
| सरस्वतीभवन-अध्ययनमाला 
| [ २५ ] 
_ वैयाकरणानामन्येषां च मतेन 
शब्दस्वरूपतच्छक्तिविचारः 
लेखकः सम्पादकरच 
Sto कालिकाप्रसादशुक्लः 


आचार्यः, व्याकरणबिभागे 
सम्पुर्णानन्दसंस्कृत विइवविद्यालयः 


| + 

सरस्वतीभवन-अध्ययनमाला 
[ २९ ] 
वैयाकरणानामन्येषां च मतेन 
शब्दस्वरूपतच्छक्तिविचारः 


लेखकः सस्पादकश्च 
ste कालिकाप्रसादशुक्लः 
आचार्यो व्याकरणविभागस्य 
सम्पूर्णानन्द-संस्कृत-विइव विद्यालये 


अ्रन्थसाळाया सुख्यसस्पादकः 
डॉ० 'मागीरथप्रसादन्रिपाठी ‘arte: शास्त्री” 
अनुसन्धानसंस्थाननि देशकः 


सम्पूर्णीनन्दसंस्क्तविश्वविद्याळये 


वाराणस्याम्‌ 
२०३६ तमे चेक्रमाब्दे २००१ तमे शकान्दे १९७९ तमे स्रेस्ताब्दै 

_वाराणसी-२२१० ०२. 


प्रकाशकः 
निदेशकः, अनुसन्धानसंस्थानस्य 
सम्पूर्णानन्दसंस्कृत विश्वविद्यालये, 


_ वाराणसी | 


[ गवेषणाप्रवन्धोऽयं सम्पूर्णानन्दुसंस्कृतविश्वविद्याळयेन “वाचस्पति? ( Sto faze ) 
इत्युपाध्यथ स्वोकृतः, विश्वविद्यालयाचुदानायोगतो लब्धेनार्थिकसाहाय्येन खुद्रापितश्व ] 


___ प्रातिस्थानम-- 
__ प्रकाशनविभागः, 


विद्यालयः, 


प्रास्ताविकम्‌ 


वेदाङ्ग ष्वन्यतम मुख्यं व्याकरणमुपनिषत्सु वेदानां वेदतयाऽपि प्रथते । यथा 
भ्रकृतिप्रत्ययप्रदशंनपूर्वकं पदसाघुत्वलक्षणं व्याकरणं वेदिकीषु संहितासु स्मर्यते, 
तथेव तस्य दार्शनिक स्वरूपमपि "चत्वारि श्वुङ्गा' इत्यादिश्रुतिवचनेषु स्पष्टमभि- 
व्यज्यते। तत्र 'चत्वारि श्वृद्खाणि = दिक्‌-क्रिया-साधन-कालात्मकानि; पादाः= 
सम्बन्धव्यक्तिजातिकालरूपाः; द्वे शीर्षे = बाह्याभ्यन्तर भेदभिन्नौ स्फोटौ, सप्त हस्तासः = 
पुरुषः, गुणः, वृत्तिः, लिङ्गम्‌, संख्या, उपग्रहः, द्रव्यम्‌ इति, त्रिधा बद्धः = पद्यन्त्यां 
मध्यमायां वेखय्याँ चेति frag वाक्षु बद्ध इत्येतादृशोऽर्थो व्याकरणदशन- 
परतयाऽवगम्यते | वागेवार्थं प्यति, वागेवार्थ ब्रवीति, amare निहितं सन्तनोति, 
“ओमिति ब्रह्म इत्यादिश्रुतिभिः शब्दस्वरूपतायां शब्दब्रहाण एव जगत्कारणत्वः 
मभिधीयते । शब्दब्रह्मस्वरूपाधिगमोपायस्तु व्याकरणादृते नान्योऽस्ति sea | 
एवं खलु पदसाधुत्वलक्षणात्मकव्याकरणस्य चरमः पक्षो ददने पर्यंवस्यति। तत्र 
शब्दार्थयोः परस्परं वृत््यपरपर्यायसंबन्धविचारः, तजज्ञानमेवार्थबोधजनकम्‌, शब्दो 
नित्योऽनित्यो वेत्यादयो विविधा दार्शनिकाः पक्षा विचारपदवीमवलम्बन्ते | 


मीमांसकेर्वेशेषिकेनेयायिकेर्बौद्धदाशेनिकेकच शब्दविषयका. स्वस्वसिद्धान्ताः 
` प्रकटिताः। तत्र पातञ्जलमहाभाष्यमाभित्य Ne हरिकेयटमट्रोजिदीक्षितःकोण्डभट्टः 
नागेशभट्टप्रभृतिमिर्व्याकरणतत्त्वममंज्ञेदेशनान्तरीयसिद्धान्तपर्यालोचनपुवंक॑ स्व- 
सिद्धान्तस्थापनरूपा शब्दाथेसबन्धादिचिन्तनसरणिरग्रेसारिता । यद्यपि परतः 
श्रीरामाज्ञापाण्डेयमहोदयेन व्याकरणदशनअ्रमिकायाम्‌, व्याकरणदर्शनपीठिकायः 
व्याकरणदशंनप्रतिमायां चेति त्रिषु ग्रन्थेषु व्याकरणदश॑नस्य परिनिष्ठितं स्वरूपं 
पूर्वंवत्तिवाङ्मयं निर्मथ्य निर्धारयितुं यथायथं प्रयत्नः समास्थितः, तथापिं तत्र 
वेयाकरणानामन्येषां च मतेन शब्दस्वरूपतच्छक्तिविचाराय मुख्यतो ग्रन्थरचना ` 
नासीत्‌ पाण्डेयमहोदयानामुद्देष्यम्‌ । 


पक्षस्यास्य सम्पूत््यर्थं सम्पूणनिन्दसंस्कृतविश्वविद्यालयस्य नव्यव्याकरण- 
विभागीयाचायंपदमलङकुर्वाणेन पण्डितश्चीकालिकाप्रसादशुक्लमहोदयेन 
प्रवृत्तिरासादिता वाचस्पत्युपाधिव्यपदेशेन | एवं तावदिह शब्दनित्यानित्यत्व- 
शब्दार्थंसंबन्ध-शब्दाथंसंबन्धनित्यत्व - देववाणीप्राचीनतमत्वादिविविधेविचारतरङ्गः 
गंवेषणाप्रबन्धे पूरवंवतिनां सर्वेषां दारशनिकानां मतानामालोचनपूवंकं भाषाः 
विज्ञानमतस्यापि gaged निधौरितं वागम्बुधिमत्यनं च विहितमिति नुनमग्रे- 

_ सारिता पूर्वविचारधारापरम्परा स्वकीयानुसन्धानकार्ये णानेन | परीक्षकाणामावेदनेन 
a 7 


os च पर्यालोचनेन बंहिष्ठां समज्ञा विन्दति श्रीशुक्लमहोदयः । 
_ गवेषणाप्रबन्थस्यास्य मुद्रणाय विष्वविद्यालयानुदानायोगेन बे Feat 
'साहायकमपितमिति तत्रत्यान्‌ अधिक विशव 
oO का अधिकारिणो भिप्वविद्यालयस्यास्य, पक्षतः साधुवादे: 


सं० संस्कृतविसवविद्यालये | | = ra! 
fr 2 ah भा ‘ rT ay 
` कोजागर्या २०३६ वे० ` वि : वागीशः शान” 
(५-१०-७९ स्री अज पी pes 
14:50 ६ at ) 000. - '  बनुसन्धानसंस्यानस्य 


| 


CCO. Vasishtha Tripathi Collection. Digitized by eGangotri 


द 
ऋ. जा 
त 


es 
= . ra 
rn 
A Me 


Sam बीणां शिञुनिनदितां कुप्यतेनेव बाणी २ 
ट्रष्ट्बा चृत्यं सियमरहितं शङ्करोप्राङ्करो न। २ 
ब्रीशापाणेः _सरसिजपदध्यानमात्रैकलक्ष्य | 
alent गहनविषयं पण्डिता मषंयन्तु॥ | 

५. शब्दस्य नित्यत्वे प्रमाणानि 

(क) भाष्यकारमतम्‌ 
(ख) जात्यादिपदाभिधेयत्वे वात्तिकार्थवचार 

(क) नेयायिकमतम्‌, cavers . 

११. न्यायञ्रुषणमतखण्डनम्‌ | ati स रेट 
१२. सामात्यस्य शब्दवाच्यत्वनिरसंनस्‌ ` MP NDS 
१३. विधेः शब्दार्थत्वसमर्थनोपसंहार | प 
१४. शान्तरक्षितमतेनापोहस्य सामान्यविशेषलक्षणप्रदशनस्‌ - डर 
१५. अपोहशबदस्य व्युत्पत्तिनिमित्ताथेप्रदशंनस्‌ TR St 
१६. शान्दिकमतप्रतार्यातस्‌ Moet रे 

क्रेमसं० 
१७. उद्द्योतकरमतप्रत्याख्यानम्‌ 
१८. (क) दिङ्नागाचार्याशयविस्फारणम्‌ 
(ख) ताकिकाभिमतं सामान्यं स्वमतेनोपपाद्यतें 


१६. एकार्थाध्यवसायितया प्रत्यवमशंस्यकत्वम्‌ 

२०. अपोद्यभेदेनापोहभेदस्थापारमा थिकत्वप्रतिपादनम्‌ 

२१. शब्दानामन्यापोहार्थकत्वे धर्मकीतिसम्मतिप्रतिपादनम्‌ 
२२. अपोहस्य सामान्यत्वसमर्थनम्‌ 

२३. पराभिमतविकल्पप्रतिबिम्बस्यान्यापोहुत्वमापाद्य प्रत्याचष्ट 
२४. सामान्ये व्यक्तो वा शब्दानां सङ्केतस्य प्रत्याख्यानम्‌ 
२५. अन्वयव्यतिरेकयोरेकतरस्य प्राधान्यनिरसनम्‌ 

२६. अनुमानेन झब्दानामन्यापोहार्थकत्वसमर्थनस्‌ 

२७. प्रतिभासस्य वाक्याथंत्वे भतृंहरिमतप्रदशनम्‌ 

२५. पदार्थस्यासत्यत्वं वाक्यार्थस्य च सत्यत्वम्‌ 


शब्दार्थंसम्बन्धविचारः तृतीयोऽध्यायः 
१. शाक्तिविषयकं नेयायिकमतम्‌ 
(क) ade faery 
(ख) शक्तिस्वरूपम्‌ 
(अ) शब्दाथयो: सम्बन्धप्रतिपादनम्‌ 
(आ) शक्तेनेसगिकत्वम्‌ 
(इ) समयस्य ज्ञानरूपत्वम्‌ 
(ई) शक्तिसमययोभेदे प्रमाणम्‌ 
(ग) स्वंशब्दानां सर्वार्थप्रत्यायनशक्तिमत््वम्‌ 
` (घ) सम्बन्धस्य नित्यत्वनिरसनम्‌ 
(अ) वाच्यवाचकव्यत्ययाभाव 
(आ) शक्तेन सगिकत्वनिरसनम्‌ 
(इ) ज्ञानस्य शब्दार्थविषयकत्वम्‌ 
(ई) शक्तिसमयोरभेद 
* (उ) शब्दानां सर्वार्थवाचकत्वाभाव 
नेयायिकमते लाघवप्रदर्शनम्‌ 
३. नयायिकमतनिष्कषं 
` ४. वेशेषिकमतम्‌ 

क्रमसं० टी 
(क) शाव्दबोधस्यानुमाने$न्तर्भाव: 
(ख) अनुमित्युपपत्तिप्रकारः 
(ग) अभिधावृत्त्यर्थप्रतिपादकत्वाभावः 
(घ) सर्वत्र वक्त: प्रामाण्या पेक्षा 
५. नेयायिकादिस्वीकृतानुभवरूपञ्ञानस्य निरासः 
६. शब्दस्य पुथक्‌प्रमाणत्वखण्डनम्‌ 
७. नेयायिकरीत्या वेशेषिकमतखण्डनस्‌ 
(क) अनुमानेन संसर्गेस्यासिद्धिः 
(ख) आकाङक्षादिस्वरूपनिर्णयः 
(अ) कीदृशी आकाङक्षा शान्दबोधकारणम्‌ 
(आ) प्रभाकरमते दोषाभावः 
(इ) जिज्ञासायोग्यताकाङक्षेति प्रतिपादनम्‌ 
(ई) आकाङ्क्षायाः सत्तया कारणत्वम्‌ 


८. प्राभाकराणामर्थनिरसनम्‌ 
(क) प्रभाकरमतस्य स्पष्टीकरणं तत्खण्डनञ्च 
(ख) शब्दजन्यवोधे वक्तराप्तत्वानपेक्षा 
(ग) अनाप्तोक्तत्वज्ञानविरहस्यापि कारणत्वाभावः 
(घ) हेतुकोटौ आप्तत्वनिवेशस्यानपेक्षा 
8. शान्दस्थलेऽनुमानस्य सवंथाऽप्रस ङ्गः 
१०. जगदीशतर्कालड्कारमतम्‌ 


(क) शब्दार्थयोः सम्बन्धस्यावश्यकत्वम्‌ 
औत्पत्तिकस्तु शब्दस्यार्थेन सम्बन्धः 
(ख) शाब्दिकपद्धतावनुपपत्तिप्रदशंनस्‌ 
(ग) मीमांसकमतस्याशयः 
(अ) आत्माश्रयत्वदोषपरिहारः 
(आ) परस्पराश्रयत्वदोषपरिहारः 
(इ) ज्ञातायाः शक्तरबोधप्रयोजकत्वस्‌ 
(इ) वृद्धव्यवहारादिभिः सम्बन्धज्ञानस्‌ 
(च) झब्दार्थंसम्बन्धाचां नित्यत्वम्‌ 
(अ) अनादित्वस्याशयः 

क्रेमसं० To संघ 
(भमा) प्रभाकरमतम्‌ र्‌ 

(इ) शब्दार्थंसम्बन्धानां नित्यत्वे शङ्कासमाधाने ` . ˆ ' ८२ 

११. देववाण्याः प्राचीनतमत्वम्‌ Te दई 
१२. भाषावेज्ञानिकमतम्‌ - ne ६३ 
"१३. अनित्यत्वनिरसननिष्कषंः ees oy 
१४. अर्थस्यापि नित्यत्वम्‌ RR 4 वळ oY 
१५. (क) शाब्दबोधोपजनप्रकारः ay 
(ख) अभिहितान्वयवादान्विताभिधानवा दयोर्भेद: ह याड 

१६. शब्दाथयोविजातीयसम्बन्धत्वनिरास: . .. ... जक GY 
१७. अथ बौद्धमतमु rf nS ae 
(क) शब्दस्य बौद्धमते विचार: & aK 
(अ) तादात्म्यस्य सम्बन्धत्वखण्डदमु  ' द्‌ 

(आ) उत्पत्तेः सम्बन्धत्वनिरसनम्‌ .. , | ` ` ८६ 

(इ) वाच्यवाचकभावलक्षणसम्बन्धस्य खण्डनम्‌ . , ८७ 

(ई) स्वभावतः शब्दानां नियतार्थव्यभिचारित्वखण्डनस्‌ ८८ 

१८, बौद्धमतसमालोचनम्‌ दद 
(क) सम्बद्धस्येव अर्थस्य प्रत्यायकत्वम्‌. . - द्द 

“ (ख) स्वाभाविकसङ्केतस्य सम्वद्धत्वम्‌ े ae 

` (ग) सकलार्थशक्तस्यापि सङ्केतान्नियतार्थप्रतिपादनम्‌ BR 
(च) शब्दस्य ज्ञापकतया सङ्केतापेक्षत्वम्‌ FG 
(ङ) शब्दस्यार्थस्य स्पशित्वम्‌ छः ९० 
१९. शब्दस्य प्रमाणत्वनिष्कषंः iets न्न हर 
आकाङक्षाविचारः चतुर्थोऽध्यायः . । ee ९३-११४ 
१. आकाडझ्क्षास्वरूपम्‌ नकर कका र 
- ९. आकाङ्क्षाया आत्मनिष्ठत्वम्‌ TE RR 
-३- अर्थाकाङ्क्षत्वोपपा दनम्‌ eT 
(क) अमिधानापयंवसतानपदार्थ: 72 LO ey 
(ख) पदे आकाडक्षारोपाभाव: - ९ 

' ४. आकाङ्क्षायाः वान्दघमंत्वे माष्यविरोभो निष्कर्षशच. ६१ 
4. आकाङ्क्षोत्यापकत्वविवेचनम्‌ SP RP 
_ ६. आकाङ्क्षाज्ञानस्य एकदेव बोघहेतुत्वम्‌ : ‘९K 

क्रमसं० पृठ सं० 
७. आकाडक्षाज्ञाने प्रामाण्यनिशचयाभावस्यानिवेशः `. ` : ६६ 
८. बोघकाले वतँमानस्येवाकाङक्षाज्ञानस्य हेतुत्वम्‌ ६६ 
९. महावाक्यार्थबोधेऽपि आकाङ्क्षाया हेतुत्वस्‌ ` ` ' ` ६ 
` १०, आवृत्तेदूँषकताबीजत्वस्‌ De. . ९८ 
११. समभिव्याहारनिष्ठकारणताप्याकाङक्षा ogg 
` १२. तातर्यणाकाङ्क्षाया अन्यथासिद्धि सिद्धान्तनिरासः १०० 
१३. अर्थाकाडक्षयोः सम्बन्धनिरूपणम्‌ १०० 
१४. क्रियकारकभावस्य वाक्यशक्यत्वम्‌ न; १०१ 
१५. विषयतासम्बन्धस्यापि आकाडक्षावेशिष्ट्यनियामकत्वमु :. ` - १०१ 
२६: नागेशमतसमालोचनस्‌  '' १०२ 
१७; आकाङक्षाविषयकवे दान्तिमतस्‌ काटकर 
योग्यताविचारः 2 ु १०३ 
१. प्राचीनताकिकमतम्‌ | १०३ 
'(क) वाक्यपदीयमतस्‌  - १०३ 
(ख) अन्योन्याभावस्थले दोषनिरासः ` ` , : १०३ 
(ग) ज्ञायमानयोग्यतायाः कारणत्वमु ` १०४ 

२: नव्यनयायिकमतम्‌ ९ “१०४ 
(क) अयोग्यतांनदचयस्य शाब्दबोधप्रतिबन्धकत्वस्‌ ` १०४ 
(ख) योग्यताज्ञानस्य कारणत्वखण्डनस्‌ ी १०५ 

३. नव्यनेयायिकमतखण्डनम्‌ डु य gay 
४. शाब्दिकानां मतम्‌ 22:54 र १०६ 
(क) शाब्दबोधे बाधज्ञानस्य प्रतिबन्धकत्वखण्डनम्‌ ; १०६ 

(ख) बाघज्ञानस्य प्रतिबन्धकत्वेऽनुभवविरोधः ` . १०६ 

(ग) अप्रवृत्त्या बाधस्य शाब्दबोघप्रतिबन्धकत्वखण्डतम्‌ १०६ 

(घ) अयोग्यार्थकवाक्येनोपस्थितिमात्रस्य खण्डनम्‌ 2 १०७ 

(ङ) असंसर्गाग्रहस्य प्रवृत्तिप्रयोजकत्वनिरसनम्‌ _ १०७ 
(च) नाट्यादौ बाघज्ञाने$पि बोधोपपादनम्‌ ४ ट १०८ 

(छ) बाघस्थले बोघेऽप्रामाण्यग्रह eo - १०६ 

(ज) अप्रमाण्यग्रहे भाष्यप्रमाणम्‌ ११० 

(क) गौतमस्य सम्पति र ११० 

(न) योग्यताज्ञानस्य शाब्दबोधजनकत्वसिद्धान्तनिष्कषे: ` ` ११० 

(ट) अप्नामाण्यज्ञानस्य लक्षणामूलकत्वस्‌ ` ` '' ` - १११ 

क्रमसं० ए० सं० 
५. वाक्यपदीयकारमतम्‌ - १११ 
(क) शक्तिविशेषरूपा योग्यता १११ 
(ख) नेयायिकमतप्रत्याख्यानम्‌ ११३ 
शान्दबोधकारणीभूतासत्तिपदार्थविचारः पञ्जमोऽध्यायः ११५-१३६ 
१. आसत्तिज्ञानस्य कारणत्वमिति प्राचीनमतनिरूपणम्‌ ११५ 
२. प्राचीनाभिमतासत्तिज्ञानस्य शाब्दबोधे कारणत्वस्य निरसनम्‌ ११५ 
३. पदजन्यपदार्थस्मरणस्यासत्तेः का रणत्वसमर्थनम्‌ ११६ 
४. उक्तमतत्रयप्रत्याख्यानपुरस्सरं सिद्धान्तमतव्यवस्थापनस्‌ ११६ 
५, आसत्तिञ्रमात्‌ दाब्दबोधस्य भ्रमात्मकत्वनिरासः ११७ 
६. नव्यनेयायिकमतेनात्र गौरवोदृभावनपुरस्सरं शाब्दबोधप्रकारप्रदशंनम्‌ ११९ 
७, शाब्दिकसम्मतस्फोटप्रत्याख्यानम्‌ १२० 
८, महावाक्यार्थंबोधेऽवान्त रवाक्यार्थस्य, वाक्यार्थबोधे पदार्थस्म रणस्य 

कारणत्ववादिनां प्रभाकरमतानुयायिनां मतस्य प्रत्याख्यानम्‌ १२१ 
९. प्राचीनामिमतासत्तेः शान्दबोधेऽनुपयोगिताप्रदश॑नपरं नव्यशाब्दिकमतम्‌ १२२ 
१०. आसत्तेः कारणत्वाभावे भाष्यमतप्रदशंनम १२३ 
११. अर्थयोजनया वाक्ययोजनाया अन्यथात्वसमर्थनम्‌ १२४ 
झाब्दबोधकारणस्य तात्पर्यज्ञानस्य स्वरूपनिरूपणम्‌ १२४ 
१. ताकिकाभिमततात्पयंस्वरूपप्रदशंनम्‌ १२४ 
२. सयोगादीनाममिघानियामकत्वनिरूपणम्‌ १२५ 
३. अनीइवरवादिमीमांसकमतप्रत्याख्यानपुरस्सरं स्वमतप्रतिष्ठापनम्‌ १२७ 

` ४. शब्दसामान्यं प्रति तात्पयंज्ञानस्याकारणत्वं वदतां गङ्गेशोपाध्यायानां 
मतनिरूपणम्‌ १२८ 
५ गङ्गेश्योपाध्यायसिद्धान्तसमीक्षणम्‌ १२९ 
६. शाब्दबोध प्रति तात्पर्यज्ञानस्य कारणत्वाभावप्रदर्शंकं नागेदामतम १३० 


७, तात्पर्यस्य शान्दिकनये शाब्दज्ञाने प्रामाण्यप्रयोजकत्वनरूपणम १३० 


x 


आकाङ्कादिसहकतशब्दनिष्ठशक्तिज्ञानजन्यशान्दबोधविषयीमूतार्थ 


१२१ 
१. अभिहितान्वयवादिमोमांसकमतप्रदशंतम्‌ र १३२ 
२. माट्टमतप्रत्याख्यानप्रकारप्रदशनम्‌ ; १३२ 

क्रमसं० qo सं० 
३. अभिहितान्वयान्विताभिधानवादिसिद्धान्तसभीक्षा १३३ 
४. शान्दिकसम्मतं प्रतिभाया वाक्यार्थत्वं निरूप्यते , १३४ 
उपसंहारः १३७-१४६ 
१. वृत्तिसामान्यस्वरूपप्रतिपादनम्‌ १३७ 

र उपोद्घातः 

शोधंविषयस्य महत्त्वम्‌ | 

. . ` लोके प्राणिनां प्रायः सर्वोऽपि व्यवहारः शब्दैरेव प्रचालितो दृक््यते। यद्यपि 
मूकानां व्यवहारश्चेष्टादिना सम्पद्यते, तथापि तत्रापि ध्वन्यात्मकः शब्दोञ्नुभ्रुयत 
एव । यत्रापि ध्वनिनं श्रूयते, तत्रापि हृद्देशावच्छेदने ध्वनि्वतंत एव, रोगादिना 
'बहिनिगंन्त्‌ न शक्यते। पशुपक्षिणामपि व्यवहारो ध्वन्यात्मकेन शब्देन भवतीति 
सार्वजनीनमेव। मौनिव्यवहारोऽपि परश्रवणागोचरसूक्ष्मशन्दमूलक एवेति नास्ति 
द्कापङ्कावकाशः। म्य 


. कस्कोर्शप मनुष्यः स्वमनोगताच्‌ भावान्‌ सत्यवसरे मनुष्यान्तरं यदा बोधयितं 
वाञ्छति, तदा मनुष्यान्तरमनसा सम्बन्धुं प्रयतते। तत्र योगिनोऽन्तरा सामान्यस्य 
जनंस्यान्यदींयमनसा साक्षात्‌ सम्बन्धो भवितुं नाहंति। वक्ता च विदधाति प्रयत्नं 
तथा कतुसु। स च प्रयत्न: कर्मेन्द्रियजन्यव्यापाररूप:। तेन च यत्नेन वर्णात्मकः 
शब्द: भ्रादुम॑वति। तस्येव शब्दस्य श्रोत्रेन्द्रियद्वारा परकीयमनसा सम्बन्धो भवति। 
तच्छब्दद्वारेव परः परकीयमनोगतानु भावान्‌ वेत्ति। 


यद्यपि श्रोतरेन्द्रियग्राह्मता ध्वन्यात्मकस्य वर्णात्मकस्य च शब्दस्य, तथापि 
ue प्रायो वर्णात्मकः शब्द एव डाब्दत्वेन गृह्यते, तत्रेव शाख्जीययोगातु । तथा 
a ॒ 
आत्मा FEM समेत्यार्थान्‌ मनो युङ्क्ते विवक्षया | 
सनः कायार्निमाहन्ति स प्रेरयति मारुतम्‌ ॥ 
सोदीर्णो सृध्न्यैमिहतो, वक्त्रमापद्य मारुत: । 
वर्णान्‌ जनयते**** °° ७८७ ००० ००० ००० cee oe, il 


वः । Gad सिद्धं यत्‌ शब्दा एव प्राणिनां विशेषतो मडुष्याणां परस्परं व्यवहार- 
७ (we fee) 7 

[ ख | 
तत्र लोकव्यवहारे 'गामानय' इति वाक्यश्चवणानन्तरस्‌ 'गोकर्मकमानयनं 


मत्कत्तव्यस्‌' इत्यर्थमवगच्छन्ति श्रोतारः। तत्र शब्दस्यार्थन समं कः सम्बन्धः 
स्यात्‌, येन `शान्दविरोषादर्थविशेषः संप्रतीतो भवेत ? 


.  अंयमाशयः-विषयेण सह सम्बद्धानामेव प्रमाणानां चक्षरादीनां 
ज्ञातोत्पादकत्वं cad । न हि घटेन सह सम्बन्धं विनैव चक्षरादिज्ञानं 
जनयति | यथा प्रत्यक्षस्थले संयोगसंयुक्तसमवायादिसन्निकर्षेण घटादिना 
सम्वद्धानामेव चक्षुरादीनां प्रत्यक्षप्रमाजनकत्वम्‌, अनुमितौ धुमादिइच व्याप्त्यादिना 
सम्बन्धेन वहुन्यादिकस्‌; तथैव प्रमाणत्वेन व्यवस्थापितस्य शब्दस्यापि स्वप्रमेयेण 
साक भवितव्यं केनचित्‌ सम्बन्धेन | 


स च कः सम्बन्धः ? विचारणायाञ्चास्याम्‌ 'शब्दार्थयोस्तादात्म्यं ` सम्बन्धः? 
इति शान्दिकसंप्रदायः | 

'अस्माच्छब्दादयमर्थो वोद्धव्यः इतीकवरेच्छाविषयत्वमेव a’ इति 
नेयायिकनयः। 


प्रत्याय्प्रप्रत्यायकमावापरपर्याथमनुभाव्यातुभावकत्वं शब्दार्थयोः सम्बन्ध इति 
मीमांसकाः | १ 

शब्दस्यार्थोऽनुभाव्यः, अर्थस्य चानुभावकः शब्द: | श्रयमाणाति च. पदसमु- 
दायात्मकानि हि वाक्यानि अथंविशेषमवगमयज्ञित | तत्र शब्दस्याथं: प्रत्याय्यः, 
अर्थस्य शब्द: प्रत्यायकः | Es 

अत्र पदार्थस्मृतेः प्रत्ययशब्देन ग्रहणं मा भुदिति इदमेव प्रत्याय्यप्रत्यायकत्व- 
मनुभाव्यानुभावकशब्देन व्यवहियते | 0 

एवमेव 'बोधजनकता शक्ति; इति प्राचीनवेयाकरणा:; 'वाच्यवाचकभावा- 
परपर्यायल्पा सा' इति नव्यवेयाकरणा:; 'ईइवरेच्छाशक्तिः' इति ताकिकाः; 
इच्छामात्रं सा’ इति केचन नेयायिकाः। ` . ८ 

तथा 'स्फोटात्मक: प्रणवरूपः शब्द “एव वाचकः, वाच्यवच!-इति शान्दिकाः-। 
'पदससुदाय एव वोचक:' इति. नेयायिका:;. 'अवर्णादीनां- 'वाचकत्वम्‌ “इति 
मीमांसका:, केचन वेयाकरणाइचेति .अनेके. विकल्पा आचार्याणां तेषु तेषु शास्त्रेषु 
प्रसिद्धाः सन्ति शाब्दबोधविषये । 


एवमेव केचन शाब्दबोधे ताजा कारणं मन्यन्ते; केचन च शाब्दबोधे 
ध्रामाण्यंप्रयोजकत्वं तस्याभ्थुपगच्छन्ति; केचिदासत्ति न स्वीकुर्वन्ति, केचन च 
स्वीकुचं न्ति | 

दाब्दस्यं प्रकृतशोघप्रबन्धप्रवृत्तिहेतुः 
` शाब्दबोधकारणीमूतानां वृत्तिज्ञानादीनां च शास्त्रेषु स्वरूपविषये ऐकमत्या- 
भावदशंनेन चेतसि मे महान्‌ कुतूहल: समजनि । विषयइचायमतीव दुरूहः 
सामान्यब्रुद्धधविषय; । तत्रापि यस्य शास्त्रस्य यन्मतंमु, date तंत्र विप्रकीर्णं 
पारिभाषिकशब्दजालजटिलं परपराजयमात्रफलकं बुंडिंवेशद्योचतरिखरद्योतक- 
मासीत्‌ । अतो मयां तत्तदाचार्याणां तानि तानि मतानि यथामति सम्यगाकलथ्य 
समीक्ष्य तत्र युक्तायुक्तत्वव्व विविच्य सिद्धान्तपक्षो व्यवस्थापितोऽस्मिन्‌ शोधप्रबन्धे । 
अतः परस्‌ 

नीरक्षीरविवेकानामसूयाऽस्पृष्टचेतसाम्‌  । 

विदुषामेव सन्तोषो निबन्धस्यास्य गौरवम्‌ ॥ 


इति विदुषां पुरो विनिवेद्य विरमामि। 


कृतज्ञताप्रकारः 
प्रथमं तेषां विकवविश्नुतयशसां कोविदकुस्रुदकलानिधीनामहनिशं नमदुबिद्- 

दन्तेवासिनिवहानां पदवाक्यप्रमाणपारावारीणां श्रीमतां सभापतिशर्मोपाध्यायानां 
पादपदुमे नतिकृतज्ञतामुपहरामि, येभ्यः कमपि बोघलवमासाद्य शोधप्रबन्धममुं निबन्थुं 
साहसं व्यघाम्‌ | तथा हि-- 

विद्यारण्यविहारिणं बुधगजे शार्दूलविक्रीडित 

शिष्यौधे कुमुदे कलानिधिमहो वागुदेवताविग्रहम्‌ | 

बिद्वद्वन्द्यदं सभापतिगुरुः . भास्वद्यशोमण्डलं 

बन्दे पूतिमगाद यदीयकृपया शोधप्रबन्धोऽञ्जसा ॥ 


प्रसङ्गेऽस्मिन्‌ संस्कृततमाजस्य भूरिभागधेयेन सम्पूर्णानन्दसंस्कृतविइव- 
विद्यालयस्य कुलपतिपद भूषितवतां श्रीमतां करुणापतित्रिपाठिमहाभागानां तमुपकारं 
विस्मतु कथङ्कारं शक्नुयाम्‌, यर्मेहानुभावेनिबन्धस्यास्य साधनायाहं भूयो भूय 
उद्बोधितः, पदे पदे आपतितामनेकविधां बाधां सम्बाध्य समुचितेन सौविध्येन 
संयोजितदच | Ade कार्य पुतिमगात्‌ | अतोऽहम्‌ 
; र विद्याकुलख्यातयशोविभूते | 
स्वरूपसंकीतितचित्तवृत्ते । 
शोधप्रबन्धे करुणापते ते 
महोपकार नहि विस्मरामि ॥ 

येषां शुभाशिषा शोधध्रबन्धोऽयं प्राकाइयं प्रापतस्तेषां सम्पूर्णानन्दसंस्कुतविइवँ- 


विद्यालयस्य कलपतीनां सर्वंतनतरस्वतन्त्राणामाचार्यश्रीबदरीनाथशुक्लमहाभागाचां 
पादपदुमंडु नतिकुसुमाञ्जलयः सादरं समप्यन्ते- 


वेदान्तादिसमस्तशास्त्रगहने कण्ठीरवो वादिनां 
च्यायग्रन्थिविभेदने सुरगरुरस्तर्काणंवे दुस्तरे। 
पोतः शिष्यसभाजितः कुलपतिर्दुभेद्ययुक्तिबँधां 
विद्याशासनतुल्यबुद्धिबदरीनाथः सदा स्तूयते॥ 


अनवद्चविद्याद्योतितान्तःकरणानां समवाप्तव्याख्यानपाटवानां गभीरध्वनि- 
रसितदिङ्मुखानामप्रतिमप्रतिभामण्डितानां नमदनेकान्तेवासिपरिवृतानां विदव- 
विद्यालयस्यास्य व्याकरणविभागाध्यक्षचराणां श्रीभूपेन्द्रपतित्रिपाठिमहोदयानां 
महान्तसुपकारं शिरसा वहामि । येषां निर्देशनेन निबन्धस्यास्य गूढतमोऽपि विषयः 
सारल्यसुपगतः। अतस्तान्‌ प्रति स्वकीयां सम्भावनां विशदीकरोमि। 


तथा fe— 

शाख्नाभ्यासप्रथितयंशसा कुन्तला दिगृवघुनां 

इवेत्यं नीताः सदसि महसा पण्डिता मण्डिताइच | 

सिंहध्वानेभंयसुपगता दम्भिनो यस्य ग्रुक्त्या 

stadt विशदपथदं ag सम्भावयामि ॥ 

श्रुतिसारसम्प्राप्तानाँ साहित्यपाथोतिधिपारगाणां विनेयनिनादितदिङ्मण्डलानां 

प्रशासनपटूनां सम्पर्णानन्दसंस्कृतविइवविद्यालयस्य कुलीनानां कुलसचिवानां 
श्रीविश्वम्भरनाथनत्रिपाठिमहादायानामपि कृतज्ञतां प्रकाशयामि | येहि स्वकीयेरनेके- 
date: शाक्षीयेविचारेनिबन्धोऽयं साफल्यं नीतः। अतः 


प्रशासने यस्य मतिनिगूढा- 
शिष्योपदेशे सरला सुबोधा। 

प्रसन्नचित्ताय बुधाय तस्मे 
विशवम्भरायापि हि साधुवादाः ॥ ` 


येषां सद्भावना ग्रन्योच्ये पूतिमगात्‌ ते गवेषणालयनिदेशकपदमलङ्‌- 
कुन्तः सत्कुलप्रसूताः विविधविद्याविशारदाः sto भागीरथप्रसादत्रिपाठिमिहाभागा 
अनेकेः साधुवादेः सरि#यत्ते- Monet 

` शास्त्रावगाहनपदु्व्यवहारशीलंः ` 
संगीतफुल्लनवकेरवकोविदौघः । 
योगक्गियाक्षपितमानसमानसाधिः 
` भगीरथो विजयतां मृदुहासभाषः॥ 


निबन्धस्यास्य गौरववद्ध॑नांय शुद्धतासम्पादनाय स्थाने.स्थाने विमलविचार- 
निबन्धनाय येन भूयान्‌ प्रयत्न आचरितः, . व्याकरणानेकशास्नावगाहननिर्मलमति 
समासादितपाठनपाटवं छात्रप्रियं विनयान्वितं हिंन्दूविषवविद्यालयकलासङ्कायविभागा- 
ध्यापकपदमधितिष्ठन्तं तं. श्रीजयशङ्करलालत्रिपाठिनमपि- ` 


दाब्दशाश्चापतनेपुण्यं . साहित्यार्णवपारगस्‌ । 
- - -जयशङ्करलालाख्यं संयुनज्मि शुभाशिषा॥ 


यस्य सत्प्रयत्वेन शोधप्रबन्धस्थास्य सम्यक्‌ सम्पादनं समपद्यत सोऽयं 
प्रकाशनाधिकारिपदं सभाजयन्‌ व्याकरणाचार्यः डॉ हरिकचन्द्रमणित्रिपाठी 
भ्योभिराशीरवंचनः। सनाथीक्रियते-- -.-- : -. -.. .. - ` 


शब्दागमप्राप्तपदप्रतिष्ठो | 
. ब्रुधेः सदानन्दितसाधुवृत्त 
शुभाशिषा युज्यत एव धीमान 
श्रीलो हरिइचन्द्रमणिमंणीव ॥ 


यस्य सुयसा ` प्रमलेन ग्रंत्यस्यास्य मुद्रणादिदोषाः परिहृताः ` सोऽयं 
श्रीपरमेकवरपाण्डेयोऽनेकेः साधुवादे:: सभाज्यते-- - रि 


शन्दार्णवंक्षालितशेमुषीक 
De साहित्यकासारकृतावगाह । 
पालिप्रकाशाहतंमोहंजाल:  ? 
Ds 7 य्रुङ्क्तों श्रिया 'श्रीपरमेदवराख्य:? ॥ 
क ०व्राप्तरन्दशाखवेचेक्षण्यर्मतुशासिनप्रियं व्याकरणविभागीयकार्यसम्पीरदनतिपुरण 
डॉ० गिरिजेश्षकुमारदीक्षितम्‌ आशिषां ततिभिः . संयुनज्मि, ` यस्यः अन्थस्या्य 
सम्पादने महानुपकारो वतते डे 

चीत्यानिवारितविपक्षकुचक्रजालः 
शब्दानुशासनविशोधितशब्ददोषः । 
प्रीत्यानुशासनरतो विरतो$पथाद यः 
जीयात्‌ सदा स 'गिरिजेशकुमारनामा' ॥ 


शरीसुदशंनमुद्रणालयाधिकारिणोऽपि साधुवादशषतैः काद 
रतं ग्रन्थोऽयं मुद्रितः | घुव सम्भाव्यन्ते येषां साहाय्येन 


ये चान्येऽत्र शोधप्रबन्धप्रकाशने ; 
संयज्यन्ते | कृतसुरिश्रमास्तेऽप्यनेकेः साघुवादैः 


३ 


विदुषां वशंवदः 
का छिकाप्रसादशुक्ळः 

भूमिका 
१, व्याकरणशास्त्रस्य दशंनशास्त्रत्वम्‌ 


“आत्मा वा अरे द्रष्टव्यः श्रोतव्यो मन्तव्यो निंदिध्यासितव्यः१” इति 
जत्या-भरत्यगात्मसाक्षातकारंस्येव मोक्षहेतुत्वं समर्थितम्‌, तादृशसाक्षात्कारसाधकानि 
वेदान्तादीनि शाख्नाण्येव दशंनशास्नपदव्यपदेदयानि भवितुमहेन्ति; न तु पदसाघुत्वा- 
साघुत्वसाधनेन शब्दसाक्षात्का रसाधकव्याकरणशास्त्रै दशनपदव्यपदेष्यं भवेत्‌ | 


इदमत्राक्कतम्‌-येषु येषु शास्चपदवाच्येषु प्राधान्येनात्मविषयाः प्रतिपादिताः 
सन्ति, तत्र प्रसङ्गोपात्तानां लौकिकानामपि विषयाणां विइलेषणस्य तात्पर्यं यदि 
अध्यात्मविषय एव पर्यवस्यति, तदा तान्येव दशंनशास्नपदव्यवहार्यंतां समुपयान्तीति 
पण्डितमण्डलीषु प्रवहन्ती काचन परम्परा जागर्ति । नेवम्भूतं व्याकरणशास््नम्‌, 
केवलमत्र पदसाघुत्वासाधुत्वाख्यानमेव विजयत इति कथमस्य दर्शनशाख्नत्वमिति 
संशीतिः कदाचिद्‌ विदुषोऽपि चेतसि मनाक्‌ स्थानं लभेत | परन्तु शब्दस्येव 
प्रत्यगात्मस्व रूपत्वेन व्याकरणस्याप्यध्यात्मज्ञानोपायभूतत्वाद दशंनशाख्रत्वे नास्ति 
शङ कापङ्कावकाशः | - 
अयमादय:--'सदेव सोम्येदमग्र आसीदेकमेवाद्वितीयस्‌२।' ब्रह्म वेदं _ 
सवंम्‌ १, 'आत्मेवेदं सर्वम्‌*' इत्यादिभिः श्रतिभि्जगत्कारणस्य सत्यत्वमेकत्वं 
ब्रह्मत्वम्‌ आत्मत्वञ्च यदा प्रतिपाद्यते, तदा 'वागेवार्थं पश्यति, वागेवार्थ ब्रवीति, 
वागेवार्थं निहितं सन्तनोति। वाच्येव विदवं बहुरूपं निबद्धं तदेतदेकं प्रविभज्योप^ 
BEG, 'ओमित्येतदक्षरमिदं aay’, 'ओमिति wa” इत्यादिश्रुतिभिः शब्दः 
स्वरूपतापि प्रतिपाद्यत इति ASAT व जगत्कारणम्‌ | | 
शब्दतत्त्वाख्यं बरह्म प्रथमं स्वलिडः गं त्रिमात्रमोङका रम्‌, ततीऽक्षरसमाम्नार्यस्‌, 
ततदचतुरो वेदान्‌ विरच्य सर्वं जगद्‌ व्यरीरचत्‌। इदमेव शब्दतत्त्वाख्यं ब्रह्मा च 
सूक्ष्मप्रणवरूपं परब्रह्मपदेन, त्रिमात्रमोङ्‌कारं च अपरन्रह्मपदेन दब्दब्रह्मपदेन च 
व्यपदिशन्ति पुराविदः। तथा च श्रुति: 'एतदू वे सत्यकाम परं चापरं ब्रह्म यदी 
ङकारः । तस्माद्‌ विद्वानेतेनेवायतनेनेकतरमन्वेति'‹ इति। | 
एतेनायतनेन परब्रह्वाप्राप्तिसाधनेन ओङ्कारेण एकतर परब्रह्म अनुगच्छति 
नेदिष्ठं ह्यालम्बनं परब्रह्मणो यदोङ्कार इति तत्तात्पयेम्‌ | अत एव च॑ 
१ वृहदा० २४५॥ २. छान्दोग्य० ६।२।१। ३. मुण्ड २।२।११। 
४. छान्दोग्य ७२५।२। ९. नुसिह० ६।२। ६. प्रश्नोपनिषत्‌ ५ प्र ३ म० | 
Ve bok ith ; 

2 ब्रह्मणी वेदितव्ये शब्दब्रह्म परं च तत्‌। 
शब्दब्रह्मणि निष्णातः परं ब्रह्माधिगच्छति॥* इति स्मृति: । 
शाब्दिकेस्तु परं ब्रह्म व शब्दद्नह्मपदेनोच्यते । दाब्दब्नहमप्राप्तयुपायत्वं च-- 
तस्माद्यः शब्दसंस्कारः सा सिद्धिः परमात्मनः | 
तस्य प्रवृत्तितत्वज्ञो  ब्रह्मामृतमदनुते ॥* 
इति कारिकया शब्दसंस्कारद्वारा व्याकरणस्यावगम्यते। शब्दसंस्कारस्य च 
सिद्धत्वं सिदुध्युपायत्वात्‌ | व्यवस्थितसाधुभावेन रूपेण शब्दे संस्क्रियमाणेऽपभ्र शोप- 
चातापगमाद्‌ धर्मेविशेषाविर्मावे सति साधुशब्दप्रयोगज्ञानपूर्वंकं तस्य शब्दन्नह्मणः 
्रवृत्तितत्वं व्यवहारानिमित्तरूपं समस्तवाब्दार्थकारणभूतं पद्यन्त्याख्यं यो जानाति 
-स तदृद्वारा अविवृत्तं ब्रह्म पराप्तोतीत्याशयः। एवञ्च व्याकरणस्य दशंनशास्त्रत्वे न 
काचनापि विप्रतिपत्तिः | 


व्याकरणदर्शनमित्यस्य कोऽर्थः ? एवं Tat तदूघटकदर्शनशब्दस्यार्थः प्रथमं 

निर्णीयते । अयं हि द्शंनशब्दो भावसाधनः करणसाधनञ्च। तत्र भावसाधनत्वे 
दृष्टिरित्यर्थस्तस्यावबुध्यते | करणसाधनत्वे तु card प्रत्यक्षीक्रियते, न तु अनु- 
मीयते, नापि शब्दजन्यबोधविषयीक्रियते अनेनेति व्युत्पत्या दरशंनसाधन मित्यर्थः | 
एवं सति येयैरुपायेद्देश्यते ते सर्वेऽपि उपाया दर्शनपदव्यपदेश्या भवितुमहेन्ति | 
मावसाधनत्वे तु-- 

श्रोतव्यः श्रुतिवाक्येभ्यो मन्तव्यश्‍चोपपत्तिभि: | 

मत्वा च सततं ध्येय एते दशंनहेतवः ue 
इत्युक्त्या श्रुतिवाक्यश्चवणमन्तरा यत्‌ किश्चिदु ग्रथ्यमानं वस्तु दर्शनमेव 
नहि भवितुमहंतीति कथंकारं दशँनपथव्यपदिष्टानां दशेनपदव्यवहायंता इति चेतु, उच्यते 
सर्वेषामपि दशेनानामुदुभावकानां चेतसि सेव भगवती श्रुतिः साक्षात्‌ परम्परया वा 
स्वीयं कार्यं विदघती वतते एव | तामन्तरा तस्याश्रितः प्रकाशस्य खपुष्पायमाणत्वात्‌ । 
एवं च दर्शेनहेतूनां दशकं प्रतिपादकं वा शास्त्रं लक्षणया दरशनपदभाग्‌ भवेदेव, 
feud करणसाधनत्वे ? तथा च व्याकरणमेव दशंनमिति कमंधारये सवंव्याकरणं 
दशंतमेव भविष्यति । भावसाधनत्वे षष्ठीसमासे व्याकरणस्य दर्श॑समित्यरथंः | 
तत्राप व्याकरणपदेन व्याख्यानोपसंख्यानादिविशिष्टं शास्त्रं व्याकरणपदेन 
Tey | तस्य दर्शनमित्यत्र walt षष्ठया समासे शास्त्रेण यद्‌ यद दृद्यते तत्‌ 
सर्वमपि दर्शनमेव भवेत्‌ | अधिकरणस्य सम्बन्धत्वेन विवक्षया षष्ठ्यन्तेन समासे त 
व्याकरणशास्त्रे यत्परात्मनः तत्सम्बन्धिनो वा दर्शनस्य साधकम्‌, तदेव दरानं 


१. मैत्र्यु ६।२२। २. बाक्य० ब्रह्म० इलो० १३२। 
३. सांख्य० To भा० Fo १ सू० q\ 

eid । एवं सति उक्तासु व्युत्पत्तिषु यः कोऽपि व्याकरणसम्बन्धी विषयः, से 
सर्वोऽप दर्श॑नपदव्यपदेशयः सिंद्धघति। अस्यां स्थितो पञ्चानां वृत्तीनामन्येषां 
वा प्रकृतिप्रत्ययसन्धिसमासकारकादीनां सर्वेषां द्शेनत्वे न काचिद्‌ बाधा पतिष्यति। 
किञ्च, येन केनापिं वेयाकरणेन दृष्टो व्याकरणे पदार्थो व्याकरणदर्शनपदव्यप- 
देशयो भवेत्‌ | तथा चेदं शास्त्रं व्याकरणदर्शंनं कथयितुं शक्यत इत्याहुः | 


२. शाब्दिकसम्मतानि प्रमाणानि 


तदेवं व्याकरणस्य दर्श॑नशास्त्रत्वे व्यवस्थापिते प्रमाणचिन्तापादलेष्ठुका ` 
भवति । प्रमाणचर्चा हि शास्त्राणां प्रधानविषयतामादधाति, यतो हि प्रमाणादेव 
प्रमेयसिद्धः। अत एव शास्त्रकारेः प्रथमं प्रमाणान्येव व्यवस्थाप्यन्ते। शाब्दिक- 
शिरोमणिभिष्च कुत्रापि नेतत्‌ प्रतिपादितं यत्‌ तेः कियन्ति कीदृशानि च प्रमाणानि 
स्वीक्रियन्ते, प्रत्युत, तत्र तत्र पदार्थविवेचनावसरे कदाचित्‌ ताकिकाः, कदाचिद्‌ 
मीमांसकाः, कदाचिच्च वेदान्तिनोऽतु्रियन्ते। . अतो यद्यपि शाब्दिकसम्मतानि 
प्रमाणानि इयत्तया इदमाकारकत्वेन च परिच्छेत्तुं दुःशकानि, तथापि भाष्यादिपर्या- 
लोचनेन : प्रत्यक्षानुमाचार्थापत्तिशब्दानुपलन्धयः प्रमाणत्वेन वेयाकरणमतेऽपि 
निर्धारयितुं शक्यन्ते । तथाहि, लोकव्यवह्रार्थं शाब्दिकेरकामेनापि प्रत्यक्षप्रमाणस्य 
सावंभौमत्वं स्वी क्रियेतेव । अन्यथा शब्दानां श्रावणप्रत्यक्षविषयत्वाभावे स्वहस्तेनेव 
स्वपादे कुठाराघात आपतेत्‌ । अनुमानमन्तराऽपि अनुमानेन सिद्धानां तासां 
परिभाषाणां विलयापत्तिः स्यात्‌ । वाक्यपदीयादपि अनुमानस्य प्रामाण्यं सिद्धयति, 
यतः कङ्चिदपि किश्चिदपि वस्तु नहि सवंतोभावेन प्रेक्षितुं शक्नुयात्‌। एककाला- 
वच्छेदेन सर्वावयवदर्शनस्यासम्भवात्‌ सकलविषयक ज्ञानमानुभानिकमेव। तथा 
चोक्तं वाक्यपदीये § “. 
gid कस्यचिल्लोके सर्वावयवदशंनम्‌ | 

केड्चित्‌ त्ववयवेष्टेरर्थः कृत्स्तोच्नुमीयते" ॥ 

प्रत्यक्षमाख्यानमुपदेशो गुणेक्च प्रापणमुद्देश:५, 'ननु च प्रत्यक्षमुपलस्यतेऽ', 
अन्यथाजातीयकः खल्वपि प्रतयक्षेणार्थसंप्रत्ययोऽन्यथाजातीयकः सम्बन्धातु । राज्ञः. 
सखा राजसखः । सम्बन्धादेतद्‌ गन्तव्यं नूनं राजाप्यस्य सखेति । “एते प्रत्यक्षं 
घांस घातयन्थीति\' उपरि निदिष्टभाष्ये प्रत्यक्षस्य प्रमाणस्य स्पष्टमुक्तत्वात्‌, . 
“सम्बन्धादेतद्‌ गन्तव्यस्‌°' इत्यनेन, कोऽसावनुमानः*' क्रियापृथक्त्वे च द्रव्यपृथग्‌- 
NS SUR one 


१. व्याकरणदर्शंन Yo To १-२, feo | २. वा० का० २ श्लो० Wat 
३. पा० Fo १।३।२। ४, पार Fo १२३०॥ 

५. महाभा०, पा० सू० २।१।२४ । ६. महाभा०, पा० सू० ३१२६ । 
७. महाभाष्य, पा० सू० ११८ । ८. महाभा० पा० Fo १।३।१। 

दशनमनुमातुत्तरत्रानेकरेषभावस्य१, धमं दष्ट्वा अग्निरत्रेति गम्यते' त्रिविष्टब्धके 
दृष्टवा परिव्राजका इति, इत्यादिना चानुमानस्य सूचनात्‌ स्पष्टमुक्तत्वाच्च 
प्रत्यक्षानुमानयोवेयाकरणानां पक्षपातो वर्तेत एव | 'नह्य॑न्यदुपलभ्यते, इति 
भाष्यात्‌ऽ' 'एवञ्ानुपलब्धिप्रमाणेनान्यत्वाभावनिकचय seed: इति तत्रत्यकेयटा- 
च्चानुपलब्धिरपि प्रमाणान्तरं वेयाकरणानाम्‌। 'सम्बन्धिशब्दैर्वा तुल्यस्‌*' इति 
वात्तिकभाष्यादिपर्यालोचनेनार्थापत्तेरपि प्रमाणान्तरत्वं सिद्धधति। 'उपमानानि 
सामान्यवचने:'१ इति सूरे भाष्ये-'मानं हि नाम अनिर्ज्ञातार्थमुपादीयते' 
अनिरज्ञातमर्थं ज्ञास्यामीति तत्समीपे यन्नात्यन्ताय मिमीते तदुपमानं गौरिव 
गवय इति। गौनिर्ज्ञातः, गवयो निर्ज्ञातः’ इति स्पष्टत उपमानस्य मानसामीप्य- 
प्रतिपादनात्‌, नोपमानस्य प्रमाणान्तरत्वमभिप्रेतं झाब्दिकानाम्‌।' 'शब्दप्रमाणका 
वयं यच्छब्द आह तदस्माकं प्रमाणम्‌’ इति भाष्येण शब्दानां प्रामाण्ये. तु विवाद 
एव नास्ति। यद्यपि 'शब्दप्रमाणका वयम्‌ इति भाष्यस्वारस्याद्‌ वाक्यपदीयः 
पर्यालोचनाच्च® शब्दप्रामाण्ये एव वेयाकरणानां पक्षपातः प्रतीयते, नानुमानादिषु; 
तथापि इतरप्रमाणापेक्षया शब्दप्रमाणस्य बलवत्त्वबोधन एव भाष्यादितात्पर्यावसानम, 
न तु तेषां प्रत्याख्याने। तेषां सिंद्धिप्रकारस्त्‌ उ;रिष्टात्‌ प्रदशितः एवेत्यधिकंः 
जिज्ञासुभि्व्याक रणदर्शनभूमिका द्रष्टव्या | 

इदमत्र तत्त्वमु--यथा तडागोदकं िद्राननिर्गत्य कुल्यात्मना केदारान्‌ 
प्रविष्य तद्वदेव च चतुष्कोणाद्याकारं भवति, तथा. तैजसमन्तःकरणमपिः 
चक्षुरादिद्ठारा घटादिविषयदेशं गत्वा घटादिविप्रयाकारेणः परिणमति। अयं 
परिणाम एव वत्ति” उच्यते। स एव प्रमाणम्‌ । एवञ्च वेयाकरणानां प्रमाण- 
स्यापि प्रमेयान्तःपातित्वमेव । यद्यपि ज्ञानोत्पततिप्रक्रियाऽत्रः शास्त्रे नैव 
प्रतिपादितास्ति, तथापि योगमाष्ये तादृशज्ञानप्रक्रियाया एवोक्तत्वादत्र-तदङ्गीकारेः 
नास्ति काचनापि विप्रतिप्रत्तिः | 


३, श्रन्यशास्त्रसम्मतातिः प्रमाणानि 


भ्रमाणप्रदर्शेतप्रसङ्भेऽस्मिन्तन्यशा्जसम्मतप्रमाणप्रदवानंः सहृदयान्‌. विदुषो 

at ढं विशवसिमि। प्रत्यक्षमेकमेव प्रमाणमिति चार्वाकाः । प्रत्यक्षा- 
नुमाने द्वे एवेति सौगता वेशेषिकाइच | वैशेषिका: दाब्दमनुमा नेऽन्तर्भावयन्तीति विशेषः ।. 
प्रत्यक्षानुमातोपमानशब्दाः चत्वारि प्रमाणानीति गौतमीयाः । इमान्येवार्थापत्त्या 

सह पञ्च प्रमाणानीति प्रामाकराः। एभिरेवानुपलब्धिं संयोज्य षट्‌ प्रमाणानीति; 

भाट्‌ंटा: । व्यवहारदशायां प्राय इमान्येवानुसरन्ति वेदान्त्येकदेशिनः। संभवोति- 
ह्याभ्यां सह्‌ इमान्येव षट्‌ प्रमाणानि पौराणिका मन्यन्ते । 


४. नागेशसिद्वान्तस्य वाक्यपदीय मुपजीव्यम्‌ 


वाक्यपदीयम्रुपजीव्य नागेशभट्टो भाष्यादिसाहाय्येन ताकिकादिपरिशीलित- 
परिष्कारशेल्या व्याकरणसिद्धान्तान्‌ मञ्जूषायां प्रतिपादितवान्‌। परन्तु यत्र 
तत्रान्यशास्त्रवासतावासितान्तःकरणतया वाक्यपदोयसिद्धान्तमन्यथितवानपि। यथा 
सर्गाद्यकालेऽनादिनिधनं सकंग्राह्मग्राहकाकारवजितं पद्यन्तीवाग्रपं शब्दब्रह्म सज्य- 
मानप्रपञ्चवेचित्र्यहेतुप्राणिकमंसहकृतमपरिमितानिरूपितशक्तिविशेषवि रिष्टमायासहितं 
सद्‌ नामरूपात्मकं निखिलं wed प्रथमं. बुद्धावकलय्य इदं करिष्यामीति 
संकल्पयति। ततो निजया कालाख्यया स्वातन्त्र्यदाक्त्या समेतमाकाशादीनि 
STARA तन्मात्रपदवाच्यान्युत्पादयति। ततो भ्रुतादय इति शब्दब्रह्मणः सृष्टिः, 

asa दाब्दब्रह्मण लय इति भवृंहरिमतम्‌ | तथा चोक्तम्‌ 

तथेदममृतं ब्रह्म निविकारमविद्यया | 

कलुषत्वमिवापन्नं भेदरूपं विवतंते ॥ 

ब्रह्मेदं ब्दनिर्माणं शब्दर्शाक्तनिबन्धनस्‌। 

विवृतं दाब्दमात्राभ्यस्तास्वेव प्रविलीयते ॥ 


अथ नागेशामिमतः स॒ष्टिक्रम:--“प्रलये. नियतकालपरिपाकानां सर्वंप्राणिः 
कर्मणामुपभोगेत प्रक्षयाल्लीनसवंजगत्का माया चेतने ईशवरे लीयते। लयइचाय- 
मपुनःप्रादुर्मावफलको नात्यन्तिको नाशः, उत्तरसर्गातुत्पत्ते। नापि सर्वथा 
भातम्‌, प्रतिमासमात्रशरीरस्य मिथ्यावस्तुनोऽनवमासे तदमावस्येवापत्तेः ।. किन्तु 
सुप्तेव तिष्ठति, का्ंप्रवृत्तयभावात्‌। स्वप्रतिष्ठेदवरप्रकाशास्यात्यन्ततिविकल्पकतया 
तद्बलाद्‌ भासमानाप्यमातप्रायेव।' ततो परिपक्वप्राणिकर्ममिः कालवशात्‌ प्राप्त 
परिपाकः स्वफलप्रदानाय भगवतोऽब्द्धपूविकाः खर्टिर्मायापुरुषौ प्रादुभंवतः | ततः 
परमेश्वरस्य: सिस्रक्षात्मिका मायावृ्तिर्जायते । ततो बिन्दुरूपमव्यक्तं त्रिगुणं 
जायते।: इदमेवः शक्तितत्वम्‌ | तस्य बिन्दोरचिदंशो बीजस्‌। चिदचिन्मिश्रोंऽशोः 
are: | चिदंशो बिन्दुरिति। अचिच्छब्देन इब्दार्थोभयसंस्कारखूपाऽविद्योच्यतेःः 
अस्माद्‌ बिन्दोः हाब्दब्रह्मापरतामधेयम्‌,. वर्णादिविशेषरहितम्‌, ज्ञानप्रधातस्‌, सष्टयु- 
पयोग्यवस्थाविशेषहूपम्‌, चेतनमिश्रं नादमात्रमुत्पद्यते । एतज्जगदुपादानमेव 'ख'- . 
'रा'-आदिशब्दैव्येव ह्नि यते 

।बिन्दोस्तस्माद्‌ भिद्यमानाद खो व्यक्तात्मकोऽमवत्‌। 
स॒ एव श्रुतिसम्पन्नेः शब्दब्रह्म ति गीयते’ ॥ 
इत्युक्तेः | 
एतत्सवंगतमपि प्राणिनां मूलाधारे संस्कृतपवनचलनेनाभिव्यज्यते । ज्ञातमथं 
विवक्षोः पुंस इच्छया जातेन प्रयत्नेन योग एव सुलाधारस्थपवनसंस्कारः, तदभिव्यक्त 
दाब्दब्नह्म स्वप्रतिष्ठतया निष्पन्दम्‌ 'परावाग्‌' इत्युच्यते। तदुक्तं हरिणा 
अनादिनिधनं ब्रह्म॒ शब्दतत््वं यदक्षरम्‌ | 
विवतंतेऽथंभावेन प्रक्रिया जगतो यतः*॥ 
नागेदास्यायं alert: प्रपञ्चसारकाशीखण्डादितान्त्रिकग्रन्थानवलम्बते | 


भाष्कररायकृते ललितासहस्रनामस्थद्वात्रिशदधिकशततमइलोकीये भाष्ये, शारदा- 
तिलके, सूतसंहितायां चायं क्रमो विस्तरेण वणितोऽस्ति। 


५. भतुंहरिनागेशयोमंतभेदः 


वाकयपदीयकारो व्याकरणागममनुसत्य - नित्यं शब्दब्रह्वा शब्दभावेन विवृत्तं 
सदथभावेन विवतंते इति 'अनादिनिधनस्‌'३ इति कारिकया प्रतिपादयन्‌ शब्दब्नह्मण 
एव सवंजगदुपादानत्वं मन्यते | 
नागेशभट्टस्तु तन्त्रशास्त्रमतुस्रुत्य शब्दब्रह्वाणो नित्यत्वमास्थायाथसष्टी 
तज्जन्मानुपलम्भात्‌ यावत्‌ alert व्यवहारनित्यतया वा नित्यत्वं न तु 
कुटस्थनित्यत्वमिति प्रतिपादयन्‌ 'अनादि ferry इति कारिकामन्यथेव 
व्याचष्टे | परन्तु व्याख्यानमिदम्‌-- 
इत्याहुस्ते परं ब्रह्म यदनादि तथाक्षयम्‌ । 
तदक्षरं शब्दरूपं सा पद्दयन्ती परा हि वाक्‌ऽ॥ 
इति शिवदृष्टिग्रन्थेन, | | 
नाशोत्पादासमालीढं शब्दब्रह्ममयं च्‌ तत्‌ । 
तत्तस्य परिणामोऽयं भावग्नामः प्रतीयतेश ॥ 


इति शान्तरक्षितकृततत्त्वसंग्रहेण प्रमेयप्रकरणेऽपवर्गनिरूपणप्रस्तावे 
*अंनादिनिधनम्‌' इति कारिकामुद्धृत्य तत्रानादिनिधनपदनिवेदिता पूर्वापरान्तरहिता 
वस्तुसत्ता नित्यत्वञ्च इति न्यायमञ्जरीग्रन्थेन च विरुद्धम्‌ | परमप्राचीनग्रन्थेषु 
अनादिनिधनपदस्य स्वारसिकमर्थमपलप्यान्यथारथंकरणं नागोजिभटटस्य तनत्रागमेऽन्ध- 
श्रद्धा ्योतयति। नागेशः शब्दब्रह्मपरत्रह्मणोभेदमु, भवहरिषचाभेदं मन्यते | हरिमते 


१. प्रपश्चसा० To To १ श्लो० ४३-। २. वा० To १।१)। ` 
KO ल० Ho Jo १४१-१४८ | क ग 
३: वा० To 419 1 ४. दि० आ०२। १, तत्त्वसं० का० १२८ | 


CCO. Vasishtha Tripathi Collection. Digitized by eGangotri 


(७) 


शब्दब्रह्वाणः सिद्धिः परब्रह्मणः प्राप्िरस्ति । एवञ्च शब्दब्रह्मोत्मत्तिवादस्तरत्रागम- 
सिद्धोऽपि न व्याकरणागमसिद्ध: | एवं भवृंहरि: प्रतिपादयति यत्‌ “प्रपञ्चोऽयं शब्दस्य़ . 
परिणाम; | आदौ जगदिदं छन्दोभ्यो व्यवरतंतः इति शास्त्रकारा वदन्ति। 


शब्दस्य परिणामोऽयमित्याम्नांयविदो विदुः । 
छन्दोभ्य एव प्रथममेतद्‌' विइवं व्यवतेत* ॥ . 


‘ama विइवा भुवनानि जज्ञे, वाच इत्सर्वममृतं यच्च मत्यंम्‌*' इयव्व 
वाग्‌ पश्यन्ती, मध्यमा, वेखरी चेति त्रिविधेव। पश्यन्ती वागेव जगदुत्पादयति | 
सेव पराइब्देनाप्युच्यते, सेव च शब्दब्रह्म, सा च नित्या । 


वेखर्या मध्यमायाकच पद्यन्त्याक्चेतददभुतम्‌ । 
अनेकतीर्थभेदायास्त्रयप्रा वाचः परं पदमु॥ 


नागेशगट्टः सिद्धान्तममुमेव विशदयति । परन्तु वाचक्चतुविधत्वं स्त्रीकरोति। 
अयमत्राभिसन्धि:--सिद्धान्तशैवानां मतम्‌-- 


परावाङमुलचक्रस्था पक्यन्ती नाभिसंस्थिता। 
हृदिस्था मध्यमा ज्ञेया वेखरी कण्ठदेशगा॥ 


इति ` तन्त्रशाख्नश्राश्रित्य मूलाधारस्थपवनसंस्कारीभूता मूलाधारस्था 
शब्दब्रह्मरूपा स्पन्दशुन्या बिन्दुरूपिणी परा वागुच्यते। नाभिपर्येन्तमागच्छता तेन 
वायुनाभिव्यक्ता मनोगोचरीसूता पक्यन्ती वागुच्यते। ततो हृदयपर्यंन्तमागच्छता 
'तेन वायुनाऽभिव्यक्ता तत्तदर्थवाचकदान्दस्फोटरूपा श्रोत्रग्रहणायोग्यत्वेन सूक्ष्मा 
जपादौ बुद्धिनिर्ग्राह्मा मध्यमा वागुच्यते। तत आस्यपर्यन्तमागच्छता तेन वायुनोध्वे- 
माक्रामता च मूर्धानमाहत्य परावृत्य च. तत्तत्स्थानेष्वभिव्यक्ता परश्रोत्रेणापि 
ग्रहणयोग्या वेखरी वागुच्यते इति वाचदचतुविधत्वं नागेशभट्ठी मन्यते | 


WRAY - पश्यन्ती मध्यमा वेखरी चेति त्रिन्धिव वाक्‌। 
त्रिविधापि सा स्थूला सूक्ष्मा प्ररा चेति भेदत्रयेण भिद्यता इति वाचो नव भेदाः 
सम्पद्यन्ते | वर्णादीनां प्रविभागरहिता स्वरप्रधानां संगीतरूपाः वाक्‌ स्थूला TAA । 
जिज्ञासारूपा सैव सूक्ष्मा पक्यन्ती। जिज्ञासाहीना (संविद्रूपा परा पश्यन्ती । 
चर्मावनद्धे मृदङगादौ करघातादिना समुदुसुता ध्वनिरूप वाक्‌ स्थूला मध्यमा। एवं | 
परस्परवैलक्षण्यापादनेत स्फुटीकृता वणेरूपा वाक्‌ स्थूला वेखरी | विवक्षारूपा सैव 
सूक्ष्मा | विवक्षारहिता परसंविदुख्मा सा परा इति । सगुणनिगुंणादिभेदेन परापरभेदेन 
वा द्विविधतया वणितस्यापि ब्रह्मणो यथा एकत्वं न विरुद्धम्‌, तथा एकेव प्रत्यवमशिनी 


+ वाक्य० का० १, १२० । २. वादय० का० ११४३॥ ३. Ko Ho Ao Fo १४८ | 

वाग्‌ गुणभूमिमतीत्य कदाचित्‌ पदयन्तीति कदाचिच्च परेति संज्ञयोपवण्यंते इति 
पदयन्त्येव परा इति स्वीकार्यस्‌। अत एव “इत्याहुस्ते परं ब्रह्म*'' इति शिवदृष्टी 
वेयाकरणमतानुवादावसरे पश्यन्त्येव परात्वेनोपवणिता । वाचां त्रित्वे सत्येव 
मध्यमा वागिति व्यपदेशः संगच्छते | 
तनत्रशास्त्रवासनावासितान्तःकरणो नागेशभट्रो वाक्यपदीयमुपजीव्याप्यत्र- 
तत्सिद्धान्तमुपेक्षमाणः 'अपथे पदमपयन्ति हि श्रुतवन्तोऽपि रजोनिमीलिताः’ 
सुक्तिमिमां चरितार्थयति। . 
प्रतिपत्तिभंवत्यर्थ ज्ञाने वा संशयः क्वचित्‌ । 
स्वरूपेषूपलब्धेषु व्यभिचारो न विद्यते* ॥ 


अस्याः कारिकाया हेलाराजीयं व्याख्यानमतुस्रृत्य नागेशेनापि शब्दार्थ- 
योस्तादात्म्यं स्वीकृतम्‌ | तत्र वास्तविको भेदः, आरोपितइ्चाभेदः। अत एव 
गुडशब्दोच्चारणे माघधुर्यापत्तिः, अग्निशब्दोच्चारणे दाहापत्तिश्च । शब्दार्थयो- 
Meas च\क्यपदीयमेवानुख्रतं नागेशेन 


व्यपदेशे पदार्थानामन्या सत्तौपचारिकी। 
st 
सर्वावस्थासु सर्वषामात्मरूपस्य दर्शिका१ ॥ 


शब्दार्थयोः सम्बन्धसत्त्वे वाक्यपदीयस्य ठृतीयकाण्डस्य 'सति प्रत्ययहेतृत्वे 
इति इलोको नागेशेन शक्तिनिरूपणे प्रमाणत्वेनोद्धुतः। 


अत्रेदं रहस्यम्‌-भर्थस्य ae यावन्त आक्षेपा भ्हरिणोदुभाविताः, 
तावन्तः सर्वेऽपि नागेशेनापि आवतिताः, परन्तु बुद्धित्ताविशिष्टत्वमेव समर्थितम्‌ ।' 
नागेशेन स्पष्टं प्रतिपादितं यत्‌ “वस्तुतो बौद्ध एवार्थः शक्यः, पदमपि बौंडधस्‌, 
तयोरभेदः। न च बौद्धे दाहादिशाक्तिमत्वम्‌*। बोद्धार्थनिरूपणे इाक्याथापिः 
बुद्धिसत्ताविष्ट एंव, न तु. बाह्यसत्ताविष्ट:५/ इति प्रतिपादयता atta सवथा 
बाह्यार्थः प्रत्याख्यातः। इदमेव समर्थयमानेन तेन सर्वस्यापि जगतोः मिथ्यात्वं 
ब्रह्मणदच सत्यत्वं साधयितुं परमार्थसारस्य करर्मपुराणस्य च वचनमुद्धृतम्‌ः। 
'मृगतृष्णायामुदक Ge रजतं भुजङ्गमो रज्ज्वाम्‌ | 
तेमिरिकचन्द्रयुगवद॒ भ्रान्तमखिलं जगद्रूपम्‌® | 
विप्र पृथिव्यादि fared न बहिःस्थं कदाचनः। 
स्वप्नश्रममदादयेषु सर्वेरेवानुसुय्तेऽ ॥ 
१. शिवहृष्टि go । २. Ao To का० ३ पृ० SF | 
३. व० प° का० ३, पृ० ११५। ४. व० To ३।३।३७। ५. ल० म० Jo ३८। 


६. ल्‌? म० Fo २०३। ७. परमार्थसा० २२। ८. कूर्मपुराणम्‌। 

'सत्यमिव जगदसत्यं सूलप्रकृतेरिदं कृतं येन\' | एवञ्च दाब्दार्थो निरूपयता 
नागेशेन अद्वेतवेदान्तसम्मतः 'ब्रह्वा सत्यं जगन्मिथ्या\' इति सिद्धान्तो निरूपितः | 
परन्तु एवं प्रतिपादयताः नागेशेन स्वपाण्डित्यप्रौ्या दाग्दशास्त्रसम्मतः सिद्धान्तो- 
ऽपहस्तितः। यत एवं व्याकरणस्येकाङ्गित्वं समापद्धते। भगवता पतञ्जलिना 
व्याकरणं वेदानां दशनानाब्च स्वंस्याः शाखाया अङ्गमिति प्रतिपादितम्‌ । हरिणापि 
तथेव समथितम्‌ । नागेशमते शब्दार्थयोः सवेथा काल्पनिकत्वे सम्बन्धस्य नित्यत्वं 
शशशुङ्खायमाणं स्यात्‌ । अस्मिन्नेव प्रकरणे तेन प्रतिपाद्चते 'पदपदार्थाद्यसत्यमेव' 
'शा्जमप्यसत्थव्छुत्पादकमेव' शब्दार्थयोः सम्बन्ध निराकुवंद्मिर्बोद्धे 
स्थापितात्‌ सिद्धान्तात्‌ ` स्वस्यातिरिक्तत्वर्यापनाय जगतो व्यवहारे 
प्रतीतिः स्वीक्रियते नागेशेन प्रतिपाद्यते च । 'सत्यमिव इति’ इवेन तस्यारोपितत्वात्‌ । 
व्यवहारकाले तत्प्रतीतेः सत्यमिवेत्युक्तम्‌ । स्वमतस्य बौद्धमतप्रवेश- 
निराकरणाय नागेशेन प्रतिपाद्यते यत्‌ वौद्धेरारोपितसत्त्वमपि नाङ्गीक्रियते, 
आत्मनङ्चानित्यत्वं स्वीक्रियते | पतञ्जलिः “उपदेशेऽजनुनासिक इति*” इति सूत्रे 
उपदेशोद्देशयोर्व्याख्यायां बाह्यबौद्धयोरपि सत्त्व स्वीकृतवान्‌ | जञानं प्रयोक्तर्बाह्योःथे: 
स्वरूपं च प्रतीयते९' इति प्रतिपादयता भंहरिणा तु शाब्दबोधे तत्त्वत्रयस्योल्लेखँ 
कुर्वता बाह्योऽर्थः स्पष्टतयाऽज्गीकृतः | तदेवं नागेरास्योभाभ्यामपि प्रामाणिकाभ्या- 
माचार्याभ्यां सह विरोधः | भट्टपादाभिमतान्विताऽमिधानखण्डनमपि नागेशस्य 
भवृंहरिखण्डनानुसार्येब | स्फोटनिरूपणमपि वाक्यपदीयवचनानुसारि | 


यद्यपि स्फोटायनऋषेरयं स्फोटवादः भत्‌ंहरिप्रार्वतिभिरनेके्व्याडिप्रभृति- 
भिराचारयेवर्याख्यातस्तथापि भढँहरिणा यथा स्पष्टीकृतस्तथा प्राक्तनेन कृतः । नागेशेन 
तु स्वप्रतिमाबलेन सर्वेऽपि नेयायिकमीमांसकादयो विरोधिनाऽपरत्याख्येयोपपत्तिमिः 
प्रत्याख्याताः | एवञ्च नागेशो भृशमुपकुतो Adare | यदि वाक्यपदीय नाभदिष्यत्‌ 
तदा नागेशभट्टस्तथा सफलो नाभविष्यत्‌। एवं कोण्डभट्टस्यापि महान्‌ प्रभावो 
लक्ष्यते ana स्फोटनिरूपणे, न केवलं कोण्डभट्टस्य पद्धतिरेवादृता, अपितु 
तदुदाहृतानि प्रमाणान्यपि स्वग्नच्ये नागेशेन निःसंकोचं स्वीकृतानि । क्वचित्‌ 
ब्चचिच्चाविकलानि भूषणकृतो वचनान्यपि स्वग्रन्थे नागेशमट्टेनोदुश्रियन्ते | 
वाक्यार्थस्यापू वेत्वेन तत्र शक्तिग्रहो न स्यादिति परोक्तं प्रत्याचक्षाणेन नागेशेन-- 


अर्थे विशिष्य सम्बन्धाग्रहणं चेत्‌ समं पदे। 
लक्षणादघुना चेद्‌ तत्‌ पदेर्थऽप्यस्तु तत्तथा II 


क ली क SS 
१. परमार्थंसा०। २. उपनि० निरालम्ब नं० २८। ३. Wo Ho Jo ३८८ 
(१. To सु० १३२ १, बा० To ARIA ६. वैयाकरणभूषणसारः, इलो० ६३ | 

अयं ब्लोक: प्रमाणत्वेनोदघुतः । अष्टौ स्फोटाः कौण्डभट्टेन स्वीकृताः, नागेशेनापि 
तथेत स्वीकृताः। समासे aM a च शक्तिस्वीकारे समानेव सरणी समवलोकण्ते 
EM: | धात्वर्थतिङ्थंलादेशाद्यर्थनिरूपणेऽपि भूषणकारप्रदशितः पन्था एव 
स्वमतस्थापने दश्षंनान्तरीयराद्धान्तप्रत्याख्यानेऽनेनादृतः । वृत्तिविवेचनादिकमपि 
भुषणविवेचनसमानमेव । घात्वाद्यर्थविवेचने भ्रूषणकारपद्धतिमङ्गीकुर्वंतापि 
नागेशभट्टेत तत्र तत्र तन्मतं प्रत्याख्याय स्वीयः पृथक्‌ सिद्धान्तः स्थापित: | 
तथाहि--'फलव्यापारयो*र्घातुः' इति कारिकास्थफलव्यापारयोरिति 
द्विवचनेन फलनिरूपिता व्यापारनिरूपिता च घातोः पृथक्‌ शक्तिरिति, 'एकवुन्तगत- 
फलद्वथन्यायेन' पृथग्ुपस्थितिप्रयोजिका खण्डश एकेव शर्किरिति वा। अत एव 
फले स्तोकादिरूपकर्मणोऽमेदेन ग्रामादिकर्मणश्च भेदसम्बन्धेनान्वय इति 
'कोण्डभट्टः९ | ` 

नागेशस्तु 'फलविदिष्टव्यापारे, व्यापारविरिष्टफले च धातूनां 
शक्तिः । पृथकशक्तिस्वीकारे व्यापारोद्वेश्यकफलविधेयकस्य फलोद्देश्यकव्यापार- 
विधेयकस्य च बोधस्यापत्तिः; उद्देक्यविधेयभावेनान्वयप्रयोजिकायाः पृथगुप स्थितेः 
aad?’ इत्याह | एवं शक्तिनिरूपणे अर्थविषयकबोधजनकतात्वावच्छिन्नप्रका रता- 
निरूपितविशेष्यतानिरूपकेइवरेच्छारूपा, तादृरेच्छीयविशेष्यतारूपा वा शक्तिरिति 
नानाविधा: पक्षा अवलम्बितास्ताकिकेः। नागेशेन च, इच्छायाः विशोष्यताया वा 
सम्बन्धत्वस्य क्वचनाप्यदशनात्‌ शाब्दबोधात्‌ प्रथमं तथाविधस्य सम्बन्धस्या- 
व॒तेमानत्वेन कार्याव्यवहितप्राक्‌क्षणावच्छेदेन वर्त॑मानस्येव कारणतावच्छेदकतया 
ताकिकाभिमतशक्तेः सम्बन्धत्वं वक्तमशक्यमित्याद्यनेकदोषेः तेषां शक्तिलक्षणं 
कोण्डभट्टामिमतं घटादिविषयकबोधजनकघटादिपदानां सामर्थ्यरूपं शक्तिस्वरूपञ्च 
शक्तेमिन्त एव सम्बन्धः शक्तेः कार्यजनकत्वनियामकत्वेन दृष्टः, यथा दीपगतप्रकाश- 
RAR: कार्यंजनकत्वे दीपवस्तुनोः प्रकाशकत्वशक्तथतिरिक्तसंयोगादिसम्बन्धसत्त्व 
एव वस्तुप्रकाशकत्वं नान्यथा, धटपटादिगतशक्तेरपि शान्दबोधरूपकार्यजनने 
सम्बन्धसत्त्वे एवार्थबोघकत्वं तान्यथेत्यादिदोषेश्च निरस्य वाच्यवाचकभावापरपर्याया - 
खण्डसम्बन्धछ्पा शक्ति्व्यंवस्थापिता | शब्दशक्तया बोध्योऽप्यर्थो बुद्धिस्थ एव नतु 
बाह्यः, नन सत्तां पदार्थो व्यभिचरति’ इति ‘agg’ सूत्रे भाष्यात्‌ सत्ताविशिष्ट- 
घटादीनामेव घटादिप्रातिपदिकार्थंतया 'अस्ति' 'नास्ति' इत्यादिप्रयो गानापत्तेः, 
गतार्थत्वात्‌, सत्तया विरोधाच्च | 


किख, 'शशणुङ्गं नास्ति’ 'बन्ध्यापुत्रो नास्ति’ इत्यादिवाक्यजन्यबोधे 
भ्रमत्वस्य सर्वानुभवविरुद्धतया प्रातिपदिकत्वाय बोद्धार्थस्वीकार आवइयक; | 


१. वै० Yo का० २ पृ० ११। २. द्र० वै० भू०सा० Te 1951 ३. द्र० Foto Fo ५४३। 
४. म० भा० ५॥२६४॥ ५. पा० Fo ५।२।३६ | = 

अंत एव 'बुद्धिसिद्धं तु तदसत्‌'१ इति गौतमोक्तिः सङ्गच्छते। अनया रीत्या 
नागेशेन बौद्धार्थत्व॑ साधितम्‌ । अद्वेतमतवादिभि: 'परत्र पूवंदृष्टाःवभासोःध्यास:'* 
इत्यध्यासस्वरूपं निरूप्य तदतिरिक्ताऽविद्या साधिता । तत्राध्यास एवाविद्या | 
'तमेतमेवं लक्षणं पण्डिता अविद्या इति ब्रुवते’ इति माष्यादध्यास- 
विषेयकप्रेईनोत्तरवदविद्याविषयकप्रदनोत्त रानुपलब्धेश्चेत्यादिहेतुभिरविद्याया अध्यास- 
रूपःवं सिद्धान्तितम्‌ । 


अद्देतवादिभिश्च अविद्याया अजन्यत्वं विनाशित्वञ्च स्वीकृतम्‌ 'एकेन 
विज्ञातेन सर्व विज्ञातं भवति’ इति प्रतिज्ञाभञ्गप्रसङ्गात्‌, ब्रह्मातिरिक्तस्याजच्यत्वा- 
सम्भवात्‌, वियदादीनामजन्यत्वे 'प्रतिज्ञाहानिरव्यतिरेकाच्छब्देभ्यः४! इति सूत्रेण 
प्रतिज्ञाभङ्गापादनाच्च तन्मतं दूषितं नागेशेन। 'अजामेकाम्‌'९ इत्यादिश्रुतेरविद्याया 
अनादिबोधकत्वपरतैव | अपरञ्च 'सदसद्विलक्षणमनि्वंचनीयम्‌'' वेदान्तिभिः 
स्वीकृतस्‌। तदपि न, तादृशपदार्थाप्रसिद्धेः। किन्तु उभयरूपमेव । तत्र 
सत्त्वमारोपितम्‌ असत्तवन्तु वास्तविकमिति न विरोधः । इत्थं तदभिमतानिवंचनीय- 
ख्यातिरपि निरस्ता | 


ज्ञानलक्षणप्रत्यासत्तिः नव्यनेयायिकेः स्वीकृता । नागेशेन तु अविद्यमातस्य 
प्रत्यासत्तित्वासम्भवात्‌ सा प्रत्याख्याता । ज्ञानविषयत्वस्य प्रत्यासत्तित्वे तु विषयताया 
ज्ञानविषयोभयरूपत्वमते ज्ञाननाशे तस्यास्तत्त्वासम्भवात्‌" | 

अनुव्यवसायस्य ज्ञानग्राहृकत्वमप्यसङ्गतस्‌, ज्ञाने सति “जानामि न वा” 
इति संशयाननुभवात्‌, “घटं जानामि” इतिवत्‌ “ज्ञानं जानामि” इत्यनुभवाभावात्‌, 
अनवस्थापाताच्च । किन्तु ज्ञानस्य स्वतःप्रकाशकत्वमेवेति नागेशेनाङ्गीकृतम्‌ः | 
तार्किकमते संयोगस्य सम्बन्धत्वं प्रसिद्धम्‌ । नागेशस्तु सम्बन्धस्य पदार्थयोजनामात्र- 
हेतुत्वात्‌, संयोगस्य च स्वतः पदार्थत्वात्‌ तत्‌ प्रत्याख्यातवाच्‌। सम्बन्धस्य 
सांसागकविषयतया पदबोध्यत्वमेव | केवलं षष्ठ्यादिविभक्त्या, AAT वा बोध्यत्वस्‌ 
इति नास्ति संयोगस्य सम्बन्धत्वम्‌` | ताकिके: द्रव्यगुणकमंस्वेव जातिः स्वीकृता | 
सा च सत्तारूपा, गोत्वादिरूपा च। “सामान्य विशेष इति बुद्धयपेक्षम्‌”१० इति 
कणमक्षवचनात्‌, “समातप्रसवात्मिका जातिः)` इति गौतमवचनाच्चातुगतप्रतीतेरेव 


SNE IESE 
१, त्या० द० अध्या ४ आहि १ Fo १० । २. वे० सू भामती Jo Is To १। 


३. ल० म० Jo २६२ तमे उद्धुतम्‌ | ४. वे० द० अध्या० २, पा० ३ Jo ६। 
५. ब्रह्मसूत्र 1३1६ | ६. इवेताशवतरो० ४।५ | 

७. द्र ल० Ho Jo २१८ | द. Ko ल० Ho Jo २१७ ॥ 

&. द्र Ho म०पृ० १३१२। qo, वै० Jo अ०१-आ २ सू० Rl 

जातिसाधकत्वाज्जाते रेक्यसर्ववृत्तित्वे एव समुचिते। una जातिः गवादिप्रति- 
नियतव्यञ्जकव्य्जिता तत्तज्जात्यवच्छिन्नकार्यंसाधिका भवतीत्यपि साधितं नागेशेन । 
आकाशसमवायादेशचौपाधिकानेकत्वात्तत्रापि जातिः सिद्धघति। एवमन्ये पदार्थाः 
शास्त्रान्तरे प्रसिद्धाः प्रमाणनिरपेक्षाः स्ववासनाकल्पिताः कोण्डमद्वेनानिराकृता 
नागेशभट्टेन प्रबलाभियुक्तिभि: प्रत्याश्याता इति मञ्जूषापर्यालोचनेनावगन्तव्यस्‌ | 
यद्यपि महाभाष्यादिव्याकरणशास्त्राकरग्रन्थं निखिलमपि समालोड्य नागेशमट्टेन 
मञ्जुषा लिखिता, तथापि भवृंह्रे: कोण्डभट्टस्य च महानुपकारो लक्ष्यते नागेशो इति 
नास्ति शङ्कालेशः | ASS पदार्थजातं कोण्डभट्टस्य पदार्थनिरू पणशेली च संत्र . 
नागेशमञ्जूषायां परिलक्ष्यते | 


६. स्फोटविचारः 


नेयायिकनये परमाणोरिव, वेदान्तिमते ब्रह्मण इव च शाब्दिकसिद्धान्ते 
स्फोटस्य महती चर्चा विद्यते तत्र तत्राकरग्रन्थेषु । शाब्दिकानां दाहंनिकत्व- 
प्रासादः स्फोटमित्तिमेवावलम्बते। परन्तु स्फोटवादस्य कुतः प्रारम्भो जातः ? 
इत्यस्य समाधाने इतिवृत्तस्य पृष्ठानि मौनमेवावलम्बन्ते। परन्तु सूक्ष्मेक्षिकया 
पर्यालोच्यमाने 'वागेव विश्वा भुवनानि जज्ञे' 'ओमित्येतदक्षरमिदं* सदम्‌’ 
'वाचो ह वाक्‌`' इत्यादि श्रुतिरूपाणि स्फोटस्रोतांसि वेदब्राह्मणादिवारिधिषु 
समुपलभ्यन्ते । शाब्दिका अमुमेव सुत्रात्मकमर्थं सुगमतां सरलतांइच नयन्ति | 
वेदब्राह्मणादिषु {ग्रन्थेषु शब्दगोवागादिशब्दाः शब्दरूपेऽर्थ प्रयुज्यन्ते, न तु 
स्फोटशब्दरूपेऽ्थ। अतो वादत्वेन स्फोटवादस्य कदा प्रारम्भ इति प्रसनोऽद्यापि 
न समाहितोऽस्त्‌ । 
` “अवङ्‌ स्फोटायनस्य” इति सूत्रे स्फोटशब्दो दृष्टिगोचरीभवति। अस्य 
स्फोटायनशब्दस्य हरदत्तः पदमञ्जर्यां विवरणं करोति--'स्फोटोऽयनं पारायणं 
यस्य स॒ स्फोटायनः, स्फोटप्रतिपादनपरो वेयाकरणाचार्थः* | नागेशेनापि स्फोटः 
वादे अन्ते स्फोटायनऋषेरेव सिद्धान्तः स्फोटवाद इति प्रतिपादितम्‌ 

“वेयाकरणनागेशः स्फोटायनञऋषेमतम्‌ | 
परिष्कृत्योक्तवांस्तेन प्रीयतां जगदीदवर:* ॥” 

यास्काचार्योऽपि प्रारम्भे निरुक्त शब्दनित्यत्वं व्यवस्थापयतामाचार्योदुम्ब- 
रायणानां मतं प्रत्याख्याय शाब्दस्य नित्यत्वं व्यापकत्वमणुत्वं च स्थापितवान्‌ । 
अत्र दुर्गाचायेः-<'व्याप्रिमत्त्वात्तु शब्दस्याणीयस्त्वाच्व\।' इति स्फोटं प्रतिपादि- 
१. मुण्डकोपनिषत्‌ ११॥ २. छान्दोग्यो ४।२।२। ३. पा० Fo ६।१।१२३ । 
४. पदमञ्जरी, काशिका ६।१।१२३। १. स्फोटवादः, पु० १०२ अडयारलायब्रेरी, 

मद्रास, सीरीज नं० YY | ६. feo १।२। 

'तेवाच्‌ | एवं स्फोटस्येतिहासो5$तीव प्राचीनो ada अमुं स्फोटमुहिश्य विभिन्ने- 
शास्त्रेषु विभिन्नानि मतानि शास्जकाराणामुपलमभ्यन्ते | 


७. स्फोटबिषयकं मीमांसकमतम्‌ - 


मीमांसकाः--“अथ गौरित्यत्र कः शब्द: ? गकारौकारविसजेनीयाः इति 
भगवान्‌ उपवर्षः), इति कण्ठतात्वाद्यमिबातानां श्रवणेन्द्रियविषयाणां वर्णानामेव 
शब्दत्वं वाचकत्वं चास्ति। प्रकरणपञ्चिकायां शालिकोऽपिः"`--` 'कः शब्दो$- 
भिमतः ? वर्णाः, तेषामेव श्रोत्रग्राह्मत्वात्‌९' इति। तथा च भाष्यम्‌ “श्रोत्रग्रहणे हि 
अर्थे लोके शब्दशब्द: प्रसिद्धः ' इति। अन्यस्मिन्‌ दिनेऽतुभतेऽद्यानुभूयमानस्य 
‘सोऽयम्‌? इति प्रत्यभिज्ञया तावत्कालं स्थिरत्वे सिद्धे 'तावत्कालं स्थिरं चेनं कः 
. पक्चान्नारायिष्यतिऽ' इति न्यायात्‌ परामिमताशुविनाशित्वव्यतिरेके सिद्धे नित्यत्व- 
पर्यवसानम्‌ | सवंदेशेषु तदृपलम्माद्‌ विभुत्वम्‌ | लाघवाच्चेकत्वस्‌। आनुपूर्वीघटकम्‌ 
अव्पवहितोत्तरत्वं `चेतत्पक्षे उत्पत्यनवच्छिन्नस्वज्ञानाधिकरणकालोत्पत्तिकज्ञान- 
विषयत्वम्‌ । यथाऽत्यन्तरागवतः कामिनीसाक्षात्कारस्थले ज्ञानधाराकल्पने गौरवा- 
देकत्वं तद्वद्‌ ज्ञानानामप्येतद्विषये स्थिरत्वम्‌ | 


ननु न तावद्‌ वर्णानां प्रत्येकमर्थबोधकत्वम्‌ एकेकस्मादर्ंप्रतीतेः। नापि समुदि- 
तानां क्षणबिनाशिनाम्‌ समुदायानुपपत्तेः। प्रतिवर्णं च संस्कारकल्पने गौरवापत्तिः । 
अतो वर्णोच्चारणानन्तरं यतोऽथंप्रत॑थयो भवति, सोऽयं स्फोटकत्वेन प्रकाशकत्वेन 
स्फोट इत्युच्यते | स एव पदात्मा शब्द: | एवं वाक्यस्फोटोऽपि। अप्रत्यक्षो- 
ऽप्ययमर्थः प्रतीतिलक्षणकायातुपपत््या गम्यते । न च वर्णा एवानुसूयन्ते “त 
तदर्तिररच््रमानस्वरूपं वस्तुतत््वमिति वाच्यम्‌, पदमेकं वाक्यमेकमिति चेकरूपस्यानुः 
भवात्‌। नचेयं बुद्धि: वर्णावगाहिनी, तेषां परस्परभिन्नत्वात्‌ | नचेकत्र नानात्वेकत्वे 
संमवतः विरुद्धत्वात्‌ | एकार्थविषयत्वेनेकत्वमिति चेत्‌, न, परस्पराश्रयात्‌ | 
एकपदत्वेनैवैकार्थेविषयतवात्‌ । तस्मान्न वर्णात्मकः दाब्दः, किन्तु स्फोटरूप 
एवेति चेत्‌, न; वर्णातिरिक्तवाचककल्पतायामर्थापत्तिः प्रमाणम्‌, प्रत्यक्षं वा ? 
नाः, अर्थप्रतिपत्तेरन्यथाप्युपपद्यमानत्वात्‌ । नेतरः, तद्भावात्‌। नचेकं पदमित्येक- 
वस्तववगाहिनी नानावर्णेष्वनुपपद्यमाना बुद्धिरेव प्रमाणमिति वाच्यम्‌, वर्णेष्वप्ये- 
कार्थेविषयत्वेन तदुपपत्ते । अस्ति खल्वेकामिषेयधीहेतुभावत्रयाणामपि वर्णाना- 
मेकस्मरणोपार्ढानामइमनामिवेका पिठरधारणे । ताप्यन्योत्याश्रयः, .समधिगतेका- 


१. मी० द० अ० १ पा० आ० Xo Mo भा २, भ्रकरणपच्चिका । 
३. शाबर। ४. इलोकातिकम्‌ः Jo ५३३, शलोक ३६६ । 

मिघेयधीहेतुभावानां तेषां पढ्चात्पदत्वावधारणात्‌ | कारकविशेषाभिधायी हि पदशब्दः 
पद्यते$नेनेति, स च कार्यसम्बन्धज्ञाने सत्येव भवति नान्यथा। अत एकार्थविषय- 
त्वज्ञाने सत्येव एकपदत्वज्ञानम्‌ | यदाहुः 'भर्थेकत्वादेकं वाक्यम्‌`' इति। पदमप्यथ- 
कत्वादेकस्‌ । AAMT च वस्तुनि शब्दशब्दः प्रसिद्धो वर्णं एव च श्रोत्रग्राह्यो न 
स्फोट: | अतो नासौ शब्दशब्दवाच्यः कथमर्थ्रत्यायकः स्यात्‌, शब्दादेवाथंप्रतीते: 
सर्वलोकसंभवात्‌। आशुतरविनाशिनां साहित्यासंभवात्‌ कथं गमकत्वमिति चेत्‌, 
संस्कारेणेति | यदाह भाष्यकारः--पूवंपर्ववर्णजनितसंस्कारसहितोऽन्त्यो वर्णे: 
प्रत्यायकः इति । व्यापारस्य चाव्यवधायकत्वात्‌ शब्दाद्थ प्रतिपद्यामह्‌ 
इत्युपपद्यते | अथवा भाष्यपर्यालोचनया अन्त्यवणंस्येव प्रत्यायकत्वम्‌ | एवञ्च 
इान्दादिष्वेकवचनमप्युपपन्नम्‌ | तथा चोक्तम्‌ 


यदि at? पूर्व॑संस्कार इति कतंव्यतेष्यते। 
वर्णोऽन्त्यो गमकस्तस्य शब्दत्वान्मुख्यता भवेत्‌ ॥ 


केचित्त-सद्खूपान्यवर्णबिषयप्रतयक्षं पूर्वेषु चातीतेषु वर्णु स्मृतिरूपेति 
चित्रस्वरूपा बुद्धिः सर्वार्थप्रतीतिहेतुरित्याहुः। तथाचोक्तम्‌ 
चित्राल्पांः च तां gla सदसद्वर्णगोचराम्‌। 
केचिदाहुयंया वर्णे गृद्यतेञ्न्त्यय पदे पदे॥ 
अन्त्यवर्ण्‌ऽपि विज्ञाते पूर्वसंस्कारकारितम्‌। 
स्मरणं यौगपद्येन सर्वेष्वन्ये प्रचक्षते॥ 
स्फोटवादिनापि शब्दतत्त्वं कल्पयित्वा पुनः संस्का रकल्पनावइयं कतंव्या | ध्वनयो 
हि प्रत्येकं स्फोटमभिव्यञ्जन्ति साहित्यञ्च क्रमवतिनां संस्कारद्वारमेवेति तुल्यं 
तत्क्रल्पनम्‌ । प्रस्रुत, स्फोटवादिनः स्फोटसद्भावो वर्णेभ्यदच व्यतिरेकः सावयवे पदे 


गम्यमाने निरवयवत्वमित्यधिका कल्पना स्यात्‌ । तस्मात्‌ वर्णा एव वाचकाः, न 
तदतिरिक्तः स्फोटो युक्तिसिद्ध इत्याहुः | 


गुरुमतानुयायिनस्तु-“वर्णष्वेव प्रत्यक्षेष्वथंप्रतीत्युपपत्तये कढदिचत्‌ विशेष 
आश्रयित्‌ं युक्तः, स्वंपुवंपूर्वोपलम्भसापेक्षत्वादन्त्यवर्णस्य । उपलम्भस्य च क्षणिकतया 
स्वतो विशेषयितुमशक्यत्वात्‌ पु्वंपुवंवर्णोपलम्भजन्यः संस्कार एवाश्नीयते। स च 


१. So Fo २।१।४६। २. शाबरभाष्यम्‌ १।१।५, 
३. इलोकवातिकम्‌ १३०, Jo ५७२ मद्रास युनिवसिटी-संस्कृत सीरीज, 
४. श्लोकृवातिकम्‌ १११, ११२ Jo ४६८ 1 
%. प्रकरणपञ्चिकाप्रमाणपारायण To ८१, चौखम्बा सीरीज १७। 

स्मृतिहेतोः संस्काराद भिन्न एव । स्मृतिहेतुहि संस्कारो यदुपलम्मप्रभावितस्तत्रेवोप- 
लम्भान्तरं जनयितुमलम्‌, नार्थान्तरमित्यर्थेविषया :प्रतीतिस्ततोऽनुपपन्नेति 
तदतिरेकिणः संस्कारस्याश्रयणम्‌'” इति संस्कारद्वयं स्वीकतंग्यम्‌ | एकः स्मृतिहेतुः, 
अर्थंप्रतीतिहेतुरपरः, येन क्रमेण विषया agua: तेनेव क्रमेण स्मर्येन्त इति तु 
प्रमाणविरहितम्‌, एकेकेशो दृष्टेष्वपि घटेषु सहस्रं घटाः इति समुदितस्य स्मरणात्‌ | 
तदित्थं ant एव शब्दः। ते च व्यापका नित्याइच। सर्वोऽपि ककार एक एव। 
पदवाक्यानामपि वणंससुदायरूपत्व प्रत्येकमेकत्वं नित्यत्वं विभुत्वञ्च । पदादी- 
नामनित्यत्वे 'औत्पत्तिकस्तु) शाब्दस्यार्थन सम्बन्धः’ इति तत्सम्बन्धनित्यत्वप्रति- 
पादकं व्याकुप्येत। तथा चोक्तम्‌ 


“तस्मान्नः पदधर्मोऽस्ति विनाशी कक्चिदीदृशञः। 
तेन नित्‌. पदं सिद्धं व्णेनित्यत्ववादिनास्‌ ॥ इति। 
शब्दो द्रव्यं साक्षादिन्द्रियसम्बन्धवेद्यत्वात्‌, घटवदित्यनुमानेन चेषां वर्णानां 
द्रव्यत्वम्‌ | शब्दो ध्वन्यात्मको वर्णात्मकइच | वणंव्यक्षको ध्वनिर्वायुगुण: | वर्णस्तु 
द्रव्यं ध्वनिव्यडग्यमित्याहु: | ; 
पातञ्जलयोगास्तु, पदस्फोटस्य वाक्यस्फोटस्य च वाचकत्वं स्वीकुवंन्तः 
वर्णानां वाचकत्वं प्रत्याचक्षते | 


अयमभिसन्थधि:--तेषामथंप्रत्ययो हि वर्णेनियतक्रमतया परस्परसम्भवदुभि- 
रशक्यः TET | न च संस्कारद्वाराऽनेयादीनामिव परमापुर्व वा स्वर्गं जनयितव्ये 
नियतक्रमाणामपि साहित्यमथंब्रुद्धय्‌ पजनने वर्णानामिति सांप्रतम्‌, विकल्पासहत्वात्‌ | 
स खल्वयं वर्णानुभवजन्यः संस्कारः स्मृतिप्रसवहेतुरन्यो वाऽऽनेया दिजन्य इवापुर्वाभि, 
घानो, न तावदनन्तरः, कल्पनागौरवापत्तेः। स एव तावददृष्टपुवे: कल्पनीयस्तस्य 
च क्रमवद्मिवर्णानुभवेरेकस्य जन्यत्वं न संभवतीति तज्जातीयानेकावान्तरसंस्कार- 
कल्पने5तिगौरवम्‌ | न चेष ज्ञापकहेत्वङ्गतामनुभवतीति। न खलु सम्बन्धोऽर्थ- 
प्रत्यायनाङगतामुपेति । स्मृतिफलप्रस वानुमितस्तु संस्कारः स्वकारणानुभवविषय- 
नियतो न विषयान्तरे प्रत्ययमाधातुसुत्सहते, अन्यथा यतुकिञ्चिदेवेकेकमनुसूय 
सर्वः सर्वं जानीयादिति। न च प्रत्येकवर्णानुभवजनितसंस्कारपिण्डलग्धजन्मस्मृति- 
द्पंणसमारोहिणो वर्णाः समधिगतसहभावा वाचका इति सांप्रतम्‌, क्रमाक्रमविपरीत- 
्रमातुसूतानां तत्र विशेषेणार्थधीजननप्रसङ्गात्‌ | चचतत्स्मरणञञातं ूर्वानुभववतिनीं 
परापरतां गोचरयितुमहेति। तस्माद्‌ वर्णभ्योऽसम्भवन्न्थप्रत्यय एकपदानुभवमेव 
स्वनिमित्तमुपकल्पयति, TAT पदेऽपि प्रसङ्गः, तद्धि प्रत्येकमेव प्रयत्तभेदभिन्ना 
SRS FS NETS Ne 


१. मीमांससुत्रम्‌ १।१ E 

ध्वनयो व्यञ्जयन्तः परस्परविसद्दशतत्तत्पदव्यञ्चकध्वनिभिस्तुल्यस्थानकरणनिष्पन्नाः 
सद्टशा सन्तोऽन्योऽन्यविसदृशोः पदैः पदमेकं सद्दशमापादयन्तः प्रतियोगिभेदेन 
तत्तत्सादृद्यानां भेदात्‌ तदुपधानादेकमप्यनवयवमपि सावयवभिवानेका- 
त्मकमिवावभासयन्ति। यथा नियतवर्णपरिमाणसंस्थानं मुखमेकमपि मणिकृपाण- 
दर्पणादयो विभिन्नवर्णपरिमाणसंस्थानमनेकमाद्शंयन्ति न परमार्थतः | सादृद्य\पघान- 
भेदकल्पिता मागा एव निर्भागस्य पदस्य वर्णाः, तेन तद्बुद्धिवेर्णात्मना पदभेदे 
स्फोटमभेदमेव निर्मागमेव सभेदमिव सभागमिवालम्बते | अतो गोपदस्फोटभेदस्येकस्य 
गकारभागः 'गौ:' इत्यादिपदस्फोटसाहृ्येन न निर्धारयति स्वभागिनमित्योकारेण 
विशिष्टो निर्धारयति, एवमोका रोऽपि भागः शोचिरादिपदसदृशतया न शक्तो निर्धारयितुं 
स्वभागिनं गोपदस्फोटमिति गकारेण .विरिष्टो निर्धारयति। असहृभाविनामपि च 
संस्कारद्वारेणास्ति सहमाव इति विशेषणविशेष्यभावोपपत्तिः। इति | 
८. स्फोटविषयकं वेदान्तिमतम्‌ 

वर्णानामेव वाचकत्वं स्वीकुर्वन्ति, तेषां मते स्फोटाभावात्‌। इदं तेषा- 
ममिप्रेतं यदि वर्णानां वाचकत्वं न संभवेत्‌, स्फोटश्चानुभवपद्धतिमध्यासीत्‌, तदैव 
वर्णातिरिक्तः स्फोटोऽभ्युपेयेत। वर्णानामवाचकत्वं क्षणिकत्वेनाशक्यसंगतिग्रहत्वात्‌ 
व्यस्तसमस्तप्रकारद्याभावाद्‌ वा वर्णानां क्षणिकत्वे मानाभावेन प्रथमः कल्पस्ता- 
वन्तिरस्तः। ननु वर्णानां प्रतयुच्चारणमन्यत्वं सवंजनप्रसिद्धमिति चेत्‌, न; प्रत्य- 
भिज्ञायमानत्वात्‌ | नचासत्यप्येकत्वे ज्वालादिवत्‌ सादृक्यतिबन्धनमेतत्‌ प्रत्यभिज्ञान- 
मिति साम्प्रतम्‌, सादृव्यतिबन्धत्वमस्य बलवद्बाधकोपनिपाताद्‌ वा स्थीयते, 
बंवचिज्ज्वालादौ व्यभिचारदशंनादु वा । नचेदं प्रत्यभिज्ञानं गत्वादिजातिविषयं न 
रादिव्यक्तिविषयम्‌, तासां प्रतिनरं भेदोपलम्भात्‌। अत एव इब्दभेदोपलम्भाद्‌ वक्तुभेद 
उन्नीयते, सोमशर्माधीते न विष्णुरार्मेति युक्तमु । यतो बहुषु गकारसुञ्चारयत्सु 
निपुणमनुभवः परीक्ष्यताम्‌ | यथा कालाक्षी च स्वस्तिमतीं चेक्षमाणस्य व्यक्तिभेद- 
प्रथायां सत्यामेव तदनुगतमेकं सामान्यं प्रथते, तथा किं राकारादिषु भेदेन प्रथमानेष्वेव 
गत्वमेकं तदनुगतं चकास्ति, कि वा यथा गोतंवमाजानत एकं भिन्नदेशपरिणाम- 
संस्थानव्यक्तपुपधानभेदाद्‌ भिन्नदेशमिवाल्पमिव महदिव दीघंमिव वामनमिव तथा 
गव्यक्तिराजानत एकापि व्यञ्जकमेदात्तद्वर्मानुपातिनीव प्रथत इति भवन्त एव. 
विदाङकुवंन्तु | 

तत्र गब्यक्तिभेदमङ्गीकृत्यापि यो गत्वस्येकस्य परोपधानभेदकल्पना- 
प्रयासः, स वरं गव्यक्तावेवास्तु किमन्तर्गडुना गत्वेनाभ्युपेतेन । सत्यपि समस्तवणं- 
प्रत्यवमर्शे यथा क्रमानुरोधिन्यः पिपीलिकाः पङ्‌क्तिबुद्धिमारोहन्ति, एवं क्रमानुरोधिन 
एव वर्णाः पदबुद्धिमारोपयन्ति। अतो जारा राजा कपिः पिक इत्यादौ पदविश्षेष- 
्रतिपत्तौ नास्ति काचुनापि विप्रतिपत्तिः । वृद्धव्यवहारे चेमे वर्णाः क्रमाद्यनुग्रहीता 

गृहीतार्थविशेषसम्बन्धाः सन्तः स्वव्यवहारेऽप्येकेकवणंग्रहणानन्तरं समस्तप्रत्यवर्माशिन्याँ 
बुद्धौ तादृशा एव भ्त्यवभासमानास्तं तमर्थमव्यभिचारेण प्रत्याययिष्यन्तीति 
“वर्णवादिनो लघीयसी कल्पना | 


स्फोटवादिनस्तु, दृष्टहानिरदृष्टकल्पना च कतंव्या भवति। वर्णाइचेमे क्रमेण 
गृह्यमाणा: स्फोटं व्यञ्जयन्ति, स स्फोटोऽर्थं व्यनक्तीति गरीयसी कल्पना स्यात्‌ | 
अतो वर्णा एव वाचका नित्या विभवदृचेति । 


अत्रेदं विचा रणीयम्‌-स्वसिद्धान्तभङगमिया वर्णानां नित्यत्वं सापेक्षमेव 
स्वीकार्यमिति वस्तुतो वर्णानामनित्यत्वमेव aerate विनारित्वाभावरूपमेव 
Tl we स्ृष्टीनामानन्त्येनानन्तवर्णंतदध्वंसप्राग्मावादिकल्पनाया गले 
पतितत्वाल्लाघवं शशशृङ्गायमाणमेव | किञ्च गकारादिषु गत्वादिजातेरमावेन 
गकारादिज्ञानस्य निविकल्पकात्मकत्वेन प्रत्यक्षत्वानापत्तिः। ध्वनिगतगवादिभान- 
स्वोकारे तु तदभाववति : तत्प्रकारकज्ञानत्येन श्रमत्वापत्तिदुर्वारा। किञ्च 
गत्वादिजातिमस्वीकृत्य व्यक्तावेव स्वभेदकत्वस्त्रीकत्तुस्तव गकारतो घकारादिभेदस्य 
स्वतः सिद्धतया स्फोटखण्डनाय प्रवृत्तय त्वया वर्णेकत्वरूपमूलधनमप्य- 


पहारितस्‌ | 


तस्माद्‌ ध्वनिभेदा एव वर्णाः, न तु ध्वन्यतिरिक्ता नित्याः | क्वचिद्‌ भाष्ये: 
“वर्णा नित्याः’ इत्युक्तिस्तु स्फोटपरा। वर्णानामनित्यत्वे च तत्र वाचकत्वस्य तु 
दुरुपपादतया तदतिरिक्तस्फोटकल्पना वेदान्तिनोऽपि स्वीकार्या | वेयाकरणनये तु 
स्फोटस्य ब्रह्मरूपतया तत्रेव ध्वनिगतधर्माणामध्यस्तत्वाद्‌ ब्रह्मणि प्रपञ्चाध्यासे” 
भिन्तभिन्नरूपेण ततप्रतीतिरिव वणंभेदप्रती तिर्नानुपपन्ना । न च त्वन्मतेऽपि स्फोटस्य 


ब्रह्मत्वेन निर्धेमिकतया तत्र गत्वादिप्रकारकप्रतीतेश्र मत्वं दुर्वारमेवेति वाच्यस्‌, ` 


तुरीयदशायां भ्रमत्वेऽपि तव ब्रह्मण एव प्रपन्चरूपेण प्रतीतिवद्‌ व्यावहारिकदशायां 
बाधाभावेन भ्रमत्वस्य वक्तमशक्यत्वात्‌। एवञ्च मीमांसकादीचां स्फोटवादखण्डतं' 


शान्दिकनयानवगमावजुम्भणमात्रस । 


९. स्फोटविषयकं सांख्यमतमु . 

्रत्येकवर्णेभ्योऽतिरिक्तं कलश इत्यादिरूपमखण्डमेकं पदं स्फोट इति 
योगैरभ्युपगम्यते, कम्बुग्रीवा्यवयवेभ्योऽतिरिक्तो घटायवयवीव। स च. इान्दविशेषः 
पदाख्योऽ्यस्फुटीकरणात्‌ स्फोट इत्युच्यते। स शब्दोऽप्रामाणिकः, कुतः ?. 
प्रतीत्यप्रतीतिभ्याम्‌ । स स्फोटाख्यः शब्दः कि भ्र॒तीयते, न वा! आद्ये, येत. 

बणंसमुदायेनानुपूर्वीविशिष्टेन सोऽमिव्यज्यते। तस्येवाथेप्रत्यायकत्वमस्तु, किमन्त- 
गेंडुना तेन ? अन्त्ये त्वज्ञातस्य स्फोटस्य नाथंप्रत्यायनरक्तिरिति व्यर्था स्फोटकल्पना । 
स एवायं गकारः? इति प्रत्यभिज्ञाबलाद्‌ वर्णेनित्यतवं न युक्तम्‌ “उत्पन्नो गकारः' 
इत्यादिप्रत्ययेनानित्यत्वसिद्धेः। प्रत्यभिज्ञा च तज्जातीयताविषयिणी। अन्यथा 
घटादेरपि प्रत्यभिज्ञया नित्यतापत्तिरित्याहुः | 


१०. स्फोटविषयकं नैयायिकमतम्‌ 


पदानामेव वाचकत्वस्‌। वर्णानां समहः पदम्‌, पदानां समूहो वाक्यम्‌ | 
वर्णाक्चानित्याः | ननु वर्णानामनित्यत्वे सोऽयं ककार इति प्रत्यभिज्ञाया उपपत्तिर्न 
स्यादिति चेन्न, सोऽयं धान्यराशिरितिवज्जातिनिबन्धना, सादृश्यनिबन्धना वो 
प्रत्यभिज्ञेति वक्तुं राक्यत्वेनादोषात्‌। ननु तथापि क्रमोत्पन्तविनष्टानां वर्णानां 
सहृभावाभावात्‌ तत्समूहस्य पदस्य पदसमूहस्य वाक्यस्य च विलयापत्तिरिति चेत्‌, 
न, संस्कारद्वारा तदुपपादयितुं शक्यत्वात्‌। यथा क्रमोत्पन्ना अपि प्रत्येकग्रासाः 
समुदितास्तृप्तिमुत्पादयन्त, तथा क्रमवतिनोऽपि वर्णा: समुदिता एवार्थामिधायिनो 
भवन्ति।. न तावदनुमानमहिम्ना स्फोटस्वरूपसुपपादयितं पायते, परिदृद्यं- 
मानविशिष्टानुपुर्वीकवणंकलापकरणेनाथंप्रतीतेघंटमानत्वात | नापि प्रत्यक्षतः, 
वर्णानामेव प्रत्यक्षत्वादित्याहुः। अधिकं जयन्तभट्टकृतायां न्यायमञ्षार्या 
द्रष्टव्यम्‌ | 


११, वैयाकरणमतम्‌ 


स्फोट एव वाचको न तु वर्णाः, स्फोटानुभवानन्तरं विदितसंगते रथेघीसमु- 
त्पादातु |, न च वर्णातिरिक्तस्य तस्यानुभवो नास्ति, गौरित्येकं पत गागा 
शुक्लामित्येकं वाक्यमिति नानावणपदातिरिक्तेकपदवाक्यावगते: सावंजनीनत्वात्‌ । 
न चायमसति बाधके एकपदवाक्यानुभवः शक्यो मिथ्येति वक्तुम्‌ | नाप्योपाधिक: | 
उपाधिः स॒ल्वेकधीग्राह्मता वा स्यात्‌, मा वा?न तावदेकधीगोचराणांँ 
घवखदिरपलाशानामेकनिर्मास: प्रत्ययः सम । तथा सरि 
ह न जातु स्यात। नाप्येकाथंधीहेतुता, तद्धेतत्वस्य हहा 
ख तु. _ साहित्यकल्पनेऽन्योन्याश्रयप्रसङ्गः, साहित्यातु तद्धेतुत्वम्‌, तद्धेतत्वाच्च . 
मा हित्यमिति | तस्मादयमबाधितोऽनुपाधिइच पदवाकयगोचर एकनिर्भासो वर्णातिरिक्त 
वाचकमेकमवलम्बते स स्फोट इति। तञ्च घ्वनयः प्रत्येक व्यञ्जयन्तोऽपि 
द्रागित्येव विशदयन्ति, येन द्रागर्थघी: स्यात्‌। अपि त रत्ततत्त्वज्ञानवद्‌ यथ नं 
हित्रिचतुष्यञ्ञषड्द्शनजनितसंस्कारपरिपाकसचिवचेतोलव्यजन्मनि. चरमे जति 

चंकास्ति विशदं पदवाक्यतत्वमिति प्रागरुत्पन्नायास्तदनन्तरमर्थधिय उदय इति 
नोत्तरेषामानर्थक्यं ध्वनीनास्‌ । नापि प्राचाम्‌, तदभाचे तज्जनितसंस्का रतत्परिपाका- 
भावेनानुग्रहाभावात्‌ | अन्त्यस्य चेतसः केवलस्याजनकत्वात्‌। न च पदप्रत्ययवत्‌ 
प्रत्येकमव्यक्तामर्थेधियमाधास्यन्ति प्राञ्चो वर्णाः, चरमस्तु. तत्सचिवः स्फुटतरमिति 
युक्तम्‌, व्यक्ताव्यरक्तावभासितायाः प्रत्यक्षज्ञाननियमात्‌, स्फोटज्ञानस्य च प्रत्यक्षत्वाद्‌ 
अर्थेधियस्तत्र प्रत्यक्षाया मानान्तरजन्मनो व्यक्त एवोपजनो न वा स्यान्न पुनरस्फुट 
इति न समः समाधिः। तस्मान्नित्यः स्फोट एव वाचकः, न वर्णाः। अस्य च 
स्फोटस्योपाधिमेदादष्टौ भेदा वर्णपदवाक्यरूपरूषितस्य भानाद्‌ वणंस्फोट:, पदस्फोटः, 
बाक्यरफोटषचेति त्रयः। अत्रेव जातिव्यक्तिभेदेन वणंजातिस्फोटः, पदजातिस्फोटः, 
वाक्यजातिस्फोट इति त्रयः । ` पदवाक्ययोः सखण्डाखण्उत्वभेदात्‌ सखण्डपदस्फोटः, 
सखण्डवाक्यस्फोटदचेति द्वौ । एवं संकलनयराऽष्टौ स्फोटा इति नागेशादयः | 


श्री रामाज्ञापाण्डेयास्तु 


व्याकरणद्शनभ्मिकायां षोडश स्फोटानाहुः । तथाहि-अस्यां 
स्थितौ वाक्याथंज्ञानामस्माकं कृते वाक्यस्फोटस्य विलय एव स्यात्‌। 
तापि ‘cafe’ इत्यादौ पदस्फोटव्यवहारः | तथा चायं विभागो नहि 
युक्तियुक्तः | अत एव नागेशमट्टी नहि अष्टौ स्फोटानु मञ्जुषायाँ तिरदिक्षत्‌। 
किन्तु केवलमान्तरवाह्यभेदेन द्वौ स्फौटौ प्रदशयं बाह्यस्फोटस्य जातिव्यक्तिभेदेत 
द्वावेव भेदौ प्राद्श॑यत्‌। तथा च व्यवहारदृष्ट्या बाह्यस्फोटप्रदशने प्राप्ते 
वक्ष्ममाणरीतिरेवास्माभिरवलम्बनीया । तथाहि- “व्यक्ति: पदार्थः? इति व्याडिमते 
व्यक्तिस्फोटः | जातिपदार्थवादिनो वाजप्यायनस्य मते जातिस्फोटः, इत्येवंरूपेण . 
हौ स्फोटावभ्युपगन्तव्यौ | यदि चावान्तरस्फोटप्रेतिपादने आग्रहस्तहि कल्पितानि 
पदानि कल्पितपदेषु कल्पितौ प्रकृतिप्रत्ययावादाय वक्ष्यमाणपद्धत्या स्फोटः 
स्वीकायं: | एवं सति ( १ ) प्रकृतिस्फोटः, ( २ ) प्रत्ययस्फोटः, ( ३ ) प्रकृतिजाति- 
स्फोटः, ( ४ ) प्रत्ययजातिस्फोटः, ( ५ ) पदस्फोटः, ( ६ ) पदजातिस्फोटः, ( ७ ) 
बाक्यस्फोटः, ( ८ ) वाक्यजातिस्फोटः, ( & ) अखण्डपदस्फोटः, ( १० ) अखण्ड- 
पदजातिस्फोटः, ( ११ ) अखण्डवाक्यस्फोटः, ( १२ ) अखण्डवाक्यजातिस्फोट इति 
द्वादश स्फोटा भविष्यन्ति। तत्तदवयवविवक्षाऽविवक्षाभेदेनं प्रकृतिप्रत्ययादिकल्पना- 
'कल्पनाभ्यां सर्वेषां कृते एते द्वादश स्फोटा युक्तियुक्ता भवेयुः। एतदेव विचायं 
मञ्जूषायां AAA! द्वावेव स्फोटो प्रत्यपादयत्‌ | 

यञ्च wane wea तत्र प्रकृतिप्रत्ययनिपाताता- 
मेकवर्णातामर्थंवत्वदर्शंनात्‌-इत्यादिना प्रत्याहा राक्लिके भाष्ये उक्तः प्रकृतिप्रत्ययः 


१. Jo ४५७। 

यौर्वाचकत्वमित्येवंरूपो वर्णस्फोटः शाख्नीयभ्रक्रियोपयोग्येव न वास्तव: sara 
वोचत्‌, तद्‌ वक्ष्यमाणभाष्यविरोघाद्धेयमेव । 


वस्तुतस्तु वर्णंस्फोटोऽप्यधिकस्तत्र निवेशयितुं शाक्यते, प्रत्याहाराङ्विके 
Qala? सूत्रोपरि 'अथवोभयतः स्फोटमात्रं निदिवयते' इति भाष्योकत्या शुद्धे 
ऋकारादिवर्णेषु स्फोटसत्ताया अभ्युपगमात्‌ | तथा च जातिव्यक्तिभेदेन द्वौ वर्णस्फोटा- 
चधिकौ तत्र सन्निवे्याविति चतुर्दशस्फोटाः सम्पन्नाः। प्रकृतिप्रत्ययविषयेऽपि 
अखण्डसखण्डभेदेन द्रयोरपरयोरपि सम्मेलने षोडश स्फोटाः सम्पद्यन्ते। एते 
सर्वेऽपि स्फोटा नित्याकाशसदृशनित्यस्फोटमूलकवर्णपदवाकयकल्पनया कल्पिता एव 
मन्तव्याः। स्फोटं विहाय पदवाक्यकल्पनायाः खपुष्पायमाणत्वात्‌। यद्यपि सूत्रे 
वात्तिके भाष्ये वा सष्टिक्रमो नोक्तः, तथापि श्रुतिप्रामाण्याद्‌ वक्ष्यमाणनिरुक्तसंदर्भाच्च 
सोऽभ्युपगम्यते इत्याहुः । १ 


१२. वृत्तिपदार्थविचारः 


प्राक्‌ प्रतिपादितः स्फोट एव वृत्तयाश्रयत्वेन शाब्दिकेः स्वीक्रियते । यद्यपि 
वृत्तिशन्दोऽनेकत्रानेकेष्वर्थषु व्यर्वाह्वयमाणो cant तथाहि व्याकरणे 
'कुत्तद्धितिकशेषसनादन्तधातुरूपाः पञ्च वृत्तयः'3 । प्रायो दर्शनेषु यथा 'तडागोदकं 
छिद्राज्षिगत्य कुल्यात्मना केदारान्‌ प्रविष्य तद्वदेव चतुष्कोणाद्याकारं भवति, 
'तथाऽन्तःकरणमपि चक्षुरादिद्वारा चटादिदेशं गत्वा घटाद्याकारेण परिणमति। 
स एव परिणामो ‘ata: इत्युच्यते । कुत्रचित्‌ सूत्राणां व्याख्यानेऽपि वृत्तिशब्दः 
:प्रमुज्यते | व्यवहारेऽपि वृत्तिशन्दो भूरि भूरि व्यर्वाह्मयते, तथाप्यत्र शब्दस्य 
तस्मिन्‌ सामर्थ्यंरूपे व्यापारे वृत्तिशब्दप्रयोगोऽभिमतः, येन ज्ञातेनार्था झटिति 
बुद्धिमधिरोहन्ति। अयञ्च व्यापारः सम्बन्धपदेनामिघीयते | ० 


इदमत्राकुतमु--अथ श्रतिमन्तःसङ्ख्यातीतान्‌ शब्दान्‌ प्रतिदिनं आ्युण्वन्ति, 
-परन्तु सम्यक्‌ श्रुता अपि समे शब्दाः प्रत्येकं नेव सर्वानर्थात्‌ बोधयन्ति, अपि तु 
केचनेव कांश्चिदेव क्वचनेव। यथा साधु श्रुतादपि घटशब्दातुं कम्बुग्रीवादि- 
मदर्थव्यक्तेरेवावगमो भवति, न तु प्रवाहस्य नापि पटस्येति घटशब्दस्य कम्बुग्रीवादि- 
~मदर्थेत FRAT सम्बन्धो Add, न प्रवाहेण नापि पटेनान्यथा तावपि प्रबोधयेत्‌ । 


"१. Ho भार मा० Yo ४। १. व्याक० द० Yo} २.. wo fifo Sto, Jo २८६।` 
३. Ho Ho, Jo २६८ 

aad शब्दार्थयो: परस्परं कइवन सम्बन्धो वाच्यः, येन शब्द: सम्वद्धमेवाथं 
प्रकाशयति नासम्बद्धं प्रदोपवदिति कल्प्यते | परन्तु एवं सति शब्दानां समवायेना- 
काशेन सम्बद्धत्वात्‌ 'शब्दाश्रयत्वमाकाशत्वम्‌' इति नयाद्‌ घटादिपदेन एकसम्बन्धि- 
ज्ञानमपरसम्बन्धिनं स्मारयतीति आकाशस्यापि बोधः स्यात्‌। स च नेष्टः, 
तादृशस्य वोधस्याननुभवादिति पदपदार्थयोः समवायादिविलक्षणः कदचन 
सम्वन्धः FT: | स च ज्ञात एवापेक्ष्यते, नाज्ञातः। अन्यथाऽनातेऽपि तस्मिन्नर्थबोधः 
स्यात्‌ । अयमेव सम्बन्धो वृत्तिपदेन शब्दव्यापारादिपदेन चोच्यते। एवञ्च 
शाब्दबोधौपयिकः, सम्वन्धः, अर्थप्रतियोगिकः, पदानुयोगिकः, पदप्रतियोगिकोऽ- 
र्थानुयोगिको वा सम्बन्धो वृत्ति: । अथवा वृत्तिपदव्यवहार्यत्वं वृत्तित्वमिति। 
येन शब्दव्यापारेण भझटित्यथंबोधो भवति सोऽमिधाख्यव्प्रापार इत्पुच्पते | 


भट्टलोल्लटादयोऽमिधारूपामेकविधामेव वृत्ति मन्वते, तयेव सर्वविधस्याप्यर्थस्य 
बोधो भवति | 2 


तेषामयमभिप्राय:--यथा बलंवता प्रेरित एक एव इषुरेकेनेवं वेगाख्येन 
व्यापारेण रिपोवंर्मच्छेदस्‌, मर्मभेदं प्राणहरणं च विधत्ते, तथा सुकविप्रयुक्त 
एक एव शब्द एकेनेवामिधाख्यव्यापारेण पदार्थोपस्थितिमन्वयबोधं व्यङ्ग्यः 
प्रतीति च विधत्ते। अतो नास्ति वाच्यत्वादन्योऽर्थस्तेषामिति। तथा चोक्तं 
काव्यप्रकारो-'सोयमिषोरिव दीघंदीघंतरो व्यापारः'` इति। कतिपये विद्वांसः 
“गङ्गायां घोषः' इत्यादौ भगीरथखातावच्छिन्नाथ॑ प्रत्याथ्प्र विरतव्यापाराया 
अभिघाया गतेरभावात्‌ तीरबोधो न स्यादिति शब्देऽभिधाख्यव्यापारादत्यमपि 
लक्षणाख्यव्यापारं मन्वते | तेष्वेकतमे नेयायिकाः । र 


ते चामिधां संक्रेतमपि प्रतिपादयन्ति । तथा चोक्तं शक्तिवादे 'संकेतो लक्षणा 
चार्थे पदवृत्तिः' इति । एवञ्च तत्तत्पदेन जायमानेश्थंबोधे तत्तत्पदवृत्तज्ञानात्‌ 
'वदार्थोपस्थितिरन्वयव्यतिरेकाभ्यां कारणमिति वृत्तिज्ञानाभावे श्रुतोर्डपं शब्दो 
*नाथंबोधं जनयति। घटपदादेदचाकाशादौ वृत्तेरभावाद्‌ नेव तदुविषयको बोधः। 
अत एव वृत्त्या पदप्रतिपाद्य एव पदार्थं इत्यभिधीयते । 


` गौतमोऽप्याह--“सहचरणस्थात-तादर््यवृत्तमानधारणसामीप्ययोगसाधताधिः 
'पत्येभ्यो ब्राह्मणबालकटराजसक्तुचन्दनगञङ्गाशकटान्तपुरुषेष्वतद्भावेऽपि 


१. का० प्र ५, Jo २५५। २. शक्तिवाद०, पुण्रे 

तदुपचारः१ तस्य भाव:-तद्धमः, तदभावेऽपि तदुपचार:--तच्छब्दव्यवहार: | स चे 
तद्धर्मारोपेण | आरोपनिमित्तानि च सहचरणादीनि* इति | 


१३. तार्किकमतेन शक्तिस्वरूपविचारः 


ृत्तिद्विधा-संकेतलक्षणाऽन्यतरखूपेति । तथा चोक्तं शक्तिवादे “संकेतो 
लक्षणा चार्थे पदवृत्तिः” इति। एवञ्च तत्तत्पदेन जायमानेऽर्थवोधे तत्तत्पदवृत्ते- 
तेज्ञीनात्‌ पदार्थोपस्थितिरन्वयव्यतिरेकाभ्यां कारणमिति वृत्तिज्ञानाभावे श्ृतोऽपि 
शब्दो नार्थबोधं जनयति। घटपदादेशचाकाशादौ वृत्तेरेवाभावाद्‌ नेव तदुविषयको 
बोधः | अत एव वृत्त्या पदप्रतिपाद्य एव पदार्थ इत्यमिधीयते। तत्र 'अस्माच्छन्दा- 
दयमर्थो बोद्धव्यः’ इत्यत्र समीपवतिबोधकेनेदमोच्चारणकर्मीभ्रूतं परामृक्यते, तस्या- 
भेदसम्बन्धेन शब्देऽन्वयः, शब्दपदोत्तरपञ्चम्या जन्यत्वमर्थः, तत्र शब्दस्य निरूपि- 
तत्वसम्बन्धेतान्वयः, जन्यत्वस्य च वोद्धव्यपदघटकबुधधात्वर्थे बोधे स्वरूपसम्बच्धे- 
नान्वयः, बोधस्य च निरूपितत्वसम्बन्धेन तव्यप्रत्ययार्थेविषयतायामन्वयः, ` तस्याश्च 
स्वरूपसम्बन्धेनार्थेऽत्वयः | 


एवञ्च 'इदमभिन्नशन्दनिरूपितजन्यतावद्बोधनिरूपितविषयतावानर्थः. इदम्‌- 
पदजन्यो यो बोधः, तस्य विषयोऽर्थ इति सरलार्थं इत्यर्थविशेष्यिका, इदं पदमिममर्थं 
बोधयतु 'अत्रेदमर्थस्याभेदेनार्थऽन्वयः, अर्थस्य च विषयत्वरूपामर्थं वृत्तित्वसम्बन्धे - 
नान्वयः, विषयत्वस्य च निरूपकत्व सम्बन्धेन बुधधात्वर्थं बोधेऽत्वयः। बोधस्य च 
निरूपितत्वसंबन्धेन जनकत्वरूप आस्यातार्थऽन्वयः, जनकत्वस्य च स्वरूपसम्बन्धेन 
पदऽन्वयः, तिङ्न्तस्थले प्रथमान्तार्थविशेष्यकवोधस्येव नेयायिकेः स्वीकृतत्वात्‌ | 
एवञ्च 'इदमर्थतिष्टविषयतानिरूपकबोष्रनिष्ठजन्यतानिरुपितजनकतावत्पदम्‌' इति 
पर्दावशंष्यिका वेच्छा संकेतरूपा वृत्ति: | 


तत्र आछुनिकसंकेतः परिभाषा, तथा चार्थबोधकपदं पारिभोषिकम्‌। यथा 
शाख्कारादिसंकेतितनदीवृद्धयादिपदम्‌। ईश्वरसंकेतः शक्तिः, तया चाथंबोधक पदं 
वाचकमु यथा गोत्वादिविशिष्टबोधकं गवादिपदं तदुबोध्योऽर्थो गवादिर्वाच्यः, स 
एव मुख्यार्थ इत्युच्यते | इति गदाधरभट्टाचार्यः | 


' जगदीरातर्कालङ्कारस्तु--उमयावृत्तिघर्मविशिषटसंकेतवती संज्ञा पारिभाषिकी, 
'यथाऽऽकाशडित्यादि। अत्र शान्दवति आकाशे व्यक्ता नित्यसंकेतवती आकाशेति 


१. “To द०, अध्या० २, आह्वि० २, सूत्रम्‌ ६३। २. त्या० भा० २।२।६३ । 
३. शक्तिवादी, Jo ३। 

संज्ञा | दारुमयहस्तिव्यक्तो आधुनिकसंकेतवती डित्येति संज्ञा। आकाशडित्यादिसंज्ञा 
हि हितय़ावृत्तिधर्मणेव शब्देन दारुमयहस्तिवृत्तितद्व्यक्तित्वेन रूपेण शब्दोऽयं 
दारुमंयहस्तिवृत्तितदव्यक्तित्वाश्रयं प्रतिपादयति। घट्त्वादिजातेरनेकवृत्तित्वादु 
घटत्वादिजात्याश्रयो घटपद न पारिभाषिकम्‌ | आकाशादिपदस्य शब्दाश्रयत्वविरहिते 
केवले गगनादौ संकेतकल्पने तु पटादीनामपि पारिभाषिकत्वं स्यात्‌ । तत्रापि 
पटत्वविरहिते केवले पटे संकेतस्य कल्पयितुं झक्यत्वात्‌। एवञ्चातिव्याप्तिः 
पादलेष्ठुका स्यातु। यदि पटे संकेतितमपि 'पटपदं न पटत्वजातिविशिष्टशक्ततिमत्‌' 
इत्यादिनिइचयानन्तरं पटादिपदशक्तिग्रहात्‌ पटपदात्‌ पटत्वजातिविशिष्टस्य 
पटस्याननुभवादवश्यं पटादिपदशक्तिः किञ्चिद्धर्मेविशिष्टार्थनिरूपिता, न तु केवल- 
व्यक्तिनिरूपिता, अन्यथा तत्प्रकारकतदुर्घामविशेष्यकनिवचये सति तद्धर्माभावप्रकारक- 
तद्धमिविशेष्यकनिइचयो न भवतीति सिद्धान्तात्‌ पटपदं न पटत्वजातिविशिष्ट- 
शक्तिमदित्याकारकनिश्चयानन्तरं पटादिपदशंक्तिग्रहात्‌ पटपदात्‌ पटेत्वजाति- 
विशिष्टस्य पटस्यानुभवो न स्यात्‌ | तव मते शक्तौ पटत्वस्य प्रकारतया निवेशनात्‌ 
प्रतिवन्ध्यप्रतिवन्धकयोः समानाकारकत्वाभावादित्यवशयं पटत्वावच्छिन्े 
शक्तिरभ्युगगन्तव्येतीदमुच्यते, तहि तुल्ययुक्त्याऽऽकाशादिपदेऽपि कथं गजनिमीलिकाऽऽ- 
द्रियते ! तत्रापि शब्दवति शक्तमप्याकाशपदं न शब्दाश्चयशक्तिमदिति बाधनिदचय- 
दशायामाकाशादिपदान्न शब्दाश्रयत्वेन गगनस्य प्रतीतिरिति शब्दाश्रय एवाकाशस्य 
शक्तिरिति विभाव्यताम्‌ | 


एवन 'पटत्वाद्युपलक्षिते धमिण्येव, न तुः पटत्वादिजातिविशिष्टे शक्ति 
ग्रहस्य ताद्रूप्येण= पटत्वादिना पटविषयकानुभवं प्रति हेतुत्वान्‌ मामत 
पटादिपदस्यापि पटत्वाद्यवच्छिन्ने शक्तिः । परन्तु 'पटत्वाद्य॒पलक्षितव्य क्तिष्वेव' 
इति वदतो दीधितिकारस्यापि गेहे रजनीत्यहो विधेविधानवैचितर्यम्‌ । एकसम्बन्धेना- 
नेकेषु वतमाना ये उपाधयो धर्मास्तदृविरिष्टे संकेतवती संज्ञा त्वौपाधिकी | .यथा 
भुतदुतादि:। सा हि सचेतनावृतिविशेषगुणवत्त्ववार्ताहारकत्वाद्यनुगतोपाधिपुरस्कारेणेव 
शक्तो भवति | शब्दादिकं तु सखण्डत्वेनोपाधिरपि नानुगतो द्वितयावृत्तित्वात्‌, अतः 
पारिमाषिके गगतादिपदे नातिप्रसङ्गः | नन्वेवं घटपंदस्यापि नेमित्तिकत्वं न स्यात्‌, 
प्रत्युत' घटत्वजातेरवयवसंयोगाविशोषवृत्तितयोपाधिकत्वं स्यादिति चेत्‌, इष्टापत्तिः। 
यदि च स्वाश्रयाश्रयत्वरूपपरम्परासम्बन्धेन वेजात्यवत्त्वेन शक्त घटपर्दम्‌, 
तदा नेमित्तिकमेबेति न व्यवहारविरोध इत्याह | 

इति नेयायिकमतेत' वृत्तिविचारः) | 


१, शब्दशक्तिप्रकाशिका; का० २२ टीका | 

भतृंहरिपादास्तु 


यस्मिन्नर्थे यन्नामाधुनिकसंकेतवत्तदेव तत्र पारिभाषिकम्‌ | एवञ्च याहानु- 
पुर्वी याइशार्थविशेष्यककिश्चिज्जन्यबोधविषयत्वप्रकारकानित्यसंकेतविषयताविशेषाव- ` 
च्छेदिका. तादशानुपूर्वीमत्वं . ताद्दशार्थ पारिभाषिकत्वमिति पर्यंबसितस्‌। यथा 
पित्रादिभिः पुत्रादौ संकेतितं चेत्रादि, यथा वा शास्रकुदुभिः सिद्धधमवादौ 
संकेतितं पक्षतादि | यस्मिन्नर्थे जात्यवच्छिन्नशक्तिमन्नाम नेमित्तिकम्‌ | एवञ्च याृशा- 
पूर्वी यादशार्थेविशेष्यकजात्यवच्छिननस्वशक्तिनिरूपकताबच्छेदिका तादृशानुपूर्वीमत्तवं 
ताइशार्थनैमित्तिकत्वे पर्यवसितम्‌ । यथा गवि गोनाम्‌, गवये गवयादिनाम्‌ | यत्राथ 
यदुपाध्यवच्छिन्नशक्तिमन्ञाम, तदौपाधिकम्‌। तथा च यादृशानुपूर्वी तादृशार्थे- 
, विशेष्यकसखण्डघर्मावच्छिज्नशक्तिनिरूपकतावच्छेदिका तादृशानुपूर्वीमत्त्वं तादृशार्थो- 
पाधिकत्वं फलितम्‌ । यथा काशपञ्वादि । 


ननु आघुनिकसंक्रेत्याप शक्तिमत््वात्‌ पारिभाषिकचेत्रादिशब्दानां 
नैमित्तिकत्वापत्तिः, नदीवृद्ध्यादिशब्दानाञ्जौपाधिकत्वापत्तिः। इष्टापत्तौ च तेन 
रूपेण विभागसम्भवः, मिथो विरुद्धधमंस्येव विभाजकतावच्छेदकत्वादिति चेत्‌, 
न, नित्यस्यैव संकेतस्य शक्तित्वामावात्‌ । तथा हि-- 
आजानिकदचाधुनिकः संकेतो द्विविधो. मतः। 
नित्य आजानिकस्तत्र या शक्तिरित्यभिधीयते ॥ 
- . कादाचित्कस्त्वाधुनिकः शास्त्रकारादिमिः कृत: ॥ इति। 


तत्र तयोर्मध्ये, नित्यः संकेतः-आजानिकः-नास्ति जनिस्पत्तियंस्यासौ 
अजनिः, अजनिरेवाजानिकः स्वार्थ इकणिति आजानिकशब्दो यौगिकः। अन्ये तु 
आजानिकः कालत्वव्यापक इत्यथंः। तथा चाजानिकः शब्दः परिभाषिक 
इत्याहुः | me 

तत्र-यौगिकसम्भवे पारिभाषिककल्पनाया अन्याय्यत्वात्‌ | न च प्रागभावा- 
प्रतियोगिल्वे सति ध्वंसप्रतियोगित्वरूपस्य नित्यत्वस्य योगालभ्यत्वेन तद्बोधने तस्य 
कथं यौगिकत्वमिति वाच्यम्‌, प्रागभावातिरिक्तस्यानुत्पन्तवस्तुनो ध्वंसाप्रतियोगित्व- 
नियमात्‌ । नित्यपदस्येवानुत्पन्नपरत्वाद्‌ वा । न च तयोरेकार्थत्वेन पौनरुक्त्यम्‌, 
आजानिक इत्यस्याजानिकशन्दप्रतिपाद्यपरत्वात्‌ | अत एव या शक्तिरित्यत्र 
यत्पदस्य नित्यसंकेतपरत्वेऽपि 'शक्तिरित्यमिधीयते' इत्यनेन शक्तिपदप्रतिपाद्यत्व- 
१. गा० Ho का० २३। 

कथनात्‌ न पौनरुक्त्यम्‌, अत एव च 'प्रजावती ज्रावजाया दयाला: स्युर्भ्रातरः 
पत्त्या 'सत्कुत्यालङ्कृतां कन्यां यो ददाति स क्रुकुदःः इत्यादावप्रि न 
पौनरुक्त्यम्‌ । कादाचित्कत्वम्‌-ध्वंसप्रतयोगित्वस्‌। आधुनिकः-आधुनिकदान्द- 
प्रतिपाद्यः | स च क इत्याकाङक्षायामाह-शास्त्रकारादिभिरिति। 


भादिना म्लेच्छादिपरिग्रहः। यथा स्त्रीकृतेकारे नदीपदस्य, आरादिषु 
वृदध्यादिपदस्य संकेत; । Fett यवपदस्य संकेतः। न च पित्रादिसंकेतिते 
चेत्रादिपदे नित्यसंकेतवत्त्वे मानमस्ति, 'द्वादशेऽहनि पुर्पूवंप्रत्यु्तत्वापाताच्च 
तस्य तन्नियतत्वादित्युक्तत्वात्‌ । चेत्रादिपदानामिव पारसीकादिशब्दानां संकेतत्वा- 
विशेषेऽपि न तेषां धर्मंक्मण्युपयोगः 'साधुमिर्भाषितव्यं नापभ्न शितवे' न 
म्लेच्छितवे' इति श्रुत्या तत्र तन्निषेघात्‌। म्लेच्छितवे--म्लेच्छमात्रसंकेतितेः, 
खरादिशब्दास्तु रासमादौ म्लेच्छेरिवाय्येरपि संकेतिता इत्याहुः | 


१४, शाब्दिकमतेन शक्तिस्वरूपविचारः 


शब्दस्य प्रमाजनकत्वे सर्वेः शब्दैः सर्वेषां श्रोतृणां बोधः स्यादिति शाब्दबोघं 
प्रति वृत्तिप्रयोज्योपस्थितेरन्वयव्यतिरेकाभ्यां कारणत्वमवगम्यते। सा च वृत्तः 
दाहं प्रति वह्वयादिवन्न स्वरूपेण हेतुः, सर्वेषां बोधापत्तेरिति ज्ञानविषयीसुताया 
एव तस्याः कारणत्वमङगीक्रियते। वृततेलंक्षणन्तु-वृत्तिपदव्यवहारयत्वस्‌, 
अर्थपदोभयनिरूपितसम्बन्धत्वं वा। सा च वृत्तिस्त्रिधा, शक्तिलंक्षणा व्यञ्चना 
च। यद्यपि लक्षणाव्यञ्जने वेयाकरणेनं स्वीक्रियेते । तथापि लक्षणाव्यश्जनाविषयको 
व्यवहारस्तेषामप्रसिद्धशक्तिपदपर्यायश्रान्त्या तत्र तत्र भवतीति तदनुस्त्य 
वत्तिभेदत्वेनात्र लक्षणाव्यञ्जने उपात्ते। तयोस्तत्र तत्र निरूपणमपि मतान्तर- 
परत्वेनोन्नेयम्‌ | तत्र शक्तिस्तावन्न ईश्वरेच्छारूपा, इच्छारूपा वा, व्यवहारात्तस्पा 
ज्ञानस्यासंभवात्‌ | तथाहि-वृत्तिज्ञानं व्यवहारात्‌ जायते, यथा सर्गादौ प्रयोजक 
वृद्धे 'घटमानय' इत्युक्ते घटमानयन्तं प्रयोज्यवृद्धं पयता बालेनानुमीयते 
अयं प्रयोज्यवृद्धः' 'घटानयनं wendy’ इतिज्ञानवान्‌, घटानयनविषयक- 
चेष्टावत्त्वात्‌, ततः 'प्रयोज्यवृद्धज्ञानम्‌' 'घटमानय' इति वाक्यजन्यम्‌, तदुवाक्यश्रवणा- 
व्यवहितोत्तरमेव तठावृत्ते इत्यनुमानेन ज्ञानजनकत्वं वाक्ये निक्चीयते। तत 
, आवापोद्वापाभ्यामन्वयव्यतिरेकेण पदादिष्वपि पदार्थेविषयकबोधजनकत्व 
निर्घाते । तच्च पदे वाक्ये वा बोधजनकत्वं बोघ॑कारणीस्ूतंपदवाक्ययो रर्थेत 
सह सम्बन्धाभावे नोपपद्यते, विषयेण सह सम्बद्धानामेव भ्रमाणाचां चक्षुरादीनां 
ज्ञानोत्पादकत्वद्शेनात्‌ । नहि घटेन सह सम्बन्धं fata चक्षुरादि ज्ञानं 


जनयति | 

wae कारणत्वान्यथानुपपत्या कल्प्यमानः शाक्तिरूपः का एणसम्बन्धो 
ज्ञानरूपकार्योत्पत्ेः प्रागेवापेक्ष्यते | तदानीञ्च नैयायिकाभिमतस्य ईइवरेच्छारूपस्य 
इच्छारूपस्य वा सम्बन्धस्यासिद्धत्वेन ज्ञाताया एव शक्तेर्बोधकत्वेन शक्तिग्रहासम्भवः 
स्यात) | इदमत्राक्कतम्‌--शाब्दबोधात्‌ प्राक्‌ तत्कारणीभूतं शक्तिज्ञानमपेक्षितम्‌ | 
बोघजननात्‌ प्राक्‌ 'बोधजनकत्वाभाववदिदं पदम्‌’ इति निदृचयसत्त्वेन 
“तदुवत्ताज्ञानं प्रति तदृभाववत्तानिकचयस्य प्रतिबन्धकत्वेन’ इदं पदमेतदर्थविषगक- 
'बोधजनकतावत्‌ इत्यादिस्वल्पस्य बोधजनकत्वघटितेच्छात्मकस्य शक्तिपदार्थस्य 
ज्ञानमसम्भाव्यमेवेति तत्त्वम्‌ । 


- किञ्च ईषवरेच्छाया ईदवरज्ञानस्य वा शक्तित्वमित्यत्रेकतरपक्षपातियुक्ते- 
रभावात्‌, उभयस्वीकारे ताकिका गौरवपराहता भवेयु: | जानाति, इच्छति, ततो 
यतते, इति क्रमदशंने तु प्रत्युत ज्ञानस्य शक्तित्वे प्राथम्यमेव विनिगमकम्‌ । 


अथ च दण्डात्‌ घटो जायताम्‌’ इत्यादीच्छाविषयत्वमेव दण्डादौ 
घटादिकारणत्वं स्यात्‌। तथा चेच्छातिरिक्तलोकप्रसिद्धस्य कारणत्वरूपधर्मस्य 
विलयः स्यात्‌। यदि तु दण्डादौ स्वरूपसती शाक्तिः कार्योत्पादिका, शब्दनिष्ठा 
तु ज्ञातेवेति वेलक्षण्यदशंनात्‌ तत्रातिरिक्तशक्तिस्वीकारे न किञ्चिद्‌ बाधकमित्युच्यते, 
तदा तु यथा प्रत्यक्षस्थले संयोगसमवायादिसन्तिकर्षेण घटादिना सम्बद्धानामेव 
चक्षुरादीनां प्रत्यक्षप्रमाजनकत्वं न तु जनकत्वघटितेच्छारूपसम्बन्धेन वा; तथा 
शब्दस्यापि प्रमाणत्वेन तदतिरिक्तसम्बन्धेनार्थेन सह सम्बद्धस्यैव शान्दज्ञानजन- 
कत्वझुचितम्‌ | अन्यथा 'पवंतो वह्निमान्‌ Faq’ इत्याद्यनुमितिस्थलेपि हेतुसाध्ययोः 
“हुमञ्ञानजन्यज्ञानविषयो afetag’ इतीच्छाविषयत्वेन वह्विविषयकबोध- 
ener वा सम्बन्धेन निर्वाहे हेतुसाध्ययोनेयायिकाभिमतव्याप्तिूपसम्बन्धोः 
च् [त्ति:* | द 


तस्मात्‌ पदपदार्थयोर्बोधजनकत्वं तद्घटितेच्छादिरूपकच सम्बन्धो नोचित: | 
वाच्यवाचकपदव्यवहायं निरुक्तेच्छादिमिन्नं पदपदार्थयोः सम्बन्धान्तरमेव 
शक्तिः । तत्र वाचकत्वं वाच्यत्वञ्च न क्रमेण बोधजनकत्वरूपं बोधविषयरूपञ्च 
किन्त्वखण्डोपाधिरूपं पदार्थान्तरम्‌९। अन्यथा ूर्वोक्तदोषापत्तिः वज््रलेपायेत | 
सः च वाच्यवाचकमावः दाब्दार्थोभयनिष्ठ एव | तथाविधशक्तिज्ञापकम्‌ 'योऽयं ` 
शब्द: सोऽर्थः, योऽथः स शब्द: इत्याकारकमितरेतराघ्यासमूलं तादात्म्यम्‌* | 

तदेव संकेत: । तस्यापि पदवृत्तिशक्तिज्ञापकत्वाच्छक्तिरिति व्यवहारः । पाणिन्यादि- 


स्मातंसंकेतस्येव वाचकतानियामकत्वं नत्वाध्रुनिकस्य। एवञ्चाधुनिकसंकेतस्थले 
द्वादशेहि क्रियमाणनामस्थले च लक्षणेति मळ्जुषाकारा: | 


प्राचीनवेयाकरणास्तु-ोधजनकतां शक्तिमाहु: | यथा चोक्तं भूषणे 
"इन्द्रियाणां स्वविषयेष्वनादिर्योग्यता यथा। 
अनादिरथैँ; शब्दानां सम्वन्धो योग्यता तथा) ॥' 


इन्द्रियाणां चक्षुरादीनास्‌, स्वविषयेषु—चाक्षुषेछु घटादिषु, यथाऽ- 
नादिर्योग्यता-तदीयचाक्षुषादिकारणता, तथा शब्दानामपि अर्थैः सह तदुबोध- 
कारणतेव योग्यता, सैव शक्तिरित्यर्थः -इति। इयञ्च योग्यतारूपा शक्तिः 
पदार्थान्तरम्‌ इति | 


. . मीमांसकाः राक्ति--पदार्थान्तरमाहुः ` । 


आलङ्कारिकास्तु--संकेतसहकारिणी शक्तिः। संकेतस्तु शब्दार्थयोः प्रतिपाद्यः | 
प्रतिपादकलक्षणः सम्बन्धः, 'अस्माच्छन्दादयमर्थो बोद्धव्यः' इति प्रवतंकोपदेशो 
वा। स च शब्दे स्थितो ज्ञातः सन्‌ अर्थं विषयीकरोति। अयं संकेतो$थेस्थितं 
पुरुषाज्ञानमुत्सायं ज्ञाठृत्वं जनयति। तत्र शब्दवत्तत्र गता क्रियापि करणम्‌, प्रदीपस्य 
कारणत्वे सति तत्रभावत्‌ । सेव शर्क्तिरित्याचक्षतेः। | 


रसगडङ्गाधरकारस्तु-“शक्त्याख्योऽ्थस्य राब्दगतः, दब्दस्यार्थंगतो वा 
सम्बन्धविदेषो$मिधा' इत्याह* ।- य 


‘ 


१५. वैयाकरणमतेन लक्षणाविचारः 


शाब्दिका लक्षणां लक्षणशब्देन न मन्यन्ते, वृ्तिद्वयावच्छेदकद्वयकल्पते 
गौरवात्‌ | अत एवेयं जघन्या वृत्तिः | गङ्गायां घोषः' इत्यत्र गङ्गादिपदे शक्तिश्र्यम्‌ | 
भगीरथखातावच्छिन्नाथेनिरूपिता प्रथमा शक्ति: | सामीप्यसम्बन्धावच्छिचतटत्वा- 

'वच्छितार्थंनिरूपिता' शक्तिद्वितीया । एवञ्च लक्षणया प्रतिपिपादयिषितस्याप्रसिद्ध- 
area बोधनिर्वाहे कोऽभिनिवेशो लक्षणायां प्रेक्षावताम्‌ । आलङ्कारिकेष्वपि केचन 
लक्षणाया अन्यत्रान्तर्भावं विदधति। तथा हि वामनः--'सादवयाल्लक्षणा 
वक्रोक्तिः*' रत्नाकरस्तु रूपकेन्तर्भावयति--'सादव्यप्रयुक्तः सम्बन्धान्तरप्रयुक्तो वा 
यावान्‌ भिन्नयोः सामानाधिकरण्यनिर्देशः स सर्वोऽपि रूपकम्‌ ।' 


१६, श्रालङकारिकमतेन लक्षणाविचारः 


शक्यसम्बन्धसहकारिणी वृत्तिलंक्षणा। सा च शब्दव्यापारत्वाच्छन्दनिष्ठा 
मुख्यार्थबाधे सति तत्सम्बन्धिनमर्थं विषयीकरोति। सम्बन्धदच मुख्यार्थं प्राधान्येन 
वतेमानोर्झप लक्ष्यार्थमाश्रयति। शक्यसम्बन्धो यद्यपि शब्देऽपि वतते तथापि लक्षणा- 
यामप्रयोजकः। यद्यपि 'काकेभ्यो दधि रक्ष्यताम्‌’ 'छत्रिणो यान्ति’ इत्यादौ न 
मुख्यार्थस्य बाधः, तथापि वक्तृतात्पर्यविषयवाक्यार्थबोधाभावोऽभिप्रेतत। आद्ये 
उपघातंकत्वेनेव मुख्यार्थस्यान्वयो न तु काकत्वेन। अन्त्ये चेकसाथंप्रवृतत्त्वेनेव 
मुख्यार्थस्यान्वयो न तु छुत्रित्वेनेति नाव्याप्तिः। यत्र तु काकमात्रे तात्पर्य तत्र नेव 
लक्षणा | एतेन तातपर्यानुपपत्तिरेव लक्षणाबीजम्‌, नत्वन्वयानुपपत्तिरिति सूचितम्‌ । 
यद्यपि 'यष्टीः प्रवेशय’, गङ्गायां घोषः, इत्यादावुभयापेक्षादशेनात्‌' विनिगमनाविरहः, 
तथापि "गङ्गायां चोषः' इत्यत्र वक्तृतात्पर्याभावे घोषपदे एव, मीने लक्षणा किन्न 
स्यात्‌ ? कुतञ्च गर्‍ङ्गापदेऽपि स्वार्थसम्बन्धिनोकादौ न लक्षणा । ,तावताप्यन्वयानु- 
पपत्तिशान्तेः | अतस्तात्पर्यानुपपत्तिरेव लक्षणाबीजमित्याहरालङ्कारिकाः । 


' यद्यप्यलङ्कारग्रन्थेषु मूले लक्षणाया बीजत्वेन तात्पर्यानुपपत्त्यादेः प्रायेणोल्लेखो 
नास्ति तथापि प्रदीपादिटीकापर्यालोचनेन तात्पर्यानुपपत्तरेरेव बीजत्वस्यालङ्कार- 
शाख्नामिप्रेतत्वात | साक्षात्सम्बन्धे सत्येव लक्षणेति न नियम: । प्रत्यक्षे संयुक्त 
समवायादिव परम्परासम्बन्धस्याप लक्षतलक्षणादावृपयोगद्शंनात्‌ | तथा च 
लक्षितेन लक्षणया गृहीतेन भ्रमरादिशब्देन दविंरेफादेः षट्पदपिण्डादौ लक्षणा 
लक्षितलक्षणेत्युच्यते | तत्र द्विरेफशन्दो st रेफौ यस्मिन्निति व्युत्पत्त्या यौगिको 
त. तु योगरूढो भ्रमरशन्दपरतया प्रयोगादशेनात्‌। तेन निमंरगुरजेरनिञ्ज॑रादि- 
सकलरेफद्रयान्वितशन्दसाधारणवाची न तु केवलभ्रमरपरः। तत्र सामान्यविशेषः 
` भावसम्बन्धेन भ्रमरशब्दो लाक्षणिकः | यथा--'सुनिमभिमुखतां निनीषवो याः! 

इत्यत्र मुनिशब्दो नृपतिमुनो लाक्षणिक: । 'नृपतिमुनिपरिग्रहेण ay इति 


१, ४।३।८ २ द्र० रस गङ्गाधर To १२५, निर्णयसागर प्रे । 
३. द्र० ल० भ० पृ० १२८। 

प्रयोगदशनात्‌ | अथ वाच्य़वाचकभावेन लक्षगया: भेदारोपात्‌ भ्रमरशब्दलक्षित- 


षट्पदे दविरेफशब्दस्योक्तरीत्या लक्षितलक्षणा | तत्र सम्बन्धद्यसम्भवातु स्ववाच्य- 
रेफद्वयघटितपदवाच्यत्वादिरूप: परम्परासम्बन्ध: | 


१७. नैयायिकमतेन लक्षणाविचार: 


शक्यसम्बन्धो लक्षणा । तत्र तात्पर्यानुपपत्तिरेव बीजम्‌ । वाक्ये तु 
कक्तरभावात्‌ शक्यसम्बन्धरूपा लक्षणापि नास्ति। यत्र ‘गभीरायां नद्यां घोष: 
इत्युक्तम्‌, तत्र नदीपदस्य नदीतीरे लक्षणा, गभीरपदार्थस्य नद्या सहाभेदेनान्वयः, 
क्वचिदेकदेशान्वयस्यापि स्वीकृतत्वात्‌। यदि तत्रेकदेशान्व॒यो न स्वीक्रियते तदा 
नदीपदस्य गभीरनदीतीरे लक्षणा गभीरपदं तात्पयंग्राहकम्‌ | 


१८. मोमांसकमतेन लक्षणाविचारः 


स्वबोध्यसम्बन्धो लक्षणा* | 'गङ्गायां घोषः' इत्यादौ गङ्गापदबोध्यस्य 
प्रवाहस्य सम्बन्धस्तीरे इति तत्र लक्षणा। गम्भीरायां नद्यामिति वाक्यस्य 
बोध्या गम्भीराभिन्ना नदी, तत्सम्बन्धस्तीरे इति वाक्येऽपि लक्षणा। 
एवं समासात्मके चित्रगुरिति वाक्येऽपि चित्रगुपदस्यावयवशक्त्या चित्रामिन्ता गौः 
स्वबोध्या | स्वजन्यबोधविषथस्येव स्वबोध्यत्वात्‌ तत्सम्बन्धस्य स्वामिनि सत्त्वा- 
दित्याहुः। 


१8. भ्रालड्कारिकमतेन व्यञ्जनाविचारः 


, सुख्यार्थबाधग्रहनिरपेक्षबोधजनको सुस्यार्थसम्बद्धासम्बद्धसाघारणप्रसिद्धा- 
प्रसिद्धाथेविषयको वक्त्रादिवेशिष्ट्यज्ञानप्रतिभाद्ुद्डुद्धः संस्कारविशेषो व्यञ्जनः | 
मुख्यार्थस्य-शक्यार्थस्य, वाधः--परस्परसम्बन्धनिल्पकाणां पदार्थानां ` तात्पर्यं 
विषयी मूतसम्बन्धेनैकपदार्थेऽपरपदार्थामावः, तभ्निरपेक्षो यो बोधस्तज्जनकः। अस्य 
*संस्कारविदोष:? इत्यत्रान्वयः । मुख्यार्थेन सम्बद्धासम्बद्धौ यौ अर्थो तदुभयसाधारणौ 
यौ प्रसिद्धाप्रसिद्धा्थो तौ विषयौ यस्य सः। वकत्रादेर्वेशिष्ठ्यस्‌ 


अन्यव्यावृत्तो धमं इत्यर्थः। तस्य यज्ज्ञानं, तच्च प्रतिमा चते आदिती यस्य॑ 


निपुणताघटितसमुहस्य, तेनोद्बुद्ो यः संस्कारविशेषः स व्यञ्जना एवञ्च 


बकत्रादिवेलक्षप्यहेतुक्रा या प्रतिमाशालिनामन्यार्थधीस्तद्धठुव्यापार्व | ARTI 
फलितम्‌ । प्रतिभा च वक्त्रादिवैदिष्ट्यसहकारेण जन्मान्तरीयतद्वीजनकत्वप्रकारक 


eo Se त | 
१. Ho Ho Jo ११८ । २. Ho Ao Fo १३३। ` 

ज्ञानजन्यसंस्का रोदुबोधजबुद्धिखुपा, वासनाविश्ेषल्पेति यावत्‌ । सैव 'तवनवो्मेषं- 


शालिनी' इत्युच्यते । एवञ्च शक्तिरेतज्जन्मानुभ्ूतेव बोधजनिका .व्यञ्जना तु 
जन्मातरगुहीतापीति निष्कर्षः | 


Qo, शाब्दिकमतेन ब्यञजनाविचारः 


: aie व्यंञ्जनामप्येकां ` वृतीयां - वृत्तिमभ्युपगच्छन्ति । तथा चोक्तं 
नागेशेन — 'मुख्यार्थबाधग्रहनि रपेक्षबोधजनको सुख्यार्थसम्बद्धासम्वद्धसाधारणः' 
प्रतिद्धाप्रसिद्धाथेविषयको वक्त्रादिवेशिष्ट्यज्ञानप्रतिभादयद्बुद्धः ` संस्कारविशेषो 
व्यञ्जना. इति अत एव तिपातानां ' द्योतकत्वं स्फोटस्य ` व्यङ्ग्यता च 
हर्यादिमिरुक्ता । योतकत्वञ्चः “क्वचित्‌ समभिव्याहृतपदीयशक्तिव्यञ्जकत्वम्‌'` `इति 
चेयाकरणानामपि तत्स्वीकार आवइयक: | एषा च शान्दतदर्थपदपदैकदेशवर्णरचना- 
चेष्टादिषु ada, तथेवानुभवात्‌। ववत्रादिवेशिष्ठ्यादिज्ञानं व्यङ्यविशेषबोधे 
सहकारीति न aaa तदपेक्षेत्यन्यत्र विस्तरः^ । 


'शान्दिकेः सा स्मृतैकैव त्रिविधापि स्वरादिवत्‌ । 
अभिधा लक्षणा -व्यक्तिरित्याख्यात्रितयं मतम्‌ ॥२ 
विविधा वृत्तिरेकेव वेलक्षण्येऽपि वस्तुतः। 
इत्याहुः राग्दिकास्तेषां भिन्नत्वे गौरवादूभयम्‌ ue 


यथेक एव स्वरो ह्वस्वदीर्घप्लुतमेदेन त्रिविधो भवति तथा शक्तिरेव शब्द- 
बृत्तिरभिधालक्षणाव्यञ्जनाभेदेन त्रिविधा भवति। वृत्तीनां भेदे “गौरवमस्ति । 
इति तट्टीका | 


` अत्र वेयाकरणाः-शक्तिरेव गब्दवृत्ति;, तस्याइच - प्रसिद्धयप्रसिद्धिभ्यां 
शक्तिलक्नणाव्यपदेशः, व्यञ्जना तु तत्रान्तभंवति दीर्घव्यापारादितिऽ”। 
एवच शाब्दिका व्यञ्जनावृत्ति नाभ्युपगच्छन्तीति वेयाकरणमतमभ्य्रह्य प्रत्याख्यात- 
माशाधरभट्देन कोविदानन्दे त्रिवेणिकायाञ्च। तस्यायं भावः स्यात्‌ यत्‌ 
भाष्यांदिप्राचीनतमेष्वाकरग्रन्थेछु क्वचिदपि व्यञ्जनाविषयको विशिष्टो 
विचारो नोपलभ्यते। टीकादिग्रन्थेु च 'वृत्तिवच शक्तिलक्षणाऽव्यतररूपाऽ' 


१. वैया० सि० ल० Fo Jo १३३। २. कोविदानन्दे Jo १ एलो० BVI 
३. कोविदानन्दे Fo २६ श्लो VS ४. त्रिवेणिका Jo ३७-३७१ 
५. मनो० Wo टिप्पणम्‌ Jo २५, पा० सू०-१-२-४५। ` 

इत्येव लिखितम्‌, न तु व्यञ्चनाभिप्रायेण 'अन्यतमरूपा' इति । लक्ष्यार्थस्य 
माणवकादेनियतोपस्थितिकत्वाभावेन सिदह्दादिपदरूपप्रातिपदिकार्थत्वा मावशङ्काँ 
मनसि निधाय अअन्वयानुपपत्तिपुविका - लक्षणा पदे एव' इत्येव 
शेखरकारेणोक्तम्‌, न तु व्यञ्जनास्थलेऽपिं शङ्घासमाधाने समुदृभाविते। व्यञ्जना- 
स्वीकारे तु तंत्रापि नियतोपस्थितिकत्वांभावे तयोरुदुमावनमवदयं कतँव्यमासीत्‌। 

` यद्यपि स्फोटवादे ये श्रद्दधते, तेरवद्यं व्यञ्जनाङ्गीकतँग्या | अन्यथा 
सकलशाब्दिकाभिमता तस्य व्यङ्गधता- नेव सिद्धा भवेत्‌ । अत एव नागेशभट्टेत 
व्यञ्जनास्वरूपं प्रददर्योक्तम्‌--अत एव निपातानां द्योतकःवं स्फोटस्य व्यङ्ग्यता च 
हर्यादिभिरुक्ता | योतकत्वश्च ,क्वचित्‌ समभिव्याहृतपदीयशक्तिव्यञ्जकत्वमिति 
वेयाकरणानामपि तत्स्वीकार आवद्यक:*' इति । तथापि ताकिकेषु शाइवतिक- 
विरोधानां झाब्दिकानां ताकिकमततप्रत्याख्यानमात्रफलको व्यञ्जनासमर्थनप्रयासः 
भवेत्‌ | अन्यथा लक्षणायाः प्रत्याख्याने-'जघन्यवृत्तिकल्पताया अन्याय्यत्वात्‌, 
वृत्तिद्रयावच्छेदकडर्‍यकल्पने गौरवात्‌, सति तात्पर्ये ‘aa सर्वार्थवाचकाः' इति 
भाष्याल्लक्षणाया अभावाच्च' इत्यादयो यावन्तो हेतवो . नागेशेन: प्रदशितास्ते 
सर्वेऽपि व्यञ्जनां कथं न विरुन्ध्यु; | र 

व्यञ्जनाया यावानर्थो AGA भवति, तावान्‌ सर्वोऽप्यप्रसिद्धशक्त्या व्यक्तो 
भविष्यति | व्यञ्जनावृत्तौ श्रद्धामावहतामालङ्कारिकाणां मते सहृदयेरेव व्यङ्गधोऽ- 
ोऽवगम्यते, ताटृशोऽर्थोऽप्रसिद्धक्त्या वेयाकरणर्मोत्स्यते, कि व्यञ्जनया ? तथा 
चोक्तं नागेशेन 'शक्तिद्विधा, प्रसिद्धा, अप्रसिद्धा च। आमन्दबुद्धिवेद्यातवं प्रसिद्धात्वस्‌, 
सहुदयहृदयमात्रवेद्यात्वम्‌ प्रसिद्धात्वस्‌। तत्र गङ्गादिपदानां प्रवाहादौ प्रसिद्धा 
शक्तिः, तीरादौ चाप्रसिद्धेति किमनुपपन्नम्‌ । ननु र्वे सर्वार्थवाचका इति ब्रूषे चेत्‌, 
ताह घटपटात्‌ घटप्रत्थयः किन्न स्यादिति चेत्‌, न; सति तात्पर्ये इत्युक्तत्वात्‌ 
तात्पर्याभावादिति TAIT | तात्पयंद्ात्रेवरं देवतामहृषिलोकवृद्धपरम्परातोऽस्मदा- 
दिभिलंब्धमिति सर्वं सुरूढम्‌' इति“ | 

एवञ्च यथा लक्षणास्थले तताय ब लाभस्तथा 
व्य्रनास्थलेऽपि वक्त्रादिवेशिष्ठ्यसहका रेणाप्रसिद्धशकत्यवेष्टार्थेलामो भविष्यति, 
कि व्यञ्जनया: ? यदि हर्यादिभिनिपातानां द्योतकत्वस्वीकारात्‌, स्फोटस्य व्यङ्ग्यत्व- 
स्वीकाराच्च झाग्दिके्योतकतालूपा व्यञ्जता स्वीक्रियते, तहि प्रादीनां 
द्योतकत्वाङ्गीका रान्तेयायिकेरपि सा स्वीकतंव्या भवेत्‌, न च तेः स्वीक्गियते। 
SS eae न क क 
१. लघुशब्देन्दु शे० Jo ५१६, पा० सू० Wave | 
२. Go सि० ल० Ho Jo १३३। ३. To ल० Mo लक्षणानि० To ६२ | 
३. परमल० Ho ल० नि० पु? ६३। 

'यद्यन्यदेव व्यञ्जकत्वं तेषां तहि शाब्दिकानामपि तद्‌ अन्यदेव भवतु, कि लक्षणा- 
भेदेनाघधिकतास्वीकारगौरवेण। एवश्च शाब्दिकानां व्पञ्जनायामनास्था प्रतीयते । 


परमलघुमञ्जूषा नागेशस्य कृतिर्नास्ति। वेयाकरणसिद्धान्तमञ्जूषायां 
यस्य सिद्धान्तस्य यया परिपाट्या प्रतिपादनमस्ति तस्य प्रतिपादनाय समादृता सा 
परिपाटी परमलघुमञ्जुषायां न च्यते | पदार्थानां तत्र तत्र विपर्यासोऽपि विलोक्यते । 
लक्षणाप्रत्याख्याने यावान्‌ सन्नाहः परमलघुमञ्जूषायां निभाल्यते न तावान्‌ तत्र । 
एवमनेके विचारभेदा अपि caret दवयोर्ग्रन्ययोरिति कथं तदाधारेण व्यञ्जना न 
स्वीक्रियते वेयाकरणेरिति -निञ्चेतुं शक्यत इत्यपि विदुषां प्रवादः। एवं सत्यपि 
आझाधरमटुस्य गुक्तयोऽपयुपेक्षितुंप्रेक्षावद्भिनं पार्यन्ते। अत्रत्यं रहस्यं मत्सरशून्येः 
झान्दिकशाद्‌लेः प्रणिहितचेतोभिश्चिन्तनीयम्‌ | 


कालिकाप्रसादशुक्छ? 
वाराणस्याम्‌ आचार्यं:--व्याकरणविभागस्य 
अनन्तचतुदंशी, Ho २०३६, सम्पूणोनन्दसंस्कृतविश्वविद्यालये 


(4. ९. १९७९ खो० बुधवासरे ) 

वेयाकरणानामन्येषां च मतेन शब्दस्वरूपतच्छक्तिविचार; - 
[ प्रथमोऽध्यायः. ] 


'शक्तिविचारः 


१. शब्दस्य सम्बद्धार्थप्रतिपादकत्वम्‌ 


अथ श्रुतिमन्तः संख्यातीतान्‌ शब्दान्‌ प्रतिदिनं शृण्वन्ति, परन्तु साधु श्रुता 
अपि ते समे शब्दा नेव स्वानर्थान्‌ बोधयन्ति, अपि तु केचनेव कांश्चिदेव। यर्थ 
साधु श्रुतादपि घटदाव्दात्‌ कम्ब्ुग्रीवादिमदर्थंव्यक्तेरेवावगमो भवति, न तु प्रवाहस्य, 
नापि पटस्येति घटशब्दस्य कम्बुुग्रीवादिमदर्थनेव कश्चन सम्बन्धो वतते, न प्रवाहेण 
नापि पटेन, अन्यथा तावपि प्रबोधयेत्‌ | एवञ्च शब्दार्थयोः कचन सम्वन्धो वाच्य 
येन शब्द: सम्वद्धमेवार्थ प्रकाशयति, नासम्बंद्ध प्रदीपवदिति कल्प्यते | 


२. वृत्तेः सामान्यलक्षणम्‌ 
पूर्वोक्तोऽयमेव सम्बन्धो वृत्तिपदेन शब्दव्यापारादिपदेन चोच्यते। एवञ्च 


शाब्दवोधीपयिकोऽर्यप्रतियोगिक पदानुयोगिकः, पदप्रतियोगिकः, अर्थानुयोगिको वा 
सम्बन्धो वृत्तिः | अथवा वृत्तिपदव्यवहार्या वृत्तिरिति वृत्तिसामान्यलक्षणस्‌ | 


परन्त्वेवं सति शब्दानां समवायसम्बन्धेनाकारेन सम्बद्धत्वाद चटादिपदेन 
एकसम्बन्धिज्ञानमपरसम्बधिनं स्मारयति’ इत्याकाशस्यापि बोधः स्यात) स च 
नेष्टः, तादृशस्य बोधस्याननुभवादिति “तदुविषयकशाब्दबोध प्रति तत्पदनिष्ठवृत्ति- 
प्रयोज्यतद्विषयकोपस्थितेरन्वयव्यतिरेकाभ्यां कारणत्वमवगम्यते। आकाशस्य च 
घटादिपदाद्‌ वृत्त्याऽनुपसिथितत्वेन न तदूविषयको बोधो भवति | 


. वृत्तिज्ञानस्यैवारथंबोधजनकत्वम्‌ 


स च सम्बन्धो दाहं प्रति बह्नघादिवन्न स्वरूपेणार्थबोधं प्रति हेतुः, किन्तु ज्ञात 
एव । अन्यथा सर्वेषां श्रोतृणां सर्वेभ्यः इन्देभ्यः सवंत्रेव बोधः प्रसज्येत, नानुसूतः 


चर तथा | 

४. वृत्तिज्ञानप्रक्रिया 


ृत्तिज्ञानं व्यवहारादृपदेशाच्च जायते। यथा गुरुणा शिष्य उक्तः “पुस्तकं - 
मानय’ इति। तत्रेव पाइने कश्चन तटस्थो बालस्तिष्ठति। ततश्च पुस्तकमानयन्तं 
तं प्रेक्षमाणेन वालेनानुमितं यत्‌ "शिष्यस्य चेष्टा पुस्तकानयनविषयकप्रवृत्तिजन्या, 
चेष्टात्वात्‌, मदीयचेष्टावत्‌' इति चेष्टाकारणीभूतां प्रवृत्तिमनुमाय, अस्य प्रवृत्ति: 
'पुस्तकानयनं मत्कार्यम्‌” इति ज्ञानजन्या मदीयस्तन्यपानादिविषयकप्रवृत्तिवदिति 
Taare कार्यताज्ञानमनुमाय, पुस्तकानयनकायंताज्ञानं किञ्बित्कारणजन्यस्‌, 
कादाचित्कत्वात्‌, घटादिवदिति सामान्यरूपेण कारणमनुमीयते । पुनश्चास्य 
कार्यताज्ञानं ग्ररुवाक्यजन्यम्‌, तदन्वयव्यतिरेकानुविधायित्वा त्‌ | यो यदन्वय- 
व्यतिरेकानुविधायी स _ तज्जन्य: । दण्डान्वयव्यतिरेकानुविधायी घटो यथा 
दण्डजन्यः तथा 'पुस्तकमानय' इति वाक्यान्वयव्यतिरेकानुविधायि कार्यताज्ञानं 
तढुवाक्यजन्यमिति वाक्यं कारणत्वेन निश्चीयते । 

aa 'लेखनीमानय' इत्युक्ते लेखन्यानयनं दृश्यते न पुस्तकानयन- 
मित्यन्वयव्यतिरेकाभ्यां पदमपि तत्तदर्थबोधे कारणमित्युक्तरीत्याऽनुमीयते। तथा च 
पदवाक्ययोस्तदर्थेन HAT सम्बन्धो वाच्यः, विना सम्बन्धं तदप्रतीतेः | 


५, दन्दस्य नित्यत्वे प्रमाणानि 


स च सम्बन्धो नित्यः, पदस्य तदर्थस्य च नित्यत्वेन तयोः सम्बन्धस्यापि 
नित्यत्वात्‌ | तथा चोक्त वात्तिककृता--'सिद्धे शददार्थंसम्बन्धे'` इति। 
( क ) भाष्यकारमतम्‌ 

अत्र महाभाष्यकार:--सिद्धा द्यौः, सिद्धा पृथिवी, सिद्धमाकादाम्‌* इत्यादाव- 
विनाशि-देशान्तरप्राप्तिरहितेषु पदार्थषु सिद्धशब्दस्य प्रयोगादुक्तवात्तिके नित्यपर्यायः 
सिद्धशब्द: | यद्यपि 'सिद्धः सूपः, सिद्धः ओदनः, सिद्धा यवागूः’ इत्यादो सूपौदनयवा- 
गूनामपि विश्षेषणत्वाद्‌ नायं नित्थपर्यायः सिद्धशब्द इति वक्तुं शक्यते, तथापि 
व्याडिकृते लक्षञ्लोकसंख्यात्मके संग्रहनामके* ग्रन्थे “कि कार्यः शब्दोऽय सिद्धः ?” 
इति पक्षद्वयविचारावसरे कार्यप्रतिपक्षार्थाभिधायित्वेन सिद्धशब्दः समुपस्थापित इति 
समानतन्त्रत्वादिहापि नित्यपर्यायवाचिन एव ग्रहणं भवति | 

अथ च 'अभव्क्षः'=अप एव भक्षयति, वायुभक्षः = वायुमेव भक्षयति’ इत्या- 

दीनामेवकारमन्तराप्यवधारणवाक्यानां दशंनादिहापि सिद्धस्येव ग्रहम्‌ न साध्यस्य 
aia | व्यवहारादपि सिद्धशव्दस्य नित्यपर्यायत्वं fread शक्यते | 


१. पस्पशाह्निकम्‌ १।१।१। र. “Terao १।१।१ । 
३. व्पाडिकृुतो लक्षएलोकसंख्यो ग्रन्थ इति प्रसिद्धिः | ४. पस्पशा० १।१।१ । 

किञ्च 'देवदत्तः' इत्यत्र देवस्य; सत्यभामा' इत्यत्र सत्यस्य च पूर्वपदस्य 
‘विनापि प्रत्ययं पूर्वोत्तरपदयोर्वा लोपो वक्तव्यः इति वात्तिकेन यथा लोपो भवति, 
तथेहाप्यत्यन्तपदलोपेन {'अत्यन्तसिद्धः सिद्धः’ इत्यर्थेन नित्यपर्यायः सिद्धशब्द इति 
पर्यवस्यति । 


अथवा वृद्धव्यरवहारादपि पदार्थसम्वन्धानां नित्यत्वं सग्रहादौ व्यवस्थापित- 
मिति व्याख्प्रानतोऽत्रापिः सिद्धशब्दो नित्थपर्यायो ग्रहीष्यते। “मङ्गलादीनि हि 
शास्त्राणि अध्ययनस्याविच्छेदाद्‌ वर्द्धन्ते, श्रोतृणां परेरपराजयाद्‌ वीरपुरुषाणि, 
झास्त्रानुष्ठाने धर्मोपचयादाथुवद्धनादायुष्मत्युरुषाणि च भवन्ति, अध्येतारञ्च 
निवृत्ताध्ययना wag: इति माङ्गलिक आचार्यो महतः शास्त्रोघस्य मङ्गलार्थं 
प्रयत्नप्रतिपादनीयनित्यङ्पार्थकं सिद्धशब्दमादौ प्रयुक्तवान्‌, न च निरस्तसन्देह 
नित्यशब्दम्‌ | 


अथ च 'नित्यप्रहसितः' 'नित्यप्रजल्पितः'२ इत्यादिप्रयोगदशंतान्तित्यशन्दो 
बाहुल्पेऽपि ada, नावश्यं कुटस्थेष्वविचालिषु भावेषु इति प्रुक्तेऽपि नित्यशब्दे 
नित्यार्थंप्रतीतये व्या्यानस्यावस्यकापेक्षणीयतया मङ्गलार्थः सिद्धशब्द आदितः 
प्रयुक्तो वाणितदच नित्यपर्यायवाचित्वेन | अतो वात्तिककृता सिद्धशन्द एवोपात्तः, 
न नित्यशब्दः ४ | ै 


। ख ) जात्यादिपदामिधेयत्वे वात्तिकार्थविचारः 


(सिद्ध शब्देऽर्थे सम्बन्धे च' इत्याकारको विग्रहः 'आकृतिः पदार्थः इति 
पक्षमाश्नित्य क्रियते, न तु द्रव्यं पदार्थः’ इति पक्षम्‌, यतो द्याकृतिनित्या 
द्रव्यञचानित्यम्‌ | द्रव्ये च पदार्थे ‘fas शब्देऽर्थसम्बन्धे च' इत्याकारको विग्रहः 
स्यात्‌ | नित्यो ह्ययेवतामर्थे रभिसम्बन्धः | 


अथवा ‘faa शब्देऽर्थे सम्बन्धे च' इति विग्रहो द्रव्य एव पदार्थ न्याय्यः, 
यतो द्रव्यं नित्यम्‌, आकृतिरनित्येति। एवं हि व्यते लोके मृत्तिकेव संस्थान 
विशेषवती पिण्डो भवति, पिण्डाकृतिमुपमृद्य घटिकाः क्रियन्ते, घटिकाकृतिसुपमृद्य 
कुण्डिका: क्रियन्ते। तया सुवर्णं कयाचिदाकृत्या युक्तं पिण्डो भवति, पिण्डाकृति- 
सुपमृद्य कटकाः क्रियन्ते, कटकाकृतिमुपमृद्य स्वस्तिकाः क्रियन्ते। पुनरावृत्तः 


, .१. पा० Jo वा० ५।३।८३ उद्द्योतः | = | 
२. “परि० व्याख्यानतो विशेषप्रतिपत्तिनं हि सम्देहादलक्षणाम्‌' परि० शे १1 
३. पस्पशा० १।१।१। ४. Ao Alo आ० १। 

सुवर्णपिण्डः पुनरपरयाऽऽृत्या युक्तः खदिराङ्गारसवर्णे कुण्डले Aad: | आकृति- 
` रन्या चान्या च भवति, द्रव्य पुनस्तदेवाकृत्युपमर्दन द्रव्यमेवावशिष्यते^ । 


आकृतावपि पदार्थे ‘सिद्धे शब्देऽर्थे सम्बन्धे च' इति विग्रहो ` विधातुं शक्यते, 
यतो ह्याकृतिनित्या, एकस्यां घटादिव्यक्तो विनष्टायां सा तत्रोपरतापि = 
अनभिव्यक्तापि न ada भवति, किन्तु तदरतिरिक्तघटादिव्यक्ताबुपलभ्यत 
एवेति व्यक्तिताशेऽपि तन्नाशाभावात्‌ तस्या नित्यत्वमिति भावः। अत्राकृतिर्जाति- 
रित्यनर्थान्तरम्‌ । 


` "भ्रुवं क्रुटस्थमविचाल्यनपायोपजनविकार्युत्पतत्यवृद्धघव्यययोगि यत्‌ 
तश्चित्यम'* इत्येवं नित्यस्य लक्षणं नास्ति, किन्तु यस्मिन्‌ विहृतेऽपि तद्वृत्तिधर्मो 
न विहन्यते, तदपि नित्यम्‌ | आकृतावपि तत्त्वं न विहन्यत इत्याकृतिनित्या | 


वस्तुतो व्यक्तिजात्याकृतीनां मध्ये यन्नित्यं तमेव पदार्थ मत्वैष विग्रहो 
विधीयते ‘fae शब्देऽर्थे a’? इति | 


` अथार्थसम्बन्धस्य व्याकरणतिष्पाद्य॒तया नित्यत्वसम्भवेऽपि शब्दस्य 
` व्याकरणनिष्पाद्यतया कथं नित्यत्वमिति नाशङ्कनीयम्‌ । लोकतस्तस्य नित्यत्व- 
सिद्धिर्मविष्यति। तथा हि-लोकाः प्रत्यर्थमुपादाय शब्दानु प्रयुञ्चते। तेषां 
दाब्दानां निष्पत्तौ प्रयत्नं नाचरन्ति। ये च घटपटादयोऽनित्याः पदार्थास्तेषां 
निष्पत्तौ यत्नं विदधति। यथा घटेन कार्य करिष्यन्‌ कुम्भकारकुलं गत्वाऽऽह- 
- 'निष्पादय घटं कार्यमनेन करिष्यामि' इति। शब्दान्‌ ' प्रयुयुक्षुवेयाकरणकुलं 
गत्वा 'शब्दान्‌ निष्पादय प्रयोक्ष्ये' इति न कथयति, . बुद्धया ` वस्तु निरूप्य 
शब्दानु प्रयुङ्क्त | bs. 

अयमाशय:- कार्यष्वस्तुधु अन्यथा लोकव्यवहा रो दृद्यते, नित्येषु 
चान्यथा | शन्दसम्बन्धिप्रयोगरूपः शब्दविषयकदच व्यवहा रो5नादिवृद्धव्यवहा रपर- 
म्पराव्युतपत्तिपूर्वक इति शब्दानां नित्यत्वस्‌। घटादयस्तु जलाहरणादिकार्याथिभिः 


कुलालनिलयादित आनीयन्ते उत्पादविनाशयुक्ताश्वोपलभ्थन्ते | तेषां व्यवहारे क्षयो- 
पचयौ cata इति यावत्‌ | नेवं शब्दादयः | 


६. शब्दस्य नित्यत्वेऽपि व्याकरणस्थोपयोगित्वम्‌ 


2 वृद्धव्यवहा रादितोऽरथमनुसन्धाय प्रत्यर्थं शब्दप्रयोगस्य सिद्धत्वेन व्याकरण- 
शास्त्र घर्मनियामकं Adit | अर्थात्‌ लोकव्यवहारतः शब्दप्रयोगे सिद्धे 'अस्येयं 


१. परस्पशा० १।१।१ प० ४९। २. Fo भा० पस्पशा०, Jo ६३। 

शंक्तिविचार; y 


प्रकृतिः, अयञ्च प्रत्ययः' इत्यादिप्रकृत्यादिविमागज्ञानद्वारा गवादय एव प्रयुक्ता 
धर्मजनका न गाव्यादय इति नियमः शास्त्रेण क्रियते। cart च तथा लोकवेदयोः | 

लोके तावत्‌--'अभक्ष्यो ग्रामकरुकक्ुटः' 'अभक्ष्यो ग्राम्यसूकर:' इत्युच्यते | 
मक्ष्यञ्च क्षृत्मतिघाताथंमुपादीयते | शक्यञ्च बुभुक्षितेन इवमांसादिभिरपि क्षुत्प्रति- 
हन्तुस्‌। तत्र नियमः क्रियते “इदं भक्ष्यम्‌, इदमभक्ष्यम्‌' इति। 


` बेदेऽपि-सत्यामपीच्छायास्‌ 'पथोव्रतो ब्राह्मणः, यवागूक्रतो राजन्यः, 
आमिक्षाब्रतो aaa? इत्युच्यते । ब्रतञ्च नामाभ्यवहा रार्थमुपादीयते । शक्यञ्चानेन 
शालिमांसादीन्यपि व्रतयितुम्‌ । तत्र नियमः क्रियते-'एवं क्रियमाणमभ्युदयकारि 
भवतिः इति। एवमत्रापि समानायामर्थावगतौ साघुशब्देनासाधुशब्देन च शब्द- 
शास्त्रेण धर्मनियमः क्रियते-'शब्देनेवार्योऽभिधेयः, नापराब्देन' इति। शास्रज्ञान- 
पूर्वोकमुच्चायंमाणमभ्युदयका रकं भवति । 


७. कैयटाभिमतो वात्तिकार्थविचारः 


, शाब्दाश्चार्थाइच सम्वन्धाञ्चेति इन्द्रः | शब्दानां नित्यत्वादिमते जातिस्फोट- 
लक्षणो व्यक्तिस्फोटलक्षणो वा नित्यशब्दोऽभिमतः | कार्यशब्दवादिनामपि मतेऽतादि- 
व्यवहारनित्यतया शब्दस्य नित्यत्वम्‌। जातिपक्षेऽर्थ॑स्य घटत्वपटत्वादेरपि च 
नित्यत्वम्‌। व्यक्तिपक्षे घटपटादिशब्दानां घटत्वाद्युपाध्यवच्चछिन्तं ब्रह्मतत्त्वं वाच्यमिति 
घटपटादेरर्थंस्य नित्यता, व्यवहा रनित्यतया वाऽर्थस्य नित्यत्वमु। शन्दार्थसम्बन्धस्यापि 
व्यवहारपरम्परयाऽनादित्वान्नित्यता3 । 
भाष्ये 'एकपदानि' इत्युकत्वा 'अव्भक्षः' इत्यस्य पदद्दयात्मकस्योदाहरणत्व- 
-मसञङ्गतमिति न ्रमितव्यम्‌, 'एवशब्दप्रयोगे द्विपदमवधा रणम्‌, द्योतकत्वेनेवशब्दस्या-- 
पेक्षणात्‌ | यदा तु द्योतकमन्तरेण सामर्थ्यादवधारणं गम्यते तदा तदेकपदमित्युच्यते | 
तत्र ‘aa एवापो भक्षयन्ति’ इत्यन्भक्षश्षुतिः सामर्थ्यान्नियममवगमयति-अप एव 
भक्षयन्ति' इति। अत्रापि नित्यानित्यव्यतिरेकेण रास्यन्तराभावात्‌ सिद्धशन्दोपादानाद्‌ 
नियमोऽवगम्यते ‘fag एव’ इति। कार्याणां तु पदार्थानां प्राक्‌ प्रध्वंसावस्थयोरपि 
सत्त्वात्‌ सिद्धता नास्तीति न ते सिद्धा एव” कथं पुनर्देवदत्तशन्दे संज्ञात्वेन विनि- 
युक्त एकदेशः प्रयुज्यते ? न ह्यसौ संज्ञात्वेन विनियुक्तः | न चेकदेशात्‌ स्मर्यमाणस्य 
समुदायस्य वाचकत्वमुपपद्यते, प्रतीयमानस्य प्रत्पायकत्वासम्भवादुच्चायंमाणस्येव 
वाचकत्वात्‌ | एवं तह्मुनिष्पादिम्योऽ्यवसख्पाः संज्ञा विनियोगकाले विनियुक्ता 
UT लोपस्तु वर्णानां साधुत्वं मा भ्रूदित्यन्वाख्यायते | इहापि नित्यानित्ययोनिष्पन्न- 
त्वाविशेषात्‌ सिद्धश्रुतिरुपात्ता प्रकर्षं गमयति 'अत्यन्तसिद्धः'¬ इति। 

द ` व्चैयाकरणानामन्येषां च मतैन शब्दस्वरू्पतच्छक्तिविचारंः 


द्रव्ये पदार्थे द्रव्यस्यानित्यत्वादर्थग्रहणं सम्बन्धविरेषणार्थमुपात्तम्‌ | नन्वनित्येऽर्थ 

कथं सम्बन्धस्य नित्यतेति चेत्‌, न; सम्वन्धस्य- योग्यताल्पत्वेन, योग्यतायाश्च 
दाब्दाश्रयत्वेन शाब्दस्य च नित्यत्वेन दोषाभावात्‌, आकाशवत्तन्तिष्ठस्य शव्दस्यापि 
नित्यत्वेऽपि व्यञ्जकाभावात्‌ सवंदोपलम्भाभाव इत्याशयात्‌) । 

असत्योपाध्यवच्छिन्नस्य ब्रह्मतत्त्वस्य द्रव्यशब्दवाच्यत्वे तु द्रव्यं नित्यमेव । 
उपाधिइच कम्बुग्रीवादिमदाकारादिरूपः कम्बुग्रीवादिमदाका रादिघटत्वादिजातिरूपो 
व! । भाष्ये आकृतिपदेन यदि तद्व्यङ्ग्यं जातिरूपं Ted, तहि तदप्यविद्या- 
परिणामित्वेन व्यञ्जकसंस्थानानित्यत्वेन चानित्यम्‌, यतः _“आत्मेवेदं सर्व॑म्‌?” 
इति श्रुतिः प्रतिपादयति} । 

भाष्ये 'न क्वचिदूपरतेति कृत्वा’ इत्यत्र 'उपरता' इत्यस्य 'अनभिव्यक्ता’ 
इत्यर्थः | तेनोपरमशब्दस्य नाशवाचकत्वेन यस्य यस्मिन्‌ काले एकत्र नाशो जात- 
स्तस्मिन्नेव कालेऽन्यत्र तस्य सत्त्वं न स्यादिति भाष्यं व्याकुप्येतेति शङ्का नो-द्धाव- 
नीया, अद्वेतेन लोके व्यवहाराभावाद्‌; व्यवहारे चाकृतेरेकाकारपरामशंहेतुत्वाद्‌ 
न्तित्यत्वम्‌* | 

परमार्थदशायां जातेमिथ्यात्वैऽपि लोकव्यवहाराश्रयणेन जातेनित्यत्वं साध्यते 
“अथवा? इत्यादिग्रन्थेन भाष्ये । तथा हि-संसर्गानित्यता, परिणामानित्यता, प्रध्वं- 
सानित्यता चेति त्रिविधा अनित्यता भवति। 

तत्र संसगोनित्यता यथा स्फटिकस्य लाक्षाद्युपधाने स्वरूपतिरोधानेन 
लाक्षाजपाकुसुमादिपरखूपमासः । लाक्षाद्ययगमे स्वस्पप्रतिभासात्‌ रुपान्तर- 
प्रतिभासाऽभावः | 
परिंणामानित्यता यथा- बदरीफलस्य इयामतातिरोभावे लौहित्यस्या- 
विर्भावः । 

प्रध्वंसानित्यता यथा-सर्वात्मना विनाशः | ; 

एतत्त्रितया$नित्यतानिरासेन नित्यतां प्रतिपादयितुम्‌ 'ध्रुवं क्कटस्थमविचाल्य- 
are यत्तलित्य़मः इति भगवता भाष्यका रेणोक्तं 
1 

अत्र ‘aa कुटस्थम' इति संसर्गानित्यता, | 'अविचालि’ इति परिणामा- 
नित्यता, 'अनपाय? इति प्रध्वंसाऽनित्यता च परिहृता ` ` 

झशशुपङ्गादिपदार्थानां स्वख्पस्येवामावात्‌ कथं नित्यत्वमिति न ञ्रमितव्यम्‌, 
पदार्थानां बौद्धत्वेन यदा यदा शब्द उच्चायंते, तदा तदार्थंकारा बुद्धिरपजायत 
१. कै० प्रदो० पू० ४९। २. छा० ३० ७।२५।२ ३. कै प्रदो० Jo WRI 

शक्तिविचारः ७ 


इति प्रवाहनित्यतयाऽर्थस्य नित्यत्वात्‌। वाह्यः पदार्थो न शाब्दबोधे विषयः, किन्तु 
बौद्धः । स च प्रवाहनित्य इति तात्पर्यम्‌ । 


९. नागेशाभिमतो वात्तिकार्थविचारः 


fad शब्दार्थसम्बन्धे इति वार्तिके शब्दादचाथवच सम्बरन्धाइच्रेति 
समाहारट्न्द्ात्‌ सप्तमी । सम्बन्धश्च प्रत्यासत्या शब्दार्थयोरेव | 
शब्दादित्रयाणामात्यन्तिकाविइलेषप्रदशंनाय समाहारनिर्देशः । पदवाक्यरूपः 
व्यक्तिस्फोटस्य नित्यत्वमिति केयटाशयः । द्रव्यनित्यतावादिवेदान्तिमते 
जातिराविद्यको घर्मविशेषः। यद्वा सवंषां धर्माणां ब्रह्मण्यध्यस्तत्वेन शुक्त्यध्यस्त- 
रजतादिज्ञाने रजताधिष्ठानभ्रूतानां शुक्त्यादीनां विशेष्यत्ववतु स्ंत्राधिष्ठान्चुतं 
ब्रह्म व विशेष्यम्‌ । विशेष्यमेव च द्रव्यम्‌। तथा च द्रव्यस्य ब्रह्माभिन्नतया नित्यत्वं 
सूपपन्नमिति भावः | शब्दार्थयोनित्यत्वपक्षे तत्सम्वन्धस्य नित्यत्वे न, किञ्चिद्‌ 
बाधकम्‌ | अनित्यत्वपक्षेऽपि सम्वन्धस्य झब्दार्थयोरिव प्रवाहनित्यतया नित्यत्वमिति 
केयटाभिप्राय: | व्यक्तीनामाविद्यकत्वेन तदवच्छिन्नं aaa जातिरिति मतं न 
समीचीनम्‌, अनेकव्यक्तीनामाविद्यकानां कल्पने गौरवात्‌ । 'अपागादग्नेरग्तित्वम्‌?* 
इति श्रुत्या जातेरेवानित्यत्वबोधना्च। अत एव जाते्व्यंवहार-नित्यतामाकृतेः 
प्रवाहनित्यतामेवाग्रे भाष्यकारो वक्ष्यति । शब्दार्थयोः darted शक्तिरूपं 
तादात्म्यमेव । 


भाष्यस्थक्कुटस्थपदं विवृणोति-क्टम्‌= अयोघनः, तद्वत्‌ तिष्ठन्ति ये तेषु, 
संसगिनारेऽपि - स्वयमनष्टेष्वित्यर्थः । अयोघनस्य नित्यत्ववारणाय भाष्ये 'अविचा- 


लिषु' इत्युक्तम्‌। भाष्ये -द्यावापृर्थिव्याद्यपि व्यावहारिकनित्यत्वाभिप्रायेण . 


दृष्टान्तितम्‌। आकाशस्यापि व्यावहारिकनित्यत्वमेवाचार्याभिमतस्‌। एवञ्च तत्र 
खूढत्वान्नित्यवाचकस्येव ग्रहणम्‌ । नित्ये रूढत्वात्‌ ‘Ate रूढिबलीयसी'१ इति 
सिद्धान्तात्‌ । र ) 


'विनापि प्रत्ययं पूर्वोत्तरपदयोर्लोपः'* इति देवदत्तः सत्यभामा? इत्यादौ 
ूर्वोत्तरपदयोर्लोपविषयेऽपि क्वचित्‌ पू्वंपदस्येव, क्वचिदुत्तरपदस्येव, कवचिदुभयो- 
रिति लोकव्यवहारेण निर्णयम्‌ | एवं किमर्थेनिरूपिता शक्तिः कस्मिन्‌ वर्णे विद्यते 
कस्मिइच नास्तीत्यपि लोकव्यवहारादेव निर्णयम्‌ । माङ्गलिक आचार्य इत्यन्न 
मङ्गलमगहितामीक्टार्थसिद्धि:, तत्प्रयोजनमस्येत्यर्थ प्राग्रतीयष्ठज्‌” | सिद्धौ मङ्गलत्वं 
चाभीष्टार्थसिद्धिङ्पे कार्ये तत्कारणीमूतनत्यादिरूपमङ्गलत्वोपचाराद्‌ TTT | 


१. म० भा०वा० १। २. Blo उ० ६।४।१ | ३. म० Alo Alo १ उद्द्यो०। 
¥. To Fo का? वा० ५३८३॥ ४५. पा० Fo Ais | 


॥ 
८८७. Vasishtha Tripathi Collection. Digitized by eGangotri 


~ 


~ 


द चैयाकरणानामन्येषां च मतेन शब्दस्वरूपतच्छक्तिविचारः 


आभीक्षण्यस्‌ = वाहुल्यम्‌ । 'आभीकषण्येन ये . शब्दाः प्रयुज्यन्ते’ इति 
केयटे साक्षात्‌ शब्दे अभी्षण्यासंभवात्‌. प्रयोगद्वारा तद्ग्राह्मस्‌। एवच्च 
नित्यजञब्दोपादानेऽपि सप्रयोजनकोट्यन्तरसंभवेन तत्रापि सन्देह एवेति भावः। 
'नित्ये शब्दार्थसम्बन्धे' इत्यस्य शब्दार्थसम्वन्धे ज्ञाते सति नित्ये = नित्यप्रयोगविषये 
शब्दे शास्त्रं प्रवृत्तमित्यर्थः स्यादिति तात्पर्यम्‌। | | 


नन्वाभीक्षण्यवाचिनो नित्यं क्रियापदसाकाङ्क्षतया कथं केवलस्य प्रयोग 
इति aq, न; विनापि च क्रियापदप्रयोगेणाभीदण्यवृत्तिनित्यशब्दप्रयोगात्‌, 
“'आञ्चयंमनित्ये२” “नित्यवीप्सयोः२'' इत्यादौ तथादशंनात्‌ । 


“योग्यतालक्षणत्वात्‌ सम्वन्धस्य' इति केयटे योग्यता = बोघजनकत्वयोग्यता, 
तादात्म्यम्‌ । एतदेवोक्तं भाष्ये--'नित्यो ह्र्थवताम्‌' इति शब्दानामित्यर्थ: | 


` ननु तादात्म्यस्य सम्वन्धत्वे कथं तस्य नित्यत्वमिति चेत्‌, न; नष्टभाविवस्तुनोऽपि 
दाब्देन बोधादू बौद्धार्थेन तस्य तादात्म्यं नित्यमित्याशयात्‌, शब्दवृत्तिधमंस्येवार्थ- ` 
वृत्तिधर्माभेदमापन्नस्य तादात्म्यत्वेनादोषाञ्च। आकाशवत्‌ तन्निष्ठः दाव्दोऽपि नित्यः, 
व्यंञ्जकाभावात्तु न सवंदोपलम्भ इति भावः | 


एतत्रकरणस्थाकृतिपदस्य व्यङ्ग्यव्यञ्जकोभयपरतां सूचयति । गौतमेना- 


्युक्तम्‌--'व्यक्त्याकृतिजातयस्तु पदार्थः’ सर्वदेकाकारपरामर्शदशनेन यावद्‌ 
व्यवहारकालं तस्या अपि ध्रुवादित्वेन नित्यत्वमिति Ara: | 


अवयवसंस्थानरूपाया जातिव्यञ्जिकाया आकृतेर्यावद्व्यवहारकालं . मध्ये 
मध्ये उत्पत्तौ नाशेऽपि च 'यस्मिस्तत्त्वं न विहन्यते तदपि नित्यम्‌*” इत्यादिना 
नित्यत्वं साध्यते भाष्ये। तेन केयटोक्तव्याख्यायां पौनरुक्त्यं न स्यात्‌ | 


` ध्रूत्रपदस्येव व्याख्यानं क्रुटस्थमिति रूपान्तरापत्तिविचालः। यथा. पयसो - 
दध्यादिरूपता | अनेन परिणामानित्यत' निरस्ता । उत्पत्तेः सत्तापर्यन्तंत्वाद्‌ . 
भाष्यस्थनित्यलक्षणघटकानुत्पत्तीत्यनेन जन्मसत्तारूपौ भावविकारौ निरस्तौ। 


अथ च 'अव्ययं नित्यम्‌’ इत्येतावतैव सिद्धे धरुवाद्यनेकविशेषणोपादानस्य वेयर्थ्या 
भावः “जायते, अस्ति, वद्ध॑ते, विपरिणमति, अपक्षीयते, विनद्यति\' इति निरुक्तोक्तानां 


षण्णां भावविकाराणां निरासञ्चाभुत्‌ | अवृद्धयनुपजनापायेत्येतेः क्रमेण तृतीयवृद्धिः 


लक्षणचतुर्थपरिणामपश्चमापचयरूपविकारराहित्यमर्थो बोध्यते | अव्ययेत्यनेन NIM 
विनाशस्य निरासः | 


१. मङ्गलार्थम्‌, १अ० १ पा० १ ato | २. पा० Fo ६॥१॥ १४७ । ३. पा० Fo ८।१।४॥ 


४. त्या Go २।२।६७। ५. Ho मा० १० ५०। ६. fo Homo २सू० ८।. 

शक्तिविचारः & 


इदं च षड्भावविकारशून्यत्वरूपं नित्यत्वं ब्रह्मविषयकं नित्यत्वं 
यावद्व्यवहारमेकरूपस्थितपदार्थविषयखन | अयमेव न नित्यशब्दार्थः, प्रवाहाविच्छेदेऽ- 
ताद्ृश्यापि नित्यत्वव्यवहारादित्याह भाष्ये-तदपीति। यसिमिनु विहतेऽपि तदुवृत्ति- 
धर्मो न विहन्यत इत्यर्थः | प्रवाहनित्यता चानेनोक्ता। तन्नाशेऽपि तद्धर्मो न नक्यति, 
आश्रयप्रवाहाविच्छेदादिति तात्पर्यम्‌ । . 


१०. ग्रनित्यत्वपक्षे तु व्याकरणध्य व्यवस्थासम्पादकत्वाभावः 


नित्यत्वपक्षे शब्दानुशासनस्योपयोगित्वं प्रतिपाद्य सम्प्रति शब्दानामनित्यत्व- 

स्वीकारे व्याकरणशास्त्रेण शब्दानामनुशासनस्य कत्तंव्यता न सम्भवति, यतो हि 
नवनवानां शब्दानामुत्पादनस्य सम्भवेनाव्यवस्था स्यात्‌ | अतः शास्त्रव्यवस्था- 
सम्पादनार्थं _ब्दार्थसम्बन्धानां नित्यत्त्रं प्रमाणयन्‌ तेन प्रयोजनेन साकमस्य 
पूर्वोक्तस्य वात्तिकाभिप्रायस्य सम्बन्धमनुबन्धरूपतयाऽभिधात्‌ं अूमिकामारचयति 
भर्दुहरिः— 

नित्याः शब्दार्थसम्बन्धास्तत्राम्नाता महषिभिः। 

सुत्राणामनुतन्त्राणां भाष्याणाञ्च प्रणेदृभिः ॥१ इति ॥ 

[ वा० का० १, इलो० २३ | 


इदमत्राक््तम्‌-यद्यपि शब्राह्मणेन निष्कारणो धर्मः, षडङ्गो वेदोऽध्येयो 
ज्ञेयश्च'९ इति श्रृत्योत्तमाधिंकारिणो व्याकरणाध्ययने सन्ध्योपासनादाविव स्वत 
एव प्रवृत्ता भविष्यन्तीत्यभिसंधाय व्याकरणप्रयोजनं नोक्तं सूत्रकारेण, वात्तिककारेण 
च “शास्त्रपूर्वंके प्रयोगेऽभ्युदयस्तत्तल्यं वेदशब्देन” [ १ अ० १ पा० १ 
पझ्पशाह्मुकें | इत्यनेन मध्यमाधिकारिणां प्रवृत्तये प्रयोजनसुक्तम्‌ | तथापि प्ररोचक- 
प्रयो जनप्रतिपत्तिपराघीनप्रवृत्तीनां मन्दाधिकारिणां स्वर्गापूर्वादिष्वतीन्द्रयेष्वनास्थया 
अथ शब्दानुशासनम्‌'' इत्यनेन साक्षाच्छब्दव्युत्पत्तिलक्षणं परम्परया वेद- 
रक्षादिकञ्च प्रयोजनं भाष्यकृता प्रतिपादितम्‌ । 


११, शब्दार्थसम्बन्धानां नित्यत्वे भतृंहर्यादीनां सम्मतिः 

तत्र च वाक्यपदीये 'आसत्तंब्रह्मणस्तस्य«' [ato का० १, ११] इत्यारभ्य 
'परं ब्रह्माधिगम्यते' [ वा० Fo १, २२ | इत्यन्तेन 'अथ शब्दानुशासनम्‌'° 
इत्यारभ्य "कि पुननित्यः शब्दः, आहोस्वित्‌ काये:'€ [ पस्पशा० ] इत्यतः प्राक्तन 
उपोद्घातरू्पो महामाष्यग्रन्थोऽ्थेतो विवृतः | 


१. वा० To Fo २३। २। ३. म० Alo वा०, Jo ५५। 
४. Wo भा० पस्पशा० १। १. वा० To १-११। ६. वा० To १-२२। 
७. Wo Wo पस्पशा० १ । Gs. Ho भा० प्स्प॒शा० qo ४५ | 


शे 

१० वैयाकरणानामन्येषां च मतेन शब्दस्वरूपतच्छक्तिविचार:. 


अधुना ‘fad शब्दार्थंसम्बन्धे'१ इति प्रथमं वात्तिकं व्याख्यातुसुपक्रमते-- 


"नित्याः शब्दार्थधम्बन्धास्तत्राम्ताता. महषिभिः। 
सूत्राणामनुतन्त्राणां भाष्याणाञ्च प्रणेठुभिः९॥।' इति। 


तत्र = व्याकरणे, तन्त्रमत्र व्याकरणशास्त्रमनुगतानि अनुतन्त्राणि' वातिकानि, 
तेषामनुतन्त्राणास्‌, सूत्राणाम्‌, भाष्याणाञ्च चुणिकादीनास्‌, सन्देहच्ुणंकत्वेन चूणि- 
काव्यपदेशः । प्रणेतृभिः, व्याकरणस्य प्रकृतत्वात्‌ पाणिनिकात्यायनपतङजलिभिः, 
महषिभिः प्रत्यक्षधर्मेभिः शब्दइचाथंइच arated ते तथोक्ता नित्या: समाम्नाताः 
सम्यग्‌ अभ्यासेनोक्ता इति योजना। भाष्यं हि चूणिकारूपं पस्पशाख्यं प्रथम- 
माल्विकम्‌ | यत्र शास्त्रानारम्भसमर्थका वादिनइच्रुणिता: । “स्पश्‌ बाधने’ इत्यस्माद्‌ 
यङ्लुगन्तात्‌ पृषोदरादित्वात्‌ निष्पन्नम्‌ 'पस्पशा' इति रूपं चुणिकासमानाथंकमेव | 
अग्ने च भाष्यसुक्तानुर्तदुरुक्तचन्तादिरूपतया बहुविधम्‌ | 


तत्र नित्यः शब्दो नित्योऽर्थो नित्यः सम्बन्ध इत्येषा शास्त्रव्यवस्था। 
दब्दार्थंसम्बन्धानामनित्यत्वे हि तत्र पुरुषाणां स्वातन्त्र्ये शब्दार्थसम्बन्धाः स्वेच्छयाऽ- 
न्यथापि कृता भवेयुरिति इब्दार्थंसम्बन्धानां स्वविषयाणामव्यवस्थया शास्त्रमपि 
न व्यवतिष्ठेत | तेषां नित्यत्वे तु सर्वस्यापि व्याकरणशाख्जस्य विमिन्नकवृंकस्या- 
व्यवस्थापकत्वं सिध्येत | कारिकायां नित्यः शब्दः, नित्योऽर्थः इति आकृतिनिर्देशः | 
अर्थात्‌ शब्दपदेन शब्दाकृतिरभिधीयते  एवमर्थपदेनार्थाकृतिः। यतो हि. “जात्याः ` 
ख्यायामेकस्मित्‌ बहुवचनमन्यतरस्याम्‌ इति सूत्रेण “आकृत्युपदेशात्‌ 
सिद्धम्‌” [ ११२१ ] इति वात्तिकेन “आकृति वाजप्यायनः” { पा० qo 
१।२।६४ ] इति स्वख्पसूत्रस्थमाष्येण चाकृतिमभिधेयं . स्वीकृत्य व्याकरणशास्त्र 
प्रवृत्तमस्तीति प्रतीयते। व्यक्तीनामानन्त्येन तत्र शक्तिकल्पने गौरवम । तातपर्यमिदं 
. यदु यद्येकस्यां व्यक्तौ शक्ति एम्युपगम्यते, तदा व्यक्त्यन्तरस्य: बोधो न स्यात्‌। 
एकव्यक्तिविषयकशक्तिज्ञानादपरव्यक्तिविषयकशाव्दबोधाभ्युपगमे तु गोव्यक्तिविषयक- 
शक्तिज्ञानाददवविषयकबोधापत्त्या तद्व्यक्तिविषयकशक्तिज्ञानस्य तदव्यक्तिविषयक- 
बोघे हेतत्वेनावदयकल्प्यतयेकविषयकज्ञानादप रव्य क्तिबोधानुदयापत्त्या सकलव्यक्ति- 
भानाथं तावद्‌ व्यक्ति शक्तिकल्पनायां गौरवस्य स्फुटतया जातावेव शाक्तिकल्प- 
नोचिता | यद्यपि 'गौर्गोपदवाच्यः' इति शक्तिग्रहो व्यक्तिविषयकोऽपि, तथापि 
“सविशेषणे हि विधिनिषेधी विशेषणमुपसंक्रामतः सति विश्ेेष्यबाधे" 


१. म० भा० पस्पशा। २. वा०प० १।२३। ३. पा० सू० १।२।१९ | 
इ. म० भा० वा०, Jo ६०। १, म०, भा० वा० IR, Jo ७०। 

शक्तिविचारः र ११ 
इति न्यायेन जातावेव सत्तां परिच्छिनत्ति। यद्वा जातिविशेष्यक एव शक्तिग्रहः 
“गौर्गोपदशक्यः' इति जातिशक्तिवाद एवमेवाभिलापात्‌ | 


एवञ्च तथा चटशब्दस्येकघटव्यक्तौ शक्तिस्वीकारे घटव्यक्त्यन्तरबोघेन 
शक्तिग्रहबोधयोः कार्यंकारणमावे व्यभिचारः, सर्वासु घटव्यक्तिषु शक्तिस्वीकारे 
शक्त्यानन्त्यमिति घटत्वजातौ शक्तिः स्वीक्रियते। एवमेकस्य घटशब्दस्य शक्तत्वे 
घटपदान्तरांद्वोधेन व्यभिचारः, सर्व॑स्य शक्तत्वे च शक्त्यानन्त्यमिति घटशब्दत्वजातिः 
शक्त्याश्यत्वेन स्वीक्रियते | आकृतिइ्चात्र जातिः, न त्ववयवानां सन्निवेशविशेषः, 
(“एका आकृतिः, सा चाभिधीयते” इति सख्पसूत्रस्थभाष्यात्‌, “प्रख्याईविशेषात्‌”२ 
[ पा० qo १२।६४ ] इति सल्पसूत्रस्थवात्तिकस्य “प्रख्या = बुद्धिः, तस्या अविशे- 
षात्‌ = एकलूपत्वात्तद्विषयस्याप्येक्यं प्रतीयते । गुणप्रमाणादिभिन्नेष्वपि गोपिण्डेषु 
“गौः, गौ:? इत्येकाका रप्रत्ययोदयादवश्यमेकेनालम्बनेन सामान्येन भाव्यमिति 
जातिसःद्धाव एकत्वञ्चावसीयते”१ इत्याकारककेयटव्याख्यानाञ्च । जातिहि नित्या, 
शब्दार्थव्यक्तीनान्तु प्रत्यक्षेणेवोत्पादविनाशातुभवात्‌ | शन्दार्थेसम्बन्धस्तु स्व्पेणेव 
नित्यः समवायवतु | 

ननु पटशब्देत्वादिरूपजातेर्वाचकत्वे तस्याः संदा सत्त्वात्‌ सर्वपदार्थबोधा- 
पत्तिरिति,- चेत्‌, न; तत्तद्वर्णोच्चारणेनाभिव्यक्ता सती साऽर्थबोधिका, न स्वरूपसती- 
त्यङ्गोकारेण दोषाभावात्‌ | उक्तञ्च हरिणा-- 

“अतेकव्यक्त्यभिव्यङ्गघा जातिः स्फोट इति स्मृताः" | 

इति सोऽयं जातिंस्फोटवाद इत्युच्यते | 


१२--शब्दनिष्ठजातो प्रमाणम्‌ 
घटशब्दत्वजातौ मानञ्ज=-शुकसारिकामनुष्यादिभ्रयुक्तेषु साक्षा दनुस्ुयमानवेल- 
क्षण्येषु भिन्नेषु घटशब्देषु 'अयं घटशब्द:' 'अयं घटशब्दः' इत्यनुगताकारभ्रतीतिरेव। 
दृष्टा चेयं विधा भिन्नेषु घटेषु. ‘ad घटः? "अयं घटः' इत्यनुगतप्रतीत्या 
घटत्वजातेः सिद्धौ | eo | 
तदेवमभिधानरूपमभिधेयरूपञ्चेतदु इयमप्याकृतिरूपमेव | तथा चोक्त वेया- 
करणम्रूषणसारे--“शक्यत्व इव शक्तत्वे जातेर्लाघवमीक्ष्यताम?* । 


अभिधातरूपा शब्दाकृतिः शाब्दत्वणुणत्वा दिख्पजातिसामान्यविशेषलूपा न, 
किन्तु तदन्या वृक्षणब्दत्वादिरूपजातिविद्देषरूपा । शब्दत्ववृक्षशब्दत्वयोभदस्तु-- 
गोदाब्दत्ववृक्षशब्दत्वोर्व्याप्यजातिविद्षेषयोविरुद्ध: ' समवायः, एकत्रार्थेःसमवायात्‌ | 
RINE A vs 
१. Ho भा १।२।६४। २. म० भा० वा० १।२।९४। २. Ho To १।२।६४ । 
४, alo To To ६३। ५. Fo Yo का० ७१ । 

१२ वैयाकरणानामन्यैषां च मतेन शब्दस्तरूपतच्छ क्तिविचारंः 


बुक्षशब्दत्वादिभिर्जातिविशेषेस्तु सहशब्दत्वस्याविरुद्धः समवायः, एकेत्रार्थे व्याप्य- 
व्यापकयोद्योरपि तयोः समवायात्‌। एवञ्च तथा यस्य येन सह समानकाले 
एकत्रार्थे नियतमसंनिधानं तयोर्भेदः, यथा गोशब्दत्ववृक्षशब्दत्वयोः। तथैव यस्य 
` येन सह समानकाले एकत्रार्थे नियतं संनिधानमसंनिधानञ्नं तयोरपि भेदः। तथा च 
समानकाले एव शब्दत्ववृक्षशब्दत्वयो रेकत्रार्थे वृक्षशब्दरूपे संनिधानम्‌। गोशब्दे 
चेकस्य संनिधानेऽप्यपरस्यासंनिधानेन द्वयोरसंनिधानं हंदंयत इति तयोर्भेदः । 
यतो बृक्षरब्दत्वं विरुद्धेविरुद्धे चार्थे युगपन्न संनिधत्ते, शब्दत्वं तु संनिधत्ते, 
गोशब्दवृक्षशन्दयोरभयोरपि समवायादिति युगपद्‌ विरुद्धा्थसंनिधानासंनिधानकृत- 
स्तयोर्भेदः। यथा हि घटे द्रव्यत्वपृथिवीत्वघटत्वादीनामविरुद्धः समवायः, तथा 
ृक्षशब्देऽपि गुणत्वशन्दत्ववृक्षशब्दत्वादीनामविरुद्धः समवायः) | 


यथा घटे द्रव्यत्वपृथिवीत्वघटत्वादिजातीनां east घटत्वस्येव घटपद- 
शक्यत्वं तत्रेव घटपदनिष्ठशक्तिसम्बन्धक्च स्वीक्रियते, तथेव घटशब्दे गुणत्वशब्दत्व- 


हा सत्त्वेऽपि घटशब्दत्वस्येव घटशक्तत्वं तत्रेव शक्त्याश्रयत्वञ्च 
स्वीक्रियते । ; 


अथ यौगपद्येन वर्तमानाः पटावयवाः पटारूयमवयविद्रव्यमुत्पादयन्तीति 
व्यवस्थितावयवो घटाख्योऽवयवी स्वसमवेतां घटत्वजातिमभिम्प्रनक्तीति च युक्तं 
प्रतिमाति। बृक्षशन्दादीनां शब्दव्यक्तिविशेषाणामसमकालजन्मभिः क्षणिकत्वेनाः 
युगपत्कालवणंरूपेरनवस्थितेवृक्षणब्दाद्यभिव्यक्तिसामर्थ्याभावादवयवत्वेनाव्यपदेदये: 
शब्दान्तरं वुक्षशन्दादिरूपमारब्धुः न शक्यत इति वृक्षशन्दत्वादिजःतिः क्व 
समवेयात्‌, को वा ताममिव्यज्यात्‌ | शब्दत्वरूपाकुतिस्तु प्रत्यवयवं परिसमाप्तेति 
न तदाश्रयर्पमवयविशब्दान्तरमपेक्षते | न च शाब्दत्वजातिवद वृक्षशब्दत्वजातिरपि 
्रत्येकवर्णेपरिसमाप्ता प्रत्येकवर्णाभिव्यङ्गा चेति वाच्यम्‌, तथा सति केवलेषु वका- 
रादिष्ववयवेइूच्चारितेऽ वृक्षादिशन्दविशेषाकारावग्राहिबुद्धयापत्तेः, द्वितीयादिवर्णो- 
च्चारणवेयर्थ्यापतेदचेति चेत्‌, न; यथा पूर्व कर्म, ततो विमागः, तत: पूर्वसंयोगनाशः, 
तत उत्तरदेशसंयोगः, ततः कमंनाश:, ततः कर्मान्तरमु । कर्मेवति द्रव्ये च पूर्वकमंणि 
अविनष्टे सति न कर्मान्तरम्‌, कर्मणोः सहावस्थायित्वविरोधात्‌ । अतः कर्मान्तर- 
सहितैः कर्मविशेषेरवयविस्थानीयमवस्थितं कर्मान्तरं नारब्छु' शाक्यते, यत्र 
भ्रमणत्वादिजातिः समवेयात्‌ | यद्वा तामभिव्यञ्ज्यात्‌, तथापि कमंत्वजात्युपल ATT 
क्रमविशेषयुक्तेषु पूर्वापरीमुतेपु कर्मसुतक्षेपणत्त्रश्रमणत्वा दिजातिरङ्गीक्रियते । तत्र 
उत्क्षिपति, ञ्जमति इति भिन्नभिन्न प्रत्ययजननेन भ्रमणजनककर्माण उत्क्षेपणजनक- 
कर्मापेक्षया भिन्नानि प्रत्यवयवं भ्रमणत्वाश्रयत्व प्रतिपद्यमानान्यपि प्रत्येककर्मद्शन- 


१. वा० To 

शक्तिविचारः १३ 
वेलायामुतक्षेपणत्वाश्रयकर्मापेक्षया भेदमप्रतिपद्यमानानि ‘et कमं उत्क्षेपणत्वाभि 
व्यञ्जकं अंमणत्वाभिव्यङजकं वेति निर्धारयितुमशक्यत्वेऽपि यदा देशविशेषे संयोग 
विभागविशेषाच्‌ जनयन्ति अपेक्षाबुद्धया विषयीकृतानि क्रमानुवृत्ति जनयन्ति 
कर्माणि cared, तदा पर्वपर्वकमंप्रत्यक्षाहितसंस्कारसहितेन चरमकमंप्रत्यक्षेण 
ञ्रमणत्वमुतक्षेपणत्वं वा जातिरभिव्यज्यते’ इति वेशेषिकः . स्वीक्रियते 
यत्नविशेषेरुत्पन्ना वकारादयो वृक्षशव्दत्वस्याश्रयत्वं प्रतिपद्यमाना अपि वृकशन्द 
घटकवकाराद्‌ भेदमप्रतिपद्यमाना वृक्षशबन्दत्वजातिम्नामिव्यञ्जन्तोऽपि यदा तदु- 
ततरोत्तरवर्णोपलम्मेनापेक्षाबुद्धया विषयीकृताः क्रमानुवृत्ति जनयन्ति, तदा पर्व 
पूर्ववणंप्रत्यक्षाहिता संस्कार सहितेन चरमवणंप्रत्यक्षेण पुर्वमगृहीताऽव्यक्तं गृहीता 
वा वृक्षशब्दत्वरूपा जातिः संस्कृतेऽन्तः करणे ग्रृह्यत इत्यदोषात्‌ । अत 
एवोक्तं हरिणा-- 

प्रत्येकं व्यञ्जका भिन्ना वर्णा वाक्यपदेषु ये। 
तेषामत्यन्तभेदेऽपि संकीर्णा इव ाक्तयः॥२ 
एवमपि पूर्वमव्यक्त जातेगुंहीतत्वोपपत्तिः। 
'इलोकवात्तिकेऽपि भट्टपादे: प्राक्‌ प्रतिपादितोऽर्थः समथित:— 


तत्र ताल्वादिसंयोगविभागक्रमपर्वेकम्‌ | 

ध्वनीनामानुपूर्व्यं स्याज्जात्या चोभयनित्यता ॥ 

यथेव भ्रमणादीनां भागर्जात्या च लक्षितैः। 

क्रमानुवृत्तिरेवं स्यात्‌ ताल्वादिध्वनिवर्णेमाक” ॥ इति। 

व्याख्यातङ्चात्र न्यायरत्ताकरेण--“ताल्वादिसंयोगविभागक्रमवशेन 

तत्प्रेरितानां ध्वनीनां क्रमो भवति | द्वये च ताल्वादयो ध्वनयक्च जात्या नित्या, तेन 
गकारीका रविसर्जनीयानां . क्रममिच्छन्‌ तदभिव्यञ्जकानां ध्वनिजातीयानां तत्तदनु- 
रूपेण क्रमेण प्रेरणं चिकीर्षन्‌ ताल्वादिजातीयानां स्थानानां संयोगविभागौ 
क्रमेणारभत इति | 


ननु स्वाश्रयमेव जातिरुपलक्षयति, ताल्वादिसमवतया .तु जात्या 
कथमतदाश्रयः क्रमः शक्यते लक्षयितुंमत आह--यथवेति। क्रमविशोषयुक्ता बहव 
पर्वापरीभ्रुतङ्रियाक्षणा ञ्रमणसुच्यते। Wea क्रमानुवृत्तियंथा भ्रमणमागक्रिया- 
क्षणसमवेतया क्रियात्वजात्या लक्ष्यते तथा ताल्वादिध्वनिवर्णभागेऽपि क्रमानुवृत्ति 
ताल्वादिजात्येव शक्योपलक्षयितुम्‌-भागर्जात्या चेति। जात्युपलक्षितेञ्जमणभागः 
क्रमोपलक्षणमित्यर्थः”* इति। 


१. द्र० वै० yo व्याख्यानम्‌ । २. वा० प° १।८६ । ३. श्लोकवा० | 
४. न्या० रत्ना० | 

१४ वैयाकरणानामन्येषां च मतेन शब्दस्वरूपतच्छक्तिविचार: 


योगभाष्येप--'वणं: पुनरेकेकपदात्मा सर्वाभिधानशक्तिप्रचित: सहकारि- 
< २०१ 

वर्णान्तरप्रतियोगित्वाद वेश्वरूप्यमिवापन्नः TMT पूर्वेण विशेषोऽव- 
स्थापितः” इति प्रतिपादितम्‌ । : 


नन्वेतान्युत्क्षेपणत्वादीनि सामान्यान्यनुगताकारप्रत्ययवेद्यान्यत एव प्रबन्धा- 
भिव्यक्तसत्त्वानी ति प्रबन्धाभावे कथमवयवेषु सन्तीति कल्प्यन्ते ? किञ्चाभिव्यक्तिः 
सत एव वस्तुनो व्यञ्जकेन तद्विियकज्ञानोत्पादनमु, कर्मावयवेणूतक्षेपणत्वादिजात्य- 
भावाच्चाभिव्यक्तिरपि न waft fee, समानजातीयकेषु कर्मावथवेषु प्रबन्ध 
प्रवृत्तेवृत्तरोत्तरमुत्क्षेपणत्वादिजातिज्ञातस्य स्फुटतरस्योत्पत्तिः संभाव्यते, न तु 
भिन्नस्वभावेषु भिन्नजातीयेषु च वर्णु प्रबन्धेनोपलब्धेषु तथा | किञ्च, वृक्षशन्दत्वादिः 
रूपा शब्दत्वादपरा जातिर्नाङ्जीकृता व्यक्तौ . जातिसंसर्गमञ्गीकुर्वग्डिरिति चेत्‌, 
न, यतः शास्त्रान्तरे परिदृष्टा जात्यभिव्यक्तिप्रङ्रिया नावश्यं शाब्दिकेरपि स्वीक्रियेत । 
न हि स्वाश्नितानामेवाभिव्यङ्गघानामभिव्यञ्जकेरभिव्यक्तिनियमेन क्रियते, प्रदीपा- 
लोकेन्द्रियादिमिरभिव्यञ्जकेः स्वानाश्रितानामेव घटादीनामभिव्यक्तिदशनात्‌ | कदाचित्तु 
स्वाश्रितानामप्यभिव्यक्तिः क्रियते, यथा स्वगतरूपस्य प्रदीपेन | एवञ्च वर्णा अपि 
स्वानाश्रिताया एव वृक्षशब्दत्वादिजातेरभिव्यञ्जका इत्यदोषात्‌ | 


aad प्रतिपादितं भवति यद्‌ यथा भ्रमणत्वादिजातिञचरमक्रियाप्रत्यक्ष- 
व्पङ्गथा, एवं वृक्षशब्दत्वादिजातिरपि चरमवणंप्रत्यक्षव्यङ्गया | बौद्ध क्रियासमुदाये 
्रमणत्ववदेषापि तादृशे वर्णसमुदाये व्यासञ्यवृत्तिरिति। 


१३. शब्दाक्तिविशेषाभिव्य क्तिविचारः 


अत्र झान्दाकृतिविशेषाभिव्यक्तिविषयेऽनेकानि दशनानि ated | तथा हि— 
केचन नष्टविद्यमानयोरव्पवहितोत्तरत्वस्य वक्तमशक्यतया पूर्वापरीभावरूपक्रम- 
विशेषस्य ज्ञानासम्भव इति पूर्वोक्तरीत्यऽन्त्यवर्णातुभवोद्बुद्धसंस्कारेण युगपत्‌ 
सवंवर्ण॑स्मरणेन पदप्रत्यक्षोपपादनस्य कत्तुमशक्यत्वात्‌, येन क्रमेणानुभवस्तेनेव 
क्रमेण तत्संस्कारोद्वोध इति नियमाभावेन विपरीतङ्रमेण. संस्का रोद्वोधे सरो रसः' 
नदी दीन: इति विपरीतक्रमापत्तौ प्रत्येकमन्यार्थवोधार्पात्तः, अविद्यमानस्य 
वृक्षशब्दस्य शक्त्याश्रयत्वानुपपत्तिश्च । असतोऽप्याश्रयत्वाद्खीकारे 'नष्टो घटो 
जलवान्‌'* इत्यापत्तश्चेत्याकृतिमनङ्गीकु्व्तोऽनेकध्वनिव्यङ्गघां नित्यामक्रमां ees 
व्यक्ति स्फोटाख्यां वाचकत्वेन मन्यन्ते | 

स्फोटस्य वाचकत्वमभ्युपगच्छुतामपि केचितु सखण्डस्फोटवादिनः 
स्फोटे वर्णादीनां सत्त्वमाहुः। 9 क से 


१. यो० भा०। २. Wo Ho, Fo १३६। 

शक्तिविचारः १९ 


अन्ये त्वखण्डस्फोटवादिनः। ते च प्रतिवर्ण प्रतिपदं प्रतिवाक्यञ्चेक एव 
शब्दात्मा क्रमोत्पन्नध्वनिगतकत्वादिरूपेण क्रमोत्पन्ता वयवरूपप्रतिमासो भासते, 
परमार्थतशच तत्र वर्णाः पदानि च न सन्तीति मन्यन्ते। “ऐ औच्‌' सूत्रे 
भाष्येऽप्युक्तम्‌-“उभयतः स्फोटमात्रं निदिश्यते, . रश्रुतेलेश्रुतिभर्वातः?' इति। 
“वस्तुतः स्फोट एव श्रोत्रग्राह्यो वायुनिष्ठकत्वादिना च तदभिव्यक्तिः। एवञ्च 
साक्षाद्रत्ववतोऽमावेन कल्पत इत्यत्रापि अप्रवृत्तावस्य वैयर्थ्यापत्ति: | एवञ्च रेफा- 
वभासिनः स्फोटस्य प्रसङ्गो लकारावभासः स्फोट इत्यर्थः” ९ इति | 


१४. तत्र मतान्तरनिराशः | 


यद्वा, येरपि शुकाद्युच्चारितशब्दव्यक्तिविशेषेषु स एवायमित्यनुगतः प्रत्ययरूपो 
व्यवहार: शब्दाकृतिविशेषप्रयुक्तो न स्वीक्रियते। तथा हि आकृतयो हि स्वाश्रयो 
स्वानुरूपप्रत्ययजनिकाः स्वानुरूपाभिधानजनिकाश्च॒ स्वाश्रयव्यक्तिव्यङ्ग्त्वेन 
परतन्त्राः। अनेकासु शब्दव्यक्तिषु स एवायमित्यभेदप्रत्ययविषयस्तु घटादिपदार्थवत्‌ 
स्वातन्त्र्येण प्रतीयमानः कथमाकृतिरूपः। आकृतिहि घटादिप्रत्ययेष्वेताटशेषु 
पारतन्त्येणेव प्रतीयते, न स्वातन्त्र्येण | अतोऽत्र शुकाद्युच्चारितपदेषु स एवायमित्य- 
` भेदप्रत्ययो नित्यशब्दव्यक्तिविषय एव, न तु तथाविधशन्दाकृतिविषय एव। 
अथ च संस्कारः स्वानुरूपस्मृतिहेतुः, स्मृतिसंस्कारयोः समानविषयकत्वेन art 
कारणभावदर्शनात्‌ | अतो वर्णविपयः संस्कारो नाकृतिविषयां स्मृतिमुपजनयितु- 
महति, अर्थान्तरत्वादाकृतेः। तेप्यनेकध्वनिव्यङ्गयां नित्यां इब्दव्यक्तिमेव 
प्रतिजानते | 


१५. ग्रनित्यव्यक्तिस्फोटवादिमतम्‌ 


एके आचार्यास्तु सावयवानित्यस्फोटबादिनः राब्दव्यक्तिंगतं वर्णभेदमव- 
गच्छन्ति। तेषामयमभिप्रायः-सर्गादौ समुत्पन्ने वंणंखूपेरवयवैरेका शब्दव्यक्तिरारभ्यते, 
सा च लिङ्गशरीरवृत्‌ कल्पादौ समुत्पन्ना कल्पान्तस्थायिनीति तस्याझ्चिरस्थायित्वेन 
नित्यत्वव्यवहारः शास्त्रेषु । सा च वरणंरूपावयवव्यक्तिक्रमेण ध्वनिभिर्‌भिव्यज्यत 
इति | | 


१६. व्यक्तिस्फोटवादिमतम्‌ 


केचित्तु नित्यनिरवयवस्फोटवादिनः' प्रतिवर्ण प्रतिपदं प्रतिवाक्यञ्चेक एव 
शब्दात्मा क्रमोत्पन्नध्वनिगतकत्वादिरूपेण क्रभोत्पन्नावयवहूपप्रतिमासो भासते | 
परमाथंतकूच तत्र वर्णाः पदानि च न सन्तीति मन्यन्ते। यथा च “Vag” 
सूत्रे भाष्यमु-“उभयतः स्फोटमात्रं निदिक्यते; रश्रृतेलंश्रतिमंविष्यति” इति। 


१. Ho भा० Ho सू०४। २ Sato मा० सू० vl ३. Ho मा० मा० सू vi 

१६ वैयाकरणानामन्येषां च मतेन शब्दस्वरूपतच्छक्तिविचारः 


अत्रोद्द्योतः-“वस्तुतः स्फोट एव श्रोत्रग्राह्यो वायुनिष्ठकत्वादिना च तद- 
भिव्यक्तिः | एवब्च साक्षाद्रत्वतोऽमावेन कल्पत इत्यत्रापि अप्रवृत्तावस्य वेयर्थ्यापत्तिः । 
एवश्च रेफावभासिन: स्फोटस्य प्रसङ्गो लकारावभासः स्फोट इत्यर्थः)” इति। 


१७. प्रवाहतित्यस्फोटवादिमतम्‌ 


अन्ये तु-न नित्या न च निरवयवा: शब्दाः, अनित्यत्वे सावयवत्वेऽपि च न 
कल्पान्तस्थायिनः, प्रत्युच्चारणं तेषामुत्पादविनाशयोरनुभूयमानत्वात्‌। तथा च 
क्रियावत्‌ क्रमजन्मनां वर्णानामेकबुद्धयुपारूढः समुह एव शब्द इति व्यपदिद्यते | 
एवञ्चानादौ संसारे शब्दव्यवहारस्य' नित्यं प्रवृत्तेव्यंवहारपारम्पयंस्याविच्छेदात्‌ 
शब्दानामुत्पत्तौ सत्यामपि प्रयोक्दरुभिरलब्धप्राथम्या: शब्दा व्यवहारस्य प्रवाहनित्यतया 
नित्या व्यपदिद्यन्त* इत्याहुः | 


१८. शब्दनित्यत्ववादिमतनिष्कषं: 


अत्रायं निष्कषं:--शब्दनित्यतावादिनां मीमांसकानां व्यक्तिस्फोटवादिनां 
_जातिस्फोटवादिनां वा वेयाकरणानां मते शब्दनित्यत्वं सूपपादम्‌ | का्यशव्दवादिनां 
मते स्वतोऽनित्यत्वेऽपि व्यवहारनित्यतया आकृतिनित्यतया शब्दपदस्य शब्दाकृति- 
परतया वा शब्दस्य नित्यत्वोक्तिरित्यथं: | 


१९, मोमांसकाभिमतपदवाक्यरवरूपबिचारस्तत्खण्डतश्च 


ननु क्रमशून्यं वर्णातिरिक्त पदं वाक्यं वा वाचकमिति वदतां वेयाकरणानां 
मते पदादेनित्यत्वेऽपि मीमांसकमते पदवाक्यादीनां नित्यत्वासम्भवः। तथा हि 
आनुपूर्वी भेदवन्तो हि वर्णा: पदम्‌, पदानि चानुपूर्वीभेदवन्ति वाक्यम्‌, ध्वनिधर्म- 
इचानुपुर्वी न वणंधमं:, वर्णानां नित्यानां विभ्रुनाञ्च कालतो देशतो वा पोर्वापयं- 
विरहात्‌ | ध्वनयो हि क्रमवतिनः क्रमेण शाब्दानभिव्यञ्जयन्तः स्वीयं क्रमं वर्णेषु 
दर्शंयन्ति। क्रमरचना च पुरुषाधीनेति परमाणूनां नित्यत्वेऽपि तदारन्धघटानि- 
त्यत्ववद्‌ वर्णानां नित्यत्वेऽपि पदस्यानित्यत्वमिति सुतरां वाक्यस्यानित्यत्वम्‌ | 
किख, क्रममन्तरा वर्णानां प्रतिपादकत्वासम्भवात्‌ क्रमस्य च वाचकत्वात्‌ पदत्वं न | 


क्रमविदिष्टानां वर्णानां “तस्य च पुरुषाधीनत्वेनानित्यत्वमिति चेत्‌, न, 
क्रमविशिष्टानां वर्णानामेव वाचकत्वं प्राधान्यात्‌, न वणंक्रमस्य, तस्य सर्वपदा- 
्थाङ्गतेनाप्राधान्यात्‌, न ह्यसौ स्वतन्त्र एव वस्त्वन्तरत्वेन क्वचिद्‌ व्यवहियते इति 
सिद्धान्तात्‌ | तदुक्तं शाबरमाष्ये-“गकारौकारविसर्जनीयाः पदम्‌” इति। तथा च 
वर्णानां नित्यत्वाद्‌ वर्णात्मकपदामां नित्यत्वमक्षतम्‌]। 


१. उदुदोत मा० Fo ४1 २. ल०{मा०, Yo ४७३-७४। 

शक्तिविचारः १७ 


क्रमस्यानित्यत्वे तद्विरिष्टानां वर्णानामनित्यत्वेन पदस्यानित्यत्वं पुन- 
नाशङ्कनीयम्‌, येन क्रमेणेकेन पदं प्रोच्यते तेनेवापरेणेति व्यवहारनित्यत्वेन क्रमस्य 
नित्यत्वमिति तद्वदेव पदस्य नित्यत्वात्‌ | 
२०. प्र्थनित्यत्वे भाष्यसम्मतिः 


दव्दनित्यत्ववदर्थानामपि नित्यत्वं केदिचदाकृतिनित्यत्वादेवाभ्युपगम्यते | 
तथा ह्याह भाष्यकारः-“अथ कं पुनः पदार्थ मत्वा एष विग्रहः क्रियते-सिद्धे 
शब्देऽर्थे सम्बन्धे चेति। आकृतिमित्याह” इति। | 

अस्मिन्‌ भाष्योद्देशे यावन्तः पक्षा: सन्ति, तेष्वर्थस्थ नित्यता बहुधा 
व्याख्याता । सा यथा भाष्यमनुगन्तव्या | 

तथा हि--घटाद्यथंगता घटत्वादिरूपा जातिनित्येत्येकः पक्षः | घटत्वादिरूपा- 
सत्योपाध्यवच्छिन्नं ब्रह्मतत्त्वमेव घटादिशब्दवाच्यमिति द्वितीयः पक्षो ब्रह्माद्वेतवा- 
दिनाम्‌ । जातिव्यञ्जिकाऽवयवसंस्थानरूपाऽऽकृतिनित्या, तस्याः स्वरूपतोऽनित्य- 
त्वेऽप्याश्रयप्रवाहाविच्छेदात्‌ | तथा चोक्तं भाष्ये--“तदपि नित्यं यस्मिस्तत्वं न 
विहन्यते” इति । यस्मिन्‌ बिहतेऽपि तदुवृत्तिधर्मो न विहन्यत इत्यर्थः | 

एवञ्चावयवसंयोगविशेषरूपायामाकृतौ विनष्टायामपि तदुवृत्तिघमंः 
संयोगत्वव्याप्यो जातिविशेषो न नाहं याति। अतोऽवयवसंस्थानरूपाऽऽकृतिनित्या | 
सेव च घटादिपदार्थं इति तृतीयः पक्ष: । 

बाह्यः पदार्थो न शाब्दबोधविषयः, अपि तु बौद्धः। सच यदा शब्द 
उच्चार्यते, तदा तदाऽर्थाकारा बुद्धिरुपजायत इति प्रवाहनित्यत्वान्नित्यः। स एव 
च शब्दार्थं इति तुरीयः पक्ष: । 


२१, प्रथंनित्यत्वे मीमांसकसम्मतिः 


, शब्दार्थवंत्तयोः सम्बन्धोऽपि नित्यः। अस्येदम्भावे सति शब्दार्थयोः 
सोऽप्रमिति यः सम्बन्धः, सोऽर्थादेशनस्य कत्तृमरक्यत्वादौत्पत्तिकः स्वभावसिद्धः, 
नाज्ञातपूर्वः केनचित्‌ कर्त्रा कञ्चित्‌ प्रतिपत्तारं प्रति तत्प्रथमं कृत इति। 

इदमत्राकूतम्‌-सोऽयमिति प्रत्यमिज्ञाबलात्‌ शन्दार्थयोरभेदात्मकः सम्बन्धः | 
स च शब्दार्थयो: 'अस्येदम्मावे' सति भवति, तान्यथा। तथा हि-अस्यार्थस्य 
वाचकोऽयं दाब्दः, अस्य शब्दस्य वाच्योऽयमर्थं इति वा ज्ञानं यत्र शब्देऽर्थे वोपजायते, 
तत्रेव सोऽयमित्यभिसम्बन्धो भवति | अत्र 'अस्येदस्‌' इति शब्देतास्यार्थस्यायं शब्द: 
सरूप इति शनब्देऽरथंसारूप्यस्‌, अस्येदं वाच्यं वाचकं वेति ज्ञानं वोच्यते । तस्य 
भावे सत्वे इत्यर्थाऽस्येदंभावे इत्यस्य । तत्र सारूप्यस्य दान्दार्थोमयगतत्वेऽपि शब्द 


° 


१. Ho भा० पस्प०, Jo ४६॥ २. Ho भार पस्प०, Yo Yo | 
३ 

१द वैयाकरणानामन्येषां च मतेन शब्दस्व रूपतच्छक्तिविचारः 


एव प्रकाशस्वभावत्वादर्थस्य रूपसंक्रास्तिः, न त्वर्थं शब्दस्य। यथा स्वच्छतया 
दर्पणतले रूपस्य संक्रान्तिः; न दर्पणतलस्य रूपे। रूपदपंणयोइच सारूप्यं दपण- 
रूपोपाधिसंनिधानकृतम्‌, न स्वभावसिद्धम्‌ । शब्देषु तु प्रत्यर्थेनियतं सारूप्यं स्वत 
एवावस्थितम्‌ न तूपाधिसंनिधानकृतम्‌। ततश्च शब्दो गृह्यमाणः संक्रान्तार्थाकार 
एव TES | तथा च भेदाभेदौ शब्दार्थयोः सम्वन्धः, सोऽय्मितिवदस्येदमित्यस्याप्यभि- 
सम्बन्धस्य भेदमूलकस्य सत्त्वात्‌ । 


स॒ च सम्बन्ध औत्पत्तिक: = स्वभावसिद्धोऽनादिरित्यर्थः। अत्रोत्पत्तिशब्दे- 
नोत्पत्तिकालो लक्ष्यते । तेनोत्पत्तौ = उत्पत्तिकाले भवः, औत्पत्तिकः । अध्यात्मा- 
festa । भवतिरत्र सत्तार्थको, न तु जननार्थकः। एवञ्च यदि रब्दार्थयोः 
सम्बन्धः संयोगवत्‌ कृत्रिम: स्यात्‌, तदा सम्बन्धिद्वयजन्यः स्यादिति उत्पत्तिकाले न 
भवेत्‌ | अतोःजंन्य: स्वभावसिद्धः, स्वभावेन स्वरूपेण सिद्धो नित्यः` । इब्दार्थयोः 
सहजसम्बन्धामावे च प्रत्यर्थं नियतस्य शब्दव्यवहारस्य कत्तुमशकयत्वस्‌, व्यवहा रा- 
तिप्रसङ्गातु । तदुक्तं समर्थंवात्तिके--"अर्थानादेशनात्‌, तच्च लध्वर्थंम्‌, को हि 
समर्थः ? घातुप्रतिपादिकप्रत्ययनिपातानामर्यानादेष्ट्म्‌”` इति । अयमर्थः-- 
शब्दार्थयोः सहजसम्वन्धाभावे व्याकरणेनार्थनिर्देशस्य करत्तुमशक्यत्वमिति। 
तच्च व्याकरणं लध्वर्थमु, लाघवेन शब्दाथसम्बन्धज्ञानाथंम्‌ | हि यतः, 
व्याकरणं विना कः समर्थो घातुप्रातिपदिकप्रत्ययनिपातानामर्थानादेष्टुम = निर्देष्टुम्‌, 
तदर्थानामानन्त्यादिति। 


स चाज्ञातपुरव: केनचित कर्त्रा कञ्चित्‌ प्रतिपत्तारं प्रति तत्प्रथमं कृत इति 


` नाभ्युपगन्तं शक्यते, शब्दव्यवहारस्यानादित्वात्‌। अतोऽपि न तयोः सम्बन्धस्या- 


नित्यत्वमिति | तस्मादनादिनित्यः प्राप्ताविच्छेदः | शब्दाथंयो: सम्बन्धः | 
२२. सम्बन्धनित्यत्वे मीमांसकसम्मतिः 


स च सम्बन्धः--इन्द्रियविषयवत्‌ प्रकादयप्रकाशकमावाभिन्नः समयोपाधिको 
योग्यतारूपः। समयदच तेषां तेषां शब्दानां तेषु तेष्वर्थषु प्रयोगरूपव्यवहारदर्शतम्‌, 
स उपाधिः शब्दतिष्ठाया योग्यताया ` अर्थप्रकाशने सहकारिकारणस्‌। यथा 
चक्षुरादयः सत्यामपि रूपप्रकाशनयोग्यतायां नानपेक्षितालोकसहाया रूपं प्रकाशयन्ति, 
तथा शब्दा; सत्यामप्यर्थप्रकाशनयोग्यतायां समयसहाया एवार्थ प्रकाशयन्ति | 
२३, सम्वन्धस्वरूपविषयकवैयाकरणमतम्‌ 


योग्यता च बोघजनकत्वरूपा इति कौण्डभट्टः, वाच्यवाचकभावरूपश क्ति- 
ग्राहकता दात्म्यरूपा* इति नागेशः। 


१. ओत्पत्तिकस्तु शब्दस्यार्थेन सम्बन्धः । २. पा० Fo का० वा० २।१।१। 
३; वै० Yo सा० | ४. ल० Ho, Fo २३। 

शक्तिविचार: प्छ 


अथवा कार्यकारणभावः सम्बन्धः इाब्दार्थयोः। तथा हि--शब्दादर्थाकारा 
बुद्धिरपजायते। सा चान्त:करणस्य परिणामविशेषः गब्दजन्यो वृत्तयाख्यः 
प्रत्ययत्वोपचा रातू प्रत्ययरूपः। वस्तुतस्तु चिद्रूपं चेतन्यमेव प्रत्ययः | स च घटाद्यर्था- 
कारः प्रत्ययो वाह्यार्थसरूपप्रत्यवभासः। यतः स प्रत्ययो बाह्यार्थे किञ्चित्‌ 
सादृश्याद्‌ बुद्धया समारोपितो वाह्ममेवेदं वस्त्विति परिच्छिद्यते। यतो बाह्यार्थ- 
दर्शंनादर्थाकारस्य प्रत्ययस्य वाह्मत्वेनाध्यवसायः। यथाऽक्षरस्मृतिनिमित्तेषु 
वस्तुतोऽनक्षरेष्वक्ष रव्यवहा रस्तदेकत्वव्यवसायश्च, लिपिदरनिऽक्षरावबोधात्‌ | 
तथाऽतद्रपेऽपि अवाह्यार्थरूपेऽपि प्रत्ययेऽर्थव्यवहार इति। ततश्च समारोपेण 
वाह्यारथंतादात्म्यापन्नस्यार्थाकारप्रत्ययस्य वोद्धार्थविषयकत्वादेव बाह्यार्थविषयकत्वेऽ- 
भ्युपगम्यमाने झब्दस्यार्थाकारं प्रत्ययं प्रति कारणत्वात्‌ तत्तादात्म्येन बाह्यार्थं प्रति 
कारणत्वम्रुपपन्नमिति रीत्या नित्यर्मावच्छिन्तपारम्पर्यंः कार्यकारणभावः शद्दार्थयोः 
सम्बन्ध इति सिद्धम्‌ । स चायं सम्बन्धोऽपि समयौपाधिक एव, समयसहकारेणेव 
शब्देनार्थाका रप्रत्ययजननात्‌ | 


२४. शब्दार्थसम्बन्धविषयकं मीमांसकमतम्‌ 


लोकव्यवहारे 'गामानय' इति वाक्यश्रवणानन्तरं गोकर्मकमानयनमर्थमव- 
गच्छन्ति MAT | तत्र शब्दस्यार्थन समं कः सम्बन्धः स्यात्‌, येन शब्दविशेषादर्थ- 
विशेषः संप्रतीतो भवेत्‌ | विचारणायाञ्चास्याम्‌ 'शब्दारथयोस्तादात्म्यं सम्बन्धः! इति | 
शाब्दिकसम्प्रदायः। . 

'अस्माच्छन्दादयमर्थो बोद्धव्यः इतीस्वरेच्छाविषयत्वमेव a: इति 
नेयायिकनयः | 


अत्राद्ये सिद्धान्ते शब्दार्थयोरभेदाद्‌ वल्लिशब्दोच्चारणे मुखदाहापत्ति:, 
विभिन्नदेशयोः शब्दतदर्थयोः प्रतिपाद्यमानं तादात्म्यं न सहृदयहृदयमाव्जयति | 

द्वितीयस्मिझच ताकिकमते ईकवरमनभ्युपगच्छतां तदिच्छारूपः संकेतो 
gig इति मीमांसकाः स्वं सिद्धान्तमुपस्थापयन्ति-प्रत्याय्मप्रत्यायक- 
भावापरपर्यायमनुभाव्यानुभावकत्वं शब्दार्थयोः सम्बन्ध इति। 

अन्रेदमाङ्कतम्‌-शब्दस्यार्थोऽतुभाव्यः, = अर्थस्य चानुभावकः शब्द: | 
श्रूयमाणानि च पदसमुदायात्मकानि हि वाक्यानि अर्थविशेषमवगसयन्ति। तत्र 
शब्दस्यार्थः प्रत्याय्यः, AACA शब्दः प्रत्यायक इति। 

अत्र पदार्थस्मृतेः प्रत्ययदाब्देन ग्रहणं माभुदिति इदमेव प्रत्याय्यप्रत्यायकत्व- 
सनुभाव्यानुभावकत्वशाब्देन व्यवह्रियते | 

अयमाशयः-विषयेण सह सम्बद्धानामेव प्रमाणानां चक्षुरादीनां ज्ञानो- 
त्पादकत्वं द्यते | नहि घटेन सह्‌ सम्बन्धं विनव चक्षुरादिज्ञानं जनयति। यथा 


‘ 

Ro वैयाकरणानामन्येषां च मतेन शब्दस्वरूपतच्छक्तिविचार: 


प्रत्यक्षस्थले संयोगसंयुक्तसमवायादिसन्चिकर्षण घटादिना सम्वद्धानामेव चक्षुरादीनां 
प्रत्यक्षप्रमाजनकत्वम्‌, अनुमितौ धरमादिइच व्याप्त्यादिना सम्वन्धेन वह्लुचादिकम्‌ | 
तथेव शब्दस्यापि प्रमाणस्य स्वप्रमेयेण साकं भवितव्यं केनचित्‌ सम्बन्धेन । 

अथेदानीं समुन्मिषति विचारणेयं यत्‌ कं संसर्गं पुरस्कृत्य शब्दोऽर्थमनुभाव- 
येत्‌ ? उच्यते--सवंत्रापि च कारणेषु तत्तत्कार्योपजननानुकला काचन शक्तिरुपेयते 
भीमांसकेः। सा च कारणतारूपेव, तां व्यवस्थापथत्‌ पदार्थान्तरं वेति पक्षद्वयं 
जागति। एवञ्च व्यवस्थिततत्तदर्थाभिधानानुकूलां शक्तिमपेक्ष्य पदानि स्वयं स्वमर्थ 
ममिदध्युरित्यात्माश्रयो नेहात्मलाभं लभते । 

प्रमाणानां प्रमेये: साकं सावंत्रिक: सम्बन्ध इति पुरस्तान्निवेदितमस्ति। 
Sal च तस्य सम्बन्धस्यार्थप्रत्यायने गति: | तत्रेकः सम्बन्धः स्वयमविज्ञात एव 
स्वरूपसन्नर्थावगमे तिमित्तं भवति। यथा प्रत्यक्षे चक्षूरूपसंनिकर्षो$निर्ज्ञातेन्द्रिय- 
संनिकर्षवृत्तान्तस्यापि विस्फारितनेत्रस्य रूपोपलब्धिर्भवति | अपरस्तु सम्बन्धः 
पुवंगृहीतः स्मृतिपथमुपगच्छः्नर्थावगमे कारणम्‌, यथानुमानादो ।' नहि अगृहीत- 
व्याप्तिसम्बन्धो विस्मुततत्सम्वत्धो वा gaa धूमध्वजमनुमिमानो दृष्ट: । शब्द- 
प्रमाणेऽपि अतुभावकत्वदाक्तिरूपः सम्बन्धोऽपि पदपदार्थयोज्ञायमान एवार्थप्रतिपत्ति- 
हेतुरिति मन्तव्यम्‌ | यत्र वस्तुप्रयोजिका शाक्तिः, सा ज्ञाननिरपेक्षेव तद्वस्तु 
प्रयुङ्कते | ज्ञानम्रयोजिका तु शक्तिः स्वयं विज्ञातैव स्वकार्याय भवति। अत एव 
शक्तिज्ञानसहकृतं पदज्ञानं पदार्थस्सृति कुवंदेव शान्दबोधहेतुरिति सर्व॑तन्त्रसिद्धान्तः | 

अयञ्च सम्बन्धोऽमिधाशक्तिपदेनोच्यते। स च सम्बन्धो नित्य इति 
व्यवस्थापितं भगवता जेमिनिना। तथा हि--“औप्पत्तिकस्तु शब्दस्यार्थेन सम्बन्धः, 
तस्य ज्ञानसुपदेशोऽव्यतिरेक्चार्थऽनुपलब्धे तत्प्रमाणं बादरायणस्यानपेक्षत्वातु'” 

अस्याथं:--उत्पत्तिशब्देनात्र जननान्तरभाविनी स्थितिलक्ष्यते। औत्पत्तिकः 
सदा स्थितः, नित्य इति यावत्‌ | शब्दस्यार्थेन सम्बन्धः संज्ञासंज्ञिलक्षणो ` ज्ञाप्यज्ञापक- 
भावरूपः | अर्थो हि आकृतिरूपो नित्य इति वक्ष्यते। शब्दोईपि नित्य एवेतीहैव 
स्थास्यति। तयोनित्ययोः शब्दार्थयोः सम्बन्धोऽपि स्वभावसिद्धो नित्य इति सिद्धधति | 
Ey स्य ज्ञानं ज्ञापक प्रतिपत्तिहेतुः। उपदेशो गामानयेत्यादिवृंद्धव्यवहार 
इत्यर्थः | 

एवं सम्बन्धस्यानादितां प्रतिज्ञाय तदुपपादयितुमाह-अव्यतिरेकश्चेति | 
अतीते कालेषु कदापि यस्मात्तस्य व्यनहारस्याभावो नास्ति, तस्मादनादिः शब्दार्थ- 
सम्बन्ध; | अर्थऽनुपन्लघे इति शब्दप्रतिपाद्चस्य वाक्यार्था निर्ज्गातपूर्वत्वमाचष्टे । 
तत्प्रमाणं प्रकृतं नोदनात्मकं वेदवचनं धर्माध्मप्रमितिकरणम्‌ । अनेनानधिगत- 


कालत्रयाबाचितार्थविषयकप्रमाजनकं वेदवाक्यं प्रमाणमेवेत्युक्तम्‌ | 
fl शाक 


१.. जै० Jo १-१-५। २, १-१-५ शावरभाष्ये | 

शक्तिविचारं: २१ 


अत्रेदं विचायंते--नित्ये शब्दार्थसंबन्ध प्रतिज्ञायमाने कल्पनागौरवं महत्‌ 
प्रापमोति। एकस्याथंस्य वाचकताशक्तिरेकस्मिन्नेव पदे कल्पयितुं युक्ता। तथा 
वाच्यताशक्तिरप्येकस्य पदस्यैकस्मिन्नेवार्थे साम्प्रतं कल्पयितुम्‌, न बहुषु पदेषु बहुषु 
चार्थेषु, कल्पनागौरवात्‌ | दृश्यन्ते चेकार्थवाचकानि नानापदाति भाषाभेदेन च 
तत्र सवंत्रानादिशक्ति कल्पयतः-अन्यायश्चानेकार्थत्वमिति, अनेकशन्दत्वमिति 
च न्यायविरोधः। इदं पदमस्मिन्नर्थे प्रयोक्तव्यमिति संकेतलक्षणः सम्बन्धो 
नाना भवन्नपि न दुष्यति, देशभेदात्‌, पुरुषभेदाच्चेति। 


अत्र समाधिः-यद्यप्यनन्तशक्तिकल्पनायां गौरवं न्यायविरोधश्च भवेदेव, 
'तथापि विषयेऽस्मिन्नीदृशेन सामान्यात्मना विचारेण नि्णंयो दुर्लभः | अतो विशेष- 
रूपेण चिन्त्यते--यत्रेकस्यामेव्‌ भाषायामेकश्च शान्दोऽनेकेष्वर्थेषु प्रयुज्यते। यथा 
पीलुशब्द आर्येवृक्षविशेवे प्रथुज्यते, म्लेच्छेश् हस्तिनि। तत्रा्यम्लेच्छप्रसिद्धयधिकरण- 
'न्यायेनायंप्रसिद्धयनुरोधाद्‌ वृक्षविशेषः शक्यः, म्लेच्छानां तु पृथुत्वसान्द्रत्वरूपाद्‌ 
वृक्षसाद्वदयाद्‌ गजे गोण्या वृत्त्या प्रयोग इति निर्णीयते । यत्र तु गौणीमूलं सादद्यं 
न लक्ष्यते तत्र यववराहादिशब्देषु वाक्यशेषाद्यनुरोधादेक एवार्थो मुख्यः, 
इतरेष्वर्थषु शब्दप्रयोगार्थप्रतिपत्ती शक्तिञ्रमादिति व्यवस्था । कुत्र स्थिता शक्तिः, 
कुत्र श्रान्ता इति विनिगमकं यत्र न लभ्यते, तत्र परमगत्या नानाइाक्तिकल्पनं - 
सर्वेषामविशिष्टम्‌ | यथा हरिशब्दस्य यमानिलेन्द्रचन्द्राकंविषणुसिहांशुवाजिशुकाहि- 
कपिभेकेषु | यथा च चक्रशब्दस्य रथावयवकोकादिष्वर्थष्विति स्थितम्‌ | 


तस्मान्नित्ययोः शब्दार्थयो रर्थानुभाव्यानुभावकत्वशक्त्यात्मा नित्य एव 
सम्बन्धो भाविक इति सिद्धस्‌। : 


२५. शब्दार्थंसम्बन्धानां नित्यत्वनिष्कर्षः 


अत्र च नित्यः शब्दः, नित्योऽर्थः, सम्बन्धः ( इत्येषा ) शास्त्रव्यवस्था | 
बाब्दार्थसम्बन्धानामतित्यत्वे हि तत्र पुरुषाणां स्वातन्त्र्ये शन्दार्थसम्बन्धाः स्वेच्छयाऽ- 
त्यथापि कृता भवेयुरिति शब्दार्थसम्बन्धानां स्वविषयाणामव्यवस्थया शास्त्रमपि 
न व्यवतिष्ठेत | तेषां नित्यत्वे तु सर्वस्यापि व्याकरणशास्त्रस्य विभिन्नकटंकस्या- 
प्घेकविघशब्दार्थसम्बन्धज्ञःपकतया व्यवस्थोपपत्तिः। 

अयमाशयः-विदितवेदितव्येरतीन्दरियार्थेदशिभिर्येः  सूत्रवात्तिकभाष्याणि 
रचितानि तैरेव शब्दार्थसम्बत्धातां नित्यत्वं समथितमिति तद्गौरवात्‌ तेषां 
नित्यत्वे न संशयितव्यम्‌ । प्रत्युत, तद्वचनविरोधेन शब्दार्थंसम्बन्धातामतित्यत्वः 
साधकानाम्‌ 'शब्दोऽनित्यः कृतकत्वात्‌’ इत्याद्यचुमानातास्‌ 'नरकपालं शुचि 
्राण्यङ्गत्वात्‌' इत्यनुमानस्पैवागमविरोधेन बाधितत्वेन नेव प्रामाण्यम्‌ | तथा च्‌ 

RR बैयाकंरेणानामन्येषां चे मतेन शंव्दस्वरूपंतच्छक्तिविचार: 


व्यवस्थितसाघुत्वेषु नित्येषु शब्देषु 'एकः शब्द: सम्यग्‌ ज्ञातः सुप्रयुक्तः शास्त्रान्वितः 
स्वर्गे लोके च कामधुग्‌ भवति’' इति सिद्धान्तेन साधुत्वज्ञानपूर्वकशब्दप्रयोगे 
धर्मोत्पत्तिबोधनातु साधुत्वज्ञानाय शास्त्रप्रणयनमावश्यकमिति व्यव स्थितसाघुत्वेषु 
शब्देषु शन्दानुशासत्रं स्मृतिशास्त्रं प्रवृत्तमिति। 

तत्र सूत्रकृता “पृषोदरादीनि यथोपदिष्टम्‌” इति सुत्रेण यथोपदिष्टस्य 
पृषोदरादित्वात्‌ साघुत्वाभ्यनुज्ञानात्‌, “तदशिष्यं संज्ञाप्रमाणत्वात्‌”१ इति सुत्रेण 
आपो दाराः? इत्यादिषु लोकावगमाल्लिङ्गवचननियम इव 'पञ्चाला;' इत्यादौ 
संज्ञानं संज्ञा इति संज्ञावगमस्तत्प्रमाणत्वात्‌ लिङ्गवचननियमो भविष्यतीति तत्‌ 
‘aft युक्तवद्व्यक्तिवचने”* इति सूत्रमशिष्यम्‌ इत्येवं युक्तवदूवचनप्रत्याख्यानात्‌, 
“लुब्‌योगाप्रख्यानात्‌?४ “योगप्रमाणे च तदभावेऽदर्शनं स्यात्‌” इति सूत्राभ्यां 
aid: इत्यत्र पञ्चालानां निवासो जनपद इत्येवम्भूतस्य योगस्यावयवार्थस्य 
प्रख्यानमवगमो नास्ति। यदि तहि सम्प्रति विनापि क्षत्रिययोगं देशविशेषे 
पञ्रालशब्दव्यवहारदर्शनं यद्‌ भवति तद्‌ न स्यात्‌। अतो योगानवगमात्‌ तद्धितो 
नोत्मद्धते | ततश्च “जनपदे लुप्‌”° इति सूत्रमपि न शिष्यमित्येवं लुपृप्रत्याख्यानाच्च 
व्याकरणात्‌ प्रागपि व्यवस्थितसाधुभावाः शब्दा: सन्तीति सूितम्‌। सा च 
व्यवस्था शब्दानां नित्यत्व एवोपपद्यते नानित्यत्वे। तथा सति स्वयं कल्पितत्वा- 
च्छब्दानां शारक्रीडादिवदभ्युदयार्थत्वाभावेन व्यवहारमात्रार्थंत्वापत्तौ, व्यवहारस्य 
च तेस्तै; पुरुषेः स्वस्वबुद्धघनुसारेण नवान्‌ तद्विपरीतान्‌ शब्दानुत्पाद्य निर्वोढुं 
शक्यत्वेन लोकावगमस्याव्यवस्थितत्वापत्तौ तदनुरोधेन सूत्रकृदुक्ताया; साधुत्व- 
व्यवस्थाया असामञ्जस्यापातात्‌ । 


२६. शब्दनित्यत्वे एव शास्त्रारम्भस्योपपादनम्‌ 


शास्त्रारम्भादपि शब्दानां नित्यत्वं पाणिन्यादीनामभिमतम्‌। अन्यथा ये 
शाब्दा एकस्मिन्‌ काजे साधव आसन्‌ त एव शब्दा अपरस्मिन्‌ कालेऽसाधवोऽस्ूवन्‌ 
चवाइच साधवः शब्दाः प्रादुर्भावितार इति साधृत्वस्याव्यवस्थया तदुबोधकं 
व्याकरणशास्त्रमप्यव्यवस्थं निरथकञ्च स्यात्‌ । प्राकृतेर्मनुष्ये: कल्ितानां शब्दाना- 
मर्थबोधनमात्रफलत्वेन व्याकरणशास्त्रस्याभ्युदयाथंत्वाभावेत प्रणयनस्य वैयथ्यं- 
मापद्चते | तथा चोक्तम्‌ 


नानथिकामिमां कङ्चिढु व्यवस्थां कत्तृमहेति | 
तस्मान्निबध्यत्ते शिष्टैः साधुत्वविषया स्मृति: ॥« 


१. Ho भा० ६।१।८४। २. Wo Fo ६।३।१०६ | ३. पा० Fo १२५३ ॥ 
४. पा० Fo १२॥५१ | ५. Wo Fo १२1५४ | ` ६. पा० Jo URRY । 
७. पा० Fo ४॥२॥८१ | ८. वा० To १२६८६ | 

शक्तिविचारः २३ 


अयमाशय:--अनादिवाचकत्वरूपस्य, पुण्यजनकतावच्छेदकधमंविशेषरूपंस्य 
वा व्याकरणाभिव्यङ्गधस्य साधुत्वस्यासाधुशन्दव्यावृत्तस्य सम्भवेन साधुशब्द- 
प्रयोगनियमस्थ च सम्भवः, तादृशं साधुमेवोपलक्षणीकृत्य साधूनेव प्रथुज्जीत, 
नासाध्नुनिति वेदस्य कल्पयितुं शक्यता चेति समूलत्वाद्‌ धमंप्रयोजनिकेयं 
साधुत्वव्यवस्था नानथिकेति भावः) | 

केचितु तु--न शब्दमात्रस्य नित्यतां मन्यन्ते, किन्तु तदेकदेशस्य संज्ञादे: । 
एतच्च मतं संज्ञादिशब्दानां नित्यत्वं प्रति “तदशिष्यं संज्ञाप्रमाणत्वात्‌”२ इत्येव 
मादीनि सूत्राणि समर्थयन्ते। अत्र संज्ञानां प्रामाण्यवचनेन प्रागपि व्याकरणात 
व्यवस्थितसाधुभावा एव संज्ञाशब्दा आसन्निति गम्यते | 
२७. शक्तिस्वरूपविमशंः 

Used येः प्रत्यक्षध्मंभिमंहषिभिस्तत्र तत्र प्रवचनावसरे सुत्रानुतन्त्रभाष्याणि 
प्रणीतानि तैरेव दिष्टैवर्याकरणेऽपि सूत्रानुतन्त्रभाष्येनित्याः शब्दार्थसम्बन्धाः 
समाम्नाताः। तेषां च लोके व्यवस्थितं प्रामाण्यमिति नित्याः शब्दार्थसम्बन्धा 
इति स्थितम्‌ | अयमेव च सम्वन्धः श क्तिपदेनोच्यते | 

( क ) नैयायिकमतं तत्खण्डनञ्च 

[ श्र ] इच्छायाः शक्तित्वासम्भवः 3 

'अस्माच्छन्दादयमर्थो बोद्धव्यः' इत्याकारा$थेविशेष्यिकाः 'इदं पदमिममर्थ 
बोधयतु' इत्याकारा पदविशेष्यिका वेदवरेच्छा शक्तिरिति नेयायिकोक्त न युक्तम्‌, 
झक्तिग्राहकशि रोमणेव्यंवहारात्‌ तस्या ज्ञानस्यासम्भवात्‌। तथा हि--शक्तिज्ञान 
वृद्धव्यवहाराज्जायते | यथा सर्गादौ प्रयोजकवृद्धेन 'घटमानय' इत्युक्ते तथा कुन्तं 
प्रयोज्यवृद्ध पश्यता बालेनानुमीयते 'अयं प्रयोज्यवृद्धः घटानयनं मत्कायंम्‌' इति 
ज्ञानवान्‌, घटानयनविषयकचेष्टावत्त्वात्‌। ततः प्रयोज्यवृद्धज्ञानम्‌ 'घटमानय' इति 
वाक्यजम्‌, तदुवाक्यश्रवणाव्यवहितोत्तरमेव तत्प्रवृत्तेः इत्यनुमानेन ज्ञानजनकत्वं 
वाक्ये निइचीयते । तत आवापोद्वापाभ्यामन्वयव्यतिरेकेण पदादिष्वपि पदार्थ 
विषयकबोधजनकत्वं निर्धार्यते | तच्च पदे वाक्ये वा बोधजनकत्वं बोघकारणीसूतः 
पदवाक्ययोरर्थेन सह सम्बन्धाभावे नोपपद्यते, विषयेण सह सम्बद्धानामेव प्रमाणानां 
चक्षुरादीनां ज्ञानोत्पादकत्वदशेनात्‌। न हि घटेन सह सम्बन्धं विनेव चक्षुरादि 
ज्ञानं जनयतीति सिद्धान्तात्‌ । एवञ्च कारणत्वान्यथानुपपत््या कल्प्यमानः शक्तिह्पः 
कारणसम्बन्धो ज्ञानरूपकार्योत्पत्ते: प्रागेवापेक्ष्यते। तदानीञ्च नेयायिकामिमतस्य 
'ईइवररेच्छारूपस्येच्छारूपस्य वा सम्बन्धस्या सिद्धतवेत ज्ञाताया एव शक्तोर्बोधिकात्वेन 
शक्तिग्रहासम्भवः स्यात्‌ ।3 


१. लोकतो्थपरयुक्ते शब्दप्रयोगे शास्त्रण धर्मनियमः--म० भा०, पस्पशा० Yo ५० | 


२. प० सु० १।२।५३ । ३. Ao म०, पृ १७ I 

२४ वैयाकरणानामन्येषां च मतेन शब्दस्वरूपतच्छक्तिविचारः 


अयं भावः-शाब्दबोधात्‌ प्राक्‌ तत्कारणीभूतं शक्तिज्ञानमपेक्षितम्‌। वोध- 
जननात्‌ प्राक्‌ 'बोधजनकत्वाभाववदिदं gay इति निश्चयसत्वेनतदवत्ताज्ञान 
प्रति तदभाववत्तानिञ्चयरस्य प्रतित्रन्धकत्वेन 'इदं पदम्‌, एतदर्थविषयकवोधजनक- 
तावत्‌’ इत्यादिस्वरूपस्य वोधजनकत्वघटितेच्छात्मकस्य शक्तिपदार्थस्य ज्ञान- 
मसम्माव्यमेवेतितत्वम्‌ । 


[ आ ] ज्ञानस्य शक्तित्वासम्भवः 


किञ्च, ईश्वरेच्छाया ईश्वरज्ञानस्य वा शक्तित्वमित्यत्रेकतरपक्षपातिदुक्त- 
रभावादुभयस्वीकारे ताकिका गौरवपराहता भवेयुः । प्रत्युत, जानाति, इच्छति, 
ततो यतते इति क्रमदशने तु ज्ञानस्य शक्तित्वे प्राथम्यमेव विनिगमकम्‌ । अथ च 
'दण्डात्‌ घटो जायताम्‌' इत्यादीच्छाविषयत्वमेव दण्डादौ घटादिकारणत्वं स्यात्‌ ¦ 
तथा चेच्छातिरिक्तस्य लोकप्रसिद्धस्य कारणत्वरूपधर्मस्य विलयः स्यात्‌। तस्मा- 
दीसवरेच्छा कारणत्वस्य नियाभिकेव, न तु तदवच्छेदिकेत्याशये: । यदि तु दण्डादौ 
स्वरूपसती शक्ति: कार्योत्पादिका, शब्दनिष्ठा तु ज्ञातेवेति वैलक्षण्यदशंनात्तत्रातिरिक्त- 
शक्तिस्वीकारे न किख्चिदु वाधकमित्युच्यते, तदा तु यथा प्रत्यक्षस्थले संयोगसंयुक्त- 
समवायादिसन्तिकर्षण घटादिना सम्बद्धानामेव चक्षुरादीनां प्रत्यक्षप्रमाजनकत्वसू, न 
तु जनकत्वसम्वन्धेन जनकत्वघटितेच्छारूपसम्बन्धेन वा, तथा शब्दस्यापि प्रमाणत्वेन 
तदतिरिक्तसम्बन्वेनार्थेन सह सम्बद्धस्येव शब्द्ज्ञानजनकत्वमुचितम्‌ । अन्यथा 'पवंतो. 
बह्लिमान्‌ दमात्‌’ इत्या्नुमितिस्थलेऽपि हेतुसाध्ययोः 'वूमज्ञानजन्यज्ञानविषयो 
वल्िभवतु' इतीच्छाविषयत्वेन वल्विविषयकबोधजनकत्वरुपेण वा सम्वन्धेन निर्वाहे 
हेतुसाध्ययोनेयायिकामिमतव्याप्िरूपसम्बन्धोच्छेदापत्तिः | ड 


अपि च शक्ते; पदपदार्थयोः सम्बन्धरूपत्वेन इच्छायाः सम्बन्धिनो राश्रयता- 
नियामकत्वाभावेन सम्बन्धत्वासम्भवः | १ 


इदमत्र तात्परयमु--'सम्वन्धो हि सम्बन्धिभ्यां भिन्न उभयाश्रितः’ ति 
हि सी इति च, 'विशिष्टबुद्धिनियामक:*” इति ae 
ह्याधारा भक: सम्बन्धिभिन्न: सन्नुभयस्मिन्नपि सम्बन्धिनि तिष्ठति 

| सम्बनि ॥ 

यथा घटादिम्रुतलाच्चो; संयोगादिः, स एव सम्बन्ध: | प्रकृते चेच्छीयविषयता- 

या तिवत “अयमर्थः अयं शब्दो 
च्छावाचु' इत्रि व्यवहारादर्शनात्‌ तस्याः सम्बन्धत्वासम्भवः | 

त्‌ :। ज्ञानेच्छयोगुणत्ववतु , 


य च गुणत्वेन तयोः शब्दाश्रयत्वं गुणे गुणानङ्गीकारदिति न्यायेन कल्पयितं 


१. ल० स०, qe १७ | 

(a) दीक्षितमतं तत्खण्डनब्च टु 

‘जनकता शक्ति? इति पक्षे बोधजनकताथाः, शब्दवदर्थस्यापि विषयविधया 
शान्दबोधका रणत्वेन पदेऽर्थे च सत्वेऽपि तयोः परस्परं जनकतारूपस्य सम्बन्धस्य 
दुरुपपादत्वमु | ज्ञानरूपकार्थं प्रति विषथज्ञानकर्त्रोरुभयोरपि कारणत्वे सत्यपि नहि 
जनकत्वसम्बन्धेन विषयविशिष्टः कर्ता, कत्तृविशिष्टो विषयो वेति विशिष्टबुद्धि- 


दशनं भवति, अर्थपदयोजनकत्वसम्बन्धस्य दुरुपपादत्वात्‌ । 
(ग) नागेशमतम्‌ 
[ श्र ] शक्तिस्वरूपम्‌ 


तस्माद वाच्यवाचकभावपदव्यपदेशो निरुक्तेच्छादिभिन्नः . -पदपदार्थयोः 
सम्बन्धः शक्तिः। तत्र वाचकत्वं वाच्यत्वञ्च न क्रमेण बोघजनकत्वरूपं बोधविषयत्व- 
रूपञ्च, किन्त्वखण्डोपाधिरूपं पदार्थान्तरम्‌ ^। अन्यथा पूर्वोक्तदोषापत्तिरवंज्रलेपायेत | 
स च वाच्यवाचकभावः शब्दार्थोभयनिष्ठ एव | तथाविधशक्तिज्ञापकम्‌ 'योऽयं दाब्दः, 
सोऽर्थः, योऽथः स शब्द: इत्याकारकेतरेतराध्यासमूलकं तादात्म्यम्‌२। तदेव 
संकेतः । तादात्म्यस्य पदनिष्ठशक्त्युपकारकत्वाच्छक्तिरिति व्यवहार: | सम्बन्ध- 
विशेषस्येव वास्तविकभेदविरिष्टा रोपिताभेदरूपस्य तादात्म्यस्य सम्बन्धत्वाभावात्‌ तस्य 
न शक्तित्वस्‌। न च तादात्म्यघटकभेदस्याभेदस्य वा सम्बन्धत्वं कुत्रापि दृष्टम्‌ऽ । 
नीलो घट इत्यादौ सम्बन्धपदार्थंचटकसम्वन्धिभिन्नत्वाभावादभेदस्यापि सम्बन्धत्वं 
नास्ति। ज्ञातस्येव संकेतस्य शक्तित्रोधकत्वम्‌ । तथा पाणिन्यादिस्मातंसंकेतस्येव 
वाचकतानियामकत्वम्‌, न त्वाघुनिकस्य | एवञ्चाघुनिकसंकेतस्थले द्वादरोऽह्नि* क्रिय- 
माणानामस्थले च लक्षणेव ।₹ 


[ar] कोर्तुभकारादिमतं तत्खण्डनश्च 


घटादिविषयकबोधजनकघटादिपदानां सामर्थ्यमेव शक्तिरिति कोस्तुभ- 
कारादिप्राचीनवेयाकरणानां मतं न विचारकोटिमाटीकते । यतः . शक्तेभिन्त एव 
सम्बन्धः शक्तेः कार्यजनकत्वनियामकत्वेन दृष्ट: | यथा दीपगतप्रकाशकत्वशक्तेः 
कार्यजनकत्वे दीपवस्तुनोः प्रकाशकत्वशक्त्यतिरिक्तसंयोगादिसम्बन्धसत्त्व एव 
वस्तुप्रकाशकत्द्रम्‌, नान्यथा | तथा घटपदादिशक्तेरपि शाब्द्बोधरूपकायंजनने 
सम्बन्धसत्त्व एवार्थबोधकत्वम्‌ ATA | तदाह हरिः 


= उपकार: . स यत्रास्ति धमंस्तत्रानुगम्यते | 
शक्तीनामप्यसौ  शाक्तिगुंगानामप्यसौ गुणः ॥ ह 
१. Wo म० Jo २३ ।. २. Wo Ao Jo २४। ३. Wo Ho Jo २५ | 
४. Ao Fo To २५। ५. लग्मण पू० २५ ॥। ६. वा० To RARE | 
०४ ल 

२६ चचैयाकरणानामन्येषां च मतेन ` शब्दस्वरूपतच्छक्तिविचारः 


व्यत्रोपकार: = उपकार्योपका रयोरुपकारस्वभावः सम्बन्धोऽस्तिः तत्र धर्मः 
are: कार्यं ष्ट्वाऽनुमीयते । असौ सम्बन्धः शक्तीनामपि HATA उपकारको 
गुणानार्माप द्रव्याश्रितत्वनियामक: सम्बन्ध ( ? ) इति तदर्थः" इति हेलाराजः | 


स च सम्बन्धः पदे वाक्ये च। तथा च न्यायभाष्यकारः--“समयज्ञानार्थ 
चेदं पदलक्षणायां वाचोऽन्वाख्यानं व्याकरणम्‌, वाक्यलक्षणाया वाचोऽ्थलक्षणस्‌"'' 
इति। 
' अत्र वाक्यलक्षणाया वाच इति कथनेन हि पदेष्विव वाक्येष्वपि ऐश्वरः 
समय इति स्पष्टमेवोक्तम्‌ । आकाङक्षादीनामपि वाकयार्थेनिर्णायकत्वात्‌ तेऽपि वाक्य- 
संकेतग्राहकाः | 


[इ] तादात्म्येऽनुपपत्तिनिरासः 


दान्दार्थयोस्तादात्म्येऽरिनिशब्दोच्चारणे सुखदाहापत्तिः, 'अयमस्य वाचकः' 
इति व्यवहारानुपपत्तिषच नाशङ्कुनीया, यतः ‘atgaa सति तदभेदेन 
प्रतीयमानत्वम्‌' तादात्म्यम्‌ । तत्राभेदस्याध्यस्तत्वाच्च न तयोविरोधः। भेदस्योद्‌- 
सूतत्वविवक्षया 'अस्यार्थस्थायं वाचकः, तस्य वाचकः प्रणव: इत्यादौ 
षष्ठी | अभेदस्योद्अ्तत्वविवक्षायां तु “वृद्धिरादेच्‌” [ १।१।१ ] इत्यादौ प्रथमा । 
अत एवार्थे शन्दधमंत्वव्यवहारः | अत्यन्तभेदेऽश्वपुरुषयोरिव तद्व्यवहारो न स्यात्‌ | 
नाप्यत्यन्ताभेदे सः, घटे स्वधमंत्वव्यवहाराभावात्‌ । अयमध्यास आदिव्यवहार- 
कृदीदवरकृत एव | एतच्च “स्थितोऽस्य वाचकस्य वाच्येन सह सम्बन्धः, संकेत- 
स्तूक्तल्प featur स्थितमेवार्थमभिनयति यथावस्थितः पितापुत्रयोः संबन्धः 


- संकेतेनावद्योत्यते 'अयमस्य पिता’ अयमस्य पुत्र:?४ इत्यादिना पातञ्जलभाष्य एव 


स्पष्टम्‌। हरिरप्याह-- | 
इन्द्रियाणां स्वविषयेष्वनादियोग्यता यथा। 
अनादिरथेः शब्दानां सम्बन्धो योग्यता तथा" ॥ 
सम्बन्ध [न्धि] शब्दे सम्बन्धो योग्यतां प्रति योग्यता | 
समयाद्ोग्यतासंविन्मातापित्रादियोगवत्‌ p I 


सति प्रत्ययहेतुत्वं सम्बन्ध उपपद्यते। 
शब्दस्याथ यतस्तस्मात्‌ सम्बन्धोऽस्तीति गम्यते ॥ 


१. न्या० भा० २।१।५५। २ यो० सू० To Wo २७। ` ३. Wo Fo १।१।१। 
४. Wo यो० भा० १।२७। ५. वा० To ३।३।२४। ६. वा० To ३३३१ | 
७. वा० To RRR | = 

अंत एवेतदुपक्रमे-- 
जानं प्रयोक्तरथंश्व स्वरूपञ्च प्रतीयते। 
, झब्दैरुच्चारितेस्तेषां . सम्बन्धः समवस्थित:* ॥ 
इत्यादिना शढदार्थज्ञानानानामध्यासस्योपपांदनं कृतम्‌ | 'अयं सास्तादिमानर्थो गौः' 
इत्यर्थकात्‌ 'अथं गौः? इत्येवं लोकव्यवहा रादुक्तं तादात्म्यं सम्बन्ध इत्यर्थः | 
वस्तुतो वौद्ध एवार्थः शक्यः, पदमपि बौद्धम्‌, तयोरभेदः। न च die 
दाहादिशक्तिमत्त्वम्‌ | 
 इढ्दार्थयोस्तादात्म्यादेव पुरोवतिडित्थं carat नामजिज्ञासया 'कोऽयम्‌' 
इति sat 'डित्थोऽयम्‌’ इत्युत्तरे सन्निहितदेशपिण्डमुहिष्य 'डित्थ'शब्दविधेयता- 
प्रतीतिः सङ्गच्छते । 
(ई) तादात्म्यभेदात्‌ राब्दार्थयोभेंदः | 
तादात्म्यमूलकस्य वाच्यवाचकभावापरपर्यायस्य शक्तित्वे$थंभेदात्‌ तत्तादात्म्या- 
एन्नशब्देषु भेदौित्येनार्थमेदाच्छन्दभेद इत्युपद्यते | समानाकारत्वमात्रेण तु 'एकोऽयं ` 
शब्दो नानार्थः' इति व्यवहारः। शक्तिनिरूपकाथंशक्त्याश्रयशब्दोभयभेदात्‌ 
तादात्म्यभेदः शब्दभेदश्चः। तदुक्तं न्यायकुसुमाञ्जलौ-“इाक्तिभेदो न चाभिन्नः 
स्वभावो दुरतिक्रमः” इति । [ न्या० Fo १।७]। 


२८. श्रपञ्रंशेऽवपि श॒क्तिसाधनम्‌ 

सा च वाच्यवाचकभावापरपर्यायरूपा शक्ति: साधुषु शब्देष्विवापञ्र शेष्वपि, 
झक्तिग्राहकशिरोमणेवर्यवहारस्य तुल्यत्वात्‌ । व्यवहारदर्शनेन च पूर्वेजन्मानुभुत- 
शक्तिस्मरणमु | अत एव बालानां स्तन्यपाने जन्मसमये प्रवृत्तिः । अन्यथा ` 
इष्टसाध नत्वज्ञानाभावेन तत्र प्रवृत्तिनं स्यात्‌ | तथेव तिरश्चामपि विषये ज्ञेयम्‌ । 
(क) मीमांसकनैयायिकमतयोनिरासः - 

साधुशब्दस्मरणं॑ विनापि बोधानुभवात्‌, st 
बोधानापत्तेश्च,' साघुशब्देभ्यः साधूनां स्मरणं भवति, ततश्च बोध इति न कल्पनीयम्‌ | 
तदरथेज्ञापकत्वेन स्मरणं तु नार्थोपस्थापकमु, शक्तताऽवच्छेदकानुपू््यंग्रहात्‌, तद- ` 
वाचकसवनामस्मरणाननुभवाच्च, उच्चारितस्येव बोघकत्वेन स्मृतसाधुतो बोधा- 
सम्भवाच्च | 
(ख) आय॑म्लेच्छाधिकरणस्याशयः 

अत UF MYRNA प्रयुक्त साधौ अर्थंसंशये तदपञ्र शेन निर्णयो भवति। 
आर्यम्लेच्छाधिकरणस्य त्विदं तात्यंम्‌--तत्र हि यद्यपि आर्याः यवशब्दं दीघंगूके 


१. Ao To ३।३।१। २. Ko Ho भा० १।१।७। 

Qc वैयाकरणानामन्येपां च मतेन शब्दस्वरूपतच्छक्तिविचारे: 


qed तमेव च बुध्यन्ते, म्लेच्छास्तु fragt प्रयुञ्जते तमेव च बुध्यन्ते) 
तथाप्यायंप्रसिद्धेबलवत्त्वाद्‌ वेदे दीघंशुकपरतैवेति सिद्धान्तितम्‌) । प्रमाणानां 
सम्बद्धार्थबोधकत्वेन तेषामपि अर्थेन सम्बन्ध आवश्यकः | अत एव 'गौः? इत्यस्य 
शब्दस्यार्थे बहवः 'गावी’ 'गोणी’ 'गोपोतलिका' इत्यादयोऽपश्र'ःशा वतेन्त 
इत्यर्थंकम्‌ 'गौः' इत्यस्य शब्दस्य गाव्यादयो5पभ्र शा इति भोष्यम्‌९ आज्ञस्येन 


संगच्छते। 
२९. प्रपश्रंशानामपि प्रातिपदिकत्वम्‌ 


अपश्र'शेषु शक्तिस्वीकारे तेषामर्थवत्त्वादर्थंवत्सुत्रेण प्रातिपदिकसंज्ञा भवत्येव | 
अत एव पस्पशाह्निके “एवं हि श्रूयते 'यर्वाणस्तर्वाणो नाम ऋषयो बभूबुः, ते तत्र 
भवन्तो यद्वानस्तद्वान इति प्रयोक्तव्ये यर्वाणस्तर्वाण इति प्रयुञ्जते, याज्ञे कर्मणि 
पुनर्नापभाषन्ते*” इति भाष्ये उक्तमु। तत्र यर्वाणस्तर्वाण इति णाम्ताज्जसि 
यर्वाणस्तर्वाणो नामेति प्रयुक्तम्‌ । अत एव स्त्वोत्वादि, बभूबुरित्यनेन सामाना- 
धिकरण्यव्व । प्रकृतिप्रत्यययोरुमयोरपि शास्त्रविषयत्व एव साधुत्वम्‌, न त्वन्यः 
तरस्येति केचित्‌ | | 


३०, ग्रपेश्रशानां प्रातिपदिकत्वाभाव: 


___ नागेशस्तु “साध्वनुशासनेऽत्र शास्त्रे7श इति भाष्योक्तेरर्थंवर्वेन साधुनामेव 
सज्ञाविधाबुद्देश्यत्वमिति नासाधुषु प्रातिपदिकसंज्ञा । यर्वाणस्तर्वाण इत्यादौ 
सुबप्यसाघुरेवेत्याह | ; 


_ ३१, भ्रपञ्रंशाद्‌ बोधे भतृंहरिमतम्‌ 


“ते साघुष्वनुमानेन प्रत्ययोत्पत्तिहेतवः६ ।” 


“अम्बाम्बेति यदा बालः शिक्षमाणः प्रभाषते । 
अव्यक्त तद्विदां तेन व्यक्त भवति निइचयः*॥ 


इति कारिकाभ्यां साधुस्मरणादसाघुभ्यो बोधो भवतीति हरिमतं प्रतीयते | 
तत्त्व सुधियो विभावयन्तु | 


३२. शक्तेश्रयो भेदाः 
सा शक्तिस्त्रिधा-रढः, योगः, योगरूढिश्च | 


१. Ko शा० भा० १३६ २. ल० म० Jo S| ३. Wo भा० पस्पृ० Yo २५ 
४. Mo भा० पस्प० ५६ ५. Ho भा? पस्प० To १११ ६. ato प० ११५१ 
७. वा० Fo १।१५३। 

शक्तिवचारः २३ 


(क) छेढिशक्तेः स्वरूपम्‌ | - 

शाख्कृतुकल्पितावयवार्थाप्रतीतौ यदर्थनिरूपितं प्रकृतिप्रत्ययसमुदायमात्रे 
बोधकत्व तत्पदे सा तदर्थनिरूपिता रूढिः, यथा मणिनूपुरादौ । शब्दार्थकभौवा- 
दिकमणधातोरौणादिके इप्रत्यये माणः’ इति। एवं qed? gat नूः, 
सम्पदादित्वात्‌ ' fale 'नु:' इति, 'पुर अग्र गमने' अस्मात्‌ “इगुपध*' इति कप्रत्यये 
Gey इति। नुषः पुरो AGG | नहीमौ शब्दौ शब्दकत्तु'रूपार्थ स्तुतिसम्बन्ध्यग्न- 
गमनकर्तारं वा बोधयतः किन्तु रत्नं भूषणविशेषं वेति रूढिशक्तिमत््वमनयोः | 
(ख) यागशक्तेः स्त्रूपम्‌ 

शास्त्रकल्पितावयवार्थमात्रवोधे योगशक्ति:१, यथा पाचकादौ। अत्र पच- 
धात्वर्थो विक्लित्यनुक्रुलव्यापारः, णूबुलूप्रत्ययार्थ आश्रयः | एवञ्च विक्लित्यनुक्कल- 
व्यापाराश्रयः पाचक इत्यस्यार्थः | अझ्वगन्धापदमोषधिविशेषबोघे रूढम्‌, अइव- 
सम्बन्धवत्तया वाजिशालाबोधे यौगिकम्‌ । इदं यौगिकरूढमित्युच्यते | 

ननु पङ्कूजादिपदात्‌ कुसुदादिबोधवारणाय रूढेः प्रतिबन्धकत्वस्वीकारात्‌ 
'अझ्वगन्धा'-शब्दातु कथं वाजिशालावोध इति चेत्‌, न, सति प्रकरणादिके 
योगार्थबोधस्वीकारात्‌, 'रूढिर्योगापहारिणी’ इत्यस्य प्रकरणाद्यभावे स्वीकारात्‌ | 
रूढेबेलवत्त्वे बीजं त्ववयवार्थानुसन्थानमूलकयौगिकार्थापेक्षपा रूढ्यर्थस्य 
प्रथमोपस्थितत्वमेव | यत्र तु यौगिकार्थस्य प्रथमोपस्थितत्वं तत्र तस्येव बलवत्त्वम्‌ । 
यथा “वाजिभ्यो वाजिनम्‌*” इत्यत्र प्रकरणादिना विदवेदेवानां प्रथमोपस्थितत्वात्‌ 
'वाजमन्नमामिक्षारूपमस्ति येषाम्‌’ इति योगाद्‌ बोधो न वाजिनोऽश्वस्य | 
( ग ) योगरूढिशक्तेः स्वरूपम्‌ 

यत्र शा्नकल्पितावयवार्थान्वितविशेष्यभ्रुतार्थनिरूपितं समुदाये बोघकत्वं 
सा योगरूढिः। यथा पङ्कजादिपदे | तत्र पङ्कजनिकत्त` पद्मम्‌ इति बोध: | क्वचित्‌ 
तात्पर्यंग्राहकवशात्‌ केवलसूढ्यर्थस्य बोधः, यथा “भूमी पङ्कुजसुत्पन्नम्‌, इत्यादौ | 
क्वचिच्च केवलयोगार्थस्य, यथा 'कह्वारकेरवमुखेष्वपि पङ्कजेषु, इत्यादौ । 
५३. शक्तिवषयक भूषणकारादिमतम्‌ . 

कोण्डभट्टस्तु--बोधजनकता शक्तिः | तथा चोक्तम्‌ 

इन्द्रियाणां स्वविषयेष्वनादिर्योग्यता यथा। 
SATA: शब्दानां सम्बन्धो योग्यता तथा 

स्वम्‌ = इन्द्रियस्‌, तज्जन्यं घटादिज्ञानभ्‌, तद्विषये घटादिषु इत्यर्थः । 
एवञचेन्दरियजन्यं ज्ञानरूपं यत्कार्यं तद्गतं सविषयकत्वं कारणेष्विन्द्रियेषु आरोप्योक्तस्‌ 
“प्‌ सम्पदादिभ्यः किप्‌ का० वा० १।३।६४ । ` २. पा० Fo ३।१।१३५। 
३. ल० म० पृ० nel ४. मै० सं० १।१०१। १, Mo Fo १० nd उद्तम्‌ । 
६. बा० To ३।३।२६।६ | 

३० वैयाकरणानामन्येपां च मतेन शब्दस्वरूपतच्छक्तिविचार: 


स्वविषयेष्विति। तेन ज्ञानेच्छायत्नसंस्काराणामेव सविषयकतया "इन्द्रियाणां 
स्वविषयेषु' इत्युक्तिरसङ्गता नास्ति। इन्द्रियाणामित्यत्र निष्ठत्वं षष्ठ्यर्थः | 
स्वविषयेषु इत्यत्र निरूपितत्वं सप्तम्यर्थः | योग्यता = कारणता | एवञ्च इन्द्रियनिष्ठा 
इन्द्रियविषयघटादिनिरूपिता या कारणता, सा यथाऽनादिस्तथा सकलइाब्दनिष्ठा 
घटादिनिरूपिता योग्यताऽपि अनादिः। घटादिज्ञानगतकार्यत्वारोपेण घटादि- 
निरूपितेर्द्रियनिष्ठा कारणतेत्युक्तिः | अन्यथा घटादेरिन्द्रिजन्यत्वाभावेन तदसङ्गतिः 
स्पष्टे | 


वस्तुतस्तु घटादिविषयकचाक्षुषादिज्ञाननिरूपिता योग्यता ( कारणता ) 
इन्द्रियनिष्ठा यथा अनादिस्तथा शब्दनिष्ठाऽर्थविषयकज्ञाननिरूपिता योग्यताऽपि 
अनादिः | इन्द्रियनिष्ठचाक्षुषादिकारणतायामनादित्वञ्च इन्द्रियजन्यज्ञानप्र॑ंतियोगिक- 
ध्वंसव्याप्यत्वस्‌ । व्याप्यव्यापकभावश्च कालिकसम्बन्धेन ग्राह्मः। यदा यदा 
चक्षुरादीर्द्रियनिष्ठा ज्ञानजनकता, तदा तदा तज्ज्ञानपुर्वकालिकतदिन्द्रिय जन्यज्ञानध्वंस 
` इति ध्वंसस्य व्यापकत्वम्‌, ज्ञानजनकतायाइच व्याप्यत्वम्‌ । इन्द्रियनिष्ठप्राथमिक- 
ज्ञानजनकताकाले सर्गारम्भे तदिन्द्रियजन्यपूवज्ञानाभावेन तद्ध्वंसस्याभावाद्‌ 
व्यभिचारो न शङ्कुगीयः, तत्ूर्व॑सर्गकालिकताचृयज्ञानध्वंसस्य तदानीमपि वक्त 
शक्यत्वात्‌ | प्रागमावाप्रतियोगित्वं वाऽतादित्वस्‌। ज्ञानजननसामर्थ्यूपाया 
जनकताया नित्यतया प्रागभावाप्रतियोगित्वाक्षतेः। इयञ्च योग्यतारूपा शक्ति: 
पदार्थान्तरम्‌, न त्वीवरेच्छारूपा, ईश्षवरेच्छाज्ञानथतनानामन्यतमरूपत्वे मानाभावेन 
सवेरूपत्वे गौरवातु। शब्दकीस्तुभकारोऽपि--घटादिबोधजननसाम्थ्यमेव घटादि- 
पदानां शक्तिरिति | सेव दान्दार्थयोः सम्बन्धो योग्यता" | 


तनु संकेतज्ञानं विनोक्तशाक्तिग्रहासम्भवेनावदयापेक्षणीयतया तस्यैव शक्तित्व- 
मस्तु न त्वनादिभ्ुतस्य वोधकारणत्वस्य, तस्याधुनिकदेवदत्तादिपदेऽभावात्‌ देव- 
दत्तादिपदेऽप्यना दित्वविशिष्टवोधकारणत्वस्वीकारे पित्रादिसंकेतज्ञानस्य तदग्राहकतया 
` पित्रादिसंकेतज्ञानाभावेऽपि देवदत्तादिपदाच्छान्दबोधापत्तिः स्थात्‌। स च संकेत 
आधुनिके पित्रादेः, गवादौ चेइवरस्येति चेत्‌, समाधीयते-अज्ञातसंकेतछूपशाक्ति- 
कादपि शन्दादर्थबोधापत्तिभिया संकेतो न स्वासाधारणधर्मेण संकेतत्वेन स्वरूपेण 
हेतु: | नापि जनकाजनकसाधारणर्पेण ज्ञातः, प्रमेयत्वादिना संकेतज्ञानेऽपि बोध- 
प्रसञ्खातु | नापि ईशवरीयसंकेतत्वादिना विशेषधर्मेण संकेतज्ञानं हेतुः, गवादिपदे- 
्वोदवरसंकेतस्येव सम्भवेनेश्वरानङ्गीकतुंमते तत्र संकेतकत्तुरभावात्‌, संकेतत्वेन 
ज्ञानाभावेऽपि बोधदर्शनाद्‌ व्यभिचारात्‌ 12 
=-= 20 4007 0200 


rare Yo सा० Fo ३१६ | 


२. वै० Yo सा० रा. नि० का० ३७ उद्धतमु | 
३. वै० Yo सा० पृ० ३१६-३१६ | 

शक्तिविचारः ३१ 


यदपि, यथा कस्यचित्‌ पुरुषस्य घटख्पार्थस्य घटत्वेन ज्ञानाभावेऽपि 
ततो जलाहरणदशंनेन जलाहरणकरणत्वेन घटस्य ज्ञानमस्त्येव | एवं संकेत- 
BRUT ज्ञानाभावे तत्कार्यरूपसंकेतस्य मीमांसकानां संकेतत्वरूपविशेष- 
धर्मण ज्ञानाभावेऽपि पदविशेष्यकबोधजनकत्वप्रकारकज्ञाने पदस्य विशेष्य- 
तया विशेष्यितासम्वन्धेन शाब्दबोधकारणीभूतोक्तज्ञाने पदस्य विशेषणतया 
भानेन तत्र पदे ज्ञाननिष्ठशाव्दबोधीयकारणतावच्छेदकत्वस्य विशेष्यित्वरूप- 
विषयित्वसम्वन्धावच्छिन्नस्य वक्तं शक्यतया तत्तदर्थविषयकशाग्दबोधनिष्ठजन्यता- 
निरूपितबोधजनकत्वप्रकारकपदविशेष्यकज्ञाननिष्ठा या जनकता तादृराजनकता- 
निरूपिता विशेष्यित्वसम्बन्धावच्छिन्ता याऽवच्छेदकता' ताट॒शावच्छेदकत्वप्रकारकं 
ज्ञानम्‌ 'तादृशबोधजनकतावच्छेदकतावद्‌ गवादिपदस्‌' इति। एवञ्च गवादिपद- 
निष्ठेन तादृशावच्छेदकत्वेन संकेतज्ञानस्य कारणत्वं नानुपपन्तमिति । तदपि न 
संकेतज्ञानस्य 'इदं पदमर्थंधीजनकतावच्छेदकवत्‌' इत्याकारकस्यार्थंधीजनकता- 
वच्छेदकत्वावच्छिन्तप्रकारताकञ्ञातत्बेन हेतुत्वकल्पनागौरवापेक्षया 'इदं पदमर्थ-` 
धीजनकम्‌' इति ज्ञानस्येवार्थंधीजनकतात्वावच्छिन्तप्रकारताकज्ञानत्वेन हेतुत्वे 
लाघवात्‌ | 

.वस्तुतस्तु—अर्थविषयकवोधजनकत्वं न शक्तिः, शाब्दबोधं प्रति शक्तिज्ञानस्य 
हेतुत्वावदयकतया शक्तिज्ञानं कारणमित्यस्य 'बोधजनकत्वज्ञानं कारणत्वम्‌, इत्यर्थकतया 
शक्तिज्ञाननिष्ठशाब्दबोधजनकतायाः शक्तिज्ञाने विशेषणतया भासमानानामवच्छेद- 
कत्वं सर्वसम्मतम्‌ | तच्च न सिद्धयेत्‌, अवच्छेद्या बोधजनकताऽवच्छेदिकापि 
शक्तिज्ञाने विशेषणीभुता बोधजनकतेवेत्यात्माश्रयेण स्वस्येव स्वावच्छेदकत्वा- 
सम्भवात्‌ | 

` ` किड, प्रयोजकवृद्धेनः प्रयुक्तं वाक्यं श्रृत्वा घटानयनं Faq प्रयोज्यवृद्धः 

'च्टानयनमत्कत्तव्यम्‌? इति ज्ञानवान्‌, चटानयनविषयकप्रवृत्तिमत्त्वात्‌,- मदीयज्ञानवत्‌, 
इति प्रयोज्यप्रयोजकवृद्धव्यवहारं पद्यता बालेतानुमितज्ञानस्य कारणाकाङक्षायां 
कारणान्तरानुपलब्ध्या 'घटमानय' इति वाक्यमेव तत्कारणत्वेन निद्चिनोति। 
वाक्यस्यार्थेन सह सम्बन्धाभावे तद्विषयकबोधजनकत्वं नोपपद्यत इति बोघजनकत्वा- 
नुपपत्त्या कल्प्यमानस्य शक्तिरूपसम्बन्धस्यापि बोघजनकत्वरूपत्वं न सम्भवति | 
यथा भोजनं विनाऽनुपपद्यमानपीनत्वस्य पीनत्वं नोपपादकम्‌, किन्तु तनन 
रात्रिभोजनरूंपमेव | एवं बोधजंनकत्वानुपपत्त्या कल्प्यमानः शब्दार्थयोः सम्बन्धः 
पदार्थान्तरमेव, न तु बोघजनकत्वरूपः। अत एव मीमांसकेर्बोधजनकतावच्छेदक 
घर्मेनिशेषात्मिका शक्तिरिति स्वीकृतम्‌ | अन्यत्‌ सर्वं नागेशवद्‌बोध्यम्‌ । 


पण 

तीयोऽध्यायः 
अपोहविचार 


- १. प्रपोहस्वरूपनिरूपणम्‌ 


अथ कोऽयमपोहो नाम ! किमिदमन्यस्मादपोह्यते, अस्माद्‌ वान्यदपोह्यते, 
अस्मिन्‌ वान्यदपोह्य इति व्युत्पत्या विजातीयव्यावृत्तं arava विवक्षितम्‌, 
बुद्धधाकारो वा ! अथवा अपोहनमपोह इत्यन्यव्यावृत्तिमात्रम्‌--इति पक्षत्रयस्‌ | 


तत्रापोहनाम्ना विधेरेव विवक्षितत्वादाद्यौ पक्षौ विलयं प्राप्तौ, प्रतीति- 
बाधितत्वाच्चान्त्योऽपि शशशृङ्गायेत। 


अयं भावः-अपोहः शब्दलिङ्गाभ्यां प्रकाश्यत इति व्यवस्थाऽऽचाचार्यैः 
क्रियते, सा चानुभवबाधिता | तथा हि--'इह महीधरोह्देशे वह्विरस्ति' इति शब्दा- 
rege वा प्रतीतिविधिरूपमेवोल्लिखन्ती लक्ष्यते, न ‘ied भवति’ इति 
निवृत्तिमात्रमासुखयन्ती, यच्चानुभववाधितं न तत्र प्रमाणान्तराणां प्रवेशः, सर्व- 
प्रमाणपोरुषस्य तन्नेव विभ्रमात्‌, तस्प्रसूतेस्तत्फलत्वाच्च । न हि प्रत्यक्षोपकार- 
निरपेक्षा प्रमाणान्तरम्रसूतिः । यावन्न तदुपनीतसाधनार्थक्रियानुभवः, तावत्‌ 
प्रमाणानुसारी प्रमाणान्तरप्रसूतिमात्रेण न कृतार्थः । तस्मात्‌ तदनपेक्षाया- 
मसामर्थ्य॑वेयथ्पंग्रस्तं प्रमाणान्तरं स्वयमेव न किञ्चिदिति न तेन साधिते बाधिते 
वावकाशमासादयति | ततु कथमपोहः शब्दादिगोचरः | 


अथ यद्यपि निवृत्तिमहं प्रत्येमीति न विकल्पः, तथापि निवृत्तपदार्थोल्लेख 
एव निवृत्त्युल्लेखः । न ्यनन्तर्भावितविशेषणप्रतीतिविरिष्टप्रतीतिः 1 ततो यथा. 
सामान्यमहं प्रत्येमीति विकल्पाभावेऽपि साधारणाकारपरिस्फुरणाद्‌ विकल्पबुद्धिः 
सामान्यबुद्धिः परेषाम्‌, तथा निवृत्तप्रत्ययाक्षिप्ता निवृत्तिबुद्धिरपोहप्रतीतिव्यवहार- 
मातनोति चेत्‌, उच्यते-साधारणाकारपरिस्फुरणे विधिरूपतया यदि सामान्यबोध- 
व्यवस्था, तथा किमायातमस्फुरदमावाकारे चेतसि निवृत्तिव्यवस्थाया: ! ततो 
निवृत्तिमहं प्रत्येमीत्येवमाकाराभावेऽपि निवृत््याकारस्फुरणं यदि स्यात्‌, तहि को 
नाम निवृत्तिप्रतीतिस्थितिमपलपेत्‌ ! अन्यथाश्सति प्रतिभासे तप्रतीतिव्यवहृतिरिति 
गवाकारेऽपिं चेतसि तुरगबोघोऽस्तु। यद्यपि विशेषणतगाऽन्तभूंता निवृत्तिप्रतीति- 
रुच्यते, तथापि यद्यगवापोढ इतीदृशाकारो विकल्पः, तदा विरोषणतया तदनुप्रवेशो 


भवतु, किन्तु गौरिति प्रतीतिः। तदा च सतोऽपि नि ेवृत्तिलक्षणविशेषस्य .. 
कात कथ तातीतित्यवस्था ? र्‌ नवृत्तिलक्षणविशेषस्य तत्रानु 

अपोहविचारः ` ३३ 


२. ग्रपोहस्य शब्दाथंत्वसमथंनम्‌ 


तदेतत्फलितम्‌-स्फुरतोऽपि विधेने विषयस्थितिरपोहस्य पुनरस्फुरतोऽपीति 
क एष न्यायः ? एवञ्च निक्चयेयंन्न निइचीयते रूपं तत्तेषां विषयः कथम्‌ ? न च 
विकल्पेऽस्फुरतस्तेन fread यद्विधिरूपं स्फुरितमन्तर्मात्रायां तस्य परापोहोऽ- 
प्यस्तीति तत्प्रतीतिरुच्यते | तत्रापि सम्वन्धमात्रमपोहस्य, विधिस्तु साक्षान्निर्भासीति 
न पू्वंदोषान्सुक्तिः | अपि चेवमध्यक्षस्याप्यपोहविषयत्वमनिवारयम्‌, एकव्यावृत्तो- 
ह्लेखिनोऽखिलान्यव्यावृत्तिमीक्षमाणस्य :विशेषतो विकल्पात्‌ । तस्माद्‌ विध्याकारा- 
वग्नहाष्यक्षवद्‌ विकल्पस्यापि विधिविषयत्वमेव, नान्यापोहविषयत्वमिति नास्ति 
अपोहः शब्दार्थं इति चेत्‌, अत्रोच्यते-अपोहवादिभिरपहपदेन . न केवलो 
विधिविवक्षितः, न चापि अन्यव्यावृत्तिमात्रम्‌, अपि त्वन्यापोहविशिष्टो विधिः 
इन्दानामर्थः | एवञ्चेकेकपक्ष आपाद्यमानानां दोषाणां नास्त्यवकाशः | 


गोः प्रतीतौ न तदात्मापरात्मेति सामर्थ्यादपोहः पञ्चान्निकचीयत इति 
विधिवादिनां सिद्धान्तः, अच्यापोहावगतौ वा सामर्थ्यादन्यापोहोऽवधार्यंत इति 
प्रतिषेधवादिनां सिद्धान्तदच न समीचीनतामाधत्ते, आद्ये तथा प्रतिपत्तिक्रमादशनात्‌। 
न हि कदचन प्रतिपत्ता विधि प्रतिपद्यार्थापत्तिन्यायेन पुनरपोहमवगच्छति। अपोहुं 
वाऽवगत्यान्यापोढम्‌ | अतो गोः प्रतिपत्तिरित्यन्यापोहप्रतिप त्तिरुच्यते । 


यद्यपि चान्यापोहशब्दानुल्लेख उक्तः, तथापि नाप्रतिपत्तिरेव प्रकारीसूतस्या- 
न्यापोहस्य, अगवापोह एव गोशब्दस्य निवेशितत्वात्‌ | उक्तञ्च--: 
“निवेशनं च यो यस्माद्‌ भिद्यते विनिवत्यं तम्‌” इत्यादि । 


यथा नीलोत्पले प्रयुक्तादिन्दीवरशब्दान्नीलोत्पलप्रतीतौ तदैव नीलिमस्फुरण- 

मनिवार्य तथा गोशब्दादप्यगवापोहे निवेशिताद्‌ गोप्रतीतौ तुल्यकालमेव विशेषण- 

त्वादगवापोहुस्फुरणं निवारयितुं न शक्यते | यथा प्रत्यक्षस्य प्रसह्मरूपाभावग्रहण- 

रेव, तथा विधिविकल्पानामपि तदनुरूपानुष्ठानदानशक्ति- 

रीयते | पर्युंदासरूपाभावग्रहणं तु नियतस्वरूपसंवेदनसुभयो- 

रविशिष्टम्‌। अन्यथा यदि शन्दार्थप्रतिपत्तिकाले कलितो न परापोहः, कथमन्य- 
परिहारेण परवृत्तिः ? ततो गां बधानेति प्रेरितोळवादीनपि बध्तीयात्‌ । 


३. दर्शनान्तरीयमतनिरासपुरस्सरं स्वमतव्यवस्थाप॒नम्‌ 


यदपि केदिचिदुक्तस्‌-जातिमत्यो व्यक्तयो विकल्पानां शब्दानां च विषय: | 
तासां च तद्वतीनां रूपमतज्जातीयपरावृत्तमित्यतस्तदवगतेनं गां बधानेति नोदितोऽ- 
इवादीच्‌ बध्ताति। तदनेन प्रत्याख्यातस्‌ | यतो जातेरधिकायाः प्रक्षेपेऽपि व्यक्तीनां 


गै 

३४ वैयाकरणानामन्येषां च मतेन शब्दस्वरूपतच्छक्तिविचारः 


रूपमतज्जातीयपरावृत्तमेव चेत्‌, तदा तेनेव रूपेण शब्दविकल्पयोविषयीभवन्तीनां 
कथमतदुव्यावृत्तिपरिहारः ? अथ जातिबलादेवान्यतो व्यावृत्तम्‌ । अस्तु जातिबलात्‌ 
स्वहेतुपरम्पराबलाद्‌ वान्यव्यावृत्तस्‌। सर्वथापि व्यावृत्तप्रतिपत्तौ व्यावृत्तिप्रतिपत्ति- 
रस्त्येव । hg बसती 


येऽप्यगवापोहे गोशब्दसङ्के तविधांवन्योन्याश्रयमापादयन्ति, तेऽपि .सामान्ये 
सामान्यवति वा संकेते कथमात्मानं दोषविरहितं मन्यन्ते। न हि सामान्य 
सामान्थमात्रमिष्टम्‌, अन्यत्रापि गोशब्दसंकेतः प्रसज्येत। किन्तु गोत्वसामान्यमिष्टम्‌ः। 
ताबता च गोत्वसामान्ये तद्वति वा गोशब्दसङ्कत इत्यर्थनिष्ठायाँ स एव दोषः, 
गवापरिज्ञाने गोत्वसामान्यपरिज्ञानात्‌, गोत्वसामान्यापरिज्ञाने गोशाब्दवाच्या- 
परिज्ञानात्‌ । किमे 
तस्मादेकपिण्डदर्शनपूवंको यः सर्वव्यक्तिसाघारण इव॑' बहिरध्यस्तो 
विकल्पबुद्धयाकारस्तत्रायं गौरिति संकेतकरणे नेतरेतराश्रयदोषः । . 
' अभीष्टे च गोशब्दप्वृत्तावगोब्देनावरिष्टस्य प्रतिपादनमौचित्यमादधाति। 
परस्परव्यवच्छेदाभावात्‌, सामानाधिकरण्यसाट्भावात्‌, म्रुतलघटाभाववत्‌, ` अन्या- 
पोढान्यापोहयोविरोघो विशेष्यविशेषणत्वयोहानिर्वा नास्ति। स्वाभावेन हि विरोधो 
न यो पराभावेनेति सवंजनभ्रसिद्धः सिद्धान्त: । मार्गोऽयं स्रुघ्नमुपतिष्ठत 
इत्यत्राप्यपोहो गम्यत एव | अप्रकृतमार्गान्तरापेक्षया एष एव सुच्नप्रत्यतीकानिष्ट- 
स्थानापेक्षया सुष्तमेवारण्यमागेवद्‌ विच्छेदाभावादुपतिष्ठत एव। साथेदुतादि- 
व्यवच्छेदेन पत्था एवेति प्रतिपदं व्यवच्छेदस्य. सुलभत्वात्‌ | तस्मादपोहधमंणो 


_ विधिरूपस्य शब्दादवगतिः। पुण्डरीकशब्दादिव इवेतिमयुक्तस्य पद्मस्य । 


४, विधेः शब्दार्थत्वप्रत्याख्यानम्‌ विद तिमोर 
` नन्वेवं विधिरेव दाब्दार्थो वक्तमुचितः, कथमपोहः प्रतिपाद्यत इति ` चेत्‌, 
अत्रोच्यते -अत्रापोहब्देनान्यापोहविशिष्टो विधिः प्रतिपाद्यत इत्युक्तम्‌ | तत्र' विधः 
प्रतीयमाने विशेषणतया तस्मिन्नेव कालेऽन्यापोहः प्रतीयते। न चेवं प्रत्यक्षस्याप्यपोइ- 
विषयत्वव्पवस्था कत्तुंमुचिता। तस्य शाब्दप्रत्ययस्येव वस्तुविषयत्वे विवादाः 
भावात्‌ | विधिशब्देन च यथाध्यवसायमतद्रूपपरावृत्तो बाह्योऽथोऽमिमतः | यथा 
प्रतिभासं बुद्धयाकारदच । तत्र वाह्योऽर्थोऽध्यवसायादेव शब्दवाच्यो व्यवस्थाप्यते, 
'न स्वलक्षणपरिस्फूर्त्या । प्रत्यक्षवद्‌ देशकालावस्था नियतप्रव्यक्तस्वलक्षणास्फुरणात्‌ । 
तथा ATS क eS OR 
ee,  शब्देनाव्यापृताक्षस्य बुद्धावप्रतिभासनातु ye 
अर्थस्य दष्टाविव्‌ः"-*--'----°-------*--+ ॥ इति [Eee 

अपोहविचार्रः ३५ 
५, प्रतिभासभेदाद्‌ वस्तुभेदनिरसतम्‌ 
' उपायभेदादेकस्येव प्रतिभासभेदः, एकत्र हि बृुद्धाविन्द्रियमाश्रयोऽन्यत्र 
शब्दादीति चेत्‌, उच्यते 
जातो, ' नामाश्रयोन्यान्यक्चेतसां तस्य वस्तुनः | 
एकस्येव कुतो रूपं भिन्नाकारावभासि aq’ 
न हि स्पष्टास्पष्टे द्वे रूपे ` परस्परविरुद्धे एकस्थ वस्तुनः स्तः, Aa 
एकेनेन्द्रियबुद्धौ प्रतिभासेत, अन्येन विकल्पे। एवन वस्तुन एव भेदप्राप्तिः। ` 
न हिं स्वरूपभेदादपरो वस्तुभेदः । न च प्रतिभासभेदादपरः स्वरूपभेदः | अन्यथा 
त्रैलोक्यमेकमेव वस्तु स्यात्‌ | | 
ननु दूरासन्नदेशवतिमोः पुरुषयोरेकत्र शाखिनि स्पष्टास्पष्टप्रतिभासभेदेऽपि न 
शाखिभेदः, किन्त्वर्थक्रियाभेदाभावादित्यर्थक्रियाभेदोपकृतं एव प्रतिभासभेदो भेदकः | 
न चेहार्थक्रियामेद इति कथमिन्द्रियशब्दाभ्यां जनितज्ञानविषयो गवादिभेद- 
भागिति चेत्‌, न, ब्रूमः-प्रतिभासभे रो भिन्तवस्तुनियतः, किन्त्वेकविषयत्वाभावानियतं 
इति। तथा हि--यो यः,क्वचिद्‌ वस्तुनि प्रत्यक्षप्रतिमासाद्‌ विपरीतः प्रतिभासो 
नासौ तेनेकविषयः, यथा घट्ग्राहकात्‌ पटप्रतिभासः, यथा वा शङ्ग्राहृकात्‌ 
पीतप्रतिमासः। तथा च गवि प्रत्यक्षप्रतिभासाद्‌ विपरीतः प्रतिभासो विकल्पकाले 
इति व्यापकविरुद्धोपलन्धिः। एकविषयत्वं हि प्रतिभासाभेदेन . व्याप्तम्‌, सव्येतर- 
नयनदृष्टवदु दृष्टम्‌ । अव्याप्तिस्तु यदि प्रत्यक्षान्तरमपि विपरीतप्रतिभासं स्यात्‌, 
वस्तु च feet भवेत्‌ । तच्च द्वयमपि नास्तीति व्याप्तिरेव । आश्रयभेदभाविनि च 
ज्ञाने पक्षीकृते तद्विरुद्धः प्रतिभासभेदः सिद्ध: । ततो यत्रार्थेक्रियाभेदादिसचिवः; 
प्रतिभासभेदस्तत्र वंस्तुभेदो. घटपटवत्‌ | तं पुनः सहायं विहाय प्रवृत्तो नियमेनेक- 
विषयतां परिहरतीत्येकोऽत्र श्रान्त एव प्रतिभासः, शङ्के पीतप्रतिभासवत्‌। 
` तत्रापि शङ्क एव विषयः इति चेतु, ञुक्लतामस्पृशान्ती बुद्धिः शह्भविषयेति 
सुव्याहृतम्‌ | शङ्घमात्रै प्रत्येति चेत्‌, न, ततः परस्य शङ्घमात्रस्यास्फुरणात्‌ | 
पृष्ठभाविनि विकल्पे स्फुरतीति चेत्‌, अस्तु, न तु निविकल्पः पीतप्रतिभासः 
शङ्खविषय इति सिद्धस्‌ । एवं दुरतः शिखरिणि पिण्डाकारप्रतिपत्तिरपि न पिप्पलादि- 
भेदावसायसमर्थपत्रादिविशेषविरहिणीं वृक्षविषयेति प्रकृतसममेतत्‌। अर्थक्रिया- 
भेदाद्यमावाच्च न fasts इत्येकस्यापिते ्रान्तिभावे यदि न प्रत्यक्षप्रतिभासो 
भ्रान्तः, तदात्यप्रतिभास एव भ्रम इति .ब्रमः। एवं पीतामासे गोविकल्पे च 
समानो न्याय: | : 
ननु क्वचित्‌ कस्यचिदारोपः कुतष्चित्‌ सादृश्याद्‌ भवति। न च विकल्पः 
प्रतिभासवत्‌ संभिन्नाकारं जन्मान्तरेऽपि किञ्चिदुपलब्धस्‌ । 


१. (‘We ato २२३५ ) 

३६ वैयाकरणानामन्येषां च मतेन शब्दस्व रूपतच्छक्तिविचारंः 


तत्‌ कुतः कस्य क्व समारोपाद्‌ ्रमोऽयमिति चेत्‌, अयमपरस्तवेव दोषः, 
यदयं विकल्पेनाध्यक्षगम्यगोगोचरो नान्यगोचर इति निविषयोऽपि न ञ्रमोऽभि- 
मन्तव्य: | अस्माकं तु तद्विषयो न भवतीत्येतावतेव प्रकृतसिद्धिः । तदेवान्यया- 
ख्यातीति तद्गोचर एवेति चेत्‌, यथा प्रतयक्षपुरस्कृतेन रूपेणास्ति ततोऽतिरिक्तस्य 
वस्तुनोऽभावात्‌ कस्थान्यथाख्याने कर्दृत्वम्‌ ? तत्तु न ख्यात्येवेत्यलं बहुजल्पितेन । 
तस्मान्न स्वलक्षणप्रतिभासो विकल्पेष्विति न्याय: | 


६. कारणभेदस्य प्रतिभासभेदकत्वसमर्थनम्‌ 


न च शाब्दप्रत्यक्षयोवंस्तुगोचरत्वे प्रत्ययाभेदः, का रणभेदेन पारोक्ष्यापा रोक्ष्य- 
भेदोपपत्तेरिति तन्नोपयुज्यते, परोक्षप्रत्ययस्य वस्तुगोचरत्वासमर्थतात्‌। परोक्षता- 
श्रयस्तु करणभेद इर्द्रियगोचरग्रहणविरहेणेव FAA: | 


ननु वस्तुविषये प्रत्ययाभेदप्रसञ्जस्त्वयेवोक्त इति तत्परिहारेणेव वस्तुविषयत्वं 
सिद्धम्‌। न चान्यद्‌ वस्त्वस्तीति तद्विषयत्वं चेति चेत्‌, नेवम्‌, यतः प्रतिमास- 
बेजात्यस्यातद्विषयत्वेन व्याप्तिसाधनादसौ प्रसर्‍ङ्गोऽस्मदीयः। अस्माकमपि व्याप्ति- 
बिघटनाथेव प्रयत्न एषः । कारणवेजात्यकृते प्रतिभासवेजात्ये संभविनि कुतो 
बा तद्विषयत्वेन व्याप्तिरिति। एतदपि कदा युज्यते ? यदि तदृविषयत्वमात्रेण वा 
कारणभेदो व्याप्तः शक्यो दशंयितुमिति यदाह वाचस्पतिः, तन्न, कारणभेदस्य 
वस्तुनोऽप्रतीत्येव चरितार्थत्वात्‌ । | 


अथ न सत्योद्धावनमेतत्‌, कारणभेदादपि संभाव्यते प्रतिभासभेद- 
स्तद्विषयत्वेऽपीति। संभाव्यता तहि गान्धारमधुरबोधयोरप्येकविषयत्वम्‌, कारणभेदस्यं 
तत्रापि संभवात्‌ | निविकल्पसविकल्प्रयोरग्नित्वमात्रोल्लेखोऽस्तीत्येकविषयताइवासः, 
तत्र तु न गान्धारत्वस्य न वा मधुरत्वस्य 'तदुभयबोधयोरुल्लेख इति चेत्‌, न, 
आत्यन्तिकक्रारणवेजात्यस्य हि फलमेतत्‌। एकविषयत्वाइवासः पुनरन्ततो वस्तुन 
उल्लेखाद भविष्यति । सन्देहे कारणवेजात्येऽवान्तरस्यागिनित्वादेर्ल्लेखः। आत्यन्तिके 
तु सवंसाधारणस्य धर्मस्येति न तावतेवातद्विषयत्वस्‌। अस्ति चावास्तवधमंस्य 
माु्येस्यानुदृततिर्गात्धारेऽपि। अन्यां तन्माधुर्येमिति चेत्‌, विकल्पंत्यस्तस्या- 
प्यरिनत्वमन्यदेव | “म 


` न चेकख्पेऽप्युल्लिख्यमानेऽवान्तरधमंप्रतिभासयोरेकविषयत्वमु, णुक्ति- 
रजतवत्‌ । न हि शुक्तिप्रतिमासो रजतविषयः, रजतप्रतिभासो वा शुक्तिविषयः 
साघारणघवलतोल्लेखेऽपि। तस्माद्‌ यथारिनिविकल्पे वस्तुस्कुरणेऽप्यवान्तरधर्मस्य 
गरदभत्वस्यास्फुरणाद्‌ न गर्दमविषयता, तथावान्तरस्यारिनत्वस्य स्फुरंणेऽपि 
स्वलक्षणाकारस्य प्रतिनियतस्यास्फुरणाद्‌ नान्यद्रव्यस्फुरणमिति न्यायः, स्वलक्षण-' 

अपोहविचार: in ३७ 


स्येवार्निद्रब्यत्वात्‌ | ततः कारणभेदो ज्ञानप्रतिमासस्य भेदकोऽस्तु । वस्तुविषयत्वं 
न द्वयोरपि प्रतिमासयोरिति स्थितमेतत्‌ । तस्मान्न स्वलक्षणं विषयः शब्दादेरिति 
way | 


७. विधिनिषेश्रयो रपोहत्वे दोषप्रदर्शनम्‌ 


किञ्चेवं विधिनिषेधयोरपोहत्वादुच्चारणमेव न स्यात्‌। तौ हि धमिणो वा 
स्याताम्‌, धर्माणां वा ! यथा वृक्षोऽस्ति नास्ति वा, वृक्षो नीलः, न वा नील इति। 
नाद्यः, भावाभावनियतो हि वृक्षो वृक्षशन्देन चोदित इति भावनियमपक्षेऽस्तीति 
व्यर्थम्‌, नास्तीत्यसमर्थंस्‌, fatter अभावनिरूपणे तु विपर्ययः। अस्ति च 
वृक्षपदश्रुतौ विधिनिषेधापेक्षेति भावाभावसाधारणोऽयं वृक्षपदाद्‌ वृक्षप्रतिभासो न 
बाह्यो वृक्ष इति न्यायः। 1 
'जातिमद्व्यक्तिवाच्यतां स्ववाचेव प्रस्तुत्यानन्तरमेव, न च डब्दार्थस्य 
जातेर्भावाभावसाधारण्यं नोपपद्यते | सा हि स्वरूपतो नित्यापि देशकालविकीर्णा- 
नेकव्यक्त्थाश्रयतया भावाभावसाधारणीभवन्नस्तिसम्बन्धयोग्या । वर्तमानव्यक्ति- 
सम्बन्धिता हि जातेरस्तिता | अतीतानागतव्पक्तिसम्बन्धिता च नास्तितेति सन्दिग्धः 
व्यतिरेकित्वादनेकान्तिकं भावाभावसाधारणम्‌, अन्यथासिद्धं वाः इति विकल्पितं 
वाचस्पतिमिश्रेण। तन्त विचारसहम्‌, न तावतु तावता प्रकृतिक्षतिः, जातौ 
भारं न्यस्यता स्वलक्षणवाच्यत्वस्य स्वयं स्वीकारात्‌। किञ्च, ada पदार्थस्य 
स्वलक्षणस्वछूपेणेवास्तित्वादिकं चिन्त्यते, जातेस्तु वर्तमानादिव्यक्तिसम्बन्धोऽस्ति- 
त्वादिकमिति तु बालप्रतारणस्‌। एवं जातिमद्व्यक्तिवचनेऽपि दोष: । व्यक्तेदचेद 
प्रतीतिसिद्धि्जातिरधिका प्रतीयतां मा वा । न तु व्यक्तिप्रतीतिदोषान्मुक्तिः । 
८, मीमांतकमतप्रत्यार्यानम्‌ 

एतेन 'सभागत्वादेव वस्तुनो न साधारणदोषः। वृक्षत्वं ह्यनिर्धारितभावाभावं 
शाब्दादवगम्यते। तयोरन्यतरेण शब्दान्तरावगतेन सम्बध्यते’ इति भाष्टोक्त 
निरस्तम्‌, सामान्यस्य नित्यस्य प्रतिपत्तावनिर्धारितभावाभावत्वायोगात्‌ । ` 


९. शब्दस्य स्वप्रकाशकत्वप्रतिपादनम्‌ 
' न च प्रत्यक्षस्येव शब्दानामथंप्रत्यायनप्रकारः, येन ARES इवास्त्यादिशब्दाः 
पेक्षा न स्यात्‌, विचित्रशक्तित्वात्‌ प्रमाणानामित्यप्यसञ्गतमेव, तदप्येत्द्रियकशाब्द- 
प्रतिभासथोरेकस्वरूपग्राहित्वे भिन्नावभासात्‌। विचित्रशक्तित्वञ्च प्रमाणानां 
` साक्षात्काराध्यवसायाभ्यामपि चरितार्थम्‌ । ततो यदि प्रत्यक्षाथंप्रतिपादनं शाब्देन 
'तद्ददेवांचभासः स्यात्‌ | अभवंश्च न तद्विषयख्यापनं क्षमतेत ` ` 

ननु वृक्षशब्देन वृक्षत्वांशे प्रतिपादिते सत्त्वाद्यंशनिक्चयार्थंभस्त्यादिपदप्रयोग 

इति चेत्‌, निरंशत्वेत प्रत्यक्षसमधिगतस्य स्वलक्षणस्य कोऽवकाशः पदान्तरेण ? 

३८- वैयाकरणानामन्येषां च मतेन शब्दस्वरूपतच्छक्तिविचारः 


घर्मान्तरविधिनेषेधयोः प्रमाणान्तरेण वा । प्रत्यक्षस्यानिश्चयात्मकत्वरादनभ्यस्तस्वरूप- 
विषये तत्र भवतु प्रमाणान्तरापेक्षा | स्वयं निश्चयात्मके विकल्पे ग्राहकेऽलमपरेण । 
अस्ति च शब्दलिद्धान्तरापेक्षा | ततो न वस्तुस्वरूपग्रह: | 


१०. घर्मधमिणोरेक्यनिरसनम्‌ 


` ननु भिन्ना जात्यादयो धर्माः परस्परं धर्भिणश्चेति जातिलक्षणेकधमंद्वारेण 
प्रतीतेऽपि शाखिनि धर्मान्तरवत्तया न प्रतीतिरिति कि न भिन्नाभिधानाधीनो 
धर्मान्तरस्य नीलचलोच्चेस्तरत्वादेरवबोध इति चेत्‌, न, अखण्डात्मनः स्वलक्षणस्य 
प्रत्यक्षेऽपि प्रतिभासात्‌ | दृद्यस्य धर्मघमिभेदस्य प्रत्यक्षप्रतिक्षिप्तत्वात्‌। अन्यथा 
सर्वं सवंत्र स्यादित्यतिप्रसङ्गः। काल्पनिकभेदाश्रयस्तु धमंधमिव्यवहार इति शास्त्रे 
प्रसाधितम्‌। अथवाऽस्तु पारमार्थिकोऽपि धमंधमिभेदः, तथाप्यनयोः समवायादे- 
दूषितत्वादुपकारलक्षणेव प्रत्यासत्तिरेषितव्या । 

waa यथेन्द्रियसन्तिकर्षेण प्रत्यक्षेण धमिप्रतिपत्तौ सर्वेषां तद्वर्माणां 
प्रतिपत्तिस्तथा: शब्दलिङ्गाभ्यामपि वाच्यवाचकादिसम्बन्धप्रतिवद्धाभ्यां धमिप्रतिपत्तौ 
निरवशेषतद्ध्मप्रतिपत्तिभंवेत्‌, प्रत्यासत्तिमात्रस्याविशेषात्‌ । 

“नचेकोपाधिना सत्त्वेन विशिष्टे तस्मिन्‌ गृहीते उपाध्यन्तरविशिष्ट- 
स्तद्ग्रहः। स्वमावो हि द्रव्यस्योपाधिभिविशिष्यते, न तूपाधयो विशेष्यत्व वा तस्य 
स्वभावः” इति वाचस्पतिः। तदपि न सम्यग्‌, न ह्मभेदादुपाध्यन्तरग्रहण- 
मासञ्चितम्‌; भेदं पुरस्कृत्येवोपकारकग्रहणे उपकायंग्रहणप्रसञ्जनात्‌ । न 
ह्यम्निधुमयोः कार्यकारणभाव इव स्वभावत एव धर्मधर्मिणोः प्रतिपत्तिनियमकल्पनः 
झुचितम्‌; तयोरपि प्रमाणासिदधत्वात्‌ । प्रमाणसिद्धे च स्वमावोपवर्णनमिति न्याय: । - 
१०. न्यायभूषणमतखण्डनम्‌ 
१ सूर्यादिग्रणणे तदुपकार्याशेषवस्तुरासिग्रहणप्रसञ्जनं न्यायभुषणेनोक्तम्‌ | 
तदाशयानभिज्ञता प्रकट्यति। तया हि-त्वन्मते धमंधमिणोर्भेद:, उपकारलक्षणेव च 
प्रत्यासत्तिः, तदोपकारकग्रहणे समानदेशस्येव घर्मरूपस्येव चोपकार्यस्य ग्रहण- 
मासञ्जितम्‌ | तत्कथं सूर्योपकायंस्य भिन्नदेशस्य द्रव्यान्तरस्य वा दृष्टव्यांभचारस्य 
ग्रहणप्रसङ्ग: सङ्गतः ? तस्मादेकघमंद्वारेणापि वस्तुस्वरूपभ्रतिपत्तौ सर्वात्मप्रतीते: 
क्व शब्दान्तरेण विधिनिषेधावकाशः, अस्ति च । तस्मान्न स्वलक्षणस्य शब्द विकल्पः 
'लिङ्गप्रतिमासित्वमिति स्थितम्‌। ` eS DR RIL 03 रा. 
28. सामान्यस्य शन्दवाच्यत्वनिरसनम्‌ | 

नापि सामान्यं शाब्दप्रत्ययभासि, 'सरितः पारे गावक्चरन्तिः डति 


-पवादिशन्दात्‌ सास्नाशुङ्खलाङ्गलादयोऽक्षराकारपरिकराः सजातीयभेदापरामशंनात्‌ 
सम्पिण्डितप्रायाः प्रतिभासन्ते | 

` नचतदेव सामात्यम्‌। : `` पड 

` ` ` 'वर्णाकृत्यक्षराकारशून्यं गोत्वं हि कथ्यते” ।* 

` तदेव च सासनालाद्भलादिमात्रमखिलव्यक्तवत्यन्तबिलक्षणमंपि स्वलक्षणे- 
नेकीक्रियमाणं सामन्यमित्युच्यते, ताद्टशस्य बाह्यस्याप्राप्ते्श्नान्तिरिवासौ केशप्रति- 
भासवत | तस्माद्‌ वासनावशाद्‌ बुद्धेरेव तदात्मना विवर्तोऽयमस्तु। असदेव वा 
तदवप. ख्यातु। व्यक्तय एव वा स्वजातीयभेदतिरस्कारेणान्यथा भासन्तामनुभव- 
व्यवधानात्‌ ।. स्मृतिप्रमोषो ` वाभिधीयताम्‌। सर्वथा निविषयः खल्वयं सामान्य- 
प्रत्यय: । क्व सामान्यवार्ता। 


यदपि सामान्याभावे सामान्यप्रत्ययस्याकस्मिकत्वमुक्तम्‌, तदपि न 
समीचीनम्‌, यतः पूर्वपिण्डदशंनस्मरणसहकारिणातिरिच्यमाना विशेषप्रत्ययजनिका 
सामग्रीनिविषयं सामान्यविकल्पमुत्पादयति | तदेवं न शाब्दे प्रत्यये जातिः प्रतिभाति, 
नापि प्रत्यक्षे। न चानुमानतोऽपि सिद्धिः, अदृश्यत्वे प्रतिबद्वलिङ्गादशनात्‌ | 
नापीन्द्रियवदस्याः सिद्धिः, ज्ञानकार्यंतः कादाचित्कस्येव निमित्तान्तरस्य सिद्धेः I 
यदा पिण्डान्तरे अन्तराचे वा गोबुद्धेरभावं दशंयेत्‌, तदा शावलेयादिसकल- 
गोपिण्डानामेवाभावादभावो गोबुद्धेरुपपद्यमा न: कथमर्थान्तरमाक्षिपेत्‌ । अथ गोत्वादेव 
.गोपिण्ड:, अन्यथा तुरगोऽपि गोण्डः स्यात्‌ । यद्येवं गोपिण्डादेव गोत्वम्‌, अन्यथा 
तुरगत्वमपि गोत्वं स्यात्‌ । . तस्मात्‌ कारणपरम्परात एव गोपिण्डो गोत्वं तु भवतु 
मां aT | | 

“`` ननु सामान्यप्रत्ययजननसामर्थ्यं यद्येकस्मात्‌ पिण्डादभिन्नम्‌, तदा विजातीयः 
व्यावृत्तं पिण्डान्तरमसमर्थ्‌। अथ भिन्नं तदा तदेव सामान्यस्‌, नाम्नि परं विवाद 
'इति चेत्‌, अभिन्नेव सा शक्तिः प्रतिवस्तु । यथा त्वेकः शक्तस्वभांवो भावस्तथाऽ- 
न्योऽपि भवन्‌ कीड. दोषमावहति | यथा भवतां आतिरेकापि समानध्वनिप्रसवहेतुः, 
अन्यापि स्वरूपेणेव जात्यन्तरनिरपेक्षा, तथास्माकं व्यक्तिरपि जातिनिरणेक्षा 
स्वरूपेणेव भिन्ना हेतुः । ; i 


न च समवायः सम्भवी,, . ¦ 


इहेति बुद्ध, समवायसिद्धिरिहेति dee - दयदर्शनेन | 
`` न च क्वचित्‌ तद्विषये त्वपेक्षा स्वकल्पनामाच्रमतोऽभ्युपायः९ ॥ ` 
: ` एतेन सेयं प्रत्ययानुबृत्तिरनुवृत्तवस्त्वनुयायिनी कथमत्यन्तभे दिनीषु व्यक्तिषु 
-व्यावृत्तविषयप्रत्यग्रभावानुपातिनीषु ` मवितुमहंती त्यूहाप्रवतंनमस्य' ` प्रत्याख्यातम्‌। 
जातिष्वेव परस्परव्यावृत्ततया व्यज्यमानास्वनुवृत्तप्रत्यमेन व्यभिचारात्‌। Aq 


१, प्र? वाण प्र० Fo का० १४७ | ¦ : २, 'ज्ञानभ्ी मिं; नि०पू० ७०॥ “ 


Feel 
१ ead 

Yo वैयाकरणानामन्येषां च मतेन शब्दस्वरूपतच्छक्तिविचारः 


पुनविपर्येये बाधकसुक्तम्‌-अभिधानप्रत्ययाचुवृत्तिः कुतफ्चिततिवृत्य क्वचिदेव भवन्ती 
निमित्तवती, न चान्यन्निमित्तमित्यादि, तन्त सम्पक्‌, अनुवृत्तमन्तरेणाप्यभिधान- 
प्रत्यानुवृत्तेरतद्रूपप रावृत्तस्वरूपाविशेषादवश्यं स्वीकारस्य साधितत्वात्‌ | तस्मात्‌ 
तुल्ये भेदे यथा जातिः प्रत्यासत्त्या प्रसपंति। 
` ` क्वचिन्ताच्यत्र सेवास्तु शब्दज्ञाननिबन्धनम्‌' ॥ 


यदप्यत्र न्यायभ्रूषणेनोक्तमु--न ह्येवं भवति, यया प्रत्यासत्त्या दण्डसूत्रादेकं 
प्रसर्पति क्वचिन्नान्यत्र, सेव प्रत्यासत्तिः पुरुषस्फटिकादिषु दण्डिसूत्रित्वादिव्यवहार- 
निबन्धनमस्तु, कि दण्डसूत्रादिनेति, तदसङ्गतम्‌, दण्डसूत्रयोहि पुरुषस्फटिक- 
्रत्यासन्तयोदृष्टयो द॑ण्डसूत्रित्वप्रत्ययहेतुत्वं नापलप्यते। सामान्यं तु स्वप्ने न 
दृष्टम्‌। तद्‌ यदीदं परिकल्पनीयम्‌, तदा वरं प्रत्यासत्तिरेव सामान्यप्रत्ययहेतु: 
परिकल्प्यतासु, कि गुर्व्या परिकल्पनयेत्यभिप्रायापरिज्ञानातु | 


अनुमातप्रयोगस्तु-यद्विरिष्टज्ञानं तद्विशेषणग्रहणनान्तरीयकम्‌, दण्डज्ञानवत्‌ 
विशिष्टज्ञानं चेदं गौरर्यामत्यर्थतः कायंहेतुः। विशेषणानुभवकार्यं हि दृष्टान्ते विशिष्ट- 
बुद्धिः सिद्धेति। 


नन्वत्र विशिष्टबुद्धेमिन्नविशेषणग्रहणनान्तरीयकत्वं साध्यम्‌ ! विशेषणमात्रा- 
बुमवनान्तरीयकत्वं वा, आद्ये पक्षस्य प्रत्यक्षबाधासाधनावधानमनवकाशयति | 
वस्तुग्राहिणः प्रत्यक्षस्योभयप्रतमासाभावात्‌ । विशिष्टबुद्धित्वच्च सामान्यहेतुः 


 रनेकान्तिकः भिन्नविशेषणग्रहणमन्तरेणापि दशनात्‌ । यथा रूपवान घटः, गोत्वं 


सामान्यमिति वा । द्वितीये पक्षे तु सिद्धसाधनम्‌। स्वरूपवान्‌ घट इत्यादि 
गोत्वजातिमान्‌ पिण्ड इति परिकल्पितं भेदमुपादाय तिला 
व्यावृत्तातुभवभावित्वाद्‌ गौरयमिति व्यवहारस्य । तदेवं न सामान्यसिद्धिः। बाधकं 


च सामान्यशुणकर्मादुपाधिंचक्रस्य । केवलव्यक्तिग्राहकं पढुप्रत्यक्षम्‌; दक्यानुपलम्भो 
`वा प्रसिद्धः | | हक पटम्त्यक्षम्‌, दृद्यानुपलम्भो 


१२, विधेः शब्दाथत्वतमथंनोपसंहार: | ति Pir: 
तस्मादु विधिरेव शब्दाथ:। स च बाह्यो्थो बुद्धयाकारद त 

तत्र न बुद्धयाकारस्य तत्त्वत: संवृत्त्या वा विधिनिषेधौ, Se 3 

अनध्ववसायाच्च | नापि तत्त्वतो बाह्यस्यापि विधिनिषेधौ, तस्य शाब्दे ate 


प्रतिभासनात्‌ | अत एव सवंघर्माणां तत््ततोऽनमभिलाप्यत्वम्‌ । प्रतिभासाध्यवसा- 


याभावात्‌ | तस्माद्‌ बाह्मस्येव संवृतो 


Bi विधिनिषेधौ । अन्यथा संव्यवहारहानि- 


EU EN 
१. प० Alo स्वा० Fo To का० १६२। 

तथा चोक्तमु-- 
नाकारस्य न वाह्यस्य तत्त्वतो विधिसाधनम्‌। 
बहिरिव हि संवृत्या संवृत्यापि तु नाकृतेः॥ ` 
एतेनारोपितस्य बाह्यत्वस्य विधिनिपेघावित्यलोकिकमनागममताकिकीयं कथयति 
धर्मोत्तरः, तदप्यपहस्तितम्‌ | 

नन्वध्यवसाये यद्यध्यवसेयं वस्तु न स्फुरति, तदा तदध्यवसितमिति कोऽर्थः ? 
अप्रतिभासेऽपि प्रवृत्तिविषयीकृतमिति योऽर्थः। अप्रतिमासाविशेषे विषयान्तर- 
परिहारेण कथं नियतविषथाप्रवृत्तिरिति चेतु, उच्यते, यद्यपि विञ्वमगृहीतम्‌, तथापि 
विकल्पस्य नियतसामग्रीप्रसुतत्वेन नियताकारतया नियतशक्तित्वाद्‌ नियतैव जलादौ 
वृत्तिः, श्रमस्य परोक्षाग्निज्ञानजननवत्‌ | नियतविषया हि भावाः प्रमाणपरिनिष्ठितः 
स्वभावा न शक्तिसाङ्क्थपर्यनुयोगभाजः । तस्मात्‌ तदध्यवसायित्वमाका रविशेष- 
योगात्‌ तत्प्रवृत्तिजनकत्वम्‌ । , 

न च साइद्यादारोपेण प्रवृत्ति ब्रूमः, येनाकारे बाह्यस्य बाह्ये वाऽऽकारस्या- 
रोपद्वारेण दूषणावकाशः । कि तहि स्ववासनाविपाकवशादुपजायमानेव बुद्धि- 
रपक्यन्त्यपि बाह्यं बाह्ये प्रवृत्तिमातनोतीति विप्लुतेव | तदेवमन्योन्याभावविरिष्टो 
विजातीयव्यावृत्तोऽर्थो विधिः । स एव चापोहशन्दवाच्यः शब्दानामर्थ; प्रवृत्तिनिवृत्ति- 
विषयइचेति स्थितम्‌ । 

अत्रानुमानप्रयोग:--यद॒ वाचकं तत्सवंमध्यवसितातद्रपपरावृत्तवस्तुमात्र- 
गोचरम्‌, कृपे जलमिति वचनवत्‌ | वाचक चेदं गवादिशब्दरूपमिति स्व गावहेतुः | 
नायमसिद्धः, ` पुर्वोक्तेन न्यायेन पारमाथिकवाच्यवाचकभावस्याभावेऽप्यध्यवसाय- 
कृतस्येव सवंव्यवहारिभिरवश्यस्वीकत्तव्यत्वात्‌ | अन्यथा सर्वेव्यवहारोच्छेदप्रसङ्गात्‌, 
नापि विरुद्धः, सपक्षे भावात्‌। न चानेकान्तिकः, 'तथा . हि शब्दानामध्यवसित- 
विजातीयव्यावृत्तवस्तुमात्रविषयत्वमनिच्छद्वः परेः परमार्थतः= 

वाच्यं स्वलक्षणमुपाधिरुपाधियोगः 

सोपाधिरस्तु यदि वा कृतिरस्तु बुद्धेः । 
-गत्यन्तराभावात्‌, अविषयत्वे 'च वाचकत्वायोगात्‌ | तत्र 

-' आद्यन्तयोनं समयः फलशक्तिहाने- 

मंध्ये$प्युपाधिविरहात्‌ त्रितयेन युक्त:* ॥ 

तदेतं वाच्यान्तरस्याभावाद्‌ विषयत्वलक्षणस्य व्यापकस्य निवृत्तौ विपक्षतो 
निवत्तेमानं वाचकत्वमध्यवसितबाह्मविषयत्वेन व्याप्यत इति व्याप्तिसिद्धिरिति 
महापण्डितरत्नकीतिमतम्‌ | 


१. ज्ञानश्चीमिंत्रनिबन्धावली Jo, २२॥ २, रत्न० नि ae. ६१। 

४२ बैयाकरणानामन्येषां चः मतेन शब्दस्वरूपतच्छक्तिविचारः 


१३. शान्तरक्षितमतेनापोहस्य सामान्यविशेषलक्षणप्रदशंनम्‌ 


| 
| 
| 
| 
| 
अपोहो द्विविधः--पयंदासलक्षणः, प्रसज्यप्रतिषेघलक्षणइ्च | तत्र पयुंदासोऽपि 
द्विविधः--बुद्धयात्मकः, अर्थात्मकदच । बुद्धयात्मक: = बुद्धिप्रतिभासः, अर्थेष्वनुगतेकः | 
रूपत्वेनाध्यवसितः। अर्थात्मंकः = अर्थस्वभावः, ` 'बिजांतीयव्यावृत्तम्ंस्वरक्षण- | 
fara: | | | 
` डुद्धयात्मकस्य पर्यृंदासलक्षणस्यापोहस्य स्वरूपं तु-अन्योन्यं कामे | 
मिन्नस्वलपा अपि आमलक्यादयः प्रत्येकं समुदिता वाऽनेकविधव्याधिव्यावर्तनः | 
शक्त्याध्यासिता भवन्ति विनाप्यनुगामिनम्‌। न च तत्र तथाविधामर्थेक्रियां । 
सामान्यमेव सम्पादयतीति वक्तुं शक्यते, यतस्तत्र विविधार्थेक्रियासम्पादन्‌योग्यं | 
सामात्यं नास्ति। यदि तत्र तत्‌ स्यात्‌,, तहि येयं क्वचित्‌ कदाचित्‌ कासाञ्रिदु | 
धात्र्यादीनाँ चिरक्षिप्ररोगाद्युपशमनसामर्थ्योपलब्धिः, सा न. स्यात्‌, सामान्यस्येक- | 
रूपत्वात्‌ | न च क्षेत्रक्षीरावसेकादिसंस्का रविशेषवश्यादासादितातिदयं सामान्य- 
मेवेतामर्थक्रिया विचित्रां सम्पादयतीति युक्तमिति वाच्यस्‌, तस्य नित्यतया. 
परैरनाधेयविकारस्य क्षेत्रादिभेदतोऽपि , नातिशयः कङ्चिदेकरूपत्वात्‌ | धात्र्यादींनां 
त्वनित्यानां सोऽतिशयः क्षेत्रादिभेदतो भिद्यत इत्यतस्त एव रोगाद्युपशमन- 
सामर्थ्योपेताः। एवञ्च तद्वदेवान्येऽपि घटादयो भावाः स्वहेतुप्रत्ययेभ्यस्तथोत्पत्तेः 
्रकृत्येवेकाकारप्रत्यवमर्शादिहेतवो भवन्त्यन्तरेणापि . वस्तुभूतं सामान्यम्‌। 
अभयादिसमानर्थानु कारणीकृत्य तदनुभवबलेन समुत्पन्ने विकल्पके ज्ञाने 
यस्तादात्म्येनार्थाकारतयाऽर्थाभासो भाति, तत्रान्यापोह इत्येषा संज्ञा निरुच्यते ।' 
सविकल्पके ज्ञाने बाह्यार्थात्मताया अभावेऽपि अर्था इत्येवाध्यवसितस्‌। ` 


१४. श्रपोहृशन्दस्य व्युत्पतिनि मित्ताथंप्रदशेनम्‌ . 8 y 


अपोह्यत इत्यपोहः, अन्यस्मादपोहोऽन्यापोहः इति व्युत्पत्त्या विकल्पान्तराः | 
रोपितप्रतिमासान्तरादु, भेदेन स्वयं प्रतिभासनाद्‌ मुख्या अन्यापोहेति संज्ञा । 
मुख्यत उक्तेनेकेन निमित्तेन उपचारात्तु त्रिमिनिमित्तेदच सनिबन्धनाऽपोहेति 
व्यपदिश्यते | तथा हि--( १ ) कारणे कार्यधर्मारोपात्‌, ( २ ) कार्ये कारणघर्मो- 


Taree वा, ( ३ ) विजातीयापोहपदार्थेन सहेक्येन भ्रान्ते: प्रतिपतृभिरध्यवसित- 
त्वाच्च । 


स्वलक्षणेऽपि विजातीयव्यावृत्तेविद्यमानत्वनिवन्यना asa ति संज्ञा । एतेन 

प्राधान्येनेव स्वलक्षणेऽन्यापोहव्यपदेश इत्युक्तं भवति। .. . दु pe rt De 
प्रसज्यप्रतिषेधलक्षणे$पोहे गौरगौनँ भवतीत्यत्र तु स्पष्ट एवान्यापो ast 

गम्यते | तत्रोक्ताथंप्रतिविम्बात्मा$पोह: शब्दे: प्रतिपाद्यते । यदेव हि "शाब्दे ज्ञानें’ 


2 


CCO. Vasishtha Tripathi Collection. Digitized by eGangotri 


अपोहविचार: ४३ 


प्रतिभासते, स एव शब्दार्थो युक्त: । न चात्र प्रसज्यप्रतियेधाध्यवसायोऽस्ति, न 
चापीन्द्रियज्ञानवत्‌ स्वलक्षणप्रतिभासः। किन्तहि वाह्यार्थाध्यवसायिनी केवलं 
शाब्दी बुद्धिरुपजायते ? तेन तदेवार्थप्रतिबिम्वकं -शाब्दे ज्ञाने साक्षात्‌ तदात्मतया 
प्रतिभासनाच्छन्दार्थो युक्तः, नान्य इति तात्पयंस्‌ | 


१५. शाव्दिक्रमत प्रत्याख्यानम्‌ . 

यइच शाब्दिकः शब्दस्यार्थन साकं वाच्यवाचकभावलक्षणः सम्बन्धः 
स्वीक्रियते, अध्यवसितबहिर्मावत्वस्वभावप्रतिविम्वस्य धियः सम्बन्धिनः शब्दा- 
ज्जन्मनि सति स वाच्यवाचकलक्षणो निपुणं निरूप्यमाणः कार्यकारणभावात्मक 
एव जातः | तथा हि-शब्दप्रतिविम्वस्य जनकत्वाद वाचक उच्यते | तच्च 
प्रतिबिम्ब शब्देन जायमानत्वाद्‌ वाच्यम्‌ ।' एतेन यढुक्तम्‌--'निषेधमात्रै नेवेह 
शाब्दे ज्ञानेऽवभासते' इति, तदसंगतम्‌, निषेधमात्रस्य शब्दार्थंत्वानभ्युपगमात्‌ | 
एवं तावत्‌ प्रतिबिम्वलक्षणोऽपोहः साक्षाच्छन्दैरुपजन्यमानत्वान्मुख्यः शब्दार्थं इति 
प्रदशितम्‌ | 

गवादिप्रतिविम्वस्यात्मा यः परस्याइवादिप्रतिबिम्बस्यात्मा स्वभावो न 
भवतीति प्रसज्यप्रतिषेधलक्षणापोहस्य नान्तरीयकतया प्रतीतेर्गौणं शब्दार्थत्वम्‌, 
सामर्थ्यात्‌ तस्य प्रतीतेः । प्रथमं यथा स्थितवस्त्वनुभवः, ततो विवक्षा, ततस्ताल्वादि- 
` परिस्पन्दः, ततः शब्द इत्येवं परम्परया यदा शब्दस्य बाह्यरग्न्यादिभिवंस्तुभि 
कार्यकारणभावसम्बन्धः स्यात्‌, तदा तस्मिन्‌ सम्बन्धे सति विजातीयव्यावृत्तस्यापि 
वस्तुनोऽर्थापत्तितोऽधिगमो waft अतो द्विविधोऽपि प्रसञ्यप्रतिषेधोऽच्यव्यावृत्त- 
वस्त्वात्मा चापोहः शब्दार्थं इत्युपच यंते । 
:१६. उद्द्योतकरमतत्रत्याख्यातम्‌ 

उद्द्योतकरेणोक्तं यत्‌-यदि शब्दस्यापोहोऽभिधेयोऽर्थः, तदाऽभिधेयारथे- 
व्यतिरेकेणास्य स्वार्थो वक्तव्यः | 

अथ स एवास्य स्वार्थः, तथापि व्याहृतम्‌, एतदन्यराब्दार्थापोहं हि स्वाथ 
कुवेती श्रुतिरमिधत्त इत्युच्यत इति | अस्य हि वाक्यस्यायमर्थस्तदानीं भवति, इति । 
तदेतद्‌ दिङ्नागाचार्याशयानभिज्ञताँ सूचयति। 
१७. (क) दिङनागाचार्याशयविस्फोरणम्‌ 

आचार्यस्यायमाशयः--निर्वर्यापारत्वात्‌ सर्वधर्माणां न शब्दस्य बाह्यार्था 
४प्रवसायिविकल्मप्रतिबिम्बोत्पादव्प्रतिरेकेणात्यो बाह्याभिधानव्मापारः सम्भवति। 


१. तत्त्वसं० To २६०, Filo ४१० | 

४ वैयाकरणानामन्येषां च मतेन शब्दस्वरूपतच्छक्तिविचारः 


अतो बाह्यार्थाध्यवसायेन प्रवृत्तविकल्पप्रतिबिम्बं जनयन्ती श्रुतिः स्वार्थमभिधत्त 
इत्युच्यत इति, न तु विभेदिनं सजातीयविजातीयव्यावृत्तं स्वलक्षणमेषा स्पृशति, 
अकिञ्चित्करत्वात्‌ | तथाविधप्रतिबिम्बजनकत्वव्यतिरेकेण नापरा श्रुतेरभिधा- 
क्रियाऽस्तीत्यर्थः । 

गोशब्दो गोबुद्धिमेव जनयति, अन्यविइलेषस्तु सामर्थ्याद्‌ गम्यते, न तु 
शब्दात, तस्य गोप्रतिविम्बस्य प्रतिमासान्तरात्मरहितत्वात्‌। अन्यथा नियतख्पस्य 
तस्य प्रतिपत्तिरेव न -स्यात्‌ | तेनापरो ध्वनिर्गोबुद्धेजंतको नान्त्रेषणीयः, तेनेव 
गोशब्देन गोबुद्धेजंन्यमानत्वात्‌ | यथा 'पीनोऽयं देवदत्तो दिवा न भुङ्क्ते’ इत्यस्य 
वाक्यस्य साक्षाद्िवामोजनप्रतिषेधः स्वार्थाभिधानम्‌, गम्यस्तु रात्रिभोजनविधिनं 
साक्षात्‌, तथा गोरित्यादेरन्वयप्रतिपादकस्य शब्दस्यान्वयज्ञानं साक्षात्‌ फलम्‌, ` 
व्यतिरेकगतिस्तु सामर्थ्यात्‌ । यतोऽत्वयो विधेरव्यतिरेकवान्‌ नास्ति, किन्तहि ? 
विजातीयव्यवच्छेदाव्यभिचार्येव, न हिं विजातीयादव्यावृत्तस्य कस्यचित्‌ 
सम्भवोऽस्ति। तेनेकस्य शब्दस्य फलद्वयमविरुद्धमेव । यदि साक्षादेकस्य शब्दस्य 
विघितिषेयज्ञानलक्षणं फलद्वयं युगपदभिप्रेतं भवेत्‌, तदा स्याद्‌ विरोधः। यदि तु 
दिवाभोजनवाक्यवदेकं साक्षात्‌, अपरं सामर्थ्यंलभ्यं फलमितीष्टं तदा न विरोधः। 


. ननु यदि गोशब्देनागोनिवृत्ति्मुख्यतः प्रतिपाद्यते, तदा गोशब्दश्रवणानन्त रं 
प्रथमतरमगोरित्येषा श्रोतुः प्रतिपत्तिभंवेत्‌। यो हि अव्यवधानेन इाब्दात्‌ प्रत्यय 
उपजायते स एव शब्दार्थो व्यवस्थाप्यते । न ह्यव्यवधानेनागोव्यवच्छेदे मतिरुप- 
जायते। अतो गोब्रुदध्यनुत्पत्तिप्रसङ्गात्‌ प्रथमतरमगोप्रतीतिप्रसपङ्गाच्च नापोहः 
शब्दार्थ इति चेत्‌, न, तथाऽनभ्युपगमात्‌। न ह्यगोप्रतिषेधं मुख्यतया गोशब्दः 
करोतीत्यभ्प्रुपगतमस्मामिः किन्तहि सामर्थ्यादिति प्रतिपादितत्वात्‌ | 


१७. (ख) ताकिकाभिमतं सामान्यं स्वमतेनोपपाद्यते 


बाह्यरूपतयाऽध्यस्तो बुद्धयारूढः TAA शाबलेयादौ गौर्गौरिति समरूपतयाऽव- 
सानात्‌ तेषां तत्सामान्यमित्युच्यते । 


ननु यदि कदाचिन्मुख्यवस्तुम्रुत सामान्यं बाह्यवस्त्वाश्रितमुपलब्धं भवेत्‌ तदा 
साधरम्यंदशंनात्‌ PRES भ्रान्तिभंवेत्‌ | यावता . मुख्यार्थासम्मवे सेव भवतां 
सामान्यश्र चेत्‌ न, सामान्यदर्शनाद्यनपेक्ष्य द्विचन्द्रादिज्ञानादिवदन्त- 


रुपप्नवादेतज्जातं ज्ञानम्‌ | न हि सर्वा भ्रान्तय: साधम्यंदर्शनादेव भवन्ति । किन्ति ! 
अन्तरुपप्लवादपि | ` 


स एव बुद्धघाकारो बाह्यतयाऽध्यस्तोऽपोह इति शब्दार्थं इति बा ह्यवस्तु 
७ . ह्यव i 
सूतं सामान्यमिति च सामान्यल्पत्वेन वस्तुरूपत्वेन चावसायात्‌ प्रोच्यते । 92 

अथ कथं पुनः परमार्थतः सामान्यं तत्र भवतीति चेत्‌, उच्यते--परमाथंतो 
हि बुद्धे 'व्यतिरिक्तोऽसौ, तत्कथमर्थान्तर ब्रजेत्‌, येनार्थानां तत्सामान्यं भवतो भवेत्‌ | 
उक्तञ्च 
शज्ञानादव्यतिरिक्तं च कथमर्थान्तरं ब्रजेत्‌ ।' इति। 
तस्मात्‌ परेरुदुभाविता सिद्धसाध्यतादोषो न भवति, न हि भवष्धिबुँद्पाकारो 
गोत्वाख्यं सामान्यमवस्तुरूपमिष्टम्‌, किन्तु वाह्मशावलेयादिगतमेकमनुगामि 
पारमाथिकं गोत्वादिसामान्यमुपकल्पितम्‌ अतो न सिद्धसाध्यता | 
यथेव हि प्रतिविम्बात्मकप्रतिभाख्योऽपोहो वाह्यार्थोऽस्माभिरुपर्वणतः, तथेव 
पदार्थोऽपि | यस्मात्‌ पदादपि प्रतिबिम्वात्मकोऽपोह्‌ उत्पद्यत एव । तेनास्माकमयमेव 
प्रतिबिम्बात्मकोऽपोहः पदार्थोऽपि मतो न केवलं बाह्यार्थः। तेन नास्ति काचनापि 
विप्रतिपत्तिः। यत एव हि स्वरूपोत्पादमात्रादन्यमंशं सा बुद्धिनं विमत्ति तत एव 
स्वस्वभावव्यवस्थितत्वाद्‌ बुद्धेवंद्धयन्तराद व्यवच्छेदः प्रतीयते। अन्यथा ह्यन्यस्य 
रूपं विभ्रती कथं ततो. व्यवच्छिन्ना प्रतीयते। यथेव ह्मपोहस्य निःस्वभावत्वा- 
दविद्यमानूपस्य परस्परतो भेदो नास्तीति परेरुच्यते तथेवाभेदोऽपीति तत्कथ- 
मभिन्नार्थाभावे पर्याथत्वभ्रसञ्जनं विधीयते । अर्थस्येकत्वे वाचकाः पर्यायतां 
प्राप्नुवन्ति | तेन नीरूपेष्वेकरूपत्वामावेऽपि कथच्न पर्यायता भवेदिति नापादनीयस्‌ । 


ननु यदि नीरूपेषु एकरूपतवं भावतो नास्ति, तथापि काल्पनिकमस्ति तेन 
पर्यायताप्रसञ्जनं युक्तमेवेति चेत्‌, न, यथा स्वभावाभावेऽपि एकत्वं कल्पनानिमितम्‌, 
तथेव भेदोऽपि काल्पनिक एवेति पर्यायताभावात्‌ । 

नन्वेवं झाब्दातां प्रसिद्धा पर्यायापर्यायव्यवस्था कथं सिद्धयेदिति चेत्‌, 
अत्रोच्यते--यदि हि परमार्थतो भिन्नमभिन्नं वा किख्चिद्‌ वाच्यं वस्तु शब्दानां 
स्यात्‌ तदाऽपर्यायता पर्यायता वा भवेत्‌ । यावता स्वलक्षणं जातिस्तद्योगो जातिः 
मांस्तथेत्यादिता वणितं यथेषां न किंग्चिद्‌ वाच्यमस्तीति। तत्रान्तरेणापि सामान्य 
` सामान्यशब्दत्वव्यवस्थाया इदं निबन्धनं यदुबहुनामेकार्थेक्रियाकारिस्वम्‌ । प्रकृत्येव 
हि केचिद्धावा बहवोऽप्यकार्थक्रियाकारिणो भवन्ति । तेषामेकार्थक्रियासामथ्यं- 
प्रतिपादनाय व्यवहर्देमिर्लाघवार्थमेकरूपाध्यारोपेणेका श्रुतितिविष्यते। यथा बहुषु - 
रूपादिषु मछूदकाद्याहरणलक्षणेकार्थेक्रियासमर्थेु चट इत्येषा श्रृतिनिवेश्यते | 
इच्छामात्रत्रतिबद्धी हि छब्दानामर्थेषु नियोग:.। ; 

तथा हि--चक्षुल्पालोकमनस्कारेषु रूपविज्ञानेकफलेषु यदि कदिचदिच्छावक्याद 
विनाप्येकेतातुगामिना सामान्येन घट इत्यादिकां शति निवेशयेत्‌ | ater तस्य 
कचित्‌ प्रतिरोद्धा भवेत्‌ ? न हिं तेषु लोचनादिषु एकं चक्षुविज्ञानजनकत्वं नाम 
सामान्यमस्ति | यतः सामात्यविशेषसमवाया अपि मवद्धिइचक्षुविज्ञानजनका 

Bard | तेषु न सामान्यसमवायोऽस्ति निःसामान्यत्वात्‌ सामान्यस्य, समवायस्य च 
: द्वितोयसमवायाभावात्‌ । 
१८. एकार्थाध्यवसाथितया प्रत्यवमशंस्यैकत्वम्‌ 

यद्यपि स्वलक्षणभेदात्‌ तत्कार्यं भिद्यते, तथापि ज्ञानाख्यं तावत्कार्यमेकार्थाध्यव- 
'सायिपरामशज्ञानहेतुतयेकमितथुच्यते । तस्य च ज्ञानस्य हेतुभावादर्था अपि मधुदका- 
द्याहरणादिलक्षणा घटादिव्यक्तिलक्षणाञचाभेदिन इत्युच्यन्ते | एवञ्चेकार्थ- 
क्रियाकारित्वमुपपद्य॒त एव। योऽसौ प्रत्यवमर्शप्रत्ययस्तस्यापि स्वलक्षणभेदेन 
भिद्यमानध्वादेकत्वमसिद्धम्‌ । ततइच तस्याप्येकत्वसिद्धये परमेकाका रप्रत्यवमशांकार्य- 
मनुसरतोऽनदस्था स्यातु। ततश्चानवरिथितेककार्यंतथा न क्वचिदेकश्रुतिनिवेशः 
सिद्धयेदित्येवं न शङ्कनीयम्‌, न हि प्रत्यवमशंप्रत्ययस्थेककार्यतयेकत्व मुच्यते | 
'किन्ताह्‌ ! एकार्थाध्यवसायितया | तेन नानवस्था, स्वत एव शर्वेषां प्रत्यवमर्दा- 
प्रत्ययानामेकार्थाध्यवसायित्वस्य सिद्धत्वात्‌ । तेनायमर्थो भवति--एकाकारप्रत्यवमशं- 
हेतुत्वात्‌ ज्ञानाख्यं कार्यमेकमित्युच्यते। तद्धेतुभावाच्चार्था अपि घटादय एकत्व- 
व्यपदेशभाज इति | कदित्रदेकोऽपि सन्‌ प्रकृत्येव सामग्यन्त रान्तःपातवशादनेकार्थ- 
क्रियाकारी भवति। तत्रान्तरेणापि वस्तुभ्रूतसामान्यादिधर्मभे दमतत्कार्यपदार्थमे दः 
बाहुल्यादनेकधर्मंसमारोपादनेका श्रुतिनिवेद्यते । वृक्षशब्दो हि सर्वेष्वेव धवखदिर- 
पलाशादिष्ववृक्षव्यवच्छेदमात्रानुमानं प्रतिबिम्बकं जनयति। तेनास्य बहुविषयत्वात्‌ 
सामान्यं वाच्यसुच्यते | घवादिशब्दस्य तु खदिरादिव्यावृत्तिः कतिपयपादपावसायिः 
विकल्पोत्पादकत्वाद विशेषो वाच्य उच्यते । तेन सामान्यविशेषवाचित्वव्यवस्था 
विनापि सामान्यविशेषाभ्यां सिद्धयेत्‌ | 


१९. प्रपोह्यमेदेनापोहभेदस्थापारमाथिकत्वप्रतिप। दनम्‌ 


यदि हि पारमाथिकोऽपोह्यभेदेनाधारमेदेनापोहमेदोऽभीष्ट: स्यात तदा दोषः 
स्यात्‌ । अत्र तु कल्पनया सजातीयविजातीयपदार्थभेदतिवन्धना व्यावृत्तयो भिन्नाः 
कल्प्यन्ते, न परमार्थतः! 


ननु यदि हि गवादीनां वस्तुसूतं सारूप्यं प्रसिद्धं भवेत्‌, तदाऽवाद्यपोहाश्र- 
 यत्वमेषामविशेषेण सिद्धयेत्‌, नान्यथा। ततश्चापोहविषयत्वमेषामिच्छताऽव्यं 
` साख्प्पमङ्गीकर्तव्यम्‌, तदेव सामान्यं segue शब्दवाच्यं भविष्यतीत्यपोहकल्पना 
निरथंकेत्रेति चेत, न, अपोह्या अद्वादयः, गोशब्दस्य तदपोहेन प्रवृत्तत्वात्‌ । 
` अपोडृगोचराः झाबलेयादय;, तद्विषयत्वादगवापोहस्य | तेन यद्यप्येकस्य सामान्य- 
रूपस्यान्वयो नास्ति, तथाप्यभिन्नप्रत्यवमशंहेतवो ये ते प्रसिद्धसारूप्या भवन्ति | 
ये तु विपरीतास्ते विपरीता इति सिद्धान्तस्यापोहवादिमि: . स्वीकारा | ` 
१. तत्त्वसं० श्लो० १००३-१०५२। 

२०. शब्दानामन्यापो हार्थक्रत्वे घमंकी तिसम्मतिश्रतिपादनम्‌ 


श्रुतस्याविसंवादित्वमसिद्धम्‌, अर्थामायेऽपि शब्दानासुपलम्भात्‌ | य एवं हि 
शब्दा: सत्यर्थ दृष्टाः, ते तदभावेऽपि cared | अतः शब्दानां विधिद्वारेणार्थामिधायंक- ` 
त्वानुपपत्ते रन्यापोहमात्राभिधायकत्वमेवोपपन्तम्‌ । 


तथा चोक्त प्रमाणवात्तिके-  . 
विकल्पप्रतिबिम्बेडु तन्निष्ठेषु निबध्यतेः। 
ततोऽन्यापोहनिष्ठत्वादुक्ताऽच्यापोहकृच्छ्र_तिः ॥ 


व्यतिरेकीव यज्ञाने भात्यर्थप्रतिविम्बकम्‌। 
Realy तदपि नार्थात्मा श्रान्तिः सा वासनामयी१ ॥ 
अयमथे:--यद्यपि नाम बाह्मस्वरूपासंस्पर्शी विकल्पः शाब्दादुदयचात्‌, 
तंथापि तद्विकल्पप्रतिविम्वकं बाह्यनिष्ठं बाह्यद्वा रेणोत्पत्तेः पारम्पर्येणोत्त्ते रर्थासंस्पाश 
वाह्यनिष्ठमपि | तच्च प्रतिविम्वकमन्यव्यावृत्तपदार्थजनितमन्यव्यावृत्तमेव प्रतिभाति। 
दव्यरतिरिक्तेव व्यावृत्तिः शब्दात्‌ प्रतीयतेऽन वाह्मव्यतिरिक्ता। तेनान्यव्यावत्ता- 
कारविकल्पजननादन्सव्यावृत्तेषु प्रवतंनाच्चापोहकुच्छ्र_तिरुक्ता । ततो हि विकल्पाद- 
बाह्यसंस्परशिनोऽप्यन्यव्यावृत्तेषु व्यवहारिणां वृत्तेरन्यव्यावत्तिविषय उच्यते | 


` ननु बुद्धिव्यतिरिक्त विकल्पस्य ग्राह्यम्‌, तत्कथं तस्य. बुद्धिर्पिता ? न हि. 
तद्व्यतिरेकेण प्रतिभासमानं तदेव भवति, भेदप्रतिमासो हि भेदलक्षणं तदन्यस्य 
भेदनिबन्धनस्याभावात्‌, नाभेदप्रतिभासमात्रस्यातल्लक्षणत्वात्‌। अश्रान्तो हि भेद- 
प्रतिभासो भेदलक्षणस्‌, न तु यः कश्चिदित्याह-व्यतिरेकी वेति। 


यद्यपि वर्णसंस्थानप्रतिभासि तत्‌, तथापि न तद्‌ वस्तु, अपि तु तत्प्रलिबिम्बकं 
को विरोध इति चेत्‌, यतो वासनालक्षणाद्धतोरुत्पत्तिरस्य, तथापि कस्मादवस्तु 
आन्तरकारणमात्राधीनत्वात्‌ तैमिरिकोपलब्धकेशादिवत्‌ | अथ वासनाबलादुत्पद्य- 
मानमपिः वस्त्विवः ?-न वं वस्तु भवतीति राद्धान्तात्‌ः 

तदेव तहि बुद्धिलक्षणं वस्तुशब्देन विधीयते, तदेवान्यापोहो वस्तुसूत इति 
चेतु, अत्रोच्यते-अपि नाम शब्दाद्‌ वस्तुलेइाप्रतिपत्तिः स्यादिति संकेतः क्रियते, न 
बुद्धिप्रतिबिम्बकमात्रप्रतिपादनायः।' अतः संकेतङ्गियाः व्यर्था, वस्त्ववबोधनाथंत्वात्‌ 
तस्याः । न तह्मन्यापोहोऽपि शब्दार्थः | ततस्तत्रापिः संकेतक्रिया नः भवेत्‌, तस्याप्यः 
न्यापोहस्य बुद्धयाकारत्वात्‌, न इब्दार्थाशब्दस्येवान्यापोहुत्वात्‌। . 

ननु तह्यंन्यापोहे$प संकेते कृतेऽर्थषु प्रवृत्तिं स्यात्‌, तस्यार्थात्मत्वाभावा- 
दित्युच्यते--ग्रदि स. एवान्यापोहः तदा तस्य प्रतिपादने नार्थांशताऽन्यापोहस्य स्यात्‌। 


१. ` प्रमा० वा० २१६४-१६५ । - २. प्रमा वा० Fo का० १६१--१७३। _ ` 

अर्थांश एव ह्यन्यापोहोः्थांशं शब्दः कमाहेति TAT अन्यापोह इति प्रतिवचनम्‌ | 
स चार्थे नास्त्याकारो बुद्धयाकारत्वात्‌। यो हि चार्थेन तत्मतिपत्यार्थभ्रतिपत्ति- 
स्तैमिरिककेश्ादिप्रतिपत्तिवत्‌ | 


२१- ग्रपोहस्य सामान्यत्वसमर्थनम्‌ 

किख, सामान्यमन्यापोह इतीष्यते । यतः शाब्दो हि ज्ञावलेयादिष्वन्वयी 
दृयते । तस्य चान्वयिनोऽन्वयिनार्थेन प्रयोजनेन भवितव्यम्‌ | स चाकारोऽनन्वयी, 
घियो भेदाभावात्‌ । दशेनाभ्यासेन जनितत्वाद बुद्धिवदेवानन्वयी । न हिं कार्यस्या- 
न्वयितवं युक्तम्‌, कारणभेदेन भेदात्‌ | तस्मादनन्वयित्वादेव नापोहः प्रतिबिस्बकम्‌ । 
तस्मान्त वस्त्वन्यापोहः, नापि बुद्धयाकारः। कथं तहि शब्दादथंप्रतीतौ सामान्यः 
प्रतीतिः | वस्तुगतव्यावृत्तिप्रतीतौ हि वस्त्वेव प्रतिपन्नम्‌ न च तत्सामान्यम्‌ । 

अथ वस्तु न प्रतीयते, कथं वस्त्वंशरूपान्यापोहगतिरिति चेत्‌, बुद्धिरूपमेव 
वस्त्वित्यारोपेण तदेकत्वाध्यवसायात्‌ प्रत्येति, न परमार्थत: । तच्चान्यव्यावृत्त- 
भित्यन्यापोहः शब्दार्थः | तच्च aaa बुद्धिछपमध्या रोप्यते । ततः सामान्यमन्या- 
पोहो वस्त्वंशश्चेति प्रतीयते । मिथ्यावभासत्वान्न बस्तुविषयः, अन्यापोहस्य च 
सत्यत्वान्न हि तत्र बाघकमस्ति। यथा वस्त्वाकारे बाधको हि न तत्र प्रवत्ते | 
अन्यव्यावृत्तो यज्ञ भवतीति । ततो बाधकभावाभावाभ्यामप्रतिपन्षेतरव्यवस्था 
संब्यवहारतः, न परमार्थतः | 

तस्मादबाधितरचादन्यापोहुप्रतिपादचस्य बाधितत्ववदितरस्यापोहः शब्दार्थे 
इत्यवगम्यते। तेन तमन्यापोहे. शाब्दार्थमनुयान्ति शब्दा अनिष्टपरिहारेण च 
वतयन्तीति सान्यापोहकारिणी श्रुतिः। 
२२. परामिमतविकरहपप्रति बिम्बस्यान्यापोहरेमापाद् प्रत्याचष्टे 

अथवा विकल्पप्रतिबिम्बकमेवान्यापोहो बाह्मत्वेनाध्यवसितो भवतीति न 
दोषो तःतु स्वेन रूपेण । तस्मान्न किञ्चित्‌ स्वेन रूपेणाविधेयं शब्दस्येति न 
विधिः दाब्दाथे: ।. 


ननु स्वरूपे प्रतिभासमाने ज्ञानस्य क्रथं बाह्ये प्रतते ? बाह्यत्वेनाध्यव- 


सायात्‌ | कोड्यमध्यवसाय: ? तद्व्यवहारविषयतया व्यवस्थानम्‌ | कथमच्योन्य- 
व्यवहारविषयः, तत्रानुरागाभ्यासात्‌ साद्षयादु गोत्रस्खलनवत्‌ | 

नतु तत्रान्यूपाध्यारोपोञ्च्यवसाय इति चेत्‌ ? न, अध्यारोपस्यापि 
ज्ञानान्तरत्वात्‌ । यदि तेन तद्‌ वस्तुप्रतिपत्नमू, कोऽध्यारोपः ? अन्यत्र प्रतिपन्नमिति 
चेत्‌, कि तदन्यत्रास्ति ! तथेति चेत्‌, नाध्यारोपः सत्यत्वात्‌ । अथ नास्ति ज्ञानमेव, 

तहि कथमन्यस्याध्यारोप: ? यत्रापि तदध्यारोप्यते तदपि ज्ञानरूपमर्थरूपं वा । 
तदा तत्रारोप इति कोऽर्थः ? तत्र तत्प्रतिपन्नं तेन सह प्रतिपन्नन्तदा च नाध्यारोपः | 


` अथाविद्यमानमेव विद्यमानतया प्रतीयते। किमविद्यमांनता प्रतिपन्ना । 
अन्येन प्रतिपन्ना तद्रपस्यानुपलम्भादिति चेत्‌, न, तस्यागोचरत्वात्‌ कथमभावः | 
गोचरीभ्रुतस्य हि वस्तुनोऽनुपलम्भो गमकः। इन्द्रियवेगुण्यात्‌ तथा प्रतिपत्तिरिति 
चेत्‌, अपवंप्रतिपत्तिरेव सा, नाविद्यमानप्रतिपत्तिः, तस्य तदैव विद्यमानत्वात्‌ | 
अथाभ्राप्य व्यवहारान्न करोति प्राप्यव्यवहारकरणात्‌ | एवन्तर्हि तदन्य- 
व्यवहारकरणमेव तदन्याध्यारोप इति तदेवायातमन्यव्यवहारविषयीकरणमध्यारोपः। 
तस्मादन्यापोहः शब्दार्थः। अत एवाह 


तस्मात्‌ संकेतकालेऽपि निद्दष्टार्थन संयुतः । 
स्वप्रतीतिफलेनान्यापोहः सम्बध्यते tat? 


संकेतयन्नपि न विधिमुखेन संकेतकारः संकेतं करोति, अपि त्वन्यापोहमुखेनैव । 
यत: संकेतकालेऽपि अन्यापोह एव श्रुतौ सम्बध्यते न वस्तु । 


निदिष्टो$प्यथे: प्रतिबिम्बकमेवोपलक्षयति । तथा हि-- 

संकेतोऽर्थप्रतीत्यर्थंमभिप्रेतो द्वयोरपि । 

प्रतीतिः प्रतिबिम्बस्य नत्वध्यक्षस्य वस्तुनः ॥ 
: अस्येदन्नामेत्यस्मादिदमन्यदपि प्रतिपत्तव्यम्‌ । ततोऽच्यत्‌ कालप्रतीत्यः 
वस्थाव्याप्त्येव संकेतो नियमेन द्वयोरपि स्वपरयोरभिप्रेतः | ततोन्यापोह एव 
सम्बध्यते. श्रुतौ न स्वलक्षणम्‌ । अथापि स्यात्‌, अस्येदन्नामेति न व्याप्तिः प्रतीयते । 
प्रतिबिम्बस्य केवलमस्मेदत्ञामेति स्वलक्षणमेव संकेतविषयतया प्रतीयते इति चेत्‌, 
न, अत्यन्ताभ्यासादेवम्म्रतीतेरपेक्षापुर्वंकारित्वाद्वा | विपर्यये तु नियमेनेव प्रतिबिम्बक- 
प्रतीतिः | यस्तु पुनव्यंवहारात्‌ संकेतं प्रतिपन्नवान्‌, यस्य नियमेन संकेतकालरूपा- 
ध्यवुसाय: प्रतिबिम्बरूपः। तथा हि § 


नन्वयं देवदत्त इंति संकेते स्वलक्षणमेव सम्बध्यमानमीक्ष्यते, नेदं साधीयः । 


अस्येदन्नामसंकेतादस्मादेतत्‌ प्रतीयते | 
प्रेक्षावतो भवत्येतत्‌ प्रेक्षावानन्यया कथस्‌॥ 
इदमानयेति वचनात्‌ तस्यानयनदंशंने | 
नामास्येदं मयाप्येतत्‌ प्रत्येयमिति शब्दतः ॥ . | 
१. प्रमा० वा० ३।१७१। ` 
७ 

अथवा निदिष्टोऽर्थो यः प्राक्‌ प्रतिपादितः प्रतिविम्बस्वभावः, तेन. संयुक्तोऽ- 


न्यापोहो व्यावृत्तिरूप: | तस्य च प्रतिबिम्बस्य व्यावृत्तिप्रतिपादनमेव फलं न. 
स्वर्पप्रतिपत्तिः, स्वर्पस्यार्थेऽभावात्‌, व्यावृत्तेइच भावात्‌ | अन्या सा व्यावृत्ति- . 
रिति चेतु, न, अपोद्धारकल्पनया तदेकत्वव्यवहारात्‌। अपि च, शब्दस्य हि 


अन्यत्र तद्विजातीये दृष्टत्वात्‌ क्वचित्तु तज्जातीये दशेनादपोह्‌ एव संकेत इति ज्ञायते | 


२३. सामान्ये व्यक्तौ वा शब्दानां संकेतस्य प्रत्याख्यानम्‌. as Be 


सामान्ये व्यक्तो वा संकेत इति किन्न भवतीति चेत्‌, न,. तथा सति 


विधिरूपेणेव संकेते ada दशंनप्रसङ्गात्‌ सामान्येऽपि दशँनमात्रापेक्षा स्यात्‌ ।- 
अच्यत्रादशंनापेक्षा न स्यात्‌ । सामान्यस्य सव्यतिरेकस्य प्रतीत्यर्थमिति चेत्‌, : 


. स एव तहि तदन्यव्यतिरेकोऽस्तु कि सामात्यकल्पनया। व्यक्तिरेव हि तदन्य- 
व्यतिरेकवती प्रतीयतां कि सामान्येन । व्यक्तेरप्रतीतिरिति चेत्‌, न, व्यक्तिमन्तरेण 
सामान्येन प्रतीतेनापि fay लक्षितलक्षणाद्‌ व्यक्तिरपि प्रतीयते इति चेत्‌, कि 
इयमत्र क्रमेण प्रतीयते। प्रतीयत एव प्रथमं गोत्वमात्रं प्रतीत्या विषयीकरोति 
पछ्चाच्छावलेयादिविशेषस्‌, नेतदस्ति, न हि शावलेयादीनामवान्तरविशेषप्रतिपत्ति-- 
सम्भवः | ततस्तदपि सामान्यमेव | ततो न व्यक्तीनां सामान्येन लक्षणं सामान्यस्यैव 


लक्षणात्‌ अवद्यं केनचिद्‌ विशेषेण भवितव्यमत्रेति लक्षणमेवेति चेत्‌, . न,. 


शब्दस्यात्र व्यापाराभावात्‌ | प्रतिपन्नमेतत्‌ भवति न वेति नात्र प्रमाणम्‌ । 

न च सामान्यमपि लक्षणभ्रुतं प्रतीयते, तेन बुद्धिरेव सा वस्तुरहितत्वात्‌ | 
कथन्तहि अन्यापोहः शब्दार्थः? अत एवान्यव्यावृत्तावेव प्रवर्तनात्‌ । यदि तु 
सामान्यं व्यक्तिर्वा प्रतीयेत, न विसंवादो भवेत्‌, न हि प्रतिपन्न विसंवादः, 


विसंवादे सति कथमन्यव्यावृत्तिरपि शब्दार्थः, अन्यदशने$पि तदन्यानयनात्‌ । .तत्‌.. 
तावत्तानयति। अन्यत्तु तेनानेतव्यमिति नास्ति नियमः। अत एव ज्ञान्दप्रत्ययः 


समानाकारत्वादनुमानमपि व्यवच्छेदमात्रस्य साधकम्‌। .... . . . 


`. - अथवाऽनयत्रावृत््यपेक्षत्वादिति व्यवहारेण संकेतग्रहणेऽन्यत्राृष्टमपेक्षते ५. 
क्वचिच्च, सजातीये इष्टमपेक्षते संकेतस्य ग्रहीता | ततो यत्र न दृष्टस्तस्य arate 


व्यवच्छेदञ्जानीते । ९: 


यत्र तु दृष्टो व्यवहारस्तदस्ति न वेति विवेकेन न जानाति। तथा हि 
तथेव संकेतग्रहणं यत आनयेदं वस्तु बाह्यस्यानयने व्यापारो नास्तित्वे वस्तुनः । 


अविद्यमानच्नानेतुं शक्यमिति चेत्‌, यदीयं राजाज्ञा तदाऽवश्यमानयति। स तु. 


प्रमाणन्तरात्‌ पर्यालोचयन्ञास्तित्वं प्रतिपत्त्या विषयीकरोति, अर्थापत्त्या वा। 


अर्थापत्तिसहितः रा्दोऽस्तित्वे प्रमाणमिति चेत्‌, न, अर्थापततेरसम्मवात्‌। तत; 


५ 


सति सम्भवे आनीयते नान्यथा | अन्यत्तु नानीयत एव । 

२४, ्रम्वयव्यतिरेकयोरेकतरस्य प्राधान्यनिरसनम्‌ 


अन्येतु पुनः स्तो विजातीयाद्‌ व्यावृत्ति क्वचिद्‌ विधेये - वृत्तिमपेक्षत 
इति व्यतिरेकितात्पर्थमन्वये तु नेति व्यतिरेक एव प्राधान्येन प्रत्याय्यते | तदसत्‌ . 
यदि नामान्वयव्यतिरेकयोः प्राधान्यमेकस्य तथापि न विधिदव्दार्थेव्यतिक्रमः। ˆ 
नचाप्राधान्यमन्वयस्यं॑ प्रतिपादयितुं शक्यम्‌, एकव्यक्तिदशनेनापि सामान्यस्य 
सर्वात्मना प्रतिपादनात्‌ तदन्वयस्याप्राधान्यमिति न युक्तम्‌ । 
अस्येदं नामेति न सवंदाऽनेन भवितव्यम्‌ | झब्दप्रयोगेऽस्य तु नामेदमित्येत- ` 
्मात्रमस्मादेतद्‌ ग्यवहत्तंव्पमिति । अन्यत्र तु. व्यवहाराभावादन्यापोहविषयता 
शब्दानाम्‌ । अथ यत्र वस्तु प्राप्यतेऽनुमानेन तज्ज्ञानस्य कथमन्यापोहविषयता | 
तत्राप्यन्यापोहविषयतेष्यत एवेति न, तत्र विशेषे सन्देहादेव हि तत्र प्रतीतिरनरिनि- 
स्तावदयन्न भवति। अग्निस्तु किम्भ्रुत इति न ज्ञायते। | 


२५. श्रतुमानेन शब्दानामन्यापोहार्थकत्वसमर्थनम्‌ 


ननु यदि सामान्यं न परिच्छिन्नं कथमस्निविशेषे' सन्देहः ! प्रतीतिमात्रेण 
सन्देहात्‌ | प्रतीतिस्तावदियमस्ति विशेषो न ज्ञायते किमग्निरस्तिनेति fread 
वात्रार्निः। ननु यत्र कायंहेतुस्तत्र नियमेनाग्निरिति चेत्‌, न, स्पशंविशेषस्यास्नि- 
त्वातू। तत्र च न नियमः कथमग्निप्रतीतिः ! उष्णतामात्रस्य प्रतीतेः । सामान्यं 
प्रतीयत इति चेत्‌, न, न्यूनाधिक्यस्येव भावात्‌ | न च न्युनाधिक्यादिभेदव्यतिरेके- 
णोष्णसामान्यन्ञाम | तत्र च न प्रतीतिः । 


ननु प्रतीतिरपि न्यूनाधिक्यमेवावलम्बते। आलम्बताम्‌, न त्वैकेव बुद्धिः | 
कदाचिदेवं कदाचिदेवमित्यपरापरबुद्धय्‌ त्पत्ते रेकमेवेकदा नानारूपमालम्बत इति 
चेत्‌, न, एनासत्मेन नियमेन भवितव्यम्‌ । तस्मात्तत्रापि प्रतीतिमात्रमेव सत्यन्ञात्य- 
दित्थन्यापोहमात्रं ' शब्दार्थोऽनुमानस्य च, न चेतद्‌ वस्तुनि gee, लिङ्गेऽपि 
सुम्बध्यतेऽपोह्‌'इत्यपिः बोध्यम्‌ | तथा चोक्तम्‌ 
i: ` 'अन्यत्रादृष्टरूपत्वात्‌ क्वचित्‌ तदुषृष्ट्यपेक्षणात्‌। 
_“, , Set सम्बध्यतेऽपोहो नेतद्वस्तुनि गुज्यते* ॥ 
“` ` ` ` तेन जात्यादीनां प्रमाणाभावादसत्त्वे न जात्यादिसम्बन्धकल्पना द्रेव्यसम्बन्धः | 
कल्पनापि ga: `स्वख्पेणः _प्रतिभासमानयोः केव! संयोगस्य प्रतिभासनादिति 
चेत्‌, न; अरकल्पयतोऽप्यन्यकल्पनेन तद्र्पस्य प्रतिभासनात्‌ | तावन्मात्रकेण कल्पनाः 
` सम्भवः। सेव कल्पनेति चेत्‌, इष्टत्वाच्ञ किख्िद्‌ बाधितम्‌ | उभयकमंजोऽत्यतरकमंजः 
संयोगजक्च संयोग इति न प्रतीतिरस्ति। स्वरूपमात्रेण प्रतीतिरिति चेत्‌, न, 


१. प्रमा वा०-२।१७२ | 

संयोगस्वरूपस्याप्रतिभासनात्‌। वस्तुद्वयमेव Tagged प्रतिभासविषयो न: 


संयोगः। तदेव वस्तुद्वयं संगुक्तमिति तु प्रतीतिरपि न, ततोऽपरः संयोग इति न, 
पूर्वेण सहेकत्वप्रतीतेरभावात्‌। न हि प्रत्यक्षं पूर्वापरभावे व्याप्रियते। मा सुत्‌ 
पुर्वेप्रतीतिस्तथापि संयुक्तप्रतीतिरस्तीति चेत्‌, न, 


असंयुक्तं हि संयुक्त पुनरेतद्धि योक्ष्यते | 
एकेन कार्य कर्त्ताहमिति तद्वित्तिरिष्यते ॥ 


यदि नेयं प्रतीतिः स्यात्‌ वृथा संयोगकल्पना । 
एकमेतद्धि भवति ततोऽयोगोऽर्थवान्‌ भवेत्‌ ॥ 
इति प्रतिपादनात्‌ | तथा चोक्तम्‌ 
तस्माञ्जात्यादितद्योगानार्थे तेषु च न श्रृतिः। 
सम्बध्यतेऽन्यव्यावृत्तौ शब्दानामेव योजनात्‌ * ॥ 


२६. प्रतिभासस्य वाक्यार्थत्वे भर्तृहरिमतप्रदर्शनम्‌ 


अक्रम एव निविभागः पानकरसादिवत्‌ प्रतिमासात्मको वाक्यार्थः, स्फोटात्मकं 
च वाक्यमित्येकयोगक्षेमत्वादुक्तम्‌ 'वाक्यं वाक्यार्थं एव च' इति। यस्य वस्तुनः 
रत्यक्षादिप्रमाणपरिच्छिन्नं स्वरूपं विद्यते नीलं पीतमिति तस्य तावता नात्मा 


व्यवहारगोचरतां नीयते । 


अयमाशयः-पदार्थंः पृथग्ूपः सन्नपि पज्जुप्रायोऽसाविति व्यवहारपदवीं 
नेतुं वायंते संसर्गस्य त्वन्वयात्मनः प्रधानस्य तदितरोपपत्तेः पदार्थो यावदुपायो 
द्वारमिति तन्निरूपणमेव साफल्यं भजत इति तस्येव सत्यत्वं युक्तम्‌ | 


अर्थस्य रूपनिर्धारणस्य स्वरूपपरिच्छेदोषशब्द एव, न. तत्र शब्द उपायभावः 
झुपयाति। तद्धि निविकल्पकेकसमधिगम्यमित्य्ंः | अर्थप्रतिभाससदशस्मृतावेव 
शन्दानाझुपयोगः | तेन शब्दस्यार्थेन सह सुदूरमेव विप्रकर्षः, caer कथं शब्दोऽ्थः 
` मभिदधीतेत्यसत्य एव दाब्दार्थः पर्यवस्यति | € = 
` . यदि शब्देन यथावदु बाह्योःथंः प्रत्याय्येत तदा शब्दसन्निघापितोऽसौ 
तामर्थक्रियां कथं न कुर्यात्‌, यतश्चारितसम्बन्धादृग्धो दाहमन्यथाऽनुभेवति दाहशब्देन 
च दाहमन्यथाऽवगच्छतीति दब्दार्थयोर्नास्ति किचिद्‌ वास्तवः समन्वय: | तदेवं 
6 सामो वा बोद्धव्य इति पदाथंस्यासत्यत्व- 
भ २। ee 


(त Sie eto oqo quar प्र० To १७३ | 


त 


२. वा० To, का० २४१३-४११६॥ . 

अपोहविचारः ५३ 


अन्यदेवेन्द्रियग्राह्ममन्यः शाब्दस्य गोचरः | 
शब्दात््रत्येति भिन्नाक्षो न तु प्रत्यक्षमीक्षते) ॥ 
अस्यार्थः-अन्यदेव रूपादिस्वलक्षणमिन्द्रियग्राह्मम्‌। तस्मादन्यः शब्दस्य 
गोचरो विषय इति यावत्‌ । शब्दात्‌ प्रत्येति भिन्नाक्षः प्रध्वस्तनयनः, न तु प्रत्यक्ष 
यथा भवति तथेक्षते। समानविषयत्वे वानन्धस्येवान्धस्यापि झब्दादपरोक्षेव 
प्रतिपत्तिः स्यात्‌ | तथात्वे इन्द्रियाग्निसम्बन्धादिवद्‌ दाहशन्दादपि दाहार्थप्रतिपत्तिः 
स्यात्‌ । 


२७, पदार्थस्यासत्यत्वं वाक्यार्थस्य च सत्यत्वम्‌ 


तदेवं पदार्थो विपरीतस्पातिहूपोऽसत्स्यातिस्वलूपो वाऽवगन्तव्य इति 
पदार्थस्यासत्यत्वमिति तदाच्छुरितस्य वाक्यार्थस्य सत्यत्वं प्रतिपाद्यते 
पृथङ्निविष्टतत््वानां पृथगर्थानुपातिनाम्‌। 
इन्द्रियाणां यथा कार्यमृते देहान्न कल्पते* ॥ 
पृथङ्निविष्टं तत्त्वं स्वरूपं पा्थिवत्वादिना भेदेन अथवा प्रतिनियतस्थान-' 
समाश्रयणेन निविष्टमभिव्यक्तं तत्त्वं स्वरूपं येषां तानि तथा तेषामिति तथा पृथक्‌ 
पृथगर्थं शान्दादिलक्षणमतुपतन्ति विषयीकुर्वन्ति तच्छीलास्ते तथा तेषाम्‌, यथा 
सत्यपि पृथक्स्वभावे देहादिना कार्यं प्रातिस्विकं नोपकल्पते, तथेव पदानां 
केवलानां वाक्यव्यतिरेकेण स्थितानामर्थवत्तावि te: Theat इति | ; 
तदुक्तम्‌ : 
तथा पदानां सर्वेषां पृथगथेनिवेशिनामू | 
वाक्येभ्यः प्रविभक्तानामर्थंवत्ता न विद्यते ॥ 
संसर्गरूपं संसृष्टेषवर्थवस्तुgु गुद्यते। 
नात्रोपाख्यायते तत्त्वमपदाथेस्य दशनात्‌ ॥ 


१. उद्धृतोऽपं श्लोक: प्रश व्यो० Jo ३८४; न्या० Ho Jo ३१, शास्त्रवा० श्लो 
३६६; .अनेकान्तजय० Jo ४५; प्रमेमक० ४४६; सम्मति० टी० Jo २६०; . धर्मसं० 
Jo Jo १४६; स्या० र० पृ० ७१०। . | स. छि 

२. बा० To २।४२७। ३. वा० TO २।४२८-४२६। | 

तृतोयो$ध्यायः 
सब्दाथसम्बन्धबिचारः 
१, शक्तिविषयकं नैयायिकमतम्‌ 
(क) वृत्तेद्रेविध्यम्‌ 
वृत्तिद्विधा-संकेतलक्षणाऽन्यंतररूपेति। तथा चोक्तं शक्तिवादे 'संकेतो 
लक्षणा चार्थे पदवृत्तिः” इति। एवञ्च तत्तत्पदेन जायमानेऽरथवोधे तत्तत्पदवृत्ते- 


वृत्तेज्ञानात्‌ पदार्थोपस्थितिरन्वयव्यतिरेकाभ्यां का रणमितिवृत्तिज्ञानाभावे श्रुतोऽपि ` 


शब्दो नार्थवोधं जनयति। घटपदादेश्चाकाशादौ वृत्तेरेवाभावात्‌ नेव तद्विषयको 
बोध: | अत एव वृत्या पदप्रतिपाद्य एव पदार्थ इत्यभिधीयते | 
(ख ) शक्तिस्वरूपम्‌ ; 

तत्र 'अस्माच्छन्दादयमर्थो बोद्धव्यः इतीञवरेच्छा , इच्छां वा संकेतः, स एव 
च शक्तिपदेन व्यपदिश्यते । अत्र समीपवतिबोधकेनेदमोच्चारणकर्मीभुतं परामृश्यते, 
तस्याभेदसम्बन्धेन शब्दे$न्वय:, शन्दपदोत्तरपञ्चम्या जन्यत्वमर्थः, तत्र शब्दस्य 
निरूपितत्वसम्बन्धेनान्वयः, racer’ च बोद्धव्यपदघटकबुधधात्वर्थे बोधे स्वरूप- 
सम्बन्धेनान्वयः, बोधस्य च निरूपितत्वसम्बन्धेन तव्यप्रत्ययार्थविषयतायामन्वयः, 
तस्याइच स्वरूपसम्बन्धेनार्थेऽन्वयः। एवञ्च 'इदमभिन्नशब्दनिरूपितजन्यतावद्‌- 
बोघनिरूपितविषयतावानर्थः | इदम्पदजन्यो यो बोधः, तस्य विषयोऽर्थ इति यावत्‌, 
इत्यर्थेविशेष्यिका; 'इदं पदमिममर्थं बोधयतु' अत्रेदमर्थस्याभेदेनार्थेऽन्वयः, अर्थस्य च 
विषयत्वरूपामर्थे वृत्तित्वसम्बन्धेनान्वयः, विषयत्वस्य च निर्पकत्वसम्बन्धेन 
बुधघात्वर्थे बोधेःन्वय: | बोधस्य च निरूपितत्वसम्बन्धेन जनकत्वरूप आख्यातार्थ5- 
क snare च स्वरूपसम्बन्धेन पदे$न्वय: | तिङन्तस्थले प्रथमान्तार्थविशेष्यक- 
व॒ नेयायिकेः स्वोकारात्‌ । एवञ्च 'इदमर्थेनिष्ठविषयतानिरूपकबोधनिष्ठ- 
जन्यतानिरूपितजनकतावत्पदम्‌' इति पदविशेष्यिका वेइवरेच्छा, इच्छा वा संकेतरूपा 
वृत्तिः | इयमेव च वृत्तिः सम्बन्धशब्देनापि ` निरुच्यते, शाब्दबोधोपयिक:, अथंप्रति- 
योगिकः, पदानुयोगिक:; पदप्रतियोगिकोऽर्थानुयोगिको वा सम्बन्धो वृत्तिरिति 
लक्षणात्‌ । ; 


[a] शब्दार्थयोः सम्बन्धप्रतिपादनम्‌ ˆ : क 
_ ननु नेव शब्दस्पार्थेन सम्बन्धः कविचदस्त, न हि शब्दाथंयो: कुण्डबदरयो 
संयोगस्वभावः, तन्तुपटयोरिव समवायात्मा वा सम्बन्धः प्रत्यक्षमुपलभ्यते, तन्मूल- 


१. शक्तिवादः go १। 

- - ` शव्दार्थसम्वन्धविचारः - ~ yy: 


त्वाच्च सम्बन्धान्तराण्यपि न सन्ति। तदुक्तं मुखे शब्दमुपलभामहे, भ्रुमावर्थमिति । 
नाप्यनुमीयते झब्दस्यार्थेन सम्बन्धः, अग्तिमधुशब्दोच्चारणे मुखस्य दाहमाघुर्यानुप- 
लम्भात्‌। न च शब्ददेशेऽरथः सम्भवति, नचार्थदेशे शाब्दः, स्थानकरणप्रथत्नानां 
तद्धेतूनां: घटा द्यथंदेशे$नुपलभ्भात्‌ | व्यापकत्वं - तु शब्दस्य प्रतिषिद्धमेवेति चेत्‌ । 


अत्रोच्यते-न संस्लेषलक्षणः शब्दार्थसम्बन्धोऽस्माभिरभ्युपगम्यते । न चापि 
कार्यका रणनिमित्तनेमित्तिकाश्रयाश्रयिभावांदयः शब्दस्यार्थेन सम्बन्धाः | 'एवन्तहि 
नास्ति कश्चित्‌ सम्बन्धोऽर्थेन शब्दस्य । नास्ति शब्दस्यार्थेन सम्बन्धः, 
प्रत्ययनियमहेतुत्वात्‌, च्वुमादिवत्‌ | तत्‌ कि शाब्दार्थयोरविनाभावः सम्बन्धः | सोऽपि 
न। एवं हि शव्दोऽनुमानमेव स्यात्‌ ! कस्तहि समय इति ब्रूमः--कोऽयं समयो नाम! 
अभिधानाभिधेयनियमनियोगः समय उच्यते। यद्येवं किमनाशङ्कुनी यसंदलेष- 
प्ररिंनोदनेन तद्दूषणेन च | उच्यते-शब्दार्थाभेदवादिनां हि वेयाकरणानामेष संदलेष 
उपपत्तिमान्‌ समयोऽप्ययमनुपपन्न एव । स हि पुरुषकृतः संकेतः, न च पुरुषेच्छया 
वस्तुनियमोऽवकल्पते, तदिच्छाया ` अव्याहतप्रसरत्वात्‌ । अर्थोऽपि किमिति वाचको न 
भवति ! नचेवमस्ति, न हि दहनमनिच्छन्नपि पुरुषो धुमान्न तं प्रत्येति, जलं वा 
तत इच्छन्नपि प्रतिपद्यते | तत्र यथा श्रुमार्न्योनेसगिक एवाविनाभावो नाम सम्बन्धः, 
ज्ञप्तये तु भुयोदर्शनादि निमित्तमाश्नीयते। एवञ्च शब्दार्थयोः सांसिद्धिक एव 
शक्तधात्मा सम्बन्धः तद्व्युत्पत्तये तु वृद्धव्यवहारप्रसिद्धिसमाश्रयणम्‌ | 
[भ्रा] शक्तेनेसगिकत्वम्‌ Sef 
. . ` ननु तयोः स्वाभाविके सम्बन्धे सति दीपादिवतु कि तदव्युत्पत्त्यपेक्षणेनेति 
चेत्‌, न, शब्दस्य ` ज्ञापकत्वात्‌, ज्ञापकस्य श्वुमादेरेतद्रपं यतु सम्बन्धग्रहणापेक्षं 
स्वज्ञाप्यज्ञापकत्वम्‌ | तद्योग्यतादयस्तु प्रत्यक्ष सामग्यन्तर्गतत्वान्न व्युत्पत्त्यपेक्षा भवन्ति। 


बक्तिसतु नेसगिकी, यथा रूपप्रकांशिनी दीपादेस्तथा शब्दस्यार्थंप्रतिपादने | तस्माद्‌ 
नं समयमात्रादरंप्रतिपत्तिः | र | 


[इ] -समयस्य्र ज्ञानरूपत्वम्‌ 


‘aft चाभिधानामिधेयनियमनियोगरूपः समयो ज्ञानमेव न ततोऽर्थान्तरस्‌ ।. 
ज्ञानं चात्मनि वतंते न च शब्दार्थयोरिति न तयोः सम्बन्धः स्यात्‌ । किञ्च समयः 
क्रियमाणः प्रत्युच्चारणं वा क्रियते प्रतिपुरुषं सर्गादौ वा सकुदीइवरेणेति | 
प्रत्युच्चारणं प्राक्तन एव क्रियते नूतनो वा ! नवस्यं -तावत्‌ क्रियमाणस्य कथमर्थ- 
प्रत्यायनसामर्थ्यमवगम्यते, तदवगतौ:वा कि तत्करणेन,! पूर्वकृतस्य तदा कृतत्वादेव 
पुनः कर'णमंनुपपन्तम्‌ | एकस्य वस्तुनो ज्ञप्तिरसकृदावतंते नोत्पत्तिः। प्रतिपुरुषमपि 


सुम्बन्धो भिन्नोऽभिन्तो वा क्रियते | भेदपक्षे कथमेकाथंसज्ञांं गोशब्दस्य सास्तादि:. 

मानर्थः, केसरादिमानदवदाब्दस्येति | अभेदेऽपि तथेव कृतस्य -करणायोगात्‌ 
ज्ञानमेव सम्बन्धस्य न करणम्‌ । सर्गादावपि सकृत्सम्बन्धकरणमयुक्तं तथाविधकाला- 
सम्भवादेव नहि दब्दार्थव्यवहाररहितः कदिचत्काल उपपद्यते। तस्मान्नित्यस्येव 
सम्बन्धस्य लोकतो व्युत्पत्तिः, न पुनः करणम्‌ । व्युत्पत्तिपक्षञ्च न करणपक्षाभिहिता 
दोषाः स्पृशन्ति प्रत्यक्षसिद्धत्वात्‌ । प्रत्यक्षं हीदमुपलभ्यते वृद्धानां हि स्वार्थ 
व्यवहरमाणानामुपश्वृण्वन्तो बालास्ततस्ततः शब्दात्तं तमर्थं प्रतियन्ति । तेऽपि वृद्धा 
यदा बाला आसन्‌ तदाऽन्येभ्यो वृद्धेभ्यस्तथेव ` प्रतिपन्तवन्तस्तेऽप्यन्येभ्य इति 
नास्त्यादिः संसारस्येति । - 


[ई] शक्तिसमययोभेंदे प्रमाणम्‌ 


अपि च समयमात्रशरणः शक्तिशुन्यः शब्द: कंथमक्षिनिकोचहस्तसज्ञादिभ्यो 
भिद्येत । स हि तदानीं काशकुशप्रतोदामिघातस्थानीय एव भवेत्‌ | तथा च 'शब्दादर्थ 
प्रतिपद्यामहे” इति लौकिको व्यपदेशो बाध्येत, समयादर्थ प्रतिपद्यामहे इति स्यात्‌ । 
, समयपक्षे च यच्च्छाराब्दतुल्यत्वं सकंशब्दानां प्राप्नोति | तेन गवाइवादीनां 
शब्दानां नियतविषयत्वं न स्यात्‌ | 


( ग ) सबंशब्दानां.सवोथंप्रत्यायनशक्तिमत्त्वम्‌ 


यत्‌ पुनरुच्यते “जातिविशेषे चानियमात्‌” [ न्या० सू. To २।१।५७ | 
समयरूपः सम्बन्ध इति । जातिदब्देनात्र देशो विवक्षित: । क्वचिद्देशविशेषे 
कङ्चिच्छन्दो देशान्तरञ्राप्प्रसिद्धमर्थमुत्सृज्य ततोऽर्थान्तरे वतंते । यथा चौरशब्द- 
स्तस्करवचन मोदने दाक्षिणात्ये: प्रयुज्यते । एतच्च समयपक्षे युज्यते, नित्ये तु 


सम्बन्धे कथं तदथंव्यमिचार इति । तदप्ययुक्तमु; सवंशब्दानां सर्वाथप्रत्यायन- 
शक्तियुक्तत्वात्‌ कर्वाचद्देशे केनचिदर्थेन व्यवहार: | अत एव चानवगतसम्बन्धे 


ara सति सन्देहो भवति 'कमर्थ प्रत्याययितुमनेनायं शब्द; प्रयुक्त: स्यात्‌’ इति। 
असत्यां हि शक्तौ अकृतसमये निरवलम्बना प्रत्यायकत्वाशंङकेति। अथवाऽऽयंदेश- 
प्रसिद्ध एव शब्दानामर्थेः, इतरस्तु स्लेच्छजनसम्मतो नादरणीय एव । तस्मात 
कि एव शब्दार्थयोः सम्बन्ध इति न तत्र पुरुषस्य 
र चदत्रीच्यते--न नित्य: सम्बन्ध उपपद्यते, शब्दवदर्थवच्च 

तस्य प्त्यक्षादिनाः प्रमाणेनाप्रतीयमानत्वात। ` ` aS 
( घ ) सम्बन्धस्य नित्यत्वनिरसनम्‌ 


ननु शक्तिूपः सम्बन्ध इत्युक्तः, शक्तिक्च तदाथितेति न्तरः म 
pu ? तिला साम्प्रतम्‌, स्वल्मसहकारिव्यतिरिक्ताया: arm gene 
“ विस्तरत; प्रार्तिक्षप्तत्वात्‌। न च शक्ति; प्रत्यक्षगम्या द्रव्यस्वरूपवदनुप 

- त ठर 

लम्भात्‌ | नानुमेथा कार्याणामन्यथापि घटमानत्वात्‌ | कल्पयित्वा च शक्तिमपरिहायं; 
समयः, समयमन्तरेणार्थप्रतिपत्तेरसिद्ध: | सिद्धे च समये तत एवार्थसिद्धेः कि नित्यः 
सम्बन्धाश्रयणेन ? 


[प्र] वाच्यवाचकव्यत्ययाभावः 


यत्तुक्तं समयस्य पुरुषेच्छाधीनत्वात्‌ तस्याइचाव्याहतप्रसरत्वाद्‌ वाच्य- 
वाचकव्यत्ययः' स्यादिति | तदयुक्तम्‌, शक्त्यभावे शब्दस्यैव वाचकत्वे योग्यत्वात्‌ । 
का पुनः शक्त्यभावे योग्यताऽस्येति चेत्‌, योऽग्रं गत्वादिजातियोगः क्रमविशेष- 
पोषकृतो गत्वौत्वादिसामान्यसम्वन्धो हि यस्य भवति स वाचकत्वे योग्य इति, 
इतरस्तु वाच्यत्वे | यथा द्रव्यत्वाद्यविशेषेऽपि वीरणत्वादिसामान्यवतां च पटनिष्पत्तौ 
न तत्र. शक्तिरस्तीत्युक्तम्‌। न च कारणे कार्यं सदिति सांख्येरिव भवद्धिरिष्यते, 
तस्यामसत्यामपि शक्तौ सामान्यविशेषसम्बन्धस्य निथामकत्वान्न वाच्यवाचकयोः 
व्यत्यय इति न शक्तिरूपः इान्दार्थयोः सम्वन्धः। न च तयोरविनाभावे 
धुमाग्न्योरिव सम्बन्धः, तत्र हि सम्बन्धः प्रतीयमान एव प्रतीयते ध्रुमोर्भग्न विना 
न भवतीति इह पुनरयमस्मात्‌ प्रतीयत इति एतावदेव ग्युत्पत्तिपयंवसानम्‌ । अत 
एवावगतिपूविकेवावतिरिहेत्यनुमानाच्छन्दस्य भेद उक्तः। प्रकाशकत्वमपि शब्दस्य 
समयप्रसादोपनतमेव न स्वाभाविकम्‌। सांसिद्धिके हि भ्रमित्वादिप्रयुक्तादन्यतो 
वा यतः कुतक्चिदभिनवादपि दीपादिव शाब्दार्थप्रतीतिः स्यात्‌ । 


[भ्रा] शक्तेनैसगिकत्वनिरसनम्‌ 


यत्तु नेसागिकेऽपि प्रकाशकत्वे शब्दस्य घ्रुमादेरिव ज्ञापकत्वात्‌ संबन्धः 
ग्रहणसापेक्षत्वमुक्तम्‌, स एष विषम उपन्यासः। न हि gare: प्रत्यायकत्वं 
स्वाभाविकम्‌, अनलाविनाभावित्वं तु तस्य निजं बलं तत्र चागुहीते तस्मिन्‌ प्रतीतिरेव 
न जायते इति युक्तं तद्ग्रहणं प्रतीत्यर्थम्‌ । इह तु प्रतीतिशक्तिरेव स्वाभाविकी | 
भवताऽभ्युपगम्यते सा चेत्‌ स्वाभाविकी, कि व्युत्पत्त्यपेक्षणेनेति। यच्चोच्यते प्रत्यायक 
इति प्रत्ययं ृष्ट्वाऽवगच्छामो न प्रथमश्रवण इति यावत्कृत्वः श्रुतेनेयं संज्ञा, अयं 
संज्ञीत्यवगम्यते तावत्कृत्वः श्रुतादर्थावगम इति सोऽयं समयोपयोग एव कथितो 
भवति। संज्ञासंज्ञिसम्बन्धो हि समथ एवोच्यते। तदुपयोगमन्तरेण प्रत्यायकत्वा- 
नवगमान्न स्वाभाविकी शक्तिः । 


[इ] ज्ञानस्य शब्दाथेविषयकत्वम्‌ 


यत्त्क्तम्‌-समयस्य ज्ञानात्मकत्वादात्मनिवृत्तिः न शब्दाथयोरित्येतदप्य- 
चतुरश्रम्‌, तदाश्रयत्वाभावेऽपि ज्ञानस्य तद्विषयत्वोपपत्तेः | 
घ्‌ 

[ई] शक्तिसमययोरभेदः 


यदप्युक्तम्‌-समयमात्रशरणे स्रणिप्रतोदनोदननिविशेषे शब्दे शब्दाद्थ प्रति- 
पद्यामहे इति व्यपदेशो न स्यादिति। तदपि न किश्चितु, नेसगिकशक्तिपक्षेऽपि 
शक्तेरथ प्रतिपद्यामहे न धुमादिति स्यात्‌। तङ्गत्वादविनाभावादेनं तथा व्यपदेश 
इति चेत्‌, तदितरत्रापि समानस्‌ 
ga हि व्याप्तिपूवंत्वं शब्दे समयपुवंता | 
नानयोस्तदपेक्षायां करणत्वं विहन्यते) ॥ 
अपि च, लौकिको व्यपदेशः समयापेक्षसाक्षितामिव भजते देवदत्तेनोक्तम्‌ 
अमुतः शब्दादसुमर्थं प्रतिपद्य'स्व' इति | एवं हि व्यपदिशति लोक: | तस्मात्‌ समय 
एव | अतदचेवं देशान्तरे संकेतवशेन तत एव शब्दार्थान्तरप्रतिपत्तिः | 


[उ] शब्दानां सर्वार्थवाचकत्वाभावः 


नन्वत्रोक्तं सर्वे शाब्दाः सर्वार्थप्रत्यायनयुक्ता इति केनचिदर्थेन क्वचिद्‌ 
` व्यवहार इति ` तदेतदयुक्तमु, शक्तीनां भेदाभेदंविकल्पानुपपत्तेः। न शब्दस्वरूपाद 
भिन्नाः शक्तयः, तथाऽनवभासात्‌ | अव्यतिरेके चेकस्माच्छन्दादनन्यत्वात्‌ परस्पर- 
मव्यतिरेकस्तासां स्यात्‌ | न च भिन्नकार्यातुमेया भिन्नाः शक्तयः कार्यं भेदस्यान्यथाः 
प्युपपत्ते। सवंशक्तियोगे च सर्वार्ं्रत्ययप्रसङ्गः | समयोपयोगो नियामक इति 
ad, स एवास्तु, कि शक्तिकल्पनेन ? ; “ 


यदप्यभाणि-शब्दश्रवणे सति सर्वाथविषयसन्देहदशनात्‌ wat तस्य 
शक्ति: कल्प्यते इति, . तदप्यसारम्‌, न हि शक्तिकृतः सन्देहः, किन्तु गत्वादिवणे- 
सामान्यनिबन्धनः | तथा च गत्वादिजातिमतां वर्णानामर्थे वाचकत्वमवगतम्‌ । अमी 
तज्जातियोगिनो वर्णाः कस्यार्थस्य वाचका: स्युरिति भवति सन्देहः | 

यत्पुनरुक्तम्‌ -स एव शब्दस्यार्थो यत्रेनमार्याः प्रयुञ्जते न म्लेच्छजनप्रसिद्ध 
इति । तदेतत्कथमिव शपंथमन्तरेण प्रतिपद्येमहि ? न हि म्लेच्छदेशेऽपि तदर्थप्रत्ययो 
न जायते वाध्यते वा सन्दिग्धो वेति कथं न ान्दार्थः? आयंप्रसिद्धि- 
बाधिकेति चेत्‌, आर्यप्रसिद्धरपि म्लेच्छप्रसिद्धः कथं न बाधिका? अक्षादिवच्च 
विकल्पमानार्थोपपत्तेः व्यवस्थितविषय एव विकल्पो भविष्यति | पिकनेमतामरसादि- 
दाब्दानां च Wats: म्लेच्छप्रयोगादर्थनिक्चय आश्रित एव। अवेष्टधधिकरणे ९ 
च राज्यशब्दमान्ध्र्रसिदधऽ्थे वाणितवन्तो भवन्त इत्यलमवान्तरचिन्तनेन | तस्मात्‌ 
समय एव सम्बन्ध इति युक्तम्‌ | तदुक्तम्‌-“जातिविशेषे चानियमात्‌'ऽ इति। 


१. ना० Ho Jo Jo २२३ । र्‌. शावर भा०, qo २, पा० ३. सू० ३ \ 
३. न्या० Fo २।१।५७ | र्‌ 

शब्दार्थसम्वन्धविचार, PES 
२, नैयायिकमते लाघवप्रदर्शनम्‌ 


अथ यदुक्तम्‌ -समयः प्रत्युच्चारणं प्रतिपुरुषं च तत्करणमनभ्युपगतमेव 
दूषितम्‌, सर्गादौ सकृदेव समयकरणमिति नः पक्षः । अत एव न सवंशब्दानां 
यदृच्छातुल्यत्वम्‌ | केषाञ्बिदेव शब्दानामस्मदादिभिरद्यत्वे संकेतकरणात्‌ त एव 
यदृच्छाशब्दा उच्यन्ते | सर्गादिइच समर्थित एव, ईशवरसिद्धावप्यविकल्पमनुमान- 
झुपन्यस्तम्‌ । एष एव चावयोविशेषो यदेष शब्दार्थसम्बन्धव्यवहारस्तवानादिः, 
मम ठु जगत्सर्गात्मरभृति प्रवृत्त इति । अद्यत्वे तु शब्दार्थसम्बन्धव्युत्पत्ती : तुल्य 
एवावयोः पन्थाः। तत्रापि त्वयं विशेषो यत्तव शक्तिपर्यन्ता व्युत्पत्ति, मम तु 
तदृवर्जेमिति | तथा चेयमियती व्युत्पत्तिः लोके card यदयमस्य वाच्यः, अयमस्य 
वाचक इति, न पुनः शक्तिपर्यन्ता व्युत्पत्तिरस्ति। तथा हि--यत्र शृङ्गग्राहिकया 
शब्दमर्थं च निदिएय सम्बन्धः क्रियते । तत्रेयन्तमेवेनं क्रियमाणं पद्यामः 'अयमस्य 
वाच्यः, अयमस्य वाचकः' इति। यत्रापि च वृद्धेभ्यो व्यवहरमाणेभ्यो व्युत्पद्यते, 
तत्रापीयदेवासौ जानाति 'अयमर्थोऽमुतः शब्दादनेन प्रतिपन्न इति, न त्वन्यस्य 
काचिच्छक्तिरस्तीति। इयत्येव च व्युत्पत्त्या शाब्दादर्थप्रत्ययोपपत्तेरस्याङचा- 
परिहार्यत्वादधिककल्पनाबीजाभावाच्च न नित्यः शन्दार्थंसम्बन्धः। अत एव च 
सम्बन्धस्नप्रमाणकः | तथा चोक्तं इलोकवात्तिके सम्बन्धाक्षेपपरिहारे- 


न ह्यसौ ज्ञातसामर्थ्यो विनान्येव्यवहदभि: | 
शब्दवृद्धा भिधेयांइच ८ प्रत्यक्षेणात्र . पश्यति ॥ 
श्रोतुषच प्रतिपन्नत्वमनुमानेन चेष्टया। 
अन्यथानुपपत्त्या च बुद्धथेच्छक्ति द्रयाश्रिताम्‌ ॥ 


अर्थापत्त्यावबुध्यन्ते सम्बन्धं त्रिप्रमाणकम्‌" | 


यत्त्वयोच्यते तदस्मामिनं मृष्यते 'शब्दवृद्धाभिधेयांइच प्रत्यक्षेणात्र पश्यति' 
इति सत्यम्‌ | 'श्रोतुवच प्रतिपन्नत्वमनुमानेन चेष्या’ इत्येतदपि सत्यम्‌ । 
'अन्यथाऽनुपपत््या तु बुध्येच्छक्त दरयात्मिकाम्‌' इत्येतत्तु -न सत्यम्‌, अन्यथा- 
प्युपपत्तरित्युक्तत्वात्‌ | तस्माद्‌ द्विप्रमाणकः सम्बन्धनिषचयः, न त्रिप्रमाणक:* | 
तदेवं शब्दस्य नेसगिकरा्त्यात्मकसम्बन्धाभावादीसवरविंरचितसमयनिबन्धनः 
इब्दार्थव्यवहारो नानादिः। 


नन्वीशवरोऽपि सम्बन्धं FMA केनचिच्छब्देन करोति, तस्य केन कृतः 
सम्बन्धः, शब्दान्तरेण चेत्‌ ? तस्यापि केन कृतस्तस्यापि केनेति न कक्चिदवधिः। 


१. इलो० वा० १४०-१४१३ । २. न्या० Ho To To पू २२५। 

६० वैयाकरणानामन्येषां च मतेन शब्दस्व रूपतच्छक्तिविचारेः 


तस्मादवश्यमनेन सम्बन्धं कुवंता वृद्धव्यवहारसिद्धाः केचिदकुतसम्बन्धा एव शब्दा 
अभ्युपगन्तव्याः। अस्ति चेद्‌ व्यवहारसिद्धिः किमीइवरेण, किं वा तत्कृतेन 
समभेनेत्यनाद्यपक्ष एव श्रेयात्‌ | उच्यते 

अश्नमायुष्मता ज्ञातं विषयस्तु न लक्षितः। 

अस्मदादिषु दोषोऽग्रमीञ्वरे तु न युज्यते ॥ 

नानाकर्मफलस्थान मिच्छयेवे दृशं जगत्‌ | 

ae प्रभवतस्तस्य कौशल को विकल्पयेतु* ॥ 


इच्छामात्रेण पृथिव्यादेरियतः कार्यस्य करणमस्मदादीनां यन्मनोरथपदवीमपि 
नाधिरोहति, तदपि यतः {सम्पद्यते तस्य कियानयं प्रयासः ? तदत्रेशवरसपद्भावे परं 
विप्रतिपत्तयः | तस्मिस्तु सिद्धे क एवं विकल्पानामवसरः? ume तत्सिद्धौ 
निरपवादमनुमानम्‌ । वयं तु न कर्त्तार एव सम्बन्धस्य यत एवमनुयुज्येमहि- 
अङ्गुल्यग्रेण falar कञ्चिदर्थ पुरःस्थितम्‌ । 
व्युत्पादयन्तो दृद्यन्ते बालानस्मद्विधा अपि ॥ 


३, नेयायिकमतनिष्कषंः 


तस्मादीकवरविरचितसम्बन्धाधिगमोपायभूतवृद्धव्यवहारलब्धतदृष्युत्पत्ति- 
आ शब्दोऽर्थमवगमयतीति सिद्धम्‌। न च नित्यसम्बन्धाभावेऽपि शब्दस्यार्था- 
स्पर्शत्वं समयबलेनार्थप्रत्ययस्याबाधितस्य सिद्धेरित्युक्तत्वात्‌ | 


तस्मात्‌ पदे च वाक्ये च सम्बन्धे च स्वतन्त्रता | 
पुरुषस्योपपन्तेति वेदानां तत्प्रणीतता२॥ 


४. वेरोषिकमतम्‌ 
( क ) शाब्दबोधस्यानुमानेऽन्तभोवः 


वेशेषिका हि प्रत्यक्षमनुमाचञ्चेति प्रमाणद्वयमेवाभ्युपगच्छन्ति, शब्दादीनि 
च प्रमाणानि अनुमानेऽन्तर्मावयन्ति। यथा पक्षधमंताज्ञानव्याप्तिस्मरणाभ्यामती- 
feast भवत्यन्ुमानम्‌, तथा शब्दादिभ्योऽपि अनुमानमेव ,भवति). तावद्धि शब्दो 
य प्रतिपादर्यात, 2 नावगम्यते | .ज्ञाते त्वव्पभिचारे 
प्रतिपादयनु gH इव लिङ्ग स्यात्‌। तथा च प्रयोग: शब्दोधनुमानम्‌, 2 
बलेनाथंप्रतिपादकत्वात्‌, FAA | aya 
१. इलो० वा० qo ५ का० १४-१४१ 1 २. न्या० म० जला ०: प्o 
३. न्या० म० प्रमा० प्र Jo १२५। ae a 

'शव्दार्थसम्बन्धविचारः ६१ 


( ख ) अनुमित्युपपत्तिप्रकारः 

ननु अनुमाने साध्यधमंविरिष्टो धर्मी प्रतीयते । शब्दादर्थानुमाने को धर्मी ? 
न च तावदर्थः, तस्य तदानीमप्रतीयमानत्वात्‌। शब्दो धर्मीति चेतु, किमस्य 
साध्यम्‌, अर्थवत्वं चेत्‌, न प्रवेतादेरिव वहन्यादिना दान्दस्यार्थेन सह संयोग- 
समवायादिलक्षणः कङ्चित्‌ सम्बन्धो निरूप्यते, येनायमर्थविशिष्ट: साधनीयः | 
्रतिपाद्यप्रतिपादकभाव एव हि तयोः सम्बन्धः, सोऽथंप्रतीत्युत्तरकालिको नार्थप्रति- 
पादनात्‌ पूर्वं सम्भवति। नाप्यग्निधुमयोरिव शब्दार्थयो रस्त्यविनाभावनियमः, 
देशकालव्यभिचारात्‌। तद्व्यभिचारश्चासत्यपि युधिष्ठिरे कलौ युधिष्ठिरशब्द- 
प्रयोगात्‌, असत्यामपि लङ्कायां जम्बुद्वीपे लङ्काशब्दश्रवणात्‌। तस्मादनुमानसामग्री- 
वैलक्षण्याच्छन्दो नानुमानम्‌, देशविशेषेऽर्थव्यभिचारात्‌। न ai वाह्नि क्वचिद्‌ 
व्यभिचरति, शब्दस्तु स्वार्थ व्यमिचरति। तथा हि चौर इति भक्तामिधानं 
दाक्षिणात्यानाम्‌, आर्यावरतनि वासिनां तु तस्कराभिधानमु | 


यदि च शब्दोऽनुमानं त्रेरूप्यप्रतीत्या$स्य प्रामाण्यनिञ्चयः स्यात्‌, नाप्तोक्तत्व- 
प्रतीत्या । आप्तोक्तत्वप्रतीत्या तु निइचीयमाने घ्रामाण्येऽनुमानाद्‌ व्यतिरिच्यत 
एव, तयोरेववधस्वरूपभेदादिति चेत्‌, अत्रोच्यते--वणिजां क्रयविक्रयव्यवहारे 
तरजंन्यामुढू वीकृतायां देशकालव्यवहितेष्वथेषु दश संख्याऽनुमीयतें । तत्र चानुमाने 
संख्यापक्षो भवितुं नाहीत, तस्याः पूर्वमज्ञानात्‌, प्राक्‌ प्रतिपन्नस्येवार्थंस्य पक्षत्वेना- 
भ्युपगमात्‌ । तजंन्या विन्यासस्यापि पक्षतात्वं न सम्भवति, अनुमीयमानया 
दशसंख्या साकं तस्य कृते संकेतसंवन्धे नान्यः संयोगसमवायादिः सम्बन्धोऽस्ति । 
अतो दशसंख्यारूपसाध्यधमंयुक्तस्तर्जेनीविन्यासरूपघर्मी नानुमातुं शक्यते ।. तर्जनी- 
विन्यासदशसंख्ययोरेककालदेशत्वाभावात्‌ कथं तथाविधेन तजंनी विन्यासेन 
दशसंख्याऽनुमीयेत ? क्रयविक्रयप्रसङ्गे वणिजामयमव्यभिचरितो नियमोऽस्ति यत्‌ 
'केवलतजंनीविन्यासेन दशसंख्याऽवगन्तव्या' इति। अतस्तेन तथाकत्तृः पुरुषस्य 
सोऽमिप्रायोऽवगम्यते यत्तजंनीविन्यासे न तस्य दशसंख्याऽभिप्रेतास्तीति। ततस्तेन 
विन्यासेन दशसंख्याऽनुमीयतेति चेतु, शन्दानुमानप्रसञ्गेऽपि सैव सरणिरनुसत्तंव्या 
यतु श्रोत्रा उच्चारिताद्‌ गोशब्दाद वक्तः ककुदादिमदर्थविवक्षाऽवगम्यते, स्वज्ञातः 
शब्दसमुहेषु गोशब्दोच्चारणस्य पदार्थोववक्षापू्वकत्वोपलम्भात्‌। तदर्थविवक्षया 
चार्थानुमानम्‌ । : 

अथं चात्र प्रयोगः-पुरुषो धर्मी ककुदादिविवक्षावान्‌, गोशन्दोच्चारणः 
कत्त त्वात्‌; अहमिवेति। = 

ननु अर्थाभावेऽपि अनाप्तानां तदथंविवक्षा दषयते । अतो विवक्षयाउथ: 
साधयितुं न शक्यते इति चेत्‌, शब्दस्य पृथक्‌ प्रामाण्यस्वीकारेणेव कथमर्थस्य . 


१ 


न 

६२ वैयाकरणानामन्येषां च मतेन शब्दस्वरूपतच्छक्तिविचारंः 


सिद्धि: ? अभिधा ञ्रान्त्या, श्रोतुः प्रतारणधिया वा असम्भावितार्थशब्दप्रथोगात्‌ | 
आप्तोच्चारिताच्छन्दादर्थः प्रतीयते इति चेत्‌, आप्तप्रयुक्तशन्दश्रवणेन श्रोतुः 
तदभिप्रायस्य बोघो भवति, तेन चार्थोऽनुमीयते इत्यस्यापि TH शक्यत्वात्‌ । 


यत्त्‌क्तम्‌-यद्यपि शब्दोऽर्थस्य लिङ्गम्‌, तथापि देशविशेषे तयोव्यंभिचारो card, , 


न क्रूमवह्वयोरिति शमेन वह्लिरनुमीयते, न शब्देनार्थः | अतो qa: स्वाभाविकेन 
संयोगरूपसम्बन्धेन वह्ने रनुमापकोऽस्ति। शब्दस्तु पुरुषकृतसंकेतेन तर्जन्यादिविशेष- 
विन्यासरूपचेष्टया दशसंख्यानुमानवत्‌` पुरुषस्य बोधनेच्छारूपसंकेतेनेवार्थबोघनाय 
घ्रवतंते। अतो येषां शब्दानां येष्वर्थेषु पुरुषसंकेतोऽस्ति, तेषामेव ते शब्दा विवक्षा- 
बोबद्वारा ज्ञापका भवन्ति । यथा चेष्टया वणिजां संकेतद्वारा दशसंख्यार्थोऽवब्रुध्यते, 
तथेव शब्दैः तेपामाप्तोक्ततवेनेवार्थावबोधो भवति | अतो यथाऽविच्छिन्नमूलयोद्धव- 
gen रेखया युक्ते धूमे वह्ने रव्यभिचारः सम्भवति, तथेवाप्तोच्चरिते शब्देऽपि 
अर्थस्याव्यमिचारोऽपि सम्भवत्येव | 
(ग) अभिधावृत्त्याथेप्रतिपादकत्वाभाव: 

अथाभिधारूपया सुख्यया वृत््येव शब्दाः कथन्नार्थं प्रतिपादयन्ति, 
सम्बन्धाभावात्‌ | वाच्येनासम्बद्धस्यापि शब्दस्यार्थावबोधकत्वे घटपदात्‌ पटबोधोऽ- 
प्यापद्येत। अतः शब्दस्यार्थेन सह स्वाभाविकः शक्तिरूपः सम्वन्धः कल्प्यत इति 
चेत्‌, एकस्य शब्दस्य देशकालभेदेनानेकेष्वर्थषु प्रयोगदशनात्‌ । 


` ननु आर्या येष्वर्थषु यान्‌ शब्दान्‌ प्रयुञ्जते तेष्वर्थषु तेषां शब्दानां स्वाभाविकः 


सम्बन्धः कल्पयते, येष्वर्थेषु च संकेतेनेव शब्दः प्रवतंते, तत्र Taq शब्दा अनुमापका 
भवन्तीति चेत्‌, न, एकस्येव चौरशाब्दस्य तस्करे भक्ते च समानरूपेण 
प्रतीतिकरत्वातु, अनयोहुयोरथंयोस्तस्करस्य चौरशब्दो वाचकः, भक्तस्य चानुमापक 
इत्यत्र विशिष्टाया युक्तरभावात्‌। एतेनेदं साधयितुं शाक्यते यत्‌-यथोभयमते 
दाक्षिणातमप्रयुक्तचौरशब्देन भक्तछ्पा्ंप्रतीतिश्चौरवान्दाल्लिङ्गाज्जायमानत्वेनानु- 
मितिरुच्यते तथेवायंप्रयुक्तचौरशब्देन तस्कररूपार्थंप्रतीतिरपि चौरशब्दाल्लिङ्गाद्‌- 
भवतीति अनुमितिरेव | यतः प्रतीतिरियमपि चौरशब्दादेवोत्पद्यते | 


अत्र नास्ति किमपि प्रमाणं यत्‌ शब्दार्थयोः कञ्चन स्वाभाविकः सम्बन्धोऽ- 
स्तीति। यतः शब्द एव वतंमानस्य वाच्यनिरूपितस्य वाचकत्वसम्बन्धस्य शब्देऽ 
चोभयत्र कल्पना क्रियते | केवलं शब्दनिष्ठस्य तस्य सम्बन्धस्य मीमांसकेद्वयोः 
सम्बन्धत्वं प्रतिपाद्यते | तथा चोक्तम्‌-'शक्तिरेव हि सम्बन्ध: इति | स्वभावतो 
वाच्यनिष्ठत्वे eae: यथाऽर्थेनिरूपितं ead जानतो बोधो भवति, 
त॒थाऽजानतोऽपि बोधो भवेत्‌, तत्रापि शान्दस्यार्थस्य तयोः सम्बन्धस्य च सम्भवात्‌ | 

Well हि 


शब्दार्थसम्वन्धविचार: ‘ ६३ 


ननु वतंमानोऽपि सम्बन्धो ज्ञातः सन्नेवाथं बोधयति, न सत्तामात्रेण, अतो 

नाव्युत्पन्नस्य बोधो भवति | यथा चाहुराचार्या:-- 

ज्ञापकत्वाद्धि सम्वन्धः स्वात्मज्ञानमपेक्षते । 

तेनासौ विद्यमानोऽपि नागुहीतः प्रकाशकः" ॥ 
इतीति चेत्‌, शक्तिूपसम्वन्स्य कीदृशं ज्ञानमर्थबोधकमपेक्ष्यते ? यदीदमुच्यते 
यतु 'अस्य शब्दस्यायमर्थो वाच्य” इत्याकारकं ज्ञानमपेक्ष्यत इति, तहि तज्ज्ञानं. 
कस्मादुत्पद्यते इति जिज्ञासा समुदेति, वृद्व्यवहारात्‌ तथाविधं ज्ञानं समुत्पद्यते 
इति समाधिरिति चेत्‌, एतदेवामिधानामिषेयालम्बनज्ञानमेव स्वसस्कारद्वारा 
कारणमस्तु यत्‌ शब्दान्‌ rare: वृद्धेः पाइवंस्थेषु बालकेषु समुत्पद्यते, यच्च 
संकेतो ब्युत्पत्तिरिति चाभिधीयते, तदर्थं शब्दस्यार्थे बिलक्षणस्य सम्बन्धस्य 
कि प्रयोजनमस्ति? अयमाशयः--शब्दस्य स्वाभाविकं सामर्थ्य शब्दत्वमेवास्ति, 
पुरुषप्रयत्नेष्च संकेतो विरिष्टाऽऽनुपूर्वी चेति सामथ्यद्वयं समुत्पाद्यते। एतस्मादेव 
सामर्थ्यंद्यातु शब्दाथंप्रत्ययोत्पत्ति भंविरष्यात, कि सम्भन्धान्तरकल्पनया ? दृष्टकारणात्‌ 
कार्योत्पत्तौ अंदृष्टका रणकल्पनाया अतिफल्गुत्वात्‌ | 
( ङ ) aaa वक्तः प्रामाण्यापेच्ञा 


ननु यदि वक्तविवक्षयेव शब्दोऽर्थावबोधको भवति, तदा वेदिकेभ्यः शब्देस्योऽ- 
र्थावगतिनं स्यात्‌, वेदस्य वक्तुरभावादिति चेत्‌, अत्रोच्यते, ` न केवलं लौकिकेभ्यः 
. शब्देभ्यः प्रमात्मके बोघे जननीये वक्तुः प्रामाण्यमपेक्ष्यते, अपि तु श्रौतस्मातं- 
शब्देभ्यो$पि अर्थबोधे जननीये वक्त: प्रामाण्यमपेक्ष्यते । तथा चोक्तम्‌ “श्रुतिस्मृति- 
लक्षणोऽप्याम्तायो' वक्तुप्रामाण्या पेक्षः” । शब्दो वक्तृदोषदुष्टो भवति, न तु 
असुरमिगन्धवत्‌ स्दमावत एव दुष्ट: | तथा चोक्तम्‌ 
शब्दे कारणवर्णादिदोषा -चक्तुनराश्रयाः। 
नहि स्वभावतः शब्दो दुष्टोऽसुरभिगन्धवत्‌ २ ॥ 


वेदस्य नित्यत्वे तत्र प्रामाण्यसंशीतिरेव नोदयमासादयेत्‌, पौरुषेयत्वे तु 
आंशिकाप्रामाण्यशङ्का कण्ठं त्यक्तं न प्रभवेत्‌, यतो हि कदाचिद्‌ रागद्वेषवशाल्लोका 
अथथार्थबोधकानपि शब्दानु प्रयुञ्जते इति चेत्‌, तदपि न विचारसहम्‌, यतः 
कस्यापि प्रमाणस्य प्रामाण्याय तस्य नित्यत्वमावदयकं नास्ति, किन्तु तस्य दोषाभाव 
एव प्रामाण्याय पर्याप्तो भवति। सत्यपि नित्यत्वे श्रोत्रमनसोरागन्तुकदोषेः क्वचिद- 
प्रामाण्यम्‌ | असत्यपि नित्यत्वे नि्गेलितदोषाणां चक्षुरादीतां प्रामाण्यम्‌ | अतो 


विशिष्टपुरुषेणेदवररूपेण रचिते आम्नाये तस्य पौरुषेयत्वेऽपि प्रामाण्ये नास्ति 
१. उद” न्याक० Yo ५१५। २. उदृ० न्या० Fo Fo ५९६ | ३. प्र भा० Fo ५१६ | 


CCO. Vasishtha Tripathi Collection. Digitized by eGangotri 


६४ वैयाकरणानामन्येषां च Ada. शब्दस्वरूपतच्छक्तिविचारः 


शङ्कापङ्कावकाशः । न हि यथार्थज्ञानसहितेन रागद्वेषविरहितेन कृपावता महापुरुषेणो- 
पदेशकालेश्यथार्थवाक्यानि प्रयुज्येरन्‌ । तथा चोक्तम्‌--“तद्वचनादाम्नायस्य 
प्रामाण्यम्‌”१ 


५. सैयायिकादिस्वीकृतानुभवरूपज्ञानस्य निरासः 


नेयायिकप्रभुतिभिरन्वयबोधनामकं प्रत्यक्षातुमितिभिन्नमनुभवरूपं ज्ञानं 
मन्यते । वेशेषिकमते तु न. तदङ्गीकारः। पदज्ञानस्थले पदार्थसंसगंस्यानुमितिरेव 
भवति। तथा हि—गोरस्तीति वाक्यश्रवणानन्तरं गोरस्तितावानु, स्वर्धामकास्तित्वा- 
न्वयबोधानुक्ुलाकाङक्षाश्रयपदस्मारितत्वात्‌, घटवत्‌ । अस्तिपदसमभिव्याहृतगो- 
पदस्मारितत्वाद्वा, चक्षुवंद्‌ इत्यनुमानमेव, नं तु शब्दजन्यो विलक्षणो बोध: | 
पदानामेकवाक्यतापन्नत्वरूपसममिव्याहृतत्वनिइचयं विना ` न्यायनयेऽप्यन्वयबोध- 
स्यानुत्पत्त्या पूवं तस्यावश्यकत्वात्‌ | न च विनष्टे भाविनि वा घटचक्षुरादौ 
व्यभिचारः, स्वार्थानुमाने स्वरूपसतस्तस्याकि्रित्करत्वात्‌ । एकविघव्यभिचार- 
ग्रहसत्तवेषपि अन्यविधव्याप्तिनिक्चयस्य संभवाच्च, समानप्रकारकस्येव व्यभिचार- 
ग्रहस्य व्याप्तिधीतिरोघित्वात्‌। 


_ _ अथवा 'गौः' पदमस्तित्ववद्गोगोचरज्ञानपू्वंकम्‌, अस्तिप इसाकाङक्षगोपदत्वात्‌, 
यन्नव तन्नंवमु, यथाकाशम्‌, इत्येवं पदपक्षकानुमानमिति। यद्वा, सामान्यत एवानु- 
मानम्‌ | तथा हि-एते पदार्थाः परस्परं संसर्गवन्तः, आकाङ्क्षादिमत्पदस्मारि- 
तत्वात, दण्डेन गामभ्याजेति पदार्थंसार्थवतु | कि वा, एतानि पदानि स्मारितपदार्थ- 
संस्ंज्ञानपूर्वकाणि, आकाङक्षादिमत्पदकदम्वत्वात्‌, 'दण्डेन गामभ्याज’ इति 
पदकदम्बचत्‌, इत्येवा नुमानम्‌ | न च व्याप्तज्ञानविरहस्थले कथं तादृशानुमितिरिति 
वाच्यम्‌, तत्र विशिष्टवोधस्यानङ्गीकारात्‌ | तावत्पदार्थस्मृतितः परस्परं संसर्गाव- 
गाह्यलौकिकमानसप्रत्यक्षात्मकविरिष्टबोधसंभवाच्च । 


६, शब्इस्प पृथक प्रमारात्वखण्डनम्‌ 


वेरोषिकः शब्दस्य पृथक्‌ प्रामाण्यं नाभ्युपगम्यते, अनुमाने शन्दोऽन्तर्भाव्यते | 
aan म मुक Hadid 'समानविधित्वात्‌' इत्ययमेक एव हेतुरुपात्तः | 
is तात्ययमस्ति यदु यथानुमाने व्याप्तिग्रहः, लिङ्गदर्शनम्‌, व्याप्तिस्मृतिः, अनुः 
मितिरित्येतानि वस्तूनि भवन्ति, तथेव शब्दे sion वाक्यश्रवणम्‌, पदाथेस्मृतिः, 
वाक्यार्थबोधएच भवन्ति। इत्येवं 'समानविघित्वात्‌' हेतुना प्रशस्तपादभाष्ये 
शन्दोऽनुमानेऽन्तर्मावितः । टीकादिषु शब्दस्यानुमानेऽन्तर्मावस्य प्रकारान्तरमपि 
दृदयते--शब्दप्रामाण्यवादिना पदार्थानां 'संसर्गबोधः' एव वाक्यार्थाऽस्तीति 


oo 


१. वै० Fo १ आ० १ Fo ३। 

शब्दार्थसम्बन्धविचारः § ६५ 


स्वीक्रियते | स चानुमानेनावगम्तुं शक्यते । अनुमानप्रकारक्च--एते पदार्था; परस्परं 
संसर्गवन्तः, आकाङ्क्षायोग्यतासत्तिमत्पदस्मारितत्वादिति पदार्थंपक्षक एकः, 
एतानि पदानि स्वस्मारितपदार्थसंस्ंप्रमापू्वंकाणि, आकाङ्क्षादिमत्पदत्वादिति 
पदपक्षकोःपरदच । एताभ्यामनुमानाभ्यां संसर्गोऽनुमीयते। अतः शब्दस्य पृथक्‌ 
प्रामाण्यं नेवाभ्युपगन्तव्यम्‌ | | 
नन्वनुमानेन संसर्गो न साध्यते, अपि तु संसगज्ञानमिति चेतु,ज्ञानविषयस्य 
ज्ञानज्ञानस्यापि विषयत्वात्‌ | एवच्चात्र संसर्गज्ञानस्य यो हि विषयः संसर्गः, सोऽपि 
संस गंज्ञानस्य ज्ञानस्यापि विषयो भविष्यतीति अनुमानेन यत्‌ संसगज्ञानं साध्यते तस्य 
संसगंज्ञानस्य विषयः संसर्गोऽपि अनुमानेन साध्यते। इत्थं पदार्थसंसगंरूपस्य 
वाक्यार्थस्यानुमानेन साधितत्वेन शब्दो न पृथक्‌ प्रमाणमिति वेशेषिकसिद्धान्तः । 


७. नेयायिंकरीत्या वैशेषिकमतखण्डनम्‌ 
( क ) अनुमानेन संसगस्यासिद्धिः 

'एते पदार्थाः परस्परं संसगंवन्तः' इत्यनेन प्रथमेन पदार्थपक्षकेणानुमानेन 
यदि केवलं संसगंस्य सम्भावनामात्रमेव, अर्थात्‌ “संसर्गो भवितुमहति' इति साध्यते, 
तदा तु-संसर्गो न निर्णीतोऽभुत्‌। 'संसर्गो भवितुमहंति' इत्येतावदेव साधितं भवति, 
'संसर्गोऽस्त्येव' एतद्‌ न साधितमभूत्‌ | अतोऽनेनानुमानेन संसर्गो न निर्णीतोऽभत्‌ | 
यांद चानेन ससर्गनि्णंयः संसूच्यते, तदा 'पयसा सिञ्चति’ इत्यत्रास्य व्यभिचारो 
भवेत्‌ | पयसूशब्दस्य दुग्घजलवाचकत्वेन क्वचन दुग्धेन क्वचन च जलेनोमाभ्यामपि 
सेको भवितुमहंति । अतः 'पयसा सिञ्चति’ इत्यत्राकाङक्षायोग्यताऽऽसत्तीनां वतंमान- 
वनेतेषां पदार्थानां परस्परं सम्बन्धोऽस्तीति सिद्धं भवति । परन्तु यत्र जलबोध- 
काभिप्रायेण पयसूशब्दः प्रयुक्तः, तत्र तु जलस्य सेकक्रियया साकं सम्बन्धो वक्तुविव- 
क्षितोऽस्ति, न तु दुग्धस्य. । किन्तु 'योग्यताऽऽकाङक्षाऽऽसत्तिमत्पदस्मारितत्वात्‌' 
इति हेत्वनुसारेण दुरधेनापि साकं त॒स्य संसर्गणावइयं भाव्यम्‌, तच्च नास्ति | अतः 
सम्बन्धस्यावद्यम्भावपक्षे हेतुरयमनेकान्तिकः, सम्भावनापक्षे च सम्बन्धो निर्णीतो 
न भवति | अतः संसर्गो$नुमानेन साधयित्‌' न शक्यते | 


वेशेषिकेः समुद्धावितं द्वितीयं पदपक्षकम्‌ 'एतानि पदानि स्वस्मारितपदार्थः 
संसगंप्रमापुर्वेकाणि, आकाङ्क्षादिमत्पदत्वात्‌’ इत्यनुमानमपि दोषग्रस्तमस्ति, यतो 
ह्यतुमाने लिङ्गज्ञानमेवोपयुज्यते, तस्मादेव तदुत्पत्तेः | अतोऽनुमानेऽस्मिन्‌ हेतु- 
घटकीसूताऽऽकाङ्षा ज्ञाता सती एवोपयुज्यते, शाब्दबोधे तु आकाङ्क्षाया ज्ञानस्य न 
हि, अपि तु केवलं तस्याः सत्ताया आवश्यकता भवति | अर्थादनुमाने ज्ञाता सती, 
शाब्दबोधे च स्वरूपसती आकाङक्षोपयुज्यते | ज्ञाता सती आकाङ्क्षोपयुज्यत इत्यस्येदं 
तात्पर्यमस्ति यदनुमितिकाले आकाङ्क्षाया अविद्यमानेऽपि उज्जञानमात्रेणानु- 


६ 

६६ वैयाकरणानामन्येषां च मतेन शब्दस्वरूपतच्छुक्तिविचारः 


मितिभेवति | शाब्दवोधस्तु अविद्यमानयाऽऽकाङ्क्षया नोत्पद्यते | अतोऽस्यानेनानु- 
मानेनापि संसर्ग: साधयितुं न दाक्येत। अतः शब्दभ्रामाण्यमवस्यं स्वीकर्तव्यम्‌ | 


( ख ) आकाङ्त्तादिस्वरूपनिणंयः 

अय प्रथम इव द्वितीये पदपक्षकेऽपि हेतुराकाङ्क्षादिमत्त्वेन विशेष्यते | 
तत्र केप्रमाकाङ्क्षा नाम, विदोषणविशेष्यभाव इति चेत्‌, स हि केनचित्‌ 
सम्बन्धेन विशेष्यस्य विशोषणविरिष्टत्वम्‌। यथा गामित्यत्राघेयतासम्बन्धेन 
कमंत्वस्य गोविशिष्टत्वस्‌। स च संसर्गे एवेति वाक्यार्थंरूपत्वात्‌ साध्यमिति न 
हेतुघटको भवेत्‌ | 

विशेशणविदोष्यभावयोग्यतेति चेत्‌, योग्यतारूपविशेषणान्तरानतिरेकात्‌ 
पौनरुक्त्यम्‌ । 

पदार्थयोरविनाभाव आकाङ्क्षेति चेत्‌, स न कारणम्‌, नीलं सरोजमित्यत्र 
व्यभिचारात्‌ | नीलरूपं विनापि हि पुण्डरीकं’ सरोजम्‌, असरोजमप्यतसी नीलेति। 
ननु तत्र विशिष्यनीलसरोजयोविनाभुतत्वेऽपि तत्तदुवृत्तिसामान्यधर्मरूपगुणत्व- 
द्रव्यत्वाश्रययोगृंणद्रव्ययोरविनाभावोःस्त्येव । अतो यथाकथञ्भिदविनाभाव एव 
कारणमिति न व्यभिचार इति चेत्‌, न, तथा सति “अहो विमलं जलं नद्या? : 
इत्येतदुवाक्यानन्तरम्‌ 'कच्छे महिषञ्चरति' इति वाक्यप्रयोगे तत्र वाक्यभेदो 
न स्पात्‌ । साकाङ्क्षञ्चेदेकं वाक्यमिति हि वाक्यविदः। नदीकच्छयोइचाविना- 
भावरूपाकाङक्षाऽस्तीति । 


अथ श्रोटसमवेता जिज्ञासेवाकाङक्षेति चेत्‌, सत्यमिदं कथञ्चित्‌ सुवचम्‌ | 
तत्रापि किञ्चिदुच्यते--रक्तः पटो भवतीत्यत्र पटे रूपजिज्ञासासऱद्भावादररक्तपदं : 
विना तदुवाक्येकदेश इव केवलं पटो भवतीत्यत्रापि वाक्यमनवसितमेव स्यात्‌, 
जिज्ञासाया अविशिष्टत्वात्‌ | तथा च सर्वमपि वाक्यमवाक्यमेव, उपर्युपरि जिज्ञासा- 
- संभवादपर्यंवसानात्‌ | 


[भ्र] कीदृशो श्राकाङक्षा शान्दबोधकारणाम्‌ 


ननु न सर्वा जिज्ञासा आकाङ्क्षा, यत्र याचन्ति प॒दानि प्रयुक्तानि 
तावत्स्मारितार्थजिज्ञासैवाकाङ क्षेति कत भवतीत्यपि वाक्यमेनेति चेत, 
अस्त्वेवम्‌, परन्त्विहेदं विचार्य किमस्यामाकाङः क्षायां जातायामेव वाक्या्थप्रत्ययः, 
अथ ज्ञातायामिति । तत्र जननमात्रेणेति प्रथमपक्ष आत्ममनस्संयोगादिवत्‌ 
सत्तयेवोपयोगाद्धतुकोटावाकाङ क्षाविशेषणमनुचितम्‌ ॥ अत आसत्तियोग्यतामात्र- 
निवेशेन eget 'अयमेति पुत्रो wa: इति वाक्यानन्तरमेव 'पुरुषो$पसारयंताम्‌' 
इति वाक्यप्रयोगे राजपदार्थपुरुषपदार्थंो राति योग्यतासऱद्भाबात्‌ तत्र संसगंज्ञान्‌- 


च 

शब्दार्थसम्वन्धविचारः ६७ 


पुरवेकत्वरुपसाध्यस्य वस्तुतः पुरुषस्य राजसम्बन्धित्वे संसगंवत्त्वरूपसाध्यस्य 
चाभावाद्‌ व्यभिचार: | तहि ज्ञायमानतयोपयोग इति द्वितीयपक्षो$स्तु । अतो हेतौ 
तन्तिवेशादु व्यभिचारोऽपि परिहृत इति चेत्‌, आसत्तियोग्यताव्याप्तिपक्षषमंतादिवत्‌ 
स्वरूपसत्तया प्रत्ययाजनकत्वे हि ज्ञायमानत्वपक्षः स्यात्‌, नत्वेवम्‌ । आसत्त्यादि- 
ज्ञानवतः पुंसः स्वयं साकाङ्क्षत्वमस्ति चेत्‌, तावतेव बोधसद्भावात्‌ निवृत्ता- 
MS क्षस्यासम्भवाच्च आकाङ क्षाज्ञानस्य कारणत्वे हि तस्यामसत्यामपि तज्ज्ञाने सति 
बोधापत्तिरिति । 


नन्वाकाङ क्षा ज्ञायमाना कारणमित्युक्तावपि न निवृत्ताकांक्षत्वे बोघापत्तिः, 
आकाङ क्षासःद्भावस्याप्यपेक्षितत्वात्‌ | ततो जननमात्रेण वाक्यार्थप्रत्ययं लभत इति 
कथं निश्चय इति चेत्‌, आकांक्षात्वेन कारणत्वापेक्षया ज्ञायमानाकाङक्षत्वेन 
कारणत्वकल्पने गौरवात्‌, ज्ञानानुत्पत्तिसमयेऽपि ज्ञानमुत्पद्यत एवेति कल्पने 
गौरवाच्च तथा निश्चयः। एवं प्रत्यक्षस्थले जिज्ञासायाः सत्तया कारणत्वादपीः 
हाप्येवम्‌ | दूरादूद्धवंसामान्यदृष्टौ हि ततो विशेषजिज्ञासा, ततः प्रत्यासत्तौ विशेषः 
सन्निकर्षः, ततः स्थाणुरयमिति विशेषप्रत्यक्ष मित्येव क्रमः | 

तत्र जिज्ञासाविषयकज्ञानान्तरं न जायते, तद्वदिहापि जिज्ञासायां पदार्थ- 
विशेषस्भरणे सति जिज्ञासावगत्यभावेऽपि आसत्तियोग्यताप्रतिसन्धानमात्रेण 
संसर्गावगतिभंवत्येव, न तु जिज्ञासावगत्यर्थं विलम्बोऽस्तीति। 

न च जिज्ञासायामुत्पन्नायां जिज्ञासावगतिः, ततः पदार्थविशेषस्मरणम्‌, ततः 
प्रत्यय इति क्रम इति वाच्यम्‌, केवलजिज्ञासाया आकाङ क्षत्वाभावात्‌, पदार्थविशेषः - 
स्मरणविरिष्टजिज्ञासाया एव तत्वस्य प्रागुक्तत्वात्‌ तादृशविशिष्टजिज्ञासाज्ञानमेवा- 
काङ क्षाज्ञानं वाच्यस्‌, तच्च विशेषस्मृतिसंसगंग्रहयोमंध्ये नानुभविकम्‌ | 

ननु जिज्ञासायाः सत्तया कारणत्वसंभवेऽपि ज्ञायमात्तत्वेन _ कारणत्वमिष्यते 
व्यभिचारपरिहारार्थम्‌ | अतिरिक्तशब्दप्रमाणकल्पनापेक्षया चात्र लाघवमस्त्येवेति 
चेत्‌, कामभस्तु | एवमाकाङ्क्षाविशेषितोऽपि हेतुर्नाव्यभिचारी, 'अयमेति पुत्रो 
राज्ञः, पुरुषोऽपसारयंतात्‌'इति कृत्स्तप्रयोगेऽप्यन्यत्रावधानादिना अयमेति पुत्र इत्येताव- 
- द्रुत्वा राज्ञ इत्यादि यदा श्रूयते, तदा श्रुतेषु हेतुसत्त्वात्‌ संसगंज्ञानपुर्वकत्वरूप- 

साध्यामावाच्चं व्यमिचारात्‌ | | 

अथ सहोच्चारितयावत्पदरूपत्वे सत्याकाझक्षादिमत्त्वादिति हेतु: । अतो 
हेत्वभावान्न व्यभिचार: | तत्र श्रोतुरानुभविकः संसगंप्रत्ययस्तु कतिपयपदेष्वेव 
यावत्त्वभ्रमेण हेतुञ्रमात्‌ सुपपाद इति चेत्‌, न, यावत्त्वश्रमाभावेऽपि एतावदेव 
व्याहृतमधिकं वेति संदेहेऽपि श्रुतस्य भागस्यायमथे इति संसर्गज्ञानोदयस्यानुभव- 
सिद्धत्वाद्‌ यावत्त्वनिद्चयस्य कारणत्वासंभवेन हेतुकोटौ तन्निवेशायोगात्‌ । हेतुज्ञानं 
हि निइचथरूपमेवान्रुमितिकारणमिति। 

ध वैयाकरणानामन्येषां च मतेन शब्दस्वरूपतच्छक्तिविचारः 


ननु ्रान्तिरसौ राज्ञ इत्यादिमात्रात्‌ संसर्गप्रतीतिः, अतः प्रमां प्रत्येव 
यावत्त्रघटितहेतुनिइचयस्य कारणत्वस्वीकारान्न यावत्त्वनिवेशासंभव इति चेत्‌, 
उच्यते, न खल्वसौ भ्रान्तिरपि विना कारणं. भवितुमहति। तत्रप्रत्यक्षानुमानरूप- 
घ्रमितिकरणद्वयमात्रवादिना आन्तिरियमिन्द्रियदोषाधीनेति दुवंचम्‌, अस्या अप्रत्यक्ष- 
खूपत्वात्‌। नापि हेत्वाभासे' हेतुभ्रमाधीनेति कतिपयपदेषु यावत्वञ्नम एव हि 
हेतुभ्रमो वाच्यः, स न संभवति, यावत्त्वसंदेहादित्युक्तत्वात्‌ | 

अथ कतिपथत्वरूपदोषदुष्टपदकदम्बप्रतिसन्धानमेव भ्रान्तिजनकमिति चेत्‌, - 
यद्येवमुच्ते, ताहि यद्‌ दुष्टं सतु व्याप्तिज्ञानपरामर्शादिनिरपेक्षं भ्रान्ति जनयति, 
तदेवादुष्टं सत्‌ तथेव प्रमिति जनयतीति स्वीकृतप्रायमु । पदकदम्वं दोषासमवधान- 
सहकारेण व्याप्त्यादिनिरपेक्षं प्रमितिजनकं दोषसहकारेण तथा भ्रमजनकत्वात्‌ 
चक्षुरादिवदिति। 


[प्रा] प्रभाकरमते दोषाभावः 


ननु वेशेषिकमते एवं दोषसंभवेऽपि पौरुषेयशब्दस्थानुमानान्तर्भाववादिनः 
प्रामाकरस्य -नायं दोषः, तेनान्यथाख्यातेरनञ्गीकारात्‌, असंसर्गाग्रहस्येव भ्रान्ति 
पदार्थत्वात्‌ | अतो यावत्त्वविशेषित एव हेतुः। स ज्ञातइचेत्‌ संसर्गप्रमा {जायत 
एव । कतिपयपदश्राविणस्तु न संसगंप्रमा, कारणाभावात्‌; न भ्रमः, अन्यथाख्यात्य- 
भावात्‌, किन्तु पदार्थानां पृथगुपस्थितानां मिथोऽसंसर्गाग्रहमात्रमिति चेत, तथापि 
तत्मतसाधारप्यैनापि हेतुव्येमिचरित एव, अनाप्तवाक्ये संसगज्ञानपूर्वकत्वाभावात्‌ । 

अथासंसरगाग्रहपूर्वकत्वमेव तन्मते साध्यम्‌, न संसरगज्ञानपुर्वकत्वस्‌ | यदि तु 
प्रतारकस्यासंसर्गग्रह एवास्तीति असंसर्गाग्रहपुवंकत्वल्पसाध्याभावाद्‌ व्यभिचारः 
स्तदवस्थ इति मन्यते, तहि असंसर्गाग्रहविशिष्टपदार्थस्मृतिजनकत्वं साध्ये 
बिवक्षितमस्तु इति चेत्‌, तहि अनुमानस्य संसर्गानुमितिहेतुत्वाभावात्‌ संसर्गज्ञाने 
शब्दोऽतिरिक्तप्रमाणमेव स्यात्‌। 


ननु हेतुकोटावाप्तोक्त्वरूपविशेषणस्याप्रवेशात्‌ संसगज्ञानपुर्वकत्वस्मैव 
साध्यत्वादाप्तवाक्येषु संसगेग्रहोऽनुमानात्‌ सिद्धयतीति चेत्‌, न, आप्तत्वं प्रमात्मका- 
नुमवशीलत्वम्‌ | तत्‌ सर्वेविषयकं यत्किञ्चिइविषयकं प्रकृतविषध्रकं वेति विकल्प 
दोषस्य प्रयमभ्रयोगावसर एवोक्तत्वात्‌ | 
[इ] जिज्ञासायोग्यताकोइक्षेति प्रतिपादनम्‌ 


जिज्ञासेवाकाडक्षेत्युपगम्येतावत्‌ प्रतिपादितम्‌, तस्था ज्ञायमानत्वेन कारणत्वा- 
भावात्‌ । तथा कारणत्वस्वीकारेःपि प्रकारान्तरेण दोषाच्चानुमानं दूषितम्‌ | अथ 
वस्तुत AGS ATA अन्याद्टशत्वात्‌ सत्तया हेतुत्वाद्धेतौ तत्प्रवेशस्याशवयत्वाददोषो 

शब्दा्थेसंम्वन्धावेचार: ६६ 


Seat इति ब्रूमः-नहि जिज्ञासा कारणं भवितुभहति, अजिज्ञासोरपि वाक्या्थं- 
प्रत्ययोत्पत्त्या व्यभिचारात्‌ | अतो जिज्ञासायोग्यता आकाङ क्षेति वक्तव्यम्‌ | योग्यता 
च न तावत्‌ स्मारिततदाक्षिप्रयोरविनाभावः, नद्याः, कच्छे इत्यत्र वाक्यभेदो न 
स्पादितयुक्तत्वात्‌, अपि तु स्मारिततदाक्षिक्तयोरविनाभावे सति तदुत्पाद्य संसर्गावगम- 
प्रागभावः | तदर्थश्च स्मारितस्य तदाक्षिप्तस्य वाऽविनाभावस्थले तेनाविनाभावेन 
तदभावे प्रकारान्तरेण य उत्पाद्यः, यद्वा अविनाभावे जिज्ञासोपयोगितया वस्तुतो 
वतमाने यः स्मारितार्थेनोत्पाद्यः संसर्गावगमः, तत्‌ प्रागभाव आकाङक्षेति। 
तया हि-पदस्मारितमादायेव गन्धवती पृथिवीत्यादौ साक्षादेवाविनामावोऽक्षतः | 
'नीलं सरोजम्‌' इत्यादौ तदभावेऽपि नीलछ्पस्य गुणत्वेन द्रव्यमन्तराऽसंमवात्‌, 
सरोजस्य च नानावर्णस्य सर्वात्मना वर्ण विनाऽसंभवात्‌। एवं गामानयेत्यादौ 
गोकर्मकत्वस्य क्रियामन्तरा आनयनक्रियाया सूततद्रव्यादिकारकमन्तरा चासम्भवादु 
यथायथमाक्षिप्तममादायाविनाभाव ऊह्यः | एवमविनाभावशब्दादेव तत्र तत्र जिज्ञासापि 
भवति। सा च स्मारकपदसद्धभावे तदर्थान्वयेन शाम्यति | तदभावे चाकिञ्बरित्करत्वा- 
दनुत्पन्नेवावतिष्ठते | 


एतदुक्तं भवति-नाविनाभावभआकाङ क्षाशरीरे प्रविष्टः, किन्त्वविनाभावो न 
योग्यतेति सुचनार्थमविनाभावे सतीत्युक्तम्‌। तथा च गामानयेत्यादौ गोपदस्य 
घात्वन्वयात्‌ प्राक्‌ साकाङ क्षत्वस्य, जातेऽन्वये निराकाङ क्षत्वस्य च लोकानुभवसिद्धत्वा- 
दुत्पाद्यसंसर्गावगमप्रागभाव एवाकाङक्षा। तत्पदस्य साकाङ क्षत्वं नाम तत्पदस्मारितो- :. 
त्पाद्यः पदान्तरस्मारितेन सह यः संसर्गावगमस्तत्प्रागभावः। जलं. नद्याः, पुत्रो राज्ञ 
इत्यादौ षष्ठघन्तपदस्य यत्पदार्थेन सह संसर्गावगम उत्पाद्यः, तत्पदार्थेन जलेन्‌ पुत्रेण 
च सह तस्योत्पादितत्वात्‌ प्रागमावाभावान्तिराकाङ क्षत्वमेव । ` 


- नच कच्छेन पुरुषेण च सहोत्पाद्यस्पावगमस्य प्रागभावोऽस्तीति शङ्क्यस, 
तस्यानुत्पाद्यत्वात्‌ | अयमेवावगम उत्पाद्य इति च सति संमवे5विनाभावेच, अन्यत्र 
वक्तृतात्पर्येण प्रथमश्रुतत्वेन वा केनापि प्रकारेणावसयेम्‌ | तथा च तदुत्पाद्यसंसर्गा- 
वगमप्रागमाव एव तस्याकाङ क्षेति सिद्धम्‌ । अ 


[ई] ग्राकाइङक्षायाः सत्तया कारणत्वम्‌ 


इयञ्च सत्तया कारणम्‌, ज्ञाततया कारणत्वञ्च stay) संसर्गावगम- 
प्रागभाव इत्यस्यामावस्यावग्‌मरूपप्रतियोगिज्ञानेन ज्ञेयत्वात्‌ प्रतियोगिनदचावगमस्य 
संसगंरूपविषयग्रहणेनेव, ग्राह्यत्वात्‌. शब्दस्यानुमानान्तर्भावपक्षेऽनुभितेः ˆ प्रोकू + 
संसर्गस्य गृहीतत्रेन तदवगमप्रागमावस्य दुग्रेहतया हेतोरेव ढुग्रेहत्वापत्ते: । हेतुग्रहणे | 
च॒ तदुघटकस्य संसर्गस्यापि प्रागेत्र सिद्धिस्वीकारप्रसङ्गादनुमानवेयर्थ्पात्‌। अतो ` ` 
द्विविधानुमानप्रयो गस्यापि दूषितत्वाच्छन्दो नानुमानमिति। -- 

य 2 


७० वैयाकरणानामन्येषां च मतेन शब्दस्वरूपतच्छक्तिविचारः 


तदुक्तं न्यायकुसुमाञ्जलौ-- 
अनेकान्तः परिच्छेदे सम्भवे च न निणंय: | 
आकाङ्क्षा सत्तया हेतुर्योग्यासत्तिरबन्धना) ॥ 
एवं सवेस्य इब्दस्यानुमानान्तर्भाववादिनां वेशेषिकाणां मतं निरस्तम्‌। 


८. प्राभाकराणामर्थंनिरसनम्‌ 


( क ) प्राभाकरमतस्य स्पष्टीकरणं तत्खण्डनञ्च 

अथ वेदस्य पृथकप्रमाणत्वं लौकिकशब्दस्यानुमानताञ्चातिष्ठमानानां 
प्रामाकराणामद्धंजरतीयपक्ष उपन्यस्य निरस्यते। त एवं निर्णीतवन्तः-लोके 
व्यवहाराच्छक्तिग्रह इति पदानां कार्यान्विते शक्ति: । य एव लौकिकाः शब्दास्त एव 
वेदिका इति न्यायेन वेदस्याप्यन्विताभिधायकत्वमतः सिद्धम्‌ । तत्र 'लोके एतानि 
पदानि स्मारितार्थसंसभंज्ञानपुर्वकाणि, आकाङ क्षादिमत्पदकदम्बत्वात्‌’ इत्यनुमानत 
एव वक्तृज्ञानरूपसाध्यविशेषणतया संसगंस्याप्यनुमितत्वात्‌ सत्यप्यन्वितामिधानशक्ति- 
बलाद्‌ वोधे सोऽनुमितिगृहीतार्थग्रहूुप एवेति लौकिकइ्शब्दोऽनुवा दभूतः, न त्वेवं 
वेदे, तस्यापौरुषेयत्वेन वक्तुरभावेन तज्ज्ञानानुमानप्रसक्त्यभावात्‌ संसर्गानुमित्य- 
संमवादन्वितामिधानशक्त्यधीनबोधस्येव प्राथम्यादिति। इदमपि तैलौँकिकवाक्य- 
स्थानुमानत्वस्वीकारे निमित्तम्‌ । पदानामपूर्वाख्यकार्यंतदन्वितान्यतराभिधायक- 
त्वात्‌ लौकिकवाक्यस्य च सर्वलाक्षणिकत्वाल्लाक्षणिकं पदं नानुभावकमिति 
सिद्धान्तान्त शब्दविधया प्रामाण्यम्‌ | वेदश्च कार्यपर एवेति। तन्मतं वेशेषिकादपि 
स्थूलतरम्‌, व्यवहारादन्वितामिधानशक्तिर्वाक्यस्य निर्णतेति आकाङ क्षायोग्यतासत्ति- 
मत्पदकदम्बज्ञानरूपसामग्री यथा वेदे तथा लोकेऽपि बोधं जनयेदेव, कलुप्तसामग्री- 
सत्त्वऽेक्षणीयान्तराभावेन विलम्बायोगात्‌ | अतो वाक्यजन्यबोध एव प्रथमः | 
अनुमितिरूपसंसगंज्ञानं तु पाइचात्त्यम्‌ | अनुमितिहेतुविरिष्टलिङ्गञ्ञानं हि नाम बोधः 
सामग्रीत्वेनोक्तमाकाङ क्षादिविशिष्टपदकदम्बज्ञानमेव | तथा चेदृ्शलिङ्खज्ञानानन्तरं 
साध्यहेत्वोव्यापिज्ञानादिकमनुमितौ अधिकमपेकष्यत इति । अतो वेदवल्लोकेऽपि 
पदार्थाम्वयस्य प्रागेव प्रतीतत्वाद्‌ विलम्बेनानुमानेन निर्णेयं किमस्ति, सिद्धेऽनुमित्य- 
योगात्‌ । तत्सत्त्वेऽपि लिङ्गमनुवादरूपं ज्ञातग्राहित्वात्‌, न शब्द इति | 
( ख ) शब्द्जन्यबोधे वकतुराप्तत्वानपेत्षा 


अथ लोके शब्दजन्यबोघे अयमाप्त इति निक्चयोऽपि कारणमिति चेत्‌, न, 


ब्युत्पत्तिकाले पदानामीद्शनिदचयाभावे$पि बोधजनकत्वावधारणात्‌ तदयोगात्‌ । 
अशक्यञ्चेतत्‌ कारणत्वकल्पनं वेदे लोकेऽपि । तथा हि-आप्ततनिइचयस्य बोध- 


सामान्येऽपेक्षितत्वे वेदादपि बोघो न स्यात्‌, तत्र वक्तुरभावेन तस्य दुघंटत्वात्‌ | 


१. न्या० Fo ३।१३। 

शब्दार्थसम्वन्धविचार: ७१ 


नच लौकिकपदघटितसामग्रीमात्रमाप्तत्वनिञ्चयसापेक्षमिति वाच्यम्‌, वेदलोकपदमेदे 
हीदं शक्तिवेलक्षण्यं स्यात्‌। स एव न, लोकवेदाधिकरणविरोधात्‌ ॥ 


_ ननु reed फलानि सन्तीत्यनाप्तवाक्यजन्यबोधे विसंवादात . 
पौरुषयवाक्ये प्रामाण्यव्यमिचारदशंनात्‌ वेदवदिह सामग्री वतंमानापि सन्देहात्‌ 
कार्याक्षया भवतीति चेत्‌, न, सामग्र्यां सत्यामन्यादृशसन्देहस्य कार्यविरोधित्वा- 
योगात्‌ | चाक्षुषज्ञानस्य क्वचिद्‌ भ्रमत्वदशंनेन चक्षुषः प्रामाण्यसन्देहे सत्यपि हि 
विस्फारितं चक्षुः वस्तु दर्शयत्येव | 


ननु सति सन्देह निश्चायकं न भवतीति यत्‌, अयं निर्वेन्धो ज्ञायमानकरणस्य, 
fay हि सति सन्देहे न निइचायकम्‌, चक्षुस्तु न ज्ञायमानतया करणमिति चेत्‌, ` 
न, यो हि सन्देहः सामग्र्यनुप्रविष्टं कारणं किमपि विघटयति, तस्मिनु सति कार्या- 
भाव इति युक्तम्‌, इह च सन्देहः कुत्र ? किमाकाङ क्षादिविरोषणविशिष्टवाक्यविषये, 
कि वा वाक्यजन्यबोधप्रामाण्यविषये, आहोस्विद्‌ वाकयप्रथोकत्राप्तत्वविषये ? नाद्यः, 
तत्र सवस्याप्यंशस्य वेद इवासंदिग्धत्वात्‌ | न द्वितीयः, तत्संदेहस्य वाक्यार्थज्ञान- 
रूपधर्मिग्रहणाधीनत्वात्‌ तदर्थं तदुत्पत्तेरावश्यकत्वेनाद्ुतपत्तिव्णनायोगात्‌ । न ठृतीयः, 
आप्तत्वनिइचयस्य वेदे व्यभिचारादकारणत्वस्य कथ्यमानत्वादनुपयुक्तविषयसन्दे- 
हुस्याकिश्चित्करत्वात्‌। न केवलं . वेदलोकयोरेकदाब्दाद वेदे व्यभिचारादाप्तस्व- 
निइ्चयस्याका रणत्वम्‌, किन्तु लोके व्यभिचारादपि | भवति हि वेदानुकारेणोदात्तादि- 
स्वरसमावेशेन पल्यमाने मन्वादिवाक्येऽपौरुषेयत्वाभिमानिनो गौडस्यानधीत- 
वेदस्य मीमांसकस्यार्थनिकचयः 1 


नन्वाप्तत्वनिइचयो वाक्याथेप्रमा प्रति कारणम्‌; अयं तु निश्चयो भ्रान्तिरिति 
aq, न, मन्वादिवाक्येत्युक्तत्वात्‌ | मनुप्रणीतत्वनिकचयात्‌ पइचाज्जायमानस्यार्थ- 
निइचयस्य' चास्य च समानविषथकतया ्रान्तित्वायोगात्‌ । 


( ग ) अनाप्तोक्तत्वज्ञानविरहृस्यापि कारणत्वाभावः 


एवं तह्मप्तत्वनिद्चय:ः कारणं मा भूत्‌, अनापतोक्तत्वज्ञातविरहः कारणमस्तु | 
मन्वादिवाक्येऽपौरुषेयत्वाभिमानिनोऽपि तत्सत्त्वान्न व्यभिचार इति चेत्‌, किमर्थ 
मिदं कल्पनम्‌ अशक्यञ्च । तथा हि--किमस्य लोकवेदसाधारण्येन कारणत्वमज्ी- 
कृत्य परकोलाहलेन मीमांसानध्ययनेन च येन वेदापौरुषेयत्वमबुद्धं संदिग्ध वा, 
तस्यापौरुषेयत्वनिइचयश्षुत्यस्य ग्युत्पत्तिमतो वेदश्रवणेऽ्थप्रत्यय एव न जायत 
इत्युच्यते; किंवा लोकवाक्यमात्रे तस्य कारणत्वं स्वीकृत्य वेदे जायत एव 
प्रत्ययः, किन्तु जातोऽपि निविचतप्रामाण्यो नेति | आद्ये सत्यमेव कायंम्‌, शपथानन्तरं 
बा प्रयोक्तव्यम्‌, साधकयुक्त्यभावादनुभवविरुद्धत्वाच्च । ` 

७२ वैयाकरणानामन्येषां च मतेन शब्दस्वरूपतच्छक्तिविचारः 


त च संसगंग्रहाभावेऽप्य संसर्गाग्रहमात्रे सति 'पीतश्शङ्कुः' इत्यादिसंसर्ग- 
व्यवहारस्यास्मादिष्टत्वादिहाप्येवम्‌, न त्वर्थप्रत्यय डत वाच्यम्‌, तत्र बस्तुतदशङ्घस्य 
पीतरूपसंसगंबाधकसद्धावात्‌ तथा त्वदिष्टत्वेप्यत्र वेदवाक्यार्थस्य वस्तुतः संस्ृष्टत्वेन 
तदयोगात्‌ स्थितस्यासंसगंस्यांग्रहो ह्मसंसर्गाग्रहः | बाधकामावेऽप्यसंसर्गाग्रहाङ्गीकारे 
शब्दस्थले सवंत्र संसगंग्रहोच्छेदप्रसङ्गात्‌। जात इति द्वितीयपक्षे त्वपौरुषेयत्व- 
निञ्चयस्याकारणत्वमेव वेदजन्यबोघे सिद्धमिति तत्राप्रामाण्यज्ञानात्मकाश्रद्धातिवृत्तिः 
कथमिति चिन्त्यताम्‌ | ett ae 

ज्ञायमानतयाऽकारणे चक्षुरादौ सति शङ्कायामपि सत्यां प्रत्यक्षं भवत्येव 
किल। . तत्र यथा पइचादेव सफलप्रवृत्तिजनकत्वादिज्ञानात्‌ तन्निवृत्तिः, तथा 
वेदजन्यबोघेऽपीति चेत्‌, लोकेऽप्याप्ोक्तत्वावधारणाद्यधीनतच्छङ्कानिरासासंभवेऽपि 
बोघ; प्चादश्रद्धानिवृत्तिइत्न स्याताम्‌, प्रमाणान्तरशव्दविशेषयोः कलुप्तन्यायस्यात्राप्य- 
विरिष्टत्वादिति। अन्यथा एतदापत्तिपरिहाराय वेदेऽप्यपौरुषेयत्वनिञ्चयापेक्षा- 
पक्षमेव परिगृह्यानाप्तोक्त्वशङ्कानिरासरूपकारणसापेक्षत्वाह्लौकिकशब्दस्यानुवाद- 
कत्वस्वीकारे वेदेऽपि तत्कारणसापेक्षत्वस्याविरिष्टत्वात्‌ तस्याप्यनुवादकताप्रसङ्गः, 
तत्राप्यनुमानेन संसर्गनिषचयसम्भवात्‌ | 
( घ ) हेतुकोटौ आप्तत्वनिवेशास्यानपेत्ता 


नच्वेतानि पदानि स्मारिता्थंसंसगंज्ञानपुवंकाणि, आप्तोक्ताकाङक्षादिमत्पद- 
कदम्बत्वादिति लोके शक्यमनुमातुम्‌, न तु वेदे, अपौरुषेये ज्ञानपू वंकत्वाप्तोक्त- 
त्वयोरयोगादिति चेत्‌, उच्यते-अना्तोक्तत्वशद्कानिरासस्येव लोकेऽपि कारणत्वात्‌ 


हेतुकोटो आप्तोक्तत्वं न निवेश्यम्‌, निरस्तानाप्तोक्तत्वशङ्कूत्वमेव पदविशेषणमिति 
तत्र साम्यमेव | 


इयांस्तु विशेषः--लोके पदपक्षीकारेण पदत्वहेतुना ज्ञानपूर्वंकत्वं साध्यते 
वेदे तु आ eee पदार्थपक्षीकारेण ताददापदस्मारित्वहेतुना संसर्ग एव साध्यते | 
तत्र च ज्ञानद्वारा संसगं साक्षात्‌ संसगंसाधनं ज्याय एव । ज्ञानपुर्वकत्व- 
साध्यत्वपक्षेऽपि संसगंसाधन एव तात्पयंमु | पदपक्षकत्वे साक्षात्‌ साधनासंभवाद्‌ 
गौरवमाश्चितम्‌ | अतः फलतः साम्यमेवं। भवता. चाप्तोक्तत्वनिश्चयादनन्तरमनुः 
मानप्रवृत्तिस्वीकार:, पूर्व वा। पुर्वेच्चेत्‌, हेतुकोटावाकाङ्क्षादिमत्त्वमात्रनिवेञ्ञाद- 
नाप्तवाक्ये हेतुसत्त्वाद्‌ व्यभिचारः। अतः प्रथमपक्षस्वीकारे आ्लोक्तवाक्येष्वथ- 
संसगंस्यावदयकत्वेन व्यभिचाराभावाल्लोकेऽपि साक्षात्‌ संसगंसाधनसौकर्याय 
पदार्थपक्षकानुमानस्वीकारो BRA | तथा मे पदार्था मिथोऽन्विताः, विशेषेणा- 
स्तपुरुषदोषाऽऽञ्ञद्कापदस्मारितत्वा दित्यनुमानेन लोके संसर्गीनदचये वेदेऽप्येवं 


संभवात्‌, लोके प्रकारान्तराश्रयणेऽपि वेद एवमन॒मानसं र्थ 
वेदस्याप्यनुवादकत्वं कुतो नेति | कि 

वाहि इदखानुवादकत्वापादनमन्तिताभिधानशक्तिरस्तीत्यभ्युपगम्य । एवमनुमानेन 
निर्वाहे सति च तत्र प्रमाणमेव नास्ति, विशिष्टाथंप्रतीत्यन्यथानुपपत्त्येव शब्दस्यान्विते 
शक्तिकल्पनात्‌, तस्याइचानुमानत एव सिद्धत्वात्‌ | तस्मात्‌ सर्वषषन्दोऽनुमानं 
स्यात्‌ । अथाकाङक्षादिमत्पदकदम्वज्ञानमात्रेण व्याप्षिप्रतिसन्धानादेः प्रागेवान्वय- 
प्रतीतिरिति वेदेऽन्वितामिधानमिष्यते, तदा लोकेऽप्येवमेव | तस्माच्छन्दस्यानुवाद- 
कतेति कल्पना विपरीतकल्पनेव, लिङ्गस्येवानुवादितत्वात्‌ | 


९, शब्दस्थलेऽनुमानस्य सवंथाऽप्रसङ्गः 


अथार्थनिर्णयस्य जातत्वात्‌ सिद्धेऽनुमितेर्नावकाश इति मन्यते, ताहि 
शब्दस्थलेऽनुमानकथाया एव नावसरः | एवं व्यवहाराच्छन्दस्यान्विते शक्त्यव- 
. धारणाल्लोक एवान्वितशक्तेनिक्चितत्वात्‌ तत्रेव लोके शब्दस्यानुवादकत्वमिति भवतां 
विपरीतकल्पनेव | तस्माच्छन्दसामान्यं पृथक्‌ प्रमाणमिति। 
तथा चोक्तं न्यायकुसुमाञ्जलौ — 
निर्णीतशक्तेर्वाक्याद्धि प्रागेवार्थंस्य निर्णये | 
व्याप्तिस्मृतिविलम्वेन लिङ्गस्येवानुवादिता॥ 
व्यस्तपुंदूषणाशङ्क: स्मारितत्वात्‌ पदैरमी | 
अन्विता इति निर्णति वेदस्यापि न तत्‌ कुतः ॥ 
१०, जगदोशतर्कालड्कारमतम्‌ 
शब्दशक्तिप्रकाशिकाकारास्तु 
आकाइङक्षादिमता Tet प्रयोज्यस्तत्तदर्थसंसर्गावगाही यो बोधः, स 
नियन्त्रितार्थकत्वात्‌ = ताृ॒शपदोपस्थाप्यस्येवार्थस्यावगाहित्वाद्‌ न प्रत्यक्षः: न 
चानुमितिः। 
अयमाशयः- अस्तितावान्‌ घटोऽस्ति, घटमानयेत्यााकाङक्षादिमच्छन्देभ्य- 
स्तत्तश्चिष्ठवृत्या पदार्थानां बोधानन्तरं घटादावस्तित्वादेः सम्बन्धावगाही 
विलक्षणो बोधः । पदानां यत्रान्वयव्यतिरेकाभ्यामाकाङ्क्षादिमत्वेन ज्ञानं कारणम्‌ 
न्त तु 'अस्तित्वेन गां जानामि’ इत्यनुव्यवसायसाक्षिकत्वाद्‌ वाच्यार्थानामसंसर्गा- 
'ग्रहसहितमुपस्थितिमात्रम्‌। विशिष्टज्ञानातुभवस्यास्वीकारे Tat वह्मिमान्‌' 
इत्यनुमितिस्थलेऽपि 'वाह्ल जानामि’ ‘wad जानामिः इत्येवानुभवः स्यात्‌, न तु 
“बह्मिमत्तया Tad जानामि’ इत्याद्यनुभवः | 
ननु विषिष्टमतेरानुभविकत्वेऽपि तत्र शब्दत्वजाती मानाभावेन स्मृतित्व- 
मेवाङ्गीक्रियतास्‌, MT इत्यनुव्यवसायस्य मानं ठु विवादग्स्तत्वादनादेयमेव | 


१. ३।१४।१५। | 

अतः स्मृतिरेव स्वीकत्तंव्येत चेत्‌, न, तद्धमिकतद्दत्तास्मरणं प्रति तडधमिकतहत्ता- 
संस्कारस्य हेतुत्वेन, तस्य च तादृशबोधात्‌ पूर्वं नियमतोऽसत्त्वात्‌ | 


साक्षात्कारोऽपि वक्तुं न पार्यते, तथा सति साकाङक्षपदेनेवानुमित्यादिना- 
प्युपस्थितार्थस्योपनयमर्यादयाऽवगाहितापत्तिः स्यात्‌। पदोपस्थाप्यार्थावगाहिताया 
एवानुभवसिद्धतवेनेष्टापत्तिरपि स्वीकत्‌ं' न शक्यते । तत्पूर्वंमनुव्यवसायसामग्नी- 
विरहात तदुत्तरं तथाविधानुव्यवसायापत्त्यापीष्टापत्तिः कत्तु न शक्यते | तत्तदर्थ- 
विषयकशान्दबुद्धेरनुव्यवसायं प्रति तत्तदर्थंसाकाङ्क्षपदजन्यतद्विषयशाब्दत्वेन 
विषयविधया कारणत्वकल्पनायामतिगौरवं स्यात्‌। 


ननु ‘orga गौरवं दोषानाधायकम्‌' इति नयेनेतादृशदोषनिरासायेव 
तादृ॒शगौरवं स्वीकत्त॑व्यमिति चेतु, न, 'जलाहरणयोग्यो घटो न सच्छिद्र? 
इतीतरबाधसमवधाने “घटेन जलमाहर” इति वाक्यजन्यशाब्दबोधानन्तरमु 'छित्रेतर 
AU इत्यनुव्यवसाये तादृशाकाङक्षादिमत्पदजन्यपदार्थोपस्थित्यविषयस्य 
'च्छिद्रेतरत्वादेर्भानाद्‌ व्यभिचारात्‌ | 


ननु तादृवाक्याच्छिद्रेतरत्वादेर्बोधः, का नो हानिः ? 'छिद्रेतरघटेन 
जलमाहरेत्‌' इत्यादवाक्यादेव ताइशबोधो भविष्यतीति चेत्‌, न, अलौकिकप्रत्यक्षे 
विशेष्यविशेषणभावस्यानियमेन 'गौरस्ति’ इत्थादिवाक्याद्‌ गोविशेष्यका स्तित्वादि- 
प्रकारकस्येवास्तित्वविशेष्यकगोप्रकारकबोधोऽप्यापद्येत, तत्‌ साघकानुव्यवसायस्य 
सामग्रीसत्त्तात्‌। अत एवासौ नानुमितिरपि, पूर्वपरामुष्टस्य वस्तुमात्रस्येवासति 
बाधके शाब्दधीविषयतापत्तेः । तत्तदर्थत्रषयकशान्दबोधं प्रति साकाङक्षपद- 
जन्यतत्तदर्थेविषयकस्मृतेः कारणत्वं परिकल्प्य नायं दोषो वारयितं शक्यः 
यतो हि तादृशहेतुत्वस्वीकारेऽपि पदार्थानामन्वयबोधकाले, शाब्दत्वस्य 
प्रत्यक्षत्वादिव्याप्यत्वे पदोपस्थप्यार्थावगा हिप्रत्यक्षादाविष्टापत्तिसम्भवेऽपि 
अपदार्थानामपि  प्रत्यक्षानुमितिसामग्रीबलेन प्रतयक्षामुमित्यो रन्यतरप्रसङ्गस्म 
दुर्वारतापत्ते: | शाब्दबोधसामग्रीप्रत्यक्षानुमित्यो: प्रतिबन्धिकेत्यभ्युपगम्य वारणं 
तु न सम्भवति, शाब्दबुद्ध: प्रत्यक्षत्वाभ्युपगमे प्रत्यक्षादिसामान्यं प्रति शाब्दसामग्र्या: 
प्रतिबन्धकत्वासम्भवात्‌ | तादशबोधे-शान्दत्वमेव न मन्यते इत्यपि वक्तं न शक्यते, 


तदुत्तरम्‌ श्रुणोमि' इत्यनुग्यवसायस्य सर्वेसिद्धान्तरि म 
ब त aa सद्धत्वात्‌ । अन्यथाऽनुमित्यादे- 


Wa तत्र झाब्दत्वजातिस्वीकारे व यी 
'जितं नेयायिकेः। अतः प्रत्यक्षत्वव्याप्यमेव नानल चय 
बन्धकत्वकल्पनं न सम्भवतीति werk; | [तादश 

. , ननु शब्दाप्रयोज्यविषयताशालिप्रत्यक्ष॑ प्रति शाव्दसामग्र्याः प्रतिवन्धकत्वं 
कल्पनीयमिति नोक्तदोष इति चेत, न, शाव्दान्यप्रत्यक्षत्वावच्छित्नं प्रति 
शान्दसामग्र्याः . प्रतिवन्धकत्वमपेक्ष्प शाब्दबोधस्य प्रत्यक्षभिन्नत्वकल्पनायामेव 
लाघवात्‌, प्रतिवन्ध्यतावच्छेदकस्य gered, पदार्थस्मृतेः स्वतन्त्रहेतुत्व- 
कल्पनाच्च । 2 | 

ननु प्रामाणिकं गौरवं न दोषायेति चेत्‌, तदपि न, मानाभावात्‌ | तदाह-- 


साकाङक्षशब्दे्यो वोधस्तदर्थात्वयगोचरः। 
- सोऽयं नियन्त्रितार्थेत्वान्न प्रत्यक्षं न चानुमा ॥? 

अथ लिङ्गजन्यत्वेनान्वयरोधस्यानुमितित्वसिद्धौ अगत्या शान्दान्यानुमितौ 
तत्सामग्र्माः प्रतिबन्धकत्वं वाच्यम्‌ । अतो लिङ्गजन्यत्वमेव शाव्दबोधस्येति चेत्‌, 
अत्रोच्यते-गवादावस्तित्वादेरनुभवार्थं न तावदस्तित्वादेर्बाधविरहित्वरूपं 
योग्यतामात्रं लिङ्गम्‌, वाधनिकचयाभावेनान्यथा सिद्धस्य योग्यतानिइचयस्या- 
नावश्यकत्वातु । | ; | 

अयं भावः--बाधनिशचयदशायां शाब्दबोधवारणाय योग्यतानिइचयस्य 
हेतुत्व स्वीक्रियते, निरुक्तयोग्यतानिषचयस्य बाधज्ञानप्रतिबन्धकत्वात्‌ | बाधनिशचय 
एव शाब्दसामग्रीकाले न सम्भवतीति ताषृशयोग्यतानिश्चयहेतुत्ववादिनामा्ञयः। 
स च न सङ्गच्छते, विरिष्टबुद्धिसामान्यं प्रत्येव बाधनिञ्चयस्य प्रतिबन्धकत्वात्‌ तद- 
भावरूपकारणविरहादेव तदानीं शान्दवारणसम्भवात्‌, योग्यतानिञ्चयस्य हेतुताकल्पने 
प्रयोजनाभावात्‌ | 

ननु इच्छाया उत्तेजकत्वानुरोधेन विशिष्टबुद्धिसामान्यं प्रति बाघनिश्चयः 
प्रतितन्धकः, प रोक्षज्ञानस्यानाहयंत्वनियमेन तत्रेच्छाया अनुत्तेजकत्वात्‌। एवञ्च 
नानाप्रतिबन्ध्यप्रतिबन्धकमावकल्पनस्यावसष्यकत्वे शाब्दं प्रति बाधनिइचयस्य 
प्रतिबन्धकत्वमेव न कल्प्यत इति बाधनिदचयाभावेन न तदन्यथासिद्धिरिति चेत्‌, 
योग्यतामात्रलिङ्गकसंसर्गानुमानस्यान्वयडुद्धत्वे घटः कर्मत्वमित्यादिस्थलीयस्यापि 
योग्यता लिङ्गकसंसर्गानुमानस्यान्वयबुद्धित्वापातात्‌ । विशिष्टबुद्धिसामान्य प्रति 
बाधनिदचयाभावस्य हेतुत्वेन तेनेवान्यथासिद्धस्य गवादावस्तित्वूपयोग्यताज्ञानस्य 
न पृथग्‌ हेतुत्वमिति तात्पयंस्‌ । | वा 
» ननु तद्विषयकानुमितौ  निराकाडक्षतदबोधकपदजन्यपदार्थोपस्थिते:- 
स्वातन्त्येण प्रतिबन्धकत्वकल्पनान्नेष दोष इति चेत्‌, न, शाब्दबुद्धी योग्यता- 
ज्ञानत्वेनेव हेतुत्वात्‌, अनुमितौ तु हेतुमत्तानिश्चयस्येव हेतुत्वाद योग्यतासंशयस्थली- 
यान्वयबुद्धावनुमितित्वकल्पनासम्भवात्‌ । eS £ 
१. शब्दश० To Jo ६। 

७६ बैयाकरणानामन्येपां च मतेन शब्दस्वरूपतच्छक्तिविचारः 


गौरस्तीत्यादावव्यवहितोत्तरत्वसम्बन्धेन पूवेपूवेवणंविशिष्टचरमत्वार्दि- 
.रूपानुपूर्वीविशेषरूपाकाडक्षायाः शब्दादिनिष्ठत्वेन गवादिरूपपक्षेऽसत््वान्न 
तस्या लिङ्गत्वम्‌ न वा साधकत्वम्‌। योग्यताया अर्थनिष्ठत्वेनाकाङक्षायाः 
शब्दनिष्ठत्वेन च सामानाधिकरण्यसम्बन्धेन वेशिष्ट्याप्रसिद्धघा नेकविरिष्टापरस्य 
हेतुत्वसम्भव इति तात्पयंम्‌ । 

अथ गौरस्तितावान्‌, स्वधर्भिकास्तित्वान्वयवोधानुकुलाकाङक्षाश्रयप॑द- 
स्मारितत्वात्‌, घटवत्‌, अथवा गौरस्तितावान्‌, अस्तिपदसमभिव्याहृतगोपद- 
स्मारित्वात्‌, चक्षुव॑त्‌-इत्याद्यनुमानत एवास्त्वन्वयधियोऽन्यथासिद्धिः | पदानामेक- 
चाक्यतापन्नत्वरूपसमभिव्याहूतत्वनिक्चयं विना न्यायनयेऽप्यन्वयबोधस्थातुत्पत्त्या 
पुर्वं तस्यावद्यकत्वात्‌ | 

न च विनष्टे भाविनि वा घटे चक्षुरादौ व्यभिचारः, स्वार्थानुमाने 
स्वरूपसतस्तस्याकिञ्चित्क रत्वात्‌, एकविधव्यमिचारज्ञानसत्वेऽप्यन्यविधव्याप्ति- 
निश्चयस्य सम्भवाच्च, समानाकारस्येव व्यभिचारग्रहस्य व्या्तिधीविरोधित्वादिति 
नव्यवेशेषिकाः। ततु, न गवादेः पदस्मारितत्वाद्यभावग्रहृदशायासुत्पन्तस्य गौरस्ती- 
त्याद्यन्वयवोधस्योक्तहेतुनाप्यनिष्पत्तेः | 

एवञ्च पदस्मारितत्वाभावग्रहदशायामुक्तहेतुमत्ताप रामर्शासम्भवादनिष्पत्तेः | 
स्वरूपसत्येवान्वयबुद्धाबुपयुज्यते, न तु ज्ञाता, प्रमाणाभावात्‌, पदैरस्मारितस्यापि 
पदजन्या पदार्थस्मृतिः तत्स्मा रितत्वग्रहदशायामन्वयधीप्रसङ्गाच्च । तथा च घटवद्‌ 
अूतलमित्यादिशाब्दबोधे घटादिपदस्मारितस्य घटादेरपि घटादिपदस्मारितत्व- 
भ्रमात्मकग्रहात्‌ तादृशबोधे भानापत्तेः | एतेन गोपदमस्तित्ववद्गोचरज्ञानपूर्वंकम्‌, 
अस्तिपदसाकाङक्षगोपदत्वात्‌, यन्नेवम्‌, तन्नेवम्‌, यथाऽऽकादामित्येवं पदपक्ष- 
कमप्यनुमानं कणमक्षपक्षानुसारिणामपास्तम्‌, गवादिपदानां ज्ञानपूर्वंकत्वा द्यभाव- 
निइचयदशोत्पन्नस्य गवादिमुख्य्मिकास्तित्वाद्यन्वयबोधस्य सार्वजनीनस्योक्त- 
लिङ्गादप्यनिष्पत्तेः, वाक्यार्थस्यापुवंत्वेन तद्ग भंसाध्यस्य , प्रायशः प्रागनुप स्थित्यानु- 
मानायोगाच्च। 

यद्येकपदार्थेऽपरपदार्थंवत्त्वं योग्यता, तदाऽपू्वंवाक्यार्थस्थले नेयायिकेरपि 
शाव्दबोधानभ्युपगमाद नासत्यं दोष इति चेत्‌, उच्यतेवाक्यार्थबोधस्यानुमितित्वे 
सत्येव साकाङक्षपदत्वादिलिङ्गकत्वं कल्प्यं भवेत्‌, तदेव त्वसिद्धम्‌, प्रमाणाभावात्‌ | 

अय ,भाव:--अय बोधः, किश्चिल्लिङ्गजन्य;, अनुमितित्वाद इत्यनुमाना- 
ल्लिङ्गजन्यत्वे साधनीयम्‌ | एवश्च लाघवज्ञानादिवद्यात्‌ पदस्मारित्वादिलिङ्गजन्यत्वे 
we <a Ml ह 3 अनुमितित्वहेतो: स्वरूपासिद्धत्वात्‌ | 'अस्तित्वेन 

Ae नोमि' इत्यादेरनुव्पवसायस्य तत्रासत्त्वातु, प्रत्युत, गौरस्तीति वाक्या- 

दस्तित्वंन गौः श्रुतः न त्वनुमित इत्यनुभवाच । 

शव्दाथेसम्बन्धविचारः . 55 


ननु श्रुघातोः शब्दप्रत्यक्षादेरेव शक्यतावच्छेदकत्वेन कथं गौः श्रुत इत्यनुव्यव- 
सायस्य गौरस्तीति शन्दानुक्रलत्वमिति चेत्‌, न, 'श्रोतव्यो मन्तव्यः? इत्यादि- 
प्रयोगदृष्ट्या शाब्दत्वस्यापि शरुणोतेः शक्यतावच्छेदकत्वात्‌ प्रमात्वबाधकाभावा- 
उक्तानुव्यवसाथस्य शाब्दत्वांशे मत्वं कल्पयितुं न शक्यते | वल्लघाद्यनुमितेरपि, 
वह्वघाद्यनुमितिः, वह्वघादिपदजन्या, वह्वूथाद्यनुमितित्वादित्यनुमानेन पदजन्यत्वं 
प्रसाध्यते, तेनेव हेतुनाऽन्वयबोधत्वं सिषाधायिसितुं न शक्यते, अनुमिताविवान्वय- 
मतार्वाप समानविषयकप्रत्यक्षसामग्र्यादेः प्रतिबन्धकतया तदभावजन्यत्वेनैकशेषस्य 
दुष्करत्वात्‌। तदभावजन्यत्वेन शाब्देऽप्यनुमित्यन्यत्वसाधने बाधकाभावादिति भावः | 

ननु पदज्ञानजन्यत्वेन शाब्दत्वसाधने निराकाङक्षवाक्यस्थलीयपदार्थापसिथिति- 
मूलकोपनीतभाने व्यभिचा रवारणायाकाङक्षा दिमत्पदज्ञानजन्यत्वमेव हेतुः कार्यः । 
तथा च वल्व॑घादंनुमितौ पूर्वमाकाइक्षाज्ञानासम्भवात्‌ तेन तत्र तत्साधनासम्भव 
इति चेत्‌, न, घटादिपदैरर्थस्य घटादेः स्मरणे सति तदीयव्याप्तेरिव 'दहनाद््थे- 
स्तदर्थेकवह्नयादिपदस्य स्मरणोत्तरं तदीयाकाइक्षाद्यवगमस्य सुवचत्वात्‌, वाच्य- 
तावद्‌ वाचकत्वस्यापि सम्बन्धस्य स्मारकतायामविरिष्टत्वात्‌ | पदज्ञानस्य पदार्थो- 
पस्थितिद्वारेव शाब्दं प्रति हेतुतया शाब्दाव्यवहितपूर्व तज्ज्ञानस्य नियमतोऽसत्तवेनाः 
SAMAR स्वातन्त्रेण हेतुत्वादेकपदस्मारितवमिकापरपदस्मारितसंसरगबोचे- 
च्छार्पाकाङक्षायाइच . पदज्ञानकालेऽऽसम्भवाच्च | : | 

आनुपुर्वीरूपाकाडक्षाज्ञानस्य पदज्ञानकाल एव सम्भव इति तु' नाशङ्कनीयम्‌, 
हृदे ध्रमाभाव इत्याद्यप्रतिद्धताष्परकातुमितिस्यले साध्यज्ञानविरहेऽपि उद्दोधकान्तरात्‌ 
साध्यवाचकपदस्मरणसम्भवेन, पूर्वं साध्यस्यानुपस्थित्या . साध्यवाचकपदस्य 
स्मरणासम्भवो न शङ्कितुं शक्यते | मावा 
ओ अथ च घटादन्य इत्यादिवाक्याद घटप्रतियोगिताकान्यत्वादिप्रकारेण 
निरवच्छिन्नविशेष्यताको घटान्यस्य बोधः सवंजनसिद्ध: । स चास्माकं ताट्टयानु- 
पूर्वीकपदज्ञानत्वेन तथाविधान्वयबोधं प्रति हेतुत्वादुपपद्यते | वेशेषिकाणां तु--भेदो 
घटप्रतियोगिताक;, घटसाकाङ्क्षान्यपदस्मारितत्वादति रीत्या अनुमित्या न 
तननिर्वाहः, पक्षविधयान्यत्वस्य भाने$प्यन्यत्वप्रकारेणान्यस्य तत्राभानात्‌। न च 
तत्रान्यपदमेव घटान्यत्वप्रकारेण घटान्यस्य लक्षकम्‌, घटादित्यस्य व्यर्थंतापत्तेः। 
अन्यथा घटोऽस्तीत्यादावपि घटादिपदस्येवास्तित्वादिविशिष्टधटादिलक्षकत्व- 
सम्भवात्‌, तत्राप्यस्तित्वघटयोरन्वयबोघापलापापत्तः | FN 
तदेतत्‌ सकलर्माभसन्धायोक्तम्‌- लरेकत बि pa aaa 

योग्यताथंगताकाङक्षा ब ae 

प्रत्येक वा मिलित्वा वा नेते लिङ्गमसिद्धित;” ॥ 


१. शब्दश० प्र ४ । 

ve वैयाकरणानामन्येषां च मतेन ` शब्दस्वरूपतच्छक्तिविचारः 
(क ) शब्दार्थयोः सम्बन्धस्यात्रश्यकत्वम्‌ 
ग्रौत्पत्तिकस्तु शब्दस्थार्थन सम्बन्ध:- 


मीमांसकमतं सम्यक्‌ समालोच्योऽत्र यत्नतः | 
निबध्यतेऽथ निष्कर्षः प्रीयतां परमेदवर: ॥ 


लोके हि 'बालो गच्छति’ इति - वाक्यश्रवणानन्तरं बालकत्तृकं गमनं . 


समवगच्छन्ति श्रोतारः। शब्दाइच प्रदीपवत्‌ सम्बद्धानेवार्थान्‌ प्रकाशयन्ति, 
नासम्बद्धान्‌। अन्यथा घटपदात्‌ पटोऽपि प्रतीयेतेति शब्दस्यार्थेन साकं कश्चन 
सम्बन्धो वाच्यः, येन शब्दविशेषादर्थविशेषप्रतीतिरियमुपकल्पेत। स च सम्बन्धः 
क इति जिज्ञासायां शब्दार्थयोस्तादात्म्यं सम्बन्धमामनन्ति झाब्दिकाः, ‘अस्मात्‌ 
पदादयमर्थो बोद्धव्यः’ इतीक्वरेच्छार्पं सम्बन्धं तकंरसिका इति। विस्तरस्तूप- 
क्रम एवावेदितोऽयं विषय इति तत इव ग्रहीतव्यः | 


(ख ) शाब्दिकपद्धतावनुपपत्तिप्रदर्शनम्‌ 


तत्र शाब्दिकनये मधुरान्दोच्चारणे शब्दार्थयो रभे दान्मुखमाघुर्यापत्तिः || 


बिभिन्नदेशयोः शब्दतदर्थयोरुच्यमानं तादात्म्यं सहृदयहृदयोद्वेजनाय कल्पेत | 
नेयायिकनये तु ईदवरमनभ्युपगच्छतां तदिच्छारूपः संकेतो sig: स्यादित्येव- 
मनुशयाना मीमांसकाः प्रत्याय्यप्रत्यायकभावाप रपर्यायमनुभाव्यानुभावकत्वं शब्दार्थयोः 
सम्बन्धमुररीकुर्वोन्त । शब्दस्यार्थोऽनुभाव्यः, अर्थस्य चानुभावकः शब्द; | पदसमु- 
दायात्मकाति हि वाक्यानि श्रूयमाणान्यर्थविशेषं प्रत्यायन्ति। ` तत्र शब्दस्यार्थः 
्रत्याय्परः, अर्थस्य शब्दः प्रत्यायक इति । प्रत्ययशाब्देनात्र पदजन्यपदार्थस्मरणस्य 
परिग्रहो न स्यादिति तदृव्यावतंनायेदमेव प्रत्याय्प्रत्यायकत्वमनुभाव्यानभावकत्वेनः 
व्यपदिश्यते । र 
(7) मीमांसकमतस्याशयः 


` संल्ष्येते । तया हि--यथा चक्षुः संयुक्ततादासम्येन सम्बद्धघमानं रूपं प्रकाशयति 
घुमादिइच व्याप्त्यादिना संसर्गेण. बह्गघादिकम्‌, तथा प्रमाणस्ूतस्य शब्दस्यापि 
स्वप्रमेयेण साद्ध॑ केनचन सम्बन्धेन भवितव्यमेव | तत्र हि विप्रकृष्टयोइशब्दार्थयो; 
प्रसिद्धस्तावत्‌ संयोगः सम्बन्धः सम्भावयितुमपि न-शक्यते। विप्रकृष्टत्वादेव च न 
समवायः, न चः वेशिष्टचमु । -तन्मुलकानि सम्बन्धान्तराण्यपि नेवात्रात्मलाभं 


समन्ते = तस्मात्‌ सम्बन्षस्यान्यस्यासम्भवादनुभावकत्वमेच शब्दार्थयोः सम्बन्धः 
तुं शाक्यते, नान्यः । 

५ “7 अत्र -मीमांसकानामयमाशयः-सर्वेत्र हि. प्रमाणप्रमेयौ परस्परं संसक्तावेव 


BOR ~ 


a’ 


शव्दार्थसम्बन्धविचारः f ws 


[ग्र] ग्रात्माश्रयत्वदोषपरिहारः 


अथार्थमनुभावयनु शब्दो यदि स्वोपपाद्यमनुभावकत्वमेवापेक्ष्यार्थमनु- 
भावयेत्‌ तदा$त्माश्रय आपद्येतेति शङ्कितुं न शक्यते | यतो मीमांसके; सर्वेषु कारणेषु 
तत्तत्कार्योपजननानुकुला काचनोपेयते शक्ति: | सा च कारणरूपता, तां व्यवस्थापयत्‌ 
पदार्थान्तरं वेति द्वौ पक्षी । एवञ्च व्यवस्थिततत्तदर्थामिधानानुक्कलां शक्तिमपेक्ष्य 
पदानि स्वयं निजमर्थमभिदध्युरिति' कोऽवसर आत्माश्रयस्य ? pees 


[ar] परस्पराश्रयत्वदोषपरिहार: 


अर्थावबोधे, फले सति तदेकोन्नेयस्य शक्तिरूपसम्बन्धस्य ज्ञानम्‌, सम्बन्ध- 
ज्ञानादर्थावबोध इति परस्पराश्रयशङ्खा तु समुन्मेषं प्राप्नुयात्‌। सा संप्रति 
परिह्मियते- Mt 


प्रमाणानां प्रमेये: साकं सार्वत्रिकः सम्बधो ada इति प्रतिपादितं पुरस्तात्‌ । 
"तत्र च तस्य. सम्बन्धस्यार्थ्रत्यायने गतिद्वयं addy A 


तत्र प्रथमा-सम्बन्धः स्वयमविज्ञात एव स्वरूपसन्नर्थावगमे हेतुभेवति । 
यथा प्रत्यक्षे चक्षरूपसन्निकषं: | तत्र हि अज्चातेन्द्रियसन्निकर्षवृत्तस्यापि पुरुषस्यो- 
न्मिषितनेत्रयुगलस्य भवति रूपोपलब्धि: | ) छ 


अपरा च--पूर्वज्ञात सम्बन्धः स्मृतिपथमारूढोऽर्थावबोघे | निमित्तं 

भवति, यथानुमानादौ। तत्र हि अनवगतव्याप्तिसम्बन्धः, विस्मृततत्सम्बन्धो वा 

मेन धुमध्वजमनुर्मिमानः साक्षात्कृतः | eas 

; छ; अनयेव रीत्या शब्दप्रमाणेऽप्यनुभावकत्वशक्तिूपः पदपदार्थयोः सम्बन्धोऽपि 

ज्ञायमान एवार्थप्रतिपत्तिहेतुर्भवतीति स्वीकत्तंव्यम्‌। nT 

[इ] ज्ञांतायाः गक्तेर्बोधप्रयोजकत्वमू 1 कन 
एवञ्च यदि इाब्दा्थयोरनुभवजननानुकुला शक्ति: सम्बन्धः स्वीक्रियते, 

तदा तामनवगच्छतोःव्युत्पन्नस्यापि शब्दश्रवणे पावकमजानतस्तस्मिनु स्पृष्टे दाह 

'इव शाब्दबोधः प्रसज्येतेति शङ्का सुंदुरमपास्ता | 3 


ame ftom वस्तुप्रयोजिका शक्ति, सा जञातिर 
TRY Wee, ज्ञानप्रयोजिका तु शक्तः स्वयं विज्ञातैव स्वं कार्य समुत्पादयि- 

ड्ड दैयाकरणानामच्येषां च मतेन शब्दस्वरूपतच्छक्तिविचा र; 


तं प्रभवतीति। अंत. एव शक्तिज्ञानसहकृतं पदज्ञानं पदार्थस्मृति विदधदेव 
शब्दज्ञानजन्यबोघहेतुरिति सवंतन्त्रसिद्धान्तः । 


[३] वढव्यवहारादिभिः सम्बन्धज्ञानम्‌ 


श्रोतारः सम्बन्धज्ञानाच्छब्दाथंमवगम्य तदन्यथानुपपत्त्या सम्बन्धमव- 
गच्छन्तीति नोच्यते येनान्योन्याश्रयो दोष आपद्येत, किन्तहि वृद्धव्यवहारादिभि- 
रुपाये: शब्दार्थंसम्बन्धं प्रतिपद्यन्ते । प्रतिपन्नसम्बन्धाश्च व्युत्पन्ना सन्तः शब्दश्रवणेऽर्य- 
मवगच्छन्ति। अतो नास्ति परस्पराश्रयदोषशङ्काचर्चापि | वृद्धव्यवहाराद्युपायाश्च-- 
झक्तिग्रहं व्याकरणोपमातकोशाप्तवाक्याद्‌ व्यवहारतक्च । 
वाक्यस्य शेषाद्‌ विव्रृतेवंदन्ति सान्निध्यतः सिद्धपदस्य वृद्धाः ॥ 


इत्यभियुक्तोक्ता ग्राह्याः। 


तेषु चोपायेषु व्याकरणादयस्तानेव पदपदार्थसम्बन्धविशेषान्‌ व्युत्पादयन्ति, 
थे पूर्वत एव भाषायां CTA: | अव्युत्पन्नस्तु पदमात्रे योऽत्यन्तबालः, स वृद्धव्यव- 
हारेणेव प्रथमं व्युत्पाद्यते। अतोऽयमेव मुख्यतया संत्र स्वीक्रियते | वृद्धव्यवहार- 
प्रक्रिया चोपक्रम एव प्रदशिता द्रष्टव्या | 


ननु येत वृद्धव्यवहारेण बालो व्युत्पाद्यते सोऽपि शब्दार्थसम्बन्धज्ञानसव्यपेक्ष 
एव। स च यदि ततः पूर्वेण संव्यवहारेण, सोऽपि ततः पूवंतरेणे्यत््रक््यते, तदास्या 
अपर्यवसानेनानवस्थादोषप्रसङ्गस्तु वृद्धव्यवहारपरम्पराया बीजाङ्कुरवद 
अनादित्वात्‌ परिहरणीयः | बीजाङ्कुरे हि न स्याद्‌ बीजाद्योऽङकुरः, तस्मादेवाङ- 
कुरात्‌ तस्य बोजस्य समुत्पत्तिः, परन्तु पूर्वस्मादङकुरात्‌ । अङ्कुरोऽपि तथान्यस्माद्‌ 
बीजान्तरादित्यनवस्थितायामपि . बीजाङकुरपरम्परायां न दोषं मन्यन्ते, तथेवा- 
त्रापि। इदं नामानादित्वाश्रयणम्‌ 'अगतिकगतिः न्यायेनेति न :मह्यं रोचत इति य 
एवं मन्यते, स प्रतिवक्तव्यो यतु-_यावन्मार्गान्त रं नोपलभ्यते, तावदीदृरोषु विषयेषु 
तत्त्वान्वेषणपरे रोचनीयमेवानादित्वमिति । अथवाऽलमतिविस्तरेण 'उपपद्यते 


चाप्युपलभ्यते च' इति न्यायमनुसरन्तः सर्वे तीर्थकराःसंसारस्यानादित्वमभ्युप- 
गच्छन्त्येव | 


(च ) शब्दार्थसम्बन्धानां. नित्यत्वम्‌ 
इय्ार्थेनिरूपिता पदनिष्ठाऽभिधाञ्षक्तिः | सा 


ओत्पत्तिकस्त॒ शब्दस्यार्थेन च नित्येति। तथा च सूत्रम्‌ 
i कु थन सम्बन्धः, तस्य ज्ञानमुपदेशोच्व्य तिरेकइचार्थे 
तरमाणं बादरायणस्यानपेक्षत्वात”१ इति । ऽव्यतिरेकदचार्थेऽनुपलब्धे 


१- सि० मु? श° खः द१।. २, वे० सू० २१३६. . ३. जै० Fo ११५ | 

शब्दार्थंसम्बन्धविचारः . . .. ! oq 


अस्यायमर्थ:-उप्पत्तिशब्देनात्र जननान्तरभाविनी स्थितिलंक्ष्यते | औत्पत्तिक: 
सदा स्थितः, नित्य इति यावत्‌ । शब्दस्यार्थेन सम्बन्धः सञ्ञासंज्ञिलक्षणः) 
शाप्यज्ञापकभावरूपः । अर्थो ह्याकृतिरूपो नित्यः; शब्दोऽपि नित्य एव | 
नित्ययोस्तयोः शब्दार्थयोः सम्बन्धोऽपि स्वभावसिद्धो नित्य इत्युक्तं 
भवति। तस्य = सम्बन्धस्य, ज्ञानम्‌ = ज्ञापकं प्रतिपत्तिहेतुः । उपदेशः = गामान- 
येत्यादिरनादिवृंद्धव्यवहार इत्यर्थ: | एवं सम्बन्धस्यानादितां प्रतिज्ञाय तदुप- 
पादयितुमाह-अव्यतिरेकदचेति | अतीतेषु कालेषु कदापि यस्मातृतस्य व्यवहारस्याभावो 
नास्ति, तस्मादनादिशन्दार्थंसम्बन्ध इति भाव: | अर्थऽनुपलब्ध इति शब्दप्रतिपाद्यस्य 
वाक्‍्याथंस्यानिज्ञातपूरवत्वमाचष्टे । तत्प्रमाणं प्रकृतं चोदनात्मक॑ वेदवचनं 
धर्माधमंप्रमितिकरणम्‌ | अनेनानघिगतकालत्रयाबाधितारथेविषयकप्रमाजनकं वेदवाक्यं 
श्रमाणमेवेत्युक्तम्‌ । इदञ्चानधिगतेत्यादिलक्षणलक्षितं प्रामाण्यं वेदिकलौकिक- 
सवंप्रमाणसाधारणम्‌ । 


वेदे विशेषमाह-अनपेक्षत्वादिति । बेदो हि नित्यः, अपोरपेयत्वात्‌, 
्रत्यक्षादिप्रमाणान्तरप्रभववक्त्पुरुषज्ञाननिरपेक्ष एव स्वार्थे प्रवतंते । तस्मान्न 
वेदेऽप्रामाण्यशङ्काकलङ्क इति। लौकिकानां तु पुरुषवचसां प्रयोक्तुपुरुषज्ञानसूलतया 
स्वप्रामाण्याय तत्प्रामाण्यमुखनिरीक्षकाणां प्रामाण्यमनियतं भवेत्‌ । नेषा कथा वेदे, 
तस्य पुरुषडुद्धयनपेक्षत्वात्‌ | 

बादरायणस्येति वचनं पूजार्थम्‌ | यथोदितं प्रमाणसामान्यलक्षणं वेदघ्रामाण्यः 
गतमनपेक्षत्वलक्षणं वेशिष्ट्य चाचार्यबादरायणस्यापि संमतमेवेति । प्रसाधितं 
ह्येतद्‌ भगवता बादरायणेन Fahad देवताधिकरणे--“अत एव च 
नित्यत्वस्‌”२ इति। र 


[प्र] भ्रनादित्वस्याशय: 


अथ पूर्वपुर्वेवृद्धव्यवहारमनुपतन्नेवोत्तरोत्तरः प्रवतंते शान्दव्यवहार इति तु 
युक्तम्‌, परन्तु नेतद्‌ युज्यतेऽस्यानादित्वम्‌ । अनेन पदेनायमर्थो व्यवहतंव्य इतीदम्प्र- 
थमतया संकेतः कर्चिदेकेन बहुभिर्वा कदाचित्‌ कृत इत्येवास्तु, अलं तित्यायाः 
शाक्ते: सम्बन्धत्वकल्पनया इति चेत्‌, इष्टापत्तिः | अङ्गीकृतमेतदस्माकमाचाग्जैः 
शन्दविरोषेषु। तथा हि-यज्ञदत्तो विष्णुमित्र इत्येवञ्जातीयका यद्च्छाशब्दसंज्ञिताः 


संज्ञारब्दाः। ते हि यदृच्छयेव पित्रादिभिर्जातानामेकादरेऽहनि नामकरणसंस्कारकाले 


शब्दानां प्वव्यवहारानुगता शक्तिरस्ति । तस्मादीदृरोषु शन्दविशेष्वादिमानेव 


१. शा० भा० १।१।५। २. Fo Fo १।३।२५। - 
११ 


'एकादशेऽह्लि पिता नाम कुर्यात्‌ इति स्मृत्यनुसारेण संकेतिता: । न हि तेषां 
[दि 

८२ व्वैयाकरणाना मन्येषां च. मतेन. शब्दस्वरूपतच्छक्तिविचारः 


संकरेतोऽविप्रतिपन्नःसर्वेषास्‌। परं नैष पन्था शब्दानां विषय आश्रयितुं शक्यते । 
तद्यथा-- काममुप्रेक्ष्यता कालविशेषः कश्चिद्‌, यदा नेव कानिचिद्‌ भाषापदानि 
भवन्ति स्म। तथापि तस्मिन्‌ काले कः खलु पुरुषः शब्दानां "संकेतं विदध्यात्‌, 
विदधद्‌ वा कथक्रित्‌ स्वं संकेतं केः qed: प्रकाशयेत्‌ | ततोऽसम्भवभेवेदं . प्रथमं 
संकेतकरणम्‌। तथा चोक्तं पार्थसारथिमिश्रे:--'सम्वन्थं हि कुर्वंताऽवश्यं केनचिद्‌ 
वाक्येन स कत्तँव्यः, गौः सास्नादिमानित्यादिना | न चाप्रसिद्धमर्थप्रतिपादकत्वेन 
सास्तादिशब्दमर्थप्रतिपादनाय शक्तोति कर्तोच्चारयितुम्‌'` इति। 
सम्बन्धग्रहकाले च व्युत्पतपुर्बालोऽनुभावकत्वमेव शब्दानां कल्पयति; न 
व्यवहत्त्‌: संकेतविशेषम्‌, यतः कदाचिद्‌ व्यवहरतोवृद्धयो: कलहोऽपीशो भवति-- 
'अस्य पंदस्यायमर्थो$त्यो वाः इति। न हि तत्र बालस्प व्पवह्पुरुषतः संकेत 
इति कल्पना कत्त' शक्या । अनेकदेशानेकजनव्यापकदचायं शाब्दव्यवहार: कथङ्कारं 
पुरुषबिशेषकृतसंकेतमूलः संभाव्येत। तस्मादनेन संकेतयित्रा पुरुषविशेषेण विशिष्टा 
काचन विघानपरिषत्‌ प्रतिष्ठापनीया भवेत्‌, यत्र स्वकः संकेतः संकेतयित्रा 
प्रस्तूयेत। तत्र समुपस्थिताइच विविधदिग्देशेभ्यः समागता सूककल्पाः सन्त; 
प्रस्तुतं तमर्थमनुमन्येरन्‌ । तस्मात्‌ पुरुषकृतः इाब्दानामर्थेषु संकेताख्यः सम्वन्ध 
इति मनोरथमात्रम्‌ | अनादिः शक्तिहपः सम्बन्ध इत्येव तु श्रेयान्‌ पन्थाः | 


[ग्रा] प्रभाकरमतम्‌ 
तत्र जगतः सृष्टिप्रलयावपलपंन्तः प्राभाकराः A कदाचिदनीदृशं जगतुः 


इति वदन्तः शब्दार्थव्यवहारपरम्परामतादिमेव भन्यन्ते। तौ मन्यमानानां तुं 


्रुतिस्मृतीतिहासपुराणन्यायेभ्यस्तत्रामाण्यादेव सर्गादिभुवां देवर्षीणामुपपद्यतेऽतीत- 
कल्पस्य शब्दार्थव्यवहारस्यानुसन्धानम्‌। तत्मूलकदचोत्तरोत्तरो व्यवहार इति 
निवििकित्सितमेवेतत्‌ | 

[इ]. शब्दार्थसम्बन्धाना नित्यत्वे शङ्कासमाधाने 


. अत्राहुः-नित्ये शब्दार्थंबच्धे प्रतिज्ञायमाने महत्‌ कल्पनागौरवं प्राप्तोति 
एंकस्यार्थस्य वाचकताशक्तिरेकस्मित्नेव पदे कल्पयित युक्ता। एवं वाच्यताशक्ति- 
रंप्येकस्य पदस्येकस्मिज्नेवार्थ कल्पयितुँ साम्प्रतम्‌, न बहुषु Tey बहुषु चार्थेषु, 
कल्पनागौरवात्‌ । अनुभूयन्ते चेकार्थवाचकाति नानापदानि देशभेदेन च। तत्र 


` -सवेत्रानाद शक्ति कल्पयतः-अन्यायदतानेकाथेत्वेमिति, अनेकशब्दत्वमिति चं 


न्यायविरोबः। इदं पदमस्मित्नर्थ प्रथोक्तश्प्रमिति संक्ेंतलक्षणः सम्बन्थो नानां 
भवंन्नपिं न दुष्यति, देशभेंदात्‌ पुरुषभेदाच्चेति । ` i MRT 
१. शा० Sto. Jo ११७ | 

च 


शब्दार्थसम्बन्धविचार: रैः 
अत्र समादध्मः--यद्यप्यनन्तशक्तिकल्पनायां गौरवं न्यायविरोधक्च स्यादेव, 
तथापि विषयेऽस्मिन्नीदशेन सामान्यात्मना विचारेण निर्णयो दुर्लभः |. तद्विशिष्येव 
चिन्तां विदध्मः। यत्रेकस्यामेव भाषायामेकशशब्दोचनेकेष्वथेषु प्रयुज्यते, यथा 
पीलुशब्द आयेंवृक्षविशवे प्रयुज्यते, म्लेच्छेद्च हस्तिनि । तत्रा्यम्लेच्छप्रसिद्धघ- 
धिकरणन्यायेनागंप्रसिद्धयनुरोधाद्‌^ वृक्षविशेषः शक्यः, म्लेच्छानान्तु पृथुत्व- 
साऱ्द्रत्वरूपाद्‌ वृक्षसादृश्याद्‌ गजे गौण्या ` वृत्त्या प्रयोग इति निर्णीयते । यत्र 
गोणोमुलं साहद्यं न लक्ष्यते, तत्र यववराहादिशब्देषु वाक्यशेषाद्यनु रोधादेक ` 
एवार्थो मुख्यः, इतरेष्वर्थेषु शब्दप्रयोगार्थप्रतिपत्ती शक्तिभ्रमादिति व्यवस्था । क्व 
शक्तिः स्थिता, क्व च भ्रान्तेति विनिगमकं किमपि वस्तु यत्र न .लक्ष्यते, तत्र 
त्वगत्या नानाशक्तिक्रल्पनं सर्वपामविशिष्टम्‌। यथा हरिशान्दस्य यमानिलेद्रचन्द्राक- 
दिष्णुसिहांशुवाजिशुकाहिकपिभेकेषु, यथा च चक्रशब्दस्य रथावयवकोका- 
दिष्वर्थेष्विति स्थितम्‌ । 


२. देववाण्याः प्राचीनतमत्वम्‌ 


देशभेदेन भाषाभेदेन च यान्यनेकार्थानि पदानि. तान्यधिकृत्य विचारे तु 

~ ७ ° ~ क e c a 

वयमेवं निश्चिनुमः--भवितव्यं ह्येकया ताहृदया भाषया या सवंदेशसवंजनभाषाणां 

मुलप्रकृतिभ्रुता, यस्याञ्च सर्व भाषाभेदतंत्प्रभेदा waa, यथा$वन्यां चतुविधो 
भ्रुतग्रामः | 


सा च सवंप्राचोनतया साम्प्रतमुपलभ्यमाना क्लुप्ता देववाणी वेदवाणी वा 
भवितुमहति। तथा च सूचयामास भगवान्‌ वररुचिः शौरसेनीप्रभृतीनां बह्वीनां 
घराकृतमाषाणां सूलं संस्कृतम्‌ 'शौरसेनी, प्रकृतिः संस्कृतम्‌’ [ प्राकृतप्रकाश: ] 
इत्येवमादिना | 'य एव लोकिकाः शाब्दाः, त एव च तेषामर्थाः' इति च लोकवेदा- 
धिकरणे सिद्धान्तितम्‌ | तस्मातु संस्कृतमाबाया नातिभिन्ना वेदवाण्येव अखिलानां 
भाषाप्रभेदानां Wau प्रकृतिरिति। तत्रत्यान्येव पदानि प्रधानतया वाचकानि। 
ततो विकृतिमापन्ना भाषान्तरपदानि तु निरूढलक्षणया, लक्षणया, गुणवृत्त्या, 
पुरुषकृतसंकेतेत, आरोपितशक्त्या वा यथायथमर्थंप्रत्यायकानीति वेदिका आतिष्ठन्ते । 


३. भाषावैज्ञानिकमतम्‌ 
| आधुनिका भाषाविज्ञानवादिनंस्तु अस्या अपि वेदिकमाषायाः प्रकृतिप्रत्ययः 
योगाद्‌ विदेशीयमाषान्तरस्थपदसादृ्यात्‌, एवज्ञातीयकेभ्यो या हेत्वन्त रेभ्यक्च 
संस्कृतभाषाया अन्यासां विदेशीयमाषाणाञ्च सामान्यस्रुतां मेयामेवापूर्वा ` 


भाषामुल्रेक्षन्ते । | Nits eee 

-द४ 'वैयाकरणानामन्येषां च मतेन शब्दस्वरूपतच्छक्तिविचार: 


४. ग्रनित्यत्वनिरसननिष्कषंः 


अनयोः पक्षयोर्लाघवगौरवविमर्शंस्तु नास्य निबन्धस्य विषय इति eta 
ज्गिकविचारकलङ्कपङ्धभिया त्यज्यते। सर्वतोभावेन सर्वंप्रकृतिमूलभूतभाषास्थितानां 
पदानां स्वेरथेविदोषे: सह शक्तिलक्षणः सम्बन्धः पुर्वोक्तयुक्त्या नित्य एव, न पुरुषः 
संकेतकृतोऽनित्य इति पर्यंवसन्नमेव | 


५. ग्र्थस्यापि नित्यत्वम्‌ 


सा च ाक्तिर्घमिग्राहकप्रमाणेन सिद्ध्यन्ती ससम्बन्धिकेत शब्दाश्रयार्थविषया 
च सिद्धघति। न हि तस्या नित्यत्वं शब्दार्थनित्यत्वमन्तरा संभवतीति 'औप्पत्तिक्र'१ 
सूत्रे पदात्मनस्तस्य नित्यत्वं प्रासाधि शाबरभाष्पे। अर्थस्याप नित्यतासंपत्तये 
'आकृतिरेव दाब्दार्थः'९ इत्याकृत्यधिकरणे व्युदपादि । आनुपूर्वीविशेषविशिष्टा 
वर्णा एव पदमिति कृत्वा शाब्दनित्यत्वाधिकरणे१ वर्णनित्यताप्युपापादि | विलक्षणातु- 
पूर्वीविशिष्टपदसमूहात्मकस्य वेदवाक्यस्य च नित्यत्वं निरघारि अपौरुषेयत्वा- 
घिकरणे।* एवञ्च शब्दार्थसम्बन्धनित्यत्वसाधन एव प्रायः सम्पूणस्तकंपादो वतंते 
इति ज्ञेयम्‌। तत्र च वर्णाः स्वरूपतो नित्याः, आनुपूर्व्या अनित्यत्वावश्यम्भावाञ्च 
पदवाक्यानां प्रवाह्ानादित्वमेवेति विवेकः | 


६. ( क ) शाब्द्बोधोपजनभ्रफारः 
On अयमत्र शन्दाच्छान्दबोधस्योपजनस्य क्रम:--गौ: पश्यतीत्यादौ गकारौकार- 
वसर्जनीयादिशब्दं प्रयोक्तृमिच्छयोद्गच्छन्नान्तरः पवनः कण्ठताल्वादिस्थानेः 
सयुज्य नित्यान्‌ गकारिवर्णान्‌ क्रमेणाभिव्यनक्ति। ततः तत्तत्पदघटकक्रमवत्‌ सवंवणं- 
विषयः समुहालम्बनस्मृत्यात्मा प्रत्यवमशंः श्रोतुरुपजायते, तदेवोच्यते पदज्ञानमिति। 
| es ूर्वोपदशितानुभावकत्वशक्तिर्पार्थसंबन्धवत्तया व्युत्पत्तिकालावगत- 
बन्धिज्ञानविधया पदार्थेषु स्मयेमाणेषु पदैः पदार्था अनुभाव्यन्ते | तदिदं 
पदार्थामिधानं नाम | अभिहितादच ते पदार्था आकाडक्षायोग्यतादिज्ञानसचिवा 
एकवाक्यताज्ञानसकृताइच ससृष्टं वाक्याथंमवबोधयन्तीति । 
( ख ) अभिहितान्वयवादान्विताभिधानवादयोभेदः 
सोऽयमभिहितैः पदाधेरन्वयो बुध्यत इत्यादयेनाभिहितान्वयवाद इत्यभिधीयते । 
अन्विताभिधानवादिनां मते तु पदार्थसंसर्गानुभावकत्वं पदेषु सम्बन्धः, तन्मूलः 
_पदार्थस्मृतिद्वारा पदैरन्वितस्य वाक्यार्थस्य बोध इति विशेषः। | 

'शब्दार्थसम्बन्धविचारः ८५ 


७. शरब्दार्थयोविजातीयसम्बन्धत्वनिरासः 


`अथ शब्द्रश्ववणसमनन्तरजायमानविशिष्टाथंप्रत्ययस्या न्यथानुपपत्त्यापि 
कत्प्यमानः शब्दार्थंसम्वन्धोऽनुभावकत्वणक्तिषप एवेति कोऽयमभिनिवेदाः ? 
क्लुप्तसम्बन्धविलक्षणः कोऽपि विजातीय एव कल्प्यते वेशिष्टयवत्‌ | अयवाऽनुभावकत्वं 
सम्बन्धं मन्यमानेरपि पदार्थस्मृतिद्वारेव तदुपगम्यते | अतः पदार्थस्मृतिजननानुकल- 
शक्तेरेव सम्वन्धत्वकल्पना ज्यायसी। एवञ्च 'पदमभ्यधिकाभावात्‌ स्मारकान्न 
विशिष्यते’ । इति संगच्छत इति चेत्‌, अत्रोच्यते-शब्दार्थयोविजातीयः सम्बन्ध 
इत्याद्यस्तावत्‌ कल्पो नोद्धबति। . शब्दानां ह्यर्थानुभवजननयोग्यता व्युत्पत्तिः 
दशायामादौ क्नुप्ता । कारणानाञ्च कार्योत्पादानुकरला शक्तिः सार्वत्रिकी | तस्या एव 
लाघवेन सम्म्न्धत्वमात्रकल्पने संभवति, तां परित्यज्य तिजातीयः सम्बन्धः, तस्य च 
स्मृतिप्रयोजकमूलसम्बन्धतेति द्वयकल्पनं गौरवान्न हृदयमावजयति। पदानामर्थ- 
स्मरणानुक्कुलशक्तिसम्बन्धत्वस्वीकारभ्रते द्वितीयस्मिन्‌ कल्पे , गोरवपरिहारेऽपि स्मृतिः 
शक्तत्वान्यसंयो गादिसम्बन्धान्तरसब्यपेक्षाया एव स्मारकताया हस्तिहस्तिपकादौ 
दर्शनात्‌ स्मारकत्वशक्तेरेव स्मृतिप्रयोजकपूलसम्बन्धत्वं कल्प्यमानं तैव विचारसहुं 
स्यात्‌ । 'पदमभ्यधिकाभावात्‌' इति वात्तिकमपि न पदानामनुभावकत्वश क्ति सम्बन्धं 
परिसञ्चष्टे। तथा सति हि शब्दमात्रप्रामाण्यभङ्गः प्रसज्येत | अतः 'पदमभ्यधिका- 
` भावात्‌’ पदार्थंज्ञानेऽज्ञातस्याधिकांशस्याभावात्‌ स्मारकान्न विशिष्प्रते = स्मारक- 
सममेव भवतीति व्याख्येयमिदं वात्तिकम्‌। संसगविनिमुक्त पदार्थस्वरूपमात्रं 
सङ्गतिग्रहणकाले. स्वेज्ञातमेवेति तद्विषयं शब्दप्रमाणजनितं च ज्ञानं न स्मृतिः, 
नाप्यनुभवः, किन्तु स्मृतिसममेव तदुपगन्तव्यमिति तात्पर्याथे: | 


शब्दानामर्थविशेषप्रत्यायनागुणः शक्तिविशेषोऽस्तीति नात्राधिकं वक्तव्यस्‌ । ` 
स्वीकारतिरस्कारार्थबोधिका शक्ति: (हां हां ह्‌ ह” इत्येवंजातीयकेडु शन्दविरोषेषु 
लोके लक्ष्यते इत्यत्र नास्ति केषाज्रिद विश्रतिपत्तिलेशः। इत्थं तिरञ्चां वाशितेष्वपि | 
किञ्च, यावदुशब्दरूपा अपि हस्तावर्जनविक्षेपणादयक्चेष्टा यथायथमाकारणानिरा- 
कारणाद्र्थविशेषद्योतकाः सन्ति काममत्रोहनीयाः । . तथेव सर्वेषां सूलभाषा- 
झब्द्रानामर्थप्रतीतिप्रयोजनाः सहजा: शक्तिविशेषाः समाहितचेतोभिः सूक्ष्मेक्षिकया 
समुन्नेतव्याः। तस्मान्नित्ययोः शब्दार्थयो रर्थातुभाव्यानुभावकत्वशक्त्यात्मा नित्य 
एव सम्बन्धो भाविक इति सिद्धम्‌ । 


बाच्यवाचकयोस्तावत्‌ सम्बन्धो नित्य एव हि। 
मीमांसामतमार्गण माननीयो मनीषिणासु॥ 


१. Nelo वा० Wo To १०७ तमः इलो० १ पृ० १६७॥ 

८, प्रथ बौद्धमतम्‌ 


(क ) शब्दस्य बौद्धमते विचारः | 
प्रमाणत्वाभावः शब्दो5्यमननुमानस्वभाव: । प्रमाणत्वे हि तस्यानुमानेऽ- 
्तर्भावप्रयासः सफलो भवेत्‌ | न चास्येतदस्ति। तथा हि--शब्दज्ञानं बाह्यार्था- 
बिसंवादेन प्रमाणमेष्टव्यम्‌ । ऑवसंवादकत्वं च सम्बन्धमन्तरा न सम्भवति। न च 
शब्दानां बाह्यार्थन सह Head सम्वन्धः | 
[ प्र ] तादात्म्यस्य सम्बन्धत्वखण्डनम्‌-- 
दाब्दार्थयोः सम्बन्धो भवत्‌ तादात्म्यं तदुत्पत्तिर्वा भवेत्‌ । तत्र शब्दार्थयो- 
रतितरां भेदेन प्रतिभासनात्‌ तादात्म्यं खपुष्पायमाणं स्यातुः। तादात्म्यं नामाभेदः। 
नितरां मिन्नप्रतिभासेऽप्येकरवेऽङ्गीक्रयमाणे गवाञ्वयोरप्येकत्वप्रसङ्गः। मुखे 
दाब्दः प्रतीयते, भ्रुमावथ इति भिन्नदेशतया प्रतोयमानयोस्तयोः कथङ्कारं तादात्म्यं 
सम्पद्येत ? तयरोस्तादात्म्ये क्षुरमोदकशब्दोच्चारणे मुखस्य पाटनपू रणप्रसङ्गः | 
[ घर ] उत्पत्तेः सम्बन्धखवनिरसनम्‌ 
अन्वयव्यतिरेकाभावात्‌ तदुत्पत्तिरपि सम्बन्धो वक्तुं न पायंते। तथा हि 
वान्दव्यापारमन्तरेण स्वकारणादेव चक्रचीवरकुलालदण्डांदः समुत्पद्यमानो 
घटादिरर्थो दृद्यते | शब्दोऽपि बाह्यार्थं विनेव पुरुषेच्छामात्रेण ताल्वादिव्यापारादेवो- 
dd | अन्यथा 'अङ्गुल्यग्रे हस्तिगूथशतमास्ते' इत्यादिशब्दानामर्थामावेऽ- 
प्युत्पत्तिप्रतीति; | अतोऽर्थासंस्पाशनः शब्दा न बाह्यार्थं प्रतीति जनयितुमलस्‌, 
तत्कथं प्रामाण्यमाजो भवेयुः? ते हि विकल्पमात्राधीनजन्मातः स्वमहिम्ता 
तिरस्कृतबाह्यार्थान्‌ प्रत्ययानुत्पादयन्ति, यथा 'अङ्गुल्यग्रे हस्तिग्र्थशतमास्ते इति | 
तथा चोक्तम्‌ 
नान्तरीयकताभावाच्छन्दानां वस्तुभिः सह। 
नाथंसिद्धिस्ततस्ते हि वनत्रमिप्रायसूचकाः ॥१ 
वस्तुभिः = स्वलक्षणेः सह शब्दनान्तरीयकताया अविनाभावस्याभावात्‌ 
तेभ्यः राब्देम्यो नार्थसिद्धि: = न बाह्मवस्तुनिक्चयः, यस्मात्ते वकत्रमिभ्रायसुचकाः९ | 
वचसां प्रतिबन्धो वा को बाह्योष्वपि वस्तुषु । 
प्रतिपादयतां तानि थेनेषां स्यात्‌ प्रमाणता ॥ 
सिन्नक्षग्रहणादिभ्यो नेकात्म्यं न यदुदभव: | 
व्यभिचारान्न चान्यस्य युज्यते .व्यमिचारिता ॥३ 
१. प्र० वा० wo वि० Ho ३।२१३-१६। 
३. तत्त्व? Fo का० १५१२-१५१३ | 

“न हि वाच्येः वस्तुभिः सह करिचत्‌ तादात्म्यलक्षणः, तदुत्पत्तिलक्षणो वा 
प्रतिबन्धो वचसामस्ति, येन तानि वस्तूनि प्रतिपादयतां तेषां वचसां प्रामाण्यं 
स्यात्‌ । तत्र तावद्‌ न तादात्म्यलक्षणप्रतिबन्धोऽस्ति भिन्नाक्षग्रहृणादिभ्यो हेतुभ्प्र: | 
तत्र भिन्नाक्षग्रहणम्‌ = भिन्नेन्द्रियेण ग्रहृणम्‌ । तथा हि-- 


श्रोत्रेन्द्रियेण शब्दो गृह्यते, अर्थस्तु चक्षुरादिना । आदिशब्देन कात्नदेशं- 
प्रतिभासकारणभेदो गृह्यते’ 1° 


अथ पुरुषदोषाणामेव महिमा न शब्दानामितयुच्यते, तदपि न, दोषवतोऽपि 
सूकादेः पुरुषस्यानुच्चारितशब्दस्य ईदृशासत्यप्रत्ययोत्पादनसामर्थ्यासंभवात्‌ । 
असत्यपि च पुरुषहृदयकालुष्ये आप्तप्रयुक्तानि अङ्गुल्पादिवाक्यानि बाह्याथे- 
शुन्यान्‌ मिथ्याप्रत्ययानुत्पादयन्त्येव | अतः शब्दानामेवेष स्वभावो न वक्तदोषाणाम्‌ । 


अथाप्ता alt वाक्यानि प्रयुञ्जन्ते, प्रयुञ्जाना वा नाप्ताः स्युरित्यप्य 
सङ्गतम्‌; एवमपि हि वक्तृदोषाणामयथार्थंज्ञानोदयकारणत्वासिद्धिः, व्यतिरेका- 
सिद्ध: । यदि हि वक्तृदोषाभावेऽमून्यपि वाक्यानि प्रयुज्येरन्‌, चायथार्थान्‌ 
प्रत्ययात्‌ कुर्य:, तदाऽन्वयव्यतिरेकाभ्मां वक्तृदोषजत्वं शाब्दज्ञानस्य स्यात्‌ | 
आप्तेस्तु तेषामप्रयोगे 'कि शब्दाभावात्‌ अयथार्थज्ञानानुत्सत्तः, आहोस्वित्‌ ! 
दोषाभावात्‌? इति सन्दिग्धो व्यतिरेकः, शब्दे तु निद्चितः-सत्स्वपि दोषेषु 
शब्दानुच्चारणे मिथ्याज्ञानानुत्पत्तेः। न चाप्तत्वम्‌ ईषृगृवाक्यप्रयो क्तत्वेन 
विरुध्ग्रते, तथाविधशब्दोच्चारणे सत्यपि आशयदोषाभावतोऽनाप्तत्वायोगात्‌ | 
तथा हि-आप्तोऽपि कस्मेचिदुपदिशति 'न व्वयाउननुम्रुतार्थवाक्य प्रयोक्तव्यम्‌ 
यथा 'अङ्गुल्यग्रे हस्तियृथशतमास्ते' इति। अतः शब्दस्येवेष महिमा, न 
वक्तृदोषाणाम्‌ | 


किख, बाधकप्रत्ययोत्पत्तावपि शब्दो मिथ्याज्ञानं जनयत्येव नेन्द्रियवदुदास्ते | 
अतोऽर्थाऽसंस्पशिनः शब्दा विकल्पमात्राधीनजन्मातः सिद्ध: | तदुक्तमु- - 


विकल्पयोनयः शब्दा विकल्पाः दाब्दयोनयः | 
तेषामन्योन्यसम्बन्धो चार्थान्‌ शब्दाः स्पुशन्त्यमी ॥२ 


[इ] वाच्यवाचकभावलक्षणासम्बन्धस्य खण्डनम्‌ 

. अथ तादात्म्यतदुपत्तिभ्पामन्य एव वाच्यवाचकभावलक्षणः स्वाभाविकः 
प्रतिबन्धोऽस्ति। एवन्तह्म॑संकेतविदोऽपि श्रमातुः शान्दादुच्चरितान्नियताथंप्रतीतिः 
प्राप्ता, योग्यतामात्रेणेव प्रदीपातु चटादिप्रतीतिवत्‌ | तथा हि--अभिनुवनारिकेल- 

द्वीपायातः प्रमाताऽर्तिशब्दं श्रुतवाऽप्यरिनिशब्दान्त कञ्चिदर्थ प्रत्येति। अथ तांस्तान्‌ 
संकेतानपेक्ष्य तदर्थंप्रत्यायनयोग्य एवायं शब्दो जात इत्युच्यते, तत्‌, न, न 
ह्येवमस्य प्रामाण्यमवतिष्ठते, सवत्र संकेतस्य योग्यत्वात्‌। अतो न ज्ञायते कि 
विवक्षितमर्थमाहान्यो वेति। अस्तु वा कश्चिदन्य एव सम्बन्धः। तथा च सोऽपि 
केन सम्बन्धेन ताभ्यां सम्बद्ध इति प्रष्टव्यम्‌। अन्येन चतुर्थेन सम्बन्धेनेति 
चेच्चतुर्थोऽपि केन सम्बद्धः, पञ्चमेन केनचिच्चेत्‌, सोऽपि केनेति अनवस्थाया- 
मन्त्यासिद्धौ पूर्वेषामसिद्धिः स्यात्‌ । अर्थासम्बद्ध एव दाब्दार्थयोः सम्बन्ध इति 
चेत्‌, योऽसम्बद्धः, स कथं सम्बन्धो भवति घटस्येव पटः । ननु संबन्धस्य gear 
एव स्वभावो येन सम्बन्धान्तरनिरपेक्ष एव परं सम्बध्नातीति चेत्‌, उच्यते-- 
प्रमाणसिद्दे हि वस्तुनि स्वभावेनोत्तरमभिधीयते। यथाऽन्ेरेवायमीदशः स्वभावो 
दाहकत्वं नाम नान्यस्याकाशादेः। सम्बन्धसिद्धौ तु प्रमाणं किञ्चिन्निरूपयन्तो 
न पक्यामः। | 


[इं] स्वभावतः शब्दानां नियतार्थव्यभिचारित्वखण्डनम्‌ 


अथ शब्दशक्तिस्वाभाव्यादेव शब्दानां नियतार्थाव्यभिचारित्वम्‌। तथा हि 
यदि घट इत्ययं शब्दः स्वभावादेव कम्ब्रुग्रीवाकारं जलधारणसमर्थ पदार्थमभि- 
दधाति, तत्कथं संकेतान्तरमपेक्ष्य पुरुषेच्छया तुरगादिकमभिदध्यातु ? न हि शालिबीजं 
स्वहेतोरङ्कुरजननस्वभावमुसन्नं संकेतान्तरमपेक्ष्य पशुं समुत्पादयित्‌ः समर्थ स्यात्‌ | 
नाप्याप्तप्रणीतशब्दानां प्रामाण्यमभिधातुमुचितम्‌। तथाहि-आप्तत्वं क्षीणदोषत्व- 
मुच्पते । क्षीणदोषता च परचित्तवृत्तिः काचिदभिधीयते । परचित्तवृत्तीनाञ्च 
दुलंक्यत्वातु कायवागृव्यापारस्य कार्यलिङ्गस्य त्वन्यथापि सन्दरशनात्‌ । सरागा 
` अपि वीतरागा इव चेष्टन्त इति न्यायात्‌ कथमाप्तत्वं विनिइचीयतामिति । सम्बन्धः 
दूषणेन च वेदिकशब्दानां प्रामाण्यं निरस्तमिति पृथङ्नोक्तम्‌। कथं तहि सर्वोऽयं 
निःसम्दिग्धो लौकिको व्यवहार इति चेत्‌, तथा तथासंकेतेन विवक्षावशान्न 
काचित्‌ क्षतिः | यथा चोक्तम्‌-वक्तुरभिप्रायं सूचयेयुः शब्दा इति बौद्धाः | 


९. बौद्धमतसमालोचनम्‌ 


(क ) सम्बद्धस्यैव अर्थस्य प्रत्यायकत्वम्‌ 


अथ किञ्बितु पर्यालोच्यते-वस्तुनि सम्बन्धासम्भवप्रतिपादनं चित्ररमण्या- 
मभिलाषोत्पादनमेव बौद्धानां भवेत न हि वस्तुनि शब्दस्य सम्बन्धाभावः 
सम्मावयितुमपि शक्गते | तथाहि--शब्दोःर्थन सम्बद्ध एव तं प्रकाशयति प्रतिनिय- 
तार्थप्रत्ययहेतुत्वात्‌, Aad | शाब्दप्रत्ययो वा सम्बद्धाभ्यां शब्दार्थाभ्यां जन्यते 
प्रतिनियतत्रत्ययत्वात्‌, दण्डीत्यादिप्रत्ययवत्‌ । तादात्म्युतदुत्पत्तिलक्षणसम्बन्धा- 

भावेऽपि योग्तालक्षणसम्बन्धस्यायाससहस्नेणापि निराकत्तंः दुकशकृत्वात्‌। चक्ष्‌- 
खूपयोस्तादातम्यतदुत्त्त्यमाबेशपि तददर्शनात्‌ । न खलु चक्षुषो घटादिल्पेण सह 
तादात्म्यं तदुत्पत्तिः संयोगो वा सौगतेरभ्युपगम्यरते, प्रतीतिबिरोधानुषञ्गात्‌ 
अप्राप्यकारित्वक्षतिप्रसङ्गाच्च। नापि चक्षुषतादात्म्यतदुत्प्यमावे रूपप्रकाशन- 
योग्यतास्वमावसम्बन्धोप्यसंमवः, श्रोत्रादिवत्‌ तस्यापि तुदम्रकाशकत्वप्रसङ्गात्‌। | 


योग्यतातः शब्दस्या्थवाचकत्वेऽ्थस्यासि शब्दवाचकृत्वन्तु भावानां 
प्रतिनियतशक्तिकत्वातु परिहरणीयम्‌ | योग्यता हि शब्दार्थयोः प्रत्िपाद्यप्रतिपादक- 
शक्तिः, ज्ञानज्ञेययोर्शाप्यज्ञापकशक्तिवत्‌ | संकेतसचिवयोग्यतावशञात्‌ शब्दस्यार्थः 
वाचकत्वस्वीकाराद्‌ न यस्मात्‌ कस्माच्चित्‌ शब्दात्‌ यस्य कस्याप्यर्थस्य प्रतीतिः 
रापादयितुं शकयेत। संकेतो हि 'इदमस्य वाच्यम्‌, इदं वाचकम्‌? 'इत्येवंविधो . 
वाच्यवाचकयोविनियोगः | स यस्य पुरुषस्यास्ति, तस्येव शब्द: स्वार्थं प्रतिपादयति, 
नान्यस्य। अन्यथा ध्रुमादिसाधनमप्यस्याग्न्यादिसाध्यं गमयेदविशेषात्‌ | 
अविनाभावो हि साधनस्य साध्यगमकत्वेऽङ्गम्‌। स च सवदा सर्वं प्रत्यस्यास्ति। 
येन पुरुषेणेव साध्यसाधनयोरविनाभावो गृहीतः, तं प्रत्येव साधनं साध्यस्य 
गमकमित्यभ्युपगमे येनेव शब्दार्थयोः संकेतो गृहीतः, तं प्रत्येव राब्दोऽर्थस्य वाचक 
इत्यभ्युपगन्तव्यमविशेषात्‌ | | 


( ख ) स्वाभाविकसङ्केतस्य सम्बद्धत्वम्‌ 

ननु संकेतः पुरुषेच्छाकृतः, न हि तदिच्छया वस्तुव्यवस्था युक्ता, अतिप्रसङ्गात्‌ | 
अतोऽरथोऽपि वाचकः, शब्दस्तु वाच्यः कथन्न स्यात्‌, तदिच्छाया निरङ्गकुशत्त्रात्‌ | 
इत्यप्यसमीचीनम्‌, छुमाग्निवत्‌ तत्संकेतस्य सहजयोग्ग्रतानिबन्धत्तत्वात्‌। यथेव हि 
धुमाग्न्योनेसगिक एवाविनाभावः सम्बन्धः, तदव्युत्सत्तये तु भ्रुयोदशनादिनिमित्त- 
माश्रीयते, तथा शब्दार्थयोः स्वाभाविक एव प्रतिपाद्यप्रतिपादकशक्त्यात्मा सम्ब्न्ध; | 
तज्ज्ञानाय तु संकेतः समाश्रीयते | सांसिद्धिक्राथंशक्तिव्यतिक्रमे च त्रक्ष्रुपादीन।सपि 
प्रकाइयप्रकाशकशक्ते्व्यतिक्रमः स्यात्‌ । एवञ्च चक्षुःप्रद्ीपादीता प्रकादयत्वं 
घटादीनां तु प्रकाशकत्वं स्यात्‌ | 


( ग ) सकलाथंशाक्तस्यापि संकेताज्ञियताथंप्रतिपादकत्वम : 
अथ यदि शब्दस्येकाथंप्रत्यायने स्वाभाविकी शक्तिः, तद्रा संकेतशतेरपि 
ततोऽर्थान्तरे धूमादनग्निप्रतीतिवत्‌ प्रतीतिनं स्यात्‌ । अनेकांथेप्रत्यायने तथा 
शक्तिस्वीकारे तु युगपत्‌ ` ततोश्नेकार्थप्रतीतिप्रसङ्गात्‌ प्रतिनियतेश्य 
प्रवृत्तिनै स्यादित्यपि न समीक्षिताभिधानस, . सकलशब्दाता सकलाथषु 
प्रत्यायनशक्तिसंभवातु | कृथमन्यथाऽनवगतसस्बन्धे शब्दे प्रयुक्त सन्देह: स्य़रातु-- 
१२ : 

So वैयाकरणानामन्येषां च मतेन शब्दस्वरूपतच्छक्तिविचारः 


"कमर्थं प्रतिपादयितुमनेन शब्द: प्रयुक्त” इति । न चेवं सकृत्‌ सर्वार्थप्रतिपत्तिप्रसक्त: 
प्रतिनियतेऽर्थे शब्दात्‌ प्रवृत्तिनं स्यादिति वाच्यम्‌, प्रतिनियतसंकेतवशात्‌ शब्दाना 
प्रतिनियता्ंप्रतिपादकत्वस्योपपत्तेः। एकस्यापि हि शब्दस्य देशादिभेदेन प्रतिनियतः 
संकेतोऽनुभूयते | तथा हि--यवशब्द addi पदार्थ प्रयुज्यते, ते हि यव- 
झब्दात्‌ Sega पदार्थं प्रतिपद्यन्ते, म्लेच्छास्तु प्रियङ्गुस्‌ | एवं ‘Prag’ शब्दमृषयः 
स्तोत्रीयानवके प्रयुञ्जते, आर्यास्तु. लताविशेषे । - card च सवंत्र रूपप्रकाशने 
योग्यस्यापि चक्षुषः प्रत्यासन्नतिमिरवश्ञादसन्निहिते दूरतिमिरवशाच्च ` सन्निहिते 
रूपे, विशिष्टा्जनादिवशात्‌ अन्धकारान्तरितेऽपि ज्ञानजनकत्वम्‌, काचकामलादि- 
वशाच्च पीतरूपाभाववति शङ्के पीतज्ञानजनकत्वम्‌। तस्माद यथाऽनेकरूपप्रकाशन- 
योग्यस्यापि चक्षुषो दूरतिमिरादिप्रतिनियतसहकारिवंशात्‌ प्रतिनियतदूररूपादि- 
ज्ञानजनकत्वं तथाऽनेकार्थप्रत्यायनयोग्यस्याप शाब्दस्य प्रतिनियतसंकेतवशात्‌ 
प्रतिनियतार्थंप्रतिपादकत्वविरुद्म्‌ | , 


( घ ) शाब्दस्य ज्ञापकताया सङ्केत पेत्षत्वम्‌ 


यदि चक्षुरादिवत्‌ शब्दस्यार्थे योग्यतालक्षणसम्बन्धसंभवे चक्षुवंदेव शब्दात्‌ 
संकेतमनपेक्ष्ेवार्थप्रतीतिः स्यादित्युच्यते, तदपि न विचारसहम्‌; शाब्दस्य 
ज्ञापकतया तत्सापेक्षस्येवांप्रतीत्यङ्गतोपपत्तेः। यज्ज्ञापकं तद्‌ ज्ञाप्ये घ्रुमादिवत्‌ 
प्रतिपन्नप्रतिबन्धमेव प्रतीति जनयति, शब्दश्च ज्ञापफ इति। चक्षुरादीनां तु 
कारकत्वाद युक्तं स्वार्थसम्बन्धग्रहणानपेक्षाणां तदुत्पादकत्वस्‌। स्वयं हि प्रतीयमान- 
मप्रतीताथंप्रतीतिहेतुर््ञापकमुच्यते | TIT च शब्दादेरेवास्ति, न चक्षुरादेः। 
अतः स॒ एव प्रतिपन्तप्रतिबन्धं स्वार्थं गमयति।- शक्तिस्तु स्वाभाविकी यथा 
रूपप्रकाशने चक्षुरादेः तथाऽ्थप्रकाशने शब्दस्य। तथा चोक्तमू--'वाच्यवाचक- 
लक्षणो हि शब्दार्थयोः प्रतिबन्धः। तथा हि वाच्यस्वभावा अर्थाः, वाचकस्वभावाश्च 
शब्दा इति तज्ज्ञप्तिवादः। यदैवं कथन्न संकेतमन्तरेणेव ततस्तदवगतिः । उच्यते-- 
` तथाविधक्षयोपशमाभावात्‌। न हि ख्पप्रकाशनस्वभावोऽपिं दीपोऽसति चक्षषि 
तत्‌ प्रकाशयति, चक्षुःकल्पश्च क्षयोपशमः। स च संकेततपश्चरणभावनादि 
जन्यः तथोपलब्धेः) । 9 मीक 
(ङ ) शब्दस्यार्थस्य स्परित्वम्‌ 


'अतोऽर्थासंस्पशिनः शब्दाः' इत्यप्यापातरमणीयम्‌; यत आप्तोपदिष्टस्य 
दन्दस्यार्थामंस्प्ित्वप्रसाधने आप्तपुरुषोच्चारितात्‌ 'नद्यास्तटे फलानि सन्ति’ इति 
वाक्यादतिरस्कृतबा ह्यार्थप्रत्ययप्रतीतेराप्तोक्तशब्दात्‌ प्रवृत्तस्य तदर्थप्रतीते: प्रत्यक्षबाधा 


स्यात्‌ | अनाप्तोच्चारितस्य तथात्वे तु तस्थेवार्थासंस्पित्वं युक्तम्‌ नान्यस्य | अन्यथा 
१. अनेकान्तजय० go ३६। | a :. ; 


. 

` शब्दोर्थसम्बन्धविचारः SEN 


काचादिदोषदुष्टचक्षु ः्रसूतप्रत्यक्षस्यार्थासंस्पशित्वोपलम्भादु- गुणवच्चक्षुःप्रभवप्रत्यक्ष- 
स्थापि अर्थासंस्पशित्वम्‌, तरच मिथ्यात्वं स्यादिति भाव: | उपयुँक्तशब्दद्वयातिरिक्त- 
शब्दस्तु नास्त्येव | 'अड्गुल्यग्ने हस्तिग्र्थशतमास्ते' इत्याप्तोच्चारिताद विपयंयज्ञानो- 
तपत्तिप्रतीते: 'शब्दस्येष तिरस्कृतवाह्याथंप्रत्ययोत्पादकत्वरूपो महिमा न वक्ठृदोषाणाम्‌ 
इत्यपि न विचारकोटिमाटीकते, आप्तस्तथाविधवाक्यस्याप्रयोगात्‌ | 


नन्वाप्तेरेवंविधानि वाक्यानि न प्रयुज्यन्ते, तथापि ` सन्दिग्धो व्यतिरेकः 
'कि झव्दाभावादयथार्थज्ञानानुत्पत्तिः, वक्टृदोषाभावाद्‌ वा’ इदमपि न विचारसहम्‌; 
अनुच्चारितशब्दस्यापि -दोषवतः पुरुषस्य हस्तसंज्ञादिना प्रतारकत्वप्रतीतेः। न 
च हस्तसंज्ञादिना झब्दानुमानं ततो वितथप्रत्यय इत्यभिधातब्यंम्‌; तथाप्रतीत्य- 
wad! नद्यादिवाक्यादुत्पन्ने च क्वचिद्‌ विज्ञाने तरङ्गिणीतीरमनुसरन्‌ 
अनासःदितफलः पुरुषः घुरुषमेवाधिक्षिपति--'दुरात्मनाऽनेन विप्रलन्धोऽस्मिः 
इति न शब्दम्‌। ननु पुरुषस्य गुणवतो दोषवतो वा शब्दोच्चारणमात्र एव 
व्यापारः, अर्थेप्रतिपत्तिस्तु शव्दनिवन्धनेवेति अथंप्रतीतिविपयंये शब्दस्येव व्यापारः 
न वक्ठृदोषाणामिति नेव वक्तव्यम्‌, आप्तोच्चारितात्‌ 'नद्यास्तीरे फलानि सन्ति’ 
इति वाक्यात्‌ सत्यप्रत्ययोदयेऽप्येवं शब्दस्येव व्यापारः स्यात्‌, तदुवक्तस्तदु- 
च्चारणमात्रे चरितार्थत्वात्‌। अतः कथमेकान्ततः . शब्दस्यार्थासंस्पाशित्वमेव 
स्वरूपं स्यात्‌ ? 

अथ च विपर्ययज्ञानोतत्तेर्यावद्द्धि: सह कार्यकारणभावभावित्वमवगम्यते, 
तावतां तत्र व्यापारः । सा चात्र शब्दोच्चारणे सत्यपि अनाप्तयोगितां विना न 
दृष्टेति शन्दवत्तदाशयस्यापि तत्र व्यापारः | 

frat, चक्षु रांदवदर्थप्रकाशकत्वमात्रं शब्दस्य स्वरूपं न पुनयथाथप्रकाश- 
कत्वमयथार्थंप्रकाशकत्वं वा, तस्य गुणदोषनिबन्धनत्वात्‌। सति हि. नेमंल्यादिगुणे 
चक्षुयेथावद वस्तु प्रकाशयति, काचादिदोषे तु सति न यथावत्‌ । एवं शब्दो$पि 
वक्ठ्गुणदोषापेक्षः सत्येतररूपं वस्तु प्रकाशयति। अत एवाङ्गुलिशिखराधिकरण- 
करेणुशतवचसि बाध्यमानेऽपि पुनः पुनरुच्चायंमाणे भवति भ्रान्तिः, प्रकाशकत्वस्य 
शब्दस्वरूपस्य बाधकशतोपतिपातेऽप्यनपायात्‌ | 


बाधकप्रत्ययप्रवृत्तावपी न्द्रियस्य चन्द्रद्यविषयनिथ्याज्ञानजनकत्वप्रतीतेः 
नेन्त्रियवदुदास्ते' इति न समीचीनम्‌ | न च बाधकप्रत्ययप्रवृत्तो इन्द्रियं चन्द्रविषयक 
विज्ञानं नोत्पादयतीति वाच्यम्‌, प्रतीतिविरोधात्‌ । 
१०. शब्दस्य प्रमाण निष्कर्ष: 

एवञ्च शब्द: प्रमाणम्‌, अर्थोपलब्धिनिमित्तत्वात्‌, प्रत्यक्षादिवत्‌, स्वपरपक्षः 
साधनदुषणसमर्थंत्वाच्च, सम्यग्‌ ज्ञानवत्‌, तथा सकलतत्त्वविप्रतिपत्तिनिबृत्ति- 

BR वैयाकरणानामन्येषां च मंतेन शब्दस्वरूपतच्छक्तिविचार: 


निमित्तत्वातु, योगिज्ञानवत्‌। न खलु देशकालस्वभावविप्रकृष्टाखिलार्थानां 
मेस्पर्वंतरामरावणादिपरमाण्वादीनां दाब्दादन्यतो विप्रत्तिपत्तिनिवृत्तिः संभवति, 
तदुपायान्तरासंभवात्‌। लिङ्गं विप्रकृष्टाथंप्रतिपत्तिसाधनं सम्भवतीति चेत्‌, न, 
देशकालस्वभावविप्रकष्टा्थं्रतिबन्धलिङ्गस्य कस्यचिदप्यप्रतिपत्तेः। ततो योग्यता- 
लक्षंणसम्बन्धात्‌ शंब्दस्येव विप्रंकुष्टार्थ प्रामाण्यमभ्युपगन्तव्यमिति आहुताः | 


इति तृतीयोऽध्यायः । 

अथ चतुर्थोरध्यायंः 
अ[काइक्षादिविचारः 


यद्यपि तृतीयाध्याये प्रसङ्गात्‌ विस्तरेणाकाङक्षा निरूपिता नेयायिकनयैन, 
तथापि मतान्तरमनुस्त्यात्रापि किञ्चिद्‌ विचायंते। विशेषतो योग्यतादिविचारा- 
यायमध्याय आरभ्यते । 


१. आकाङ्क्षास्वरूपम्‌ 


आकाङक्षात्वश्च वाकयसमयग्राहिकात्वम्‌) | वाक्यस्य य: समयः = संकेतः, 
तद्विषयकस्य बोधस्य जनिकात्वमित्यर्थः। यतुकिञ्बिदृविषयकेच्छापरपर्यायरूपाया 
आकाङ्क्षायाः वाक्यसमथग्राहिकात्वं न सम्भवतीति तु न शङ्क्यम्‌, एकपदार्थज्ञाने 
तदर्थान्वयथोग्यस्यार्थस्य यज्ज्ञानं तद्विषयेच्छा 'अस्यान्वय्पर्थः कः” इत्येवंरूपाया 
आकाङ्क्षायाः स्वीकारात्‌ | समन्वय₹च--घटपटादिपदार्थंज्ञानानन्तरं तदर्थनिरू- 
पिततात्पर्यंविषयी भ्रतसम्बन्धेन सम्बन्धरूपयोग्यतावतोऽर्थस्य यज्ज्ञानं तादृशज्ञानः 
विषयिणी या इच्छा ज्ञानविषयविषयिणीति यावत्‌ । साऽऽक्राङक्षेत्यर्थः | 
'एकपदा्थज्ञानानन्तरम्‌' इत्यस्येकपदार्थमात्रज्ञानानन्तरमित्यर्थः | तेन यत्र 'घटमानयः 
इत्यादौ योः पदा्ंयोर्ज्ञानं जातं तत्रोक्ताया आकाङक्षाया अभावाद्‌ बोधो न 
स्यादित्यापादयित्‌ न शक्यते। अस्ति च तत्राप्येकपदार्थमात्रज्ञाने सेति न कापि 
क्षतिरित्यर्थः | 


२. श्राकाङक्षाया श्रात्मनिष्ठत्वम्‌ 


न्यायनये साऊकाडक्षा आत्मनिष्ठेव, इच्छारूपायास्तस्या आत्मनिष्ठत्व- 
स्यौचित्यात्‌। तथा चोक्तम्‌ 


बुद्धयादिषट्कं संख्यादि पञ्चकं भावना तथा। 
धर्माधर्मौ गुणा एते ह्यात्मनः स्युश्चतुर्दश ॥ 
* भर्थाक्ाङञ्ञात्वोपपादनम्‌ 


वेदान्तिमते तु अन्त;करणधमंत्वं तस्याः । नन्वाकाङक्षाया आत्मधमंत्वेऽनतः- 
केरणधमंत्वे वा 'अयमरथार्यान्तरमाकाङ्क्षति' इति व्यवहारो नोपपद्येतेति चेत्‌, 
न॑ समवायसम्बन्बेनात्मति वतेमानाया आकाङ्क्षाया अर्थ आरोपात । विषयताः 


१, Ho ल० Toyo ४६५॥ २. भु० प्र० खेर Fo ३२। ३. रत्नप्रभा Yo ४६६ | ` 

ey वैयाकरणानामन्येषां च मतेन शव्दस्वरूपतच्छक्तिविचारः 


सम्बन्धदचा रोपप्रयोजकः। नन्वाकाङ्क्षाया विषयतासम्बन्धेनार्थं सत्त्वादारोपा- 
नुपयोग इति चेत्‌, न, आधारत्वनिथामकत्वाभावात्‌ सम्बन्धत्वस्यंवाभावात्‌, 
“सम्बन्धो हि सम्बन्धिभ्यां भिन्न उभयाश्चितो विशिष्टबुद्धिनियामकश्च' इत्यभिथुक्तोक्ते- 
बृत्तिनियामकत्वस्येव सम्यन्धत्वस्यौचित्यात्‌, विषयतासम्वन्धेनायमिच्छावान्‌, 
आकाङ्क्षावान्‌ वेति. व्यवहारादशंनात्‌ | 


(क) अभिधानापर्यबसानपदा्थः 


अर्थ आकाङ्क्षाया आरोपणमेव 'अभिधानापर्यंवसानम्‌' उच्यते) । करण- 
व्युत्पत्या अभिधानपदं राब्दोच्चारणार्थंम्‌। तस्थापेर॑वसानम्‌ = फलानुत्पादः। 
एवञ्च तदुच्चारणजन्यतादृशशाब्दोधे तदुच्चारणजन्यतादृशशाब्दधी प्रागभाव 
आकाङ क्षेति फलितम्‌ | न चाभिधानपदं भावव्युत्पत्त्या शान्दवोधपरस्‌, तस्यापर्य- 
वसानम्‌ =अभावः। तथा च तादृशशाब्दवोधे तादृशशाब्दवोधाभाव आकाङ्क्षेति 
फलतीति वाच्यम्‌, “घट: कमंत्वम्‌' इत्यादावतिव्याप्तेः। अतोऽभिधानापर्यवसानः 
शब्दस्य पारिभाषिकार्थोऽत्र welder: | स चेत्थम्‌-यत्पदनिष्ठयत्पदव्यतिरेङप्रयुक्तो 
यादृशान्वयबोधाभावः, तत्पदस्य तत्पदवत्त्व तादृशान्वयबोधे अभिधानापर्थव- 
सानमिति फलितोऽथः । प्रयुक्तत्वञ्चत्र-'कारणाभावात्‌ कार्याभावः’ इति प्रतीति- 
साक्षिकः स्वर्पसम्बन्धविशेषः। तत्प्रतियोगिजन्यप्रतियोगिकत्वं वा तप्रयुक्तत्वम्‌ | 
भवति चाव्यवहितपुवंवतित्वरूपसमभिव्याहारसम्बन्धेन घटपदनिष्ठस्यानुस्वा रपदस्य 
व्यतिरेकप्रयुक्तः 'घटवत्कमंत्वम्‌' इति भेदान्वयबुद्धघभाव इति तादृशान्वयबोधे 
घटपदस्यानुस्वारपदतत्वमाकाङक्षा। एवं विनिगमनाविरहादव्यवहितोत्तरवतिता- 
ख्पसमभिव्याहारसम्बन्धेनानुस्वासपदनिष्ठस्य घटपदस्य व्यतिरेकप्रथुक्तोऽपि 'घटव- 
त्कमंत्वम्‌' इति भेदान्वयबुद्ध यभाव इत्यनुस्वारपदस्था घटपदत्रत्वमपि ताटशान्वयबोधे 
आकाङ क्षा | 


(ख) | 
नन्वेवम्‌ 'जलं घटः? इत्यत्र तादशवोधापत्तिः, “यादृशसमभिव्याहारसम्बन्धेन 
यत्पदनिष्ठस्य यत्पदस्य ग्प्रतिरेकप्रयुक्तो यादृशान्वयब्रुद्धघभावः, तादृशसमभिः 
व्याहारसम्बन्धेन तत्पदस्य तत्पदवत्त्वमाकाङक्षा इति नेयायिकेराकाङ era: 
पदधमंत्वस्य स्वीकारात्‌ । विस्तरस्तु तत्त्वचिन्तामणौ द्रष्टव्यः| . ` | 


अभिधानम्‌ = उपस्थितिः, अपंवसातम्‌ = अन्वयबोधजनकत्वेनेच्छाडमावा. 
मावः, इच्छेति यावत्‌, अभावाभावस्य प्रतियोगिरूपत्वात्‌ । एवद्धाकाङ क्षा 
अभावरूपत्वशङ्का शान्तिमिता | 


“१. Ho Fo Jo vey | 

आकाङक्षादिविचारः ु eX 


(ग) पदे आकाझक्षारोपाभावः 


केचित्तु अभिधानापर्यंवसानमित्यस्य बोधजनकत्वस्यासमाप्तिरित्यर्थ इत्याहु: । 

पदे आकाङक्षाया आरोपो न भर्वात, मानाभावात्‌; अर्थवोधोत्तरमेत्र 
जिज्ञासोदयाच्च | “इदं पदं साकाङक्षम्‌' इति व्यवहारस्तु साकाङ क्षार्थबोधकपरतया 
नेयः। साकाङ क्षपदस्य साकाङ क्षार्थवोधके लक्षणेति भाव: | 


४, ग्राकाङक्षायाः शब्दधमंत्वे भाष्यविरोधो निष्कर्षश्च 


आकाङ क्षायाः शाव्दधमंत्वं भाष्यविरुद्धम्‌। तथा हि--“समर्थः पदविधि:"? 
इति सूत्रे भाष्ये-'परस्परव्यपेक्षां सामथ्यंमेके। का पुनः शब्दयोव्यंपेक्षा । . न 
ब्रमः शब्दयोरिति, किन्तहि, अर्थयोः ? इह राज्ञः पुरुषः' इत्युक्ते राजा पुरुषः 
मपेक्षते-'ममायम्‌' इति, पुरुषोऽपि राजानमपेक्षते 'अहमस्य' इति”? । 
अस्मादेव भाष्यविरोधांद्‌ यत्पदस्य यत्पदाभावप्रयुक्तशाब्दबोधाजनकत्वं 
तत्पदे स्वाव्यवहितपूर्ववृत्तित्व, स्ताव्यवहितोत्तरवृत्तित्वान्यतरसम्बन्धेन तत्वदव- 
त्वमाकाङक्षा। 'तज्ज्ञानञ्च शाब्दबोधे कारणम्‌' इति वदन्तो नेथायिकाः 
प्रत्याख्याताः । 


वस्तुतस्तु -अव्यवहितत्वसम्बन्धेन तत्पदवत्त्वरूपाकाङक्षाया आसत्ताव- 
न्तर्भावेण प्रकृतिप्रत्ययो रव्यवहितोत्तरत्वमे वाकाङ्क्षा । आकाङ्क्षायाः पदधमंत्वे 
मौनिनाऽनुच्चारितत्वेन पदाभावेनाकाङक्षाया अभावाद्‌ मौनिशब्दाद्‌ बोधो न 
स्यात्‌, अर्थनिष्ठत्वे तु पदज्ञानजन्योपस्थितिविषयीभूतार्थस्य सत्त्वेन तत्राकाङक्षायाः 
सुवचत्वम्‌। न च पदामावे तज्ज्ञानस्याप््रसम्भवेन तज्जन्योपस्थितिविषयी भूतार्थं- 
च्याप्यभावेनं तत्रापि कथमाकाङ्क्षायाः सम्भव इति वाच्यम्‌, लेखल्पसंकेतज्ञान- 
प्रयोज्यपदज्ञानस्य सत्त्वेन ततोऽर्थोपस्थितिसम्भवात्‌। 


५, ग्राकाङक्षोत्थापकत्व विवेचनम्‌ 


आकाङ्क्षोत्यापकञ्च-एकपदार्थऽपरप दार्थव्यतिरेकप्रयुक्तस्यान्वयबोधाजन- 
कत्वस्य ज्ञानम्‌3। अत उत्तज्ञानविषये तादृशान्वयबोधाजनकत्वेऽपि 'आकाङ क्षा’ 
इति व्यवहारः |. समन्वयरच--'घटस्‌' इत्येतावन्मात्रेण घटपदार्थे ज्ञाते, अपर- 
पदार्थस्य = आनयपदार्थस्य यो व्यतिरेकः = तद्विषयकज्ञानाभावः, तत्रयुक्तस्या- 
न्वयबोघाजनकत्वस्य = शाव्दबोधजनकत्वाभावस्य  घटपदार्थं विद्यमानस्य ज्ञानः 
माकाङ क्षोत्थापकमित्यत AS क्षाजनकी स्ूतज्ञानविषये घटपदार्थनिष्ठाभ्वयबोध- 
जनकत्वाभाबरूपेऽपि आकाङ क्षाव्यवहार इति तात्पर्य | 


१. पा० Fo २।१।१। २. .म° भा० २।१।१ | 
३, Wo Ho go ४३५ fo १३-१५ | 

६. ग्राकाइक्षाज्ञानस्यैकदैव बोधहेतुत्वम्‌ 


एकपदार्थेऽपरपदार्थव्यतिरेकप्रयुक्तान्वयबोधाजनकत्वमूलकाका ङ क्षाज्ञानस्य 
बाग्दवोघहेतुत्वादेकवारं जाते शाब्दबोधे तदजनकत्वज्ञानाभावान्न पुनरन्वयबोधः) | 
अत एव 'अजनितान्वयबोधजनकत्वमाकाङ क्षात्वम्‌' इति केचित्‌ कोविदा वदन्ति | 


७, ग्राकाङ्आाज्ञाने प्रामाण्यनिश्चयाभावस्यानिवेशः 


ननु आकाङक्षाज्ञानस्य  शाब्दबोधजनकत्वे$प्रामाण्यनिवचयाभावस्य 
विशेषणत्वं कल्पनीयम्‌। अन्यथा सत्यप्याकाङ क्षाज्ञाने इदं ज्ञानमप्रमा’ इति निशचय- 
सत्त्वे शाब्दबोधो नोदभवेत्‌ | तदपेक्षयाऽऽकाङ क्षाज्ञानाभावस्य प्रतिबन्धकत्वस्य 
कलुप्ततयाऽप्रामाण्यज्ञानाभाव विशिष्टाकाङ क्षाऽमा वनिक्चयाभावस्य कारणत्वे लाघव- 
मिति चेत्‌, न; आकाङ क्षाज्ञांनस्य हेतुस्वे (तदभाववति ततप्रकारकम्‌' इत्येकविधा- 
प्रामाण्पग्रहाभावनिवेशेन लाघवात्‌ । आकाङ क्षाज्ञानाभावनिशचयस्य प्रतिबन्धकत्वे 
तु "तदभाववति तदभावप्रका रकम्‌, dala तदभावप्रकारकम्‌' इति द्विविधाप्रामाण्य - 
- ग्रहाभावनिवेशेन,, 'प्रतियोगितासम्बन्धावच्छिन्तप्रतियोगिताकतदमाववति अभावे 
प्रतियोगितासम्बन्धेन तत्प्रकारकम्‌' इत्यप्रामाण्यग्रहाभावनिवेशेन च गोरवाद्‌ 
बाधनिइचयस्पेव तदभावव्याप्यतदभावावच्छेदकनिक्चययोः प्रतिबन्धकत्वेनाति- 
गौरवाच्च | 

एवमाकाङक्षाज्ञानस्य शाग्दबोधाजनकत्वे शब्दसामग्रीकाले आकाङक्षा- 
ज्ञानामावविशिष्टात्मत्वमानसवारणाय तत्र शाब्दसामप्र्या: प्रतिबन्धकत्वं 
कल्पनीयमित्यपि WARSI | तज्ज्ञानस्य शाब्दबोधहेतुत्वे च तत्र तज्ज्ञानाभाव- 
खूपविषयाभावादेव न तादृशं मानसमिति न तत्र दान्दसामग्र्याः प्रतिबन्धकत्वं 
कल्पनीयमित्यपि लाघवं बोध्यम्‌ | 


८. बोधकाले वर्त॑मानस्यैवाकाङक्षाज्ञानस्य हेतुत्वम्‌ 


कार्याधिकरणक्षणे वतंमानस्येवाकाइक्षाज्ञानस्य .शाब्दबोधहेतुत्वं नान्यथा | 
तेनेकबोधानन्तरमपि चिकीषितद्वितीयबोधात्‌ प्रागप्याकाङक्षाज्ञानरूपकारणस्य 
वतंमानत्वाद्‌ ढितीयबोधो न भवति\, द्वितीयबोधकाले आकाङक्षाज्ञानरूपकारणा- 
भावात्‌ | | 


8, महावाक्याथंबोधेऽपि ्राकाङक्षाया हेतुत्वम्‌ 


ननु आकाङक्षापदार्थघटकीझूते 'एकपदार्थज्ञाने' इत्यत्र 'एकपदाथेमात्रज्ञाने' 
इत्यस्य निवेशात्‌ पदार्थंद्यादिविषयकावान्तरवाक्यार्थबोधानन्तरं महावाक्यार्थबोधो 
ESSE य स 

न स्यात्‌, तदानीमाकाङक्षाज्ञानाभावादिति तेत्‌, न, बोधविषयत्वेन तात्पयंविषयीमुत- 
सम्बन्धनिरूपकेकपदार्थाका ङिक्षतसकलक्रियाका रका दिविषयकबोधस्यान्वयवोधदाब्देन 
विवक्षितत्वात्‌ खण्डवाक्यार्थस्य क्वचित्‌ क्रियातद्विशेषणयोः, क्वचित्‌ कारकतद्‌- 
विशेषणयोः प्रथमं बोधेऽपि महावाक्यजन्यवोधविषयीभ्रुतसकलकङ्रियाकारकादि- 
'विषयकबोधस्यानुत्पन्नत्वेनाकाङक्षायाः सत्त्वात्‌ | अत एव 'तात्पर्यविषयीभुतान्वयः 

आकाङ्क्षा' इति केङ्चिदुच्यते | मोस 


क्रियातद्विशेषणका रकतद्विशेषणेतत्सकलविषयकबोधविषयार्थस्य ` निरा- 
काडक्षत्वादेव “RH स्मरकार्मुकस्य)” इत्यादिपद्ये 'तथाविघः क्वाणो वःप्रेम 
तनोतु’ इत्यनेन वाक्यसमाप्तावपि पुनस्तत्क्वाणस्य नववयोलास्याय वेणुस्वनः' 
इति विशेषणाभिधानेन समाप्तपुनरात्तं दोष आलङ्कारिकैः प्रदाशित: | 


समाप्तपुनरात्तत्वञ्च क्रियाकारकमावेनान्वयबोधकसकलपदोक्त्यनन्तरं 
_ तदु "घटकयतुकिञ्िदन्वयिविशेषणोपादानत्वस्‌ | समाप्तम्‌ = जनितविवक्षितान्वयबोध- 


१. “SER: स्मरकामुंकस्य सुरतङ्गीडापिकीनां रवः 
झङ्कारो रतिमञ्जरीमधुलिहां लीलाचकोरीध्वनिः। 
तन्व्याः कञ्चुलिकाऽपसारणभुजाक्षेपस्खलत्कङ्घण- 
क्वाणः प्रेम तनोतु वो नववयोलास्याय वेणुस्वनः ॥” 2 
[ का० प्र उ० का० ७] 
स्वगृहं प्रति प्रस्थितान्‌ पथिकानु प्रति कस्यचित्‌ सहृदयस्योक्तिः । 
` तन्व्याः = कृशाङ्ग्याः, कञ्चुलिकायाः = चोलिकाया:, अससारणे भवद्भिः क्रियमाणे 
सति यो भुजयोराक्षेपः = धुननमु, तेन स्खलतां कङ्कुणानां क्वाणः = शब्दो वः = युष्माकं 
प्रेम तनोतु । 
कीहृशः क्वाण इत्यपेक्षायां क्रेङ्कार इत्यादीनि पञ्च खूपकालङ्कारेणोक्तानि । तथा 
हि--स्मरकामुंकस्य = मदनधनुषः, क्रेङ्कारः = विजयकालिकञ्याकर्षणजन्यः शब्दः, तथा 
सुरतक्रीडा एब fer = कोकिलाः, तासां रवः = कूजितम्‌ । तथा रतिः = सुरतमेव 
प्रीतिरेव वा विलासादिलूपफलोत्त्तिस्थानत्वात्‌ मञ्जरी, तत्सम्बन्धिनो ये मधुलिहः = 
भ्रमराः तेषां झङ्काररूपः | तथा लीलाकटाक्षादिविक्षेप एव चकोरी, तस्या ध्वनि रूपः | 
तथा नववयसः = तरुणस्य, नववयसामु ¬ तरुणानां AT; लास्याय » नुत्याय, वेणुस्वनः 
= वंशीध्वनिरूपः | अत्र मालाखूपकालङ्कारः । ` - 


२. वाक्यस्य पुनरुपादनं स्वघटकद्वारा बोध्यमु | तदेवाह--तद्घटकेत्यादिता | तदृघटकंम्‌ = 
समासवाक्यघटकं यत्कित्विदर्थस्वरूपमु, तदन्वयि ag विशेषणं तढुपादन हि तत्‌। २ 

जनक सत्‌, तदन्वयिशब्दोपादानेन पुनरात्तम्‌ = पुनरनुसन्धानविषयीभुतम्‌। वाक्ये 
समाप्ते पुनस्तदन्वयिशब्दोपादानं यत्रेति भाव: | अत्र पद्ये 'एतादृशः क्वाणो वः 
प्रेस तनोतु’ इत्यनेन वाक्यसमाप्तावपि पुनस्तत्क्वाणस्य 'नववयोलास्याय वेणुस्वनः' 
इति. विशेषणाभिधानेन समाप्तपुनरात्तत्व दोष: | 


अत्र निराकाङ्क्षत्वस्येव दोषबीजत्वेनावान्तरवाक्याथबोधेनेव निराकाङ क्ष- 
त्वमस्ति। तस्य च निराकाङ्क्षत्वस्य सवंत्र सत्त्वेन ताद्टशस्थले एव तदुदोष- 
प्रदशंनमसङ्गतं स्यात्‌ | 


१०, ग्रावृत्तेदषकताबीजत्वम्‌ 
ननु यदि अन्वयबोधजनकत्वाभावस्याकाङक्षात्व स्वीक्रियते, तदा 'राज्ञः 
इत्यस्य पुत्रपुरुषयोरुभयत्राप्यन्वयतात्पर्येणोच्चारिते 'अयमेति पुत्रो राज्ञः पुरुषोऽ- 
Tay इति वाक्ये पुत्रेणान्वयवोधे वृत्ते पुरुषेणान्वयवोधो न स्यात्‌। 
तत्राच्वयबोधाजनकत्वस्याभावादिति चेत्‌, . न; सति तात्पर्ये आवृत्त्या बोधद्वयस्येष्ट- 
त्वात्‌, द्वितीयवाक्ये बोधजनकत्वाभावस्य सत्त्वात्‌ | किन्त्वत्र पुनर्वोधे आवृत्तिरेव 
दूषकताबीजम्‌ एवञ्चवृत्तिनिराकाङक्षत्वेतदन्यतरद्‌ दूषकताबीजमवधार्यम्‌। 
एतेनालङ्कारिकेः समथितं समाप्तपुन रात्तस्यानित्यदोषत्वं प्रत्याख्यातस्‌ | 
ननु सकृदुच्चरितः शब्दः सकुदेवार्थं गमयति' इति न्यायवि रोघरूपदूषकता- 
बीजस्यापि जागरूकत्वे भवदुक्तमावृत्तेरेव दूषकताबीजत्वं व्याहन्येतेति चेतु, न; 
आवृत्तिमुलकस्यास्थ न्यायस्य स्वातन्त्रयेण प्रतिवन्धकत्वाभावात्‌ । 
बाहु घटोत्क्षेपणा- 
दद्यापि स्तनवेपथूं जनयति इवासः प्रमाणाधिकः | 
स्रस्तं कर्णशिरीषरोधि वदने घर्माम्भसां जालकं 
बन्धे ंसिनि चेकहस्तयमिताः पर्य्याकुला मूद्धंजा:* ॥ 
. इति शानुन्तले, 
अयमुदयति मुद्राभञ्जनः प्मिनीना- 
सुदयगिरिवनालीबालमन्दारपुष्पम्‌ | 


कुपितकपिकपोलक्रोडताञ्रस्तमांसि ॥२ 
इत्यत्र च पुर्वेवाक्यार्थोपपादकत्वेनाकाङक्षाया अतिवृत्तेः समाप्तपुनरात्तत्वा- 
भावः । 

११. समभिव्याहारनिष्ठका रणताप्याकाङक्षा 


यतु पदं यदर्थेन सह तात्पर्यविषयीभ्ुतयाद्शार्थान्वयबोधक तत्पदे तत्पदस्य 
पुर्वोत्तरवत्तित्वादिरूपसमभिव्याहार आकाडक्षा । तज्ज्ञानञ्च शाब्दबोधे कारणमिति 
केचनाहुः | तत्‌, न; सदव्युत्पन्नासदव्युत्प्नविभागविलयापत्ते: | यदि च तादृशबोघे 
यत्समभिव्याहारः कारणम्‌, ताद्ृशवोधे तत्कारणत्वज्ञानमपि कारणमिति नोक्त- 
दोष इति चेत्‌, तदाऽऽववयकत्वात्‌ तस्येवाकाडक्षात्वं युक्तम्‌। 


केचन च 'तत्तत्समभिव्याहारे तत्तदबोधाजनकत्वनिकष्चयः प्रतिबन्धकः? 
इत्याहुः। तदपि न; 'घटमानय' इत्यादौ घटपदाम्पदादौ प्रत्येकं गुहीतशक्तिंकंस्य 
तादशानुपूर्वीज्ञानवतोऽका रणत्वनिशचयाभाववतो विपरीतव्युत्पच्चस्प ततो बोधापत्ते;, 
प्रतिबन्धकत्वे गौरवाच्च | 


अथ च वोधविषयत्वेन तात्पर्येविषयी भुतसम्बन्धनिरूपकेकपदार्थाकाङक्षित- 
सकलक्रियाका रका दिविषयकस्यान्वयबोघाजनकत्वज्ञानस्य “एतत्‌ पदमेतत्पदेन 
सहान्वयं वोधयतुः' इत्याका रकसममिव्याहारकारणताज्ञानमुलकत्वात्‌ तत्तत्समभि- 
व्याहारनिष्ठबाधकारणताऽस्वयबोधाजनकता चाकाङ्क्षा | एवञ्च 'यत्र यत्र समंभि- 
व्पाहारनिष्ठकारणताज्ञानं तत्र तत्रान्वयबोधाजनकत्वज्ञानम्‌' इत्यन्वयव्याप्त्या 
'स स समभिव्याहारस्तादशतादृशास्वयबोधजनकः' इति ज्ञानं कारणं फलितम्‌ | 


येषां समभिव्याहाररूपकारणस्य ज्ञानं नास्ति, तेषां नैव बोधो भवतीति 
` च्यतिरेकव्पाप्तिरप्यस्ति। समभिव्याहारस्य कारणत्वादेव यस्य पुरुषस्य यादृश- 
समभिव्याहारे यादृशान्वयबोघकत्वग्रहः, तस्य तादुशान्वयबोध इत्यनुभवसिद्धम्‌ | 
“सि स॒ समभिव्याहारः तत्तदन्वयबोधजनकः' इत्ययमेव वाक्यविषये tear समयः। 
संसगंनिरूपितशक्ति वाक्ये स्वीकुर्वोद्धर्मीमांसकेरप्यतितरामाद्रियतेष्य सिद्धान्तः२ । 


शाब्दबोधे संमभिव्याहारस्य कारणत्वादेव “घटनिष्ठ कर्मेतानिरूपकमानयनम्‌' 

इत्येतदर्थेनिरूपितबोधजनकत्वामाववति “se: कमंत्वस्‌ आनयनं कृतिः' इति 
वाक्ये ताइशार्थनिरूपितबोधजनकत्वज्ञानवतो श्रान्तस्य बोधो भवति, शब्दशास्त्रोक्त- 
ध्रकृतिपरत्ययविभागतत्तदर्थविभागतत्तदन्वयबोधविषयकज्ञातवतो स न जायते | 
“अतः समभिव्माहाररूपाऽकाङक्षाऽवस्यमज्गीकार्या । यथा दाहं प्रति वल्लिः ead: 
१. :उक्तात्वयबोधाजनकत्वज्ञानेनैव शान्दबोधप्रयोजकतत्तत्समभिव्याहारनिष्ठकारणताज्ञान 

-कारणसु' इति कार्यकारणभावस्वीकारात्‌। तेन ‘ae: कमंत्वम्‌, ` आनयने Stet? 

इत्यादितो न बोधः, “घटनिष्ठकमंतानिरू्पकमानयनमु' इति बोधं प्रति घटपंदीत्तराम्‌ः 

पदत्वरूपसममिव्याहारज्ञानस्यं कारणत्वात्‌ । 

कारणम्‌ न तु तज्ज्ञानमपेक्ष्यते, तथेवाकाङक्षास्वरूपसत्येव हेतुः, न तु तज्ज्ञाने- 
मपेक्ष्यते, यतो हि तावतैव बोधान्तरवारणं सम्भवति । 


१२. तात्पर्येणाकाङक्षाया अन्यथासिद्धिसिद्धान्तनिरासः 


ननु अन्वयबोधाजनकत्वस्याकाङक्षात्वे तस्याः प्रागभावरूपत्वात्‌ 'अहो 
विमलं जलं नद्याः कच्छे महिषादचरन्ति' इत्यत्र नदीजलविषयकवोधे वृत्तेऽपि 
भाविकालिकनदीकच्छान्वयप्रागभावस्य सत्त्वात्‌ पुननंदीकच्छान्वयबोधापत्तिः ? न 
च. तातर्याभावान्न तदापत्तिरिति वाच्यम्‌, 'आकाङक्षाया अभावान्न तत्र बोधः 
इति प्रवादविरोधादिति चेतु, न; स्वरूपसतोऽन्वयबोधस्य तत्तत्सममिव्याहारजन्येऽ- 
त्वयबोधान्तरे प्रतिबन्धकत्वस्वीकारात्‌ । 

ननु 'अयमेति पुत्रो राज्ञः पुरुषोऽपसार्यंताम्‌' इत्यत्र तात्प्यंश्रमात्‌ पुरुषान्वय- 
बोधस्यापि दर्शनात्‌ प्रतिबन्धकत्वासम्भवोऽन्वयबोधस्येति चेत्‌, न; समभिव्याहारभू- 
'लकस्यान्वयवोधाजनकत्वज्ञानस्यापि कारणत्वस्वीकारात्‌^ । 

अयमाशय:--अयमेति' इत्यादिस्थले तात्पर्यभ्रमेण पुरुषेऽन्वये जातेऽपि 
तदनन्तरं पुत्रान्वये तात्पयंग्रहेऽप्यन्वयानापत्तिः। अतस्तात्पर्यविषयान्वयाजनकत्व- 
भेवात्र विवक्षितम्‌ | एवञ्च तात्पर्यविषयपुत्रान्वयाजनकत्वस्य सत्तवाञ्नोक्तापत्तिः। 
| अन्वयबोधाजनकत्वज्ञानमुलिकेव 'सकुदुच्चरितः सकृदेवार्थं गमयति' इति 
. व्युत्पत्ति: | “रामकत्त्‌ कग्रामवृत्तिसंयोगानुकूलो वत॑मानकालिको व्यापारः? इत्याका- 
रकबोधतात्पर्येण 'रामो ग्रामं गच्छति’ इति वाक्यमुञ्चरितस्‌' इति तात्पर्यज्ञान- 
सत्वेऽपि “तादृशार्थवोघजनकमिदं वाक्यम्‌’ इत्याकारकज्ञानाभावे श्रोतुर्बोधो 
'न भवति, असत्यपि तादृशे तात्पर्ये बोध॑जनकत्वज्ञाने बोधो भवत्येवेति तात्पयंज्ञाने- 
Teer अन्यथासिद्धत्वं केनापि मेधाविना प्रतिपादयितुं न पार्येत। प्रत्युत, 
“याइशार्थबोधतात्पर्येण पदमिदमुच्चरितम्‌, ताच्यार्थबोधजनकं नास्ति इति wat 
WN व्यवहरन्तो विद्वांसो बहुधा विलोक्यन्ते। 'न च वाक्यं वाक्यार्थं बोधयत्‌ 
-सम्बन्धग्रहणमपेक्षते, अभिनवकविरचितस्य वाकयस्याषृ्पर्वस्याननुअ्ूतचरवाक्यार्श- 
' बोघकत्वात्‌'® इति वाचस्पतिमिश्रप्रतिपादितदिशा शास्त्रपरिशीलनपरिष्कृतप्रतिभा- 
'वताम्‌ . 'सामान्यक्रियाकारकाथंबोधकपदघटितमिदं वाक्यम्‌’ इति सामान्यरूपेणा- 
'काङक्षायाः कारणत्वम्‌ | वाक्यानामानन्त्यात्‌ प्रतिवाक्यं विशेषग्रहस्यासम्भवात्‌ 
विशेषरूपेणाकाङक्षायाः कारणत्वं न स्वीकुर्वन्ति शान्दिकाः | aoe 
-१३. भ्रर्थाकाडक्षयो: सम्बन्धनिरूपणाम्‌ 
. - -. शाब्दबोधकारणीभूताया आकाङक्षायाः सामान्यतः कारणत्वस्वीकारे 
“पदभेदेन व्युत्पत्तिमेद” इति ध्रवादो व्याकुप्येतेति चेत्‌, अत्र प्रवादे पदपदेन 

शषकाईंक्षादिविचारैः पै०्पै' 


MATTE, नांमांख्यांतयो:, आख्यातनिपातयोः, निपातनाम्नोइच ग्रहणम्‌ । तथा 
चेतेषां भेदेनेत्यर्थ; | यथा 'राजपुरुष:' इत्यत्र पदद्दयभेद:, 'देवदत्तो.ग्रामं गच्छति' 
इत्यत्र नामाख्यातयोर्भेदः, साक्षात्‌ करोति’ इत्यत्राख्यातनिपातयोभेद:, . 'सुजन:? 
इत्यत्र निपातनाम्नोभेंदश्चावगन्तव्यः | एवञ्च नामपदद्दयादिभेदेन तत्तत्पदसमुदाये 
व्युत्पत्तिभेद इत्येवार्थ:* । 


आकाङ्क्षा च उत्यापकता, विषयता, एतदन्यतरसम्बन्धेन, उभयसम्ब- 
“> fi 
न्धेन, वाऽर्थान्तरजिज्ञासा । 


अन्यतरसम्बन्थस्योदाहरणमु--'पद्य मृगो धावति'। अत्र दशंनार्थस्य 
कारकथावताकाङ क्षोत्थ।पकत्वम्‌, धावनन्तु आकाङ क्षाविषय एव । धावनरूपका- 
रकविषयकाकाङ क्षोत्थापकत्वं दशंननिष्ठम्‌ | एवञ्च दराने उत्यापकतासम्बन्धे- 
नेवाऽऽकाङ्क्षा, धावने विषयतासम्बन्धेनेति तत्त्वम्‌ | 


उभयसम्बन्धोदाहरणम्‌-'पचति तण्डुलं देवदत्त: । अत्र क्रियाकारकयोः 
पाककर्मणोइयोरपि परस्परमाकाङक्षोत्थापकत्वम्‌, आकाङ क्षाविषयत्वञ्चः | 
अत एव “घट: कमंत्वम्‌ आनयनं कृतिः! इत्यादौ कर्म॑त्वपदोपस्थाप्यकरमंत्वज्ञाने 
तदर्थान्वययोग्यानयवार्थस्य यज्ज्ञानम्‌, तद्विषयेच्छारूपाकाङक्षायाः सत्त्वेऽपि 
'घटमानथ' इति वाक्गजन्यशान्दबोधवत्‌ शाब्दबोधो न भवति, यतो हि द्वितीयान्त- 
पदोपस्थाप्यस्येवानयनपदोपस्थापितानयने आकाङ्क्षा । आनयपदोमस्थापितस्येव 
च द्वितीयान्तपदोपस्थापितार्थ आकाङ क्षेति सर्वमनवद्यम्‌ | 


१४, क्रियाकारकभावस्य वाक्यशक्यत्वम्‌ 


यद्यपि विशेष्यविशेषणभावनिरूपिता शक्तिः वाक्ये, क्रियाकारकभावनिरूपिता 
च शक्तिः विभक्तिमात्रनिष्ठेति वेयाकरणसमयः। एवञ्च "पश्य wat धावति? 
इत्यत्र विमक्तरभावात्‌ क्रियाकारकभावसम्बन्धस्य खपुष्पायमाणत्वं स्यात्‌, तथापि 
एतादृशस्थले विभक्तेरभावात्‌ तादृशः सम्बन्धो वाक्यशक्य एव |? 


१५, विषयतासम्अनन्धस्यापि ग्राकाङक्षावैशिष्ट्यनियामकत्वम्‌ 


यद्यपि उत्यापकतासम्बन्धेनाकाङ्षाविसिष्टस्येव साकाङक्षत्वं सावंजनीना- 
नुभवसिद्धम्‌, तथापि माष्यप्रामाण्याद्‌ विषयतासम्बन्धस्यापि आकाडक्षावेशिष्टय- 
नियामकत्वे मनागपि विचिकित्सा नादतंव्या। तथा हि-'विभाषा साकाङक्षे” 
इति सूत्रमाष्ये "मवेत्‌ पूवं परमाकाङ्क्षतीति साकाङ्क्षं स्यात्‌, परं तु कथं ? 
Tae 7.5 

१०२: वैयाकरणानामन्येषां च मतेन शब्दस्वरूपतच्छक्तिविचांरः 


साकाङ्क्षम्‌ ? परमपि साकाङ्क्षम्‌, कथमु ? अस्त्यस्मिन्ताका इक्षेत्यतः साकाङक्षम्‌'? । 
अस्मिञ्चिति विषयसप्तमीति नागेश:* | तथा च विषयतासम्बन्धेन साकाडक्षत्वं 
प्रदशितमेव | 


अत्र केयटः--'अस्त्यस्मिन्निति-सहृशब्दो विद्यमाना ्थवृत्तिः | तेन विद्यमाना- 
काङ्क्षः साकाडक्षो$थ उच्यते। लक्ष्यलक्षणयोस्च परस्परापेक्षत्वाद्‌ द्वयोरपि 
साकाङक्षत्वमित्यर्थः' इति ।२ 

नन्वेवं प्रतिशान्दवोधमाकाङ क्षाया भिन्नरूपत्वात्‌ कार्यंकारणभावस्यानुगमो 
न स्थादिति चेत्‌, न, आकाङक्षात्वेनानुगमस्य संभवात्‌ | 


१६, नागेशमतसमालोच नम्‌ 


अत्रेदं सुधीभिराकलनीयं यद्‌ विषयतासम्बन्धेनार्थस्य साकाङ क्षत्वे 'तस्या ` 
आकाङ क्षाविषयेऽर्थे आरोपः’ इति लघुमञ्जूषाग्रन्यविरोधः, विषंयतासम्बधेना- 
काङक्षायास्तत्र सत््वादारोपस्यानुपयोगात्‌। 'साकाङक्षः' इत्यस्य 'आकाङ क्षा- 


सम्बन्धी? इत्यर्थऽप्यारोपासङ्गतिः, आकाङ क्षायास्तत्र स्वत एव सत्त्वात्‌ | 


अथ च समभिव्याहाररूपसम्बन्धस्प कारणत्वञ्च वाक्यार्थेन सम्बन्ध 
विनाऽनुपपन्नमित्येतत्कार्यंका रणभावबलादेव वाक्यशक्तिसिद्धिः, अन्यथा पदशक्ते- 
रप्यसिद्धिः | ट 


१७. प्राकाइक्षाविषयकवेदान्तिमतम्‌ 


वेदान्तिनस्तु पदार्थानां ` परस्परजिज्ञासाविषयत्वयोग्यत्वमाकाङ क्षा । 
क्रियाश्रवणे कारकस्य कारकश्रवणे क्रियायाइच जिज्ञासाविषयत्वम्‌ । क्वचिज्जिज्ञा- 
सामन्तराऽपि शान्दबोघदशंनात्‌ तत्संग्रहाय योग्यत्वपदोपादानमिति वदन्ति । 


इत्याकाडक्षाविचार: | 


ह. ति तिन है. = i मना ० व 

२. योग्यताबिचारः 


१, प्राचीनताकिकमतम्‌ 
(क ) वाक्यपदीयमतम्‌ 


प्रकृतवाक्यघटकैकपदार्थ निरूपितप्रकृतवाक्यघटकापरपदार्थवृत्तिवक्त- 
तात्पर्थविषयीभूतसंसगंवृत्तिधर्म . संसर्गेतावच्छेदकताख्ये सम्बन्धिनिष्ठात्यन्तामाव- 
प्रतियोगितावच्छेदकत्वाभावो योग्यता, तस्या wae शाब्दबोधे कारणस्‌। यथा 
जलेन सिञ्चति’ इत्यत्र सेकः स्वनिरूपितकारणतासम्बन्धेन जले, जलञ्च 
स्वनिष्ठकारणतानिरूपकत्वसम्बन्धेन सेकेऽन्वेतीति 'जले सेकनिरूपितकरणत्वं नास्ति’ 
इति प्रतीतिसाक्षिकोऽमावो नास्तीति सेककरणत्वरूपसंसरंवृत्तिसेककरणत्वस्वरूप- 
संसर्गतावच्छेदके धर्मे जलरूपसम्बन्धिनिष्ठनिर्क्तात्यन्ताभावीयप्रतियोगितावच्छेदकस्वं 
नास्तीति उक्तप्रतियोगितावच्छेदकत्वामावरूपयोग्यतायाः सत्त्वात्‌ ञान्दबोधः। 
“वह्निना सिञ्चति’ इत्यत्र तु वह्लिरूपसम्बन्धिनि सेककरणत्वं नास्तीत्यभावस्य 
सत्त्वात्‌ सेककरणत्वस्य प्रतियोगितावच्छेदकतया उक्तावच्छेदकत्वाभावरूपयोग्यताया 
अभावान्न शाब्दबोधः | स्ववृत्तिप्रमेयत्वादिरूपसंसगस्य तत्रापि विद्यमानत्वाद 
` योग्यताऽभावो मा अदिति तात्पर्यविषयीभूतान्तनिवेशः। न चेदृशयोग्यताज्ञानं 
शाब्दबोधात्‌ प्राङ्‌ न संभवति, वाक्यार्थसंसगंस्यापुवंत्वादिति वाच्यस्‌, सत्यां 
पदार्थोपस्थितौ क्वचित्‌ संशयात्मकस्य, क्वचिदु .निदचयात्मकस्य. योग्यताज्ञातस्य 
शाब्दबोधात्‌ प्रागपि सत्त्वात्‌ | 


'(ख ) अन्योन्यामावस्थले दोषनिरासः 


ततुक्तयोग्यतायाः  शाब्दबोधकारणत्वाद्धीकारेःव्योच्याभावस्यलमव्याप्तं 
"स्यादिति चेत्‌, न, प्रतियोगितापदेन तदभावाग्रहप्रतिबन्धकाग्रहविषयत्वरूपयाः 
-प्रतियोगिताया विवक्षितत्वात्‌, अन्योन्याभावस्थले च प्रतियोयितावच्छेदकसस्ब्न्धेत 
्रतियोगिप्रकारकज्ञानस्याभावज्ञानविरोधितया तादृशप्रतियोपितायाः सत्वात्‌ | 
‘sett सिर्व्वात' इत्यादौ सेके जलकरणकत्वघटोभयाभावसत्त्वेनाभावीयप्रतियोगि- 
'तायाः संसर्ग सत्त्वेन दोषः स्यात्‌, अतः संसर्ग॑तावच्छेदके प्रतियोगिस्वावच्छेदकत्वाः 
भावनिवेशः। निवेशिते च तस्मिन्‌ संसगंतावच्छेदके जलकरणकत्वत्वेऽमाकीयश्रति- 
योगितावच्छेदकतात्पर्याप्त्यंधिकरणत्वामावेन दोषाभावः | 

१०४ धैयाकरणानामन्येषां च मतेन शब्दस्वरूपतच्छक्तिविचारः 


(ग) ज्ञायमानयोग्यतायाः कारणत्वम्‌ 


अत्र ज्ञायमानेव योग्यता शाब्दबोधे कारणम्‌, न तु स्वरूपसती। यद्यपि 
वृत्तयोपस्थितस्येव पदार्थस्य शाव्दबोघभानविषयत्वनियमेन संसगंस्य च तथात्वाभावेन 
शाब्दबोधविषयता न स्यात, तथापि तात्प्यज्ञानविषयतयाऽऽकाङक्षाज्ञानविषयतया 
वा तत्त्वं बोधनीयम्‌ । 


२. नव्यनैयायिकमतम्‌ 
(क) अयोग्यतानिश्चयस्य शाव्द्बोधप्रतिबन्धकत्वम्‌ 


शाब्दबोधं प्रति योग्यताज्ञानं न कारणम्‌, तादृशकारणताग्राहकप्रमाणा- 
mag अपि. तु 'वह्मंना सिञ्चति’ इत्यादौ बोधादर्शनेनायोग्यतानिङचयः 
प्रतिबन्धकः, प्रतिबन्धकाभावस्य कारणत्वं सिद्धमेव । एवञ्च 'वह्लिना सिञ्चति’ 
इति ` वाक्यघटक'सिच्‌'धात्वथंसेके वह्विकरणकत्वाभावप्रकारकसेकविशेष्यक- 
. निञचयस्यायोग्यतानिक्चयस्वरूपस्य प्रतिबन्धकस्य वर्तमानत्वाद्‌ न वल्चिकरणक- 
-सेकानुक्कलकृतिमानिति बोधो बुद्धिमतां भवति | 


अत्रेदमाक्तम्‌--लौकिकसन्तिकर्षाजन्यदोषविशेषाजन्यतद्धमिकतद्वतताज्ञानमात्रं 

प्रति अताहार्याप्रामाण्यज्ञानानास्कन्दिततद्वमिकतदभाववत्तानिञ्चयस्य प्रतिबन्धकत्वं 
लाघवात्‌ सिद्धान्तितम्‌ । एवश्च 'वाह्वकरणकसेकानुकूलकृतिमान्‌' इति शाब्दबोधस्य, 
- लौकिकसंनिकर्षाजन्यत्वात्‌; दोषविशेषाजन्यत्वात्‌ सेकधमिकवह्लिकरणकत्वान्वयवत्ता- 
ज्ञानमात्रान्तगंतत्वेनोपादातुं शक्यत्वात्‌ सेकधमिकवह्विकरणकत्वान्वयप्रका रक- 
शाब्दबोधात्मकतादशज्ञान प्रति “सेको वह्लिकरणकत्वान्वयाभाववान्‌' इत्याकारकस्य 
सेकधमिकवह्लिकरणकत्वान्वयाभाववत्तानिइचयस्य स्वविरोधिधर्मर्धामितावच्छेदक- 
स्वप्रकारकज्ञानमिन्नस्य वा बाधकालिकेच्छाजन्यज्ञानभिन्नस्य 'सेको वह्विकरण- 
` कत्वात्वयाभाववान्‌ इति ज्ञानमप्रमा' इत्यप्रामाण्यज्ञानाविषयस्यायोग्यतानिकचयस्य 
,बाधनिषचयविधया प्रतिबन्धकत्वं सिद्धमेवास्तीति तेनेव 'वह्लिना सिञ्चति’ इत्यत्र 
शान्दबोघवारणे सिद्धे तद्वारणार्थं पुनर्योग्यताज्ञानस्य कारणताकल्पनमधिकं 
'गौरवमेवेति न योग्यताज्ञानं कारणं कल्पनीयय्‌। अयोग्यतानिइचयाभावस्य तु 
प्रतिबन्धकाभावविधया स्वभावत एव कारणत्वं सिद्धयतीति न तदर्थं पृथक्‌ 
'कारणत्वकल्पनायास: कत्तंव्य: | | 
_ लौकिकसंनिक्षंजन्यस्य “पीतः शङ्खः इति. ज्ञानस्य 'पीतो न शङ्खः” इति 
frat सत्यपि जायमानत्वाद्‌ व्यभिचारवारणाय प्रतिबन्ध्यकोटौ लौकिकसंनिकर्षा- 
जन्येति विशेषणदानमु। मण्डूकवसाञ्जनदोषवशाज्जन्यस्य रज्जौ -सपंजञानस्य 

योग्यताविचार: १०५ 


‘ard सप: इतिनिदचयसत्त्वेईपि जायमानत्वात्‌ व्यभिचारवारणाय प्रतिबन्धककोटौ 
दोषविशेषाजन्येति। ‘gat afeary इति ज्ञानं प्रति 'वह्णघभाववान्‌ ह्वदो 
वल्चिमानु' इत्याहायंज्ञानस्य अप्रतिबन्धकत्वातु प्रतिबन्धककोटौ अनाहार्येति । 
“हृदो वह्निमान्‌’ इति ज्ञानं प्रति ea वह्यभाववान्‌' इति 'ज्ञातमप्रमा' 
इत्यप्रामाण्यज्ञानविषयज्ञानस्याप्रतिवन्धकत्वात्‌ प्रतिबन्धककोटौ अप्रामाण्यज्ञानाना- 
स्कन्दितेति | 

( ख ) योग्यताज्ञानस्य कारणत्वखण्डनम्‌ 

योग्याज्ञानस्थ यदि कारणत्वं न स्वीक्रियेत तदा यत्र बाधनिक्चयो नास्ति, 

योग्यताज्ञानञ्च नास्ति तत्र वाधनिइचयाभावमात्रेण. शाब्दबोध आपद्येत | अतस्तद्‌- ` 
वारणाय योग्यताज्ञानस्य कारणत्वं तदभावस्य च शाब्दबोधाभावप्रयोजकत्व 
भवक्तव्यस्‌। तथा च 'वह्मिना सिञ्चति’ इत्यत्र शाब्दवोधस्तु न स्यात्‌ किन्तु 
यावत्‌ योग्यताज्ञानं नोत्पद्यते तावत्‌ शाब्दबोधोऽपि नोत्पद्येतेति व्यवस्था 
कथन्न स्यादिति तु नाशङ्कनीयम्‌; 'वह्मिना सिञ्चति’ इत्यत्र अयोग्यताज्ञानाभावात्मकेन 
बाधनिश्चयाभावेन शाग्दबोधापत्तिस्तु इष्टापत्तिरेव। बाधनिङ्चयाभावस्य तद्वत्ताबुद्धि 
प्रति क्लुप्तकारणत्वातु योग्यताज्ञानस्यातिरिक्तकारणताकल्पने गौरवात्‌ कारणत्वमेवा- 
freq तेन योग्यताज्ञानाभावस्य शान्दबोधाभावप्रयोजकत्वमपि न संभवति। 
एवञ्च योग्यताज्ञानविलम्बात्‌ शाब्दबोधविलम्बोऽप्यप्रामाणक एव। परन्तु यत्र 
यथार्थेबाधनिकचयः, तत्र सवँथेव शाब्दबोघाभावः, यत्र बाधनिइचयभ्नमः, तत्र यावत्‌ 
भ्रमः, Wad शाब्दबोधविलम्ब: | अत: ada योग्यताज्ञानस्य न कारणत्वस्‌, 


योग्यताज्ञानाभावस्य च प्रतिबन्धकत्वन्नेत्याहु:* । 
३, नव्यनैयायिकमतखण्डनम्‌ 


तन्न. विचारसहमु--यद्विषयकानुमित्यादिज्ञान' न जातम्‌, शाब्दबोध एव 
जातः, तदुविशिष्टबुद्धी अयोग्यताज्ञानाभावापेक्षया' wae योग्यताज्ञानत्वेनेव 
कारणतासिद्धे: । fra ज्ञानमात्रं प्रति एकरूपेण योग्यतानिइचयस्य प्रतिबन्ध- 
कत्वासम्भवः, 'घटाभाववदुभ्ुतलम्‌' इति निइचयोत्तरमपि 'घटप्रकारकभुतलविशेष्यक- 
चाक्षुषं मे जायताम्‌' इतीच्छाबलातु घटादेरपि चक्षुःसन्निकर्षण भूतलादौ चाक्षः 
षोत्पत्या व्यभिचारापत्तेः । अतस्तच्चाक्षुषेच्छाविरहविरिष्टतदभावनिञ्चयत्वेन 
विशिष्येव प्रतिबन्ध्यप्रतिबन्धकभावो वक्तव्यः | अनुसितौ च तत्प्रकारकाचुसितित्वेन 
तदभावनिइचयत्वेनेच्छाविरहवेशिष्टयमनन्तर्माव्येव प्रतिबन्ध्यभ्रतिबन्धकभावः कल्प्यः । 
एवञ्च शाब्दबुढौ पृथगेवायोग्यतानिञ्चयस्य प्रतिबन्धकत्वकल्पनापेक्षया लाघवात्‌ 
योग्यज्ञानस्येव कारणत्वकल्पनं सुधियां प्रमोदावहस्‌ | 


१. तत्त्वचिन्तामणिः, हेत्वाभासप्रकरणे रत्नकोशकारमतनिर्पणे | 
१४ : 

१०६. चैयाकरणानामन्येषा च मतेन शब्दस्वरूपतच्छक्तिविचार; 


४. हाब्दिकानां मतम्‌ 
( क) शाब्दबोधे बाघज्ञानस्य प्रतिबन्धकत्वखण्डनम्‌ ` क 
`, शब्दप्रयोज्यबोधे वाधज्ञानस्य़ ` प्रतिबन्धकत्वमेवासिद्धमिति. कुतस्तदभाव- : 
ज्ञानस्य.कारणत्वं स्यात्‌ | यतो हि संशयोत्तरं विशेषदर्शने तदवतताबुद्धिदशनं भवत्येव । „ 
“ ननु बाघज्ञानस्य संशयनिञ्चयसाधारण्यानुरोधेन ज्ञानत्वेनेव प्रतिबन्धकत्वम्‌,,, 
बिशेषदशंनस्य तृत्तेजकत्वमिति चेत्‌, न; योग्यतासंशयानन्तरं पदार्थोपरिथित्यादि- 
सत्त्वे शान्दबोघदशंनेन निशचयत्वेनेव तस्य प्रतिप्रबन्धकत्वात्‌। ननु बाघज्ञान-' 
AeA आहायंप्रत्यक्षज्ञानोदयेन प्रत्यक्षान्यज्ञानस्येव प्रतिबन्ध्यत्वं वक्तव्यंस्‌। तस्य 
च प्रतिबच्ध्यत्वस्यार्थापत्तावपि सत्त्वेन तस्याञ्चाप्रतिवन्ध्यत्वेनानुमितित्वादेरेवः 
प्रतिबन्ध्यतावच्छेदकत्वमिति शाब्दज्ञाने तस्या क्लुप्तत्वादक्लृप्तकल्पनापेक्षया योग्यता- 
ज्ञानस्य स्वातन्त्र्येण कारणत्वं स्वीकार्यमिति चेत्‌; न; इच्छाया उत्तेजकत्वानुरो धेन ` 
बाधज्ञानसत्त्वेऽपि प्रत्यक्षज्ञानदशंनात्‌ प्रत्यक्षज्ञानत्वस्यैव प्रतिबन्ध्यतावच्छेदकत्वात्‌, 
तबन्ध्यताया: शाब्देऽभावाद्‌  बाधकालेऽपिः आहायेशान्द-_ 
बोधस्यापेक्षणात्‌। पित्तादिदोषवशात्‌ 'पीतत्वाभाववान्‌ शङ्ख: इत्याकारकबाध ` 
सत्वेऽपि “पीत: age’ इति यथा प्रत्यक्षं भर्वात तथा पदार्थोपस्थितिवशात्‌ शाब्द- 
बोधोऽपि भवत्येव। यथा 'अस्य क्षोणिपतेः पराद्धेपरया लक्षीकृताः संख्यया” ` 
इति पद्ये 'पराद्धपरया संख्ययाऽस्य भूपतेः कीतंयो लक्षीकृताः इत्याकारको बोध: 
सख्या पराद्धाधिकत्वामावती' इति सत्यपि बाघे सुधियामपि 'बोधो च्यते । एवमु 
'बन्ध्यात्वं प्रसवकदंत्वाभावाधिकरणवृत्ति’ ` इति ` बाधे वतंमानेऽपि “एषं बन्ध्यासुतो 
याति’ इति वाक्याद्‌ बोधो बुद्धिमतामपि भवति। ` 1 wn 
( ख ) बाघज्ञानस्य प्रतिवन्धकत्वेऽनुभवविरोधः 


'अथ च यदि बाघ: शान्दबोधप्रतिबन्धकः : स्यात्‌, “तदा ‘afar सिञ्चति’ 
इत्यादौ 'बोधाभावे श्रोतृणाम्‌ 'अद्रवेण वह्निना कथं सेक ब्रवीषि ?' इत्याकारकोः 
ससा तत. वक्ता न स्यात्‌। एवभेकप्रकरणस्थयोः 'आत्माऽस्ति’ “नास्ति आमाः 
इत्येवं विरुद्योः पक्षप्रतिपक्षयोरभ्युपगमव्यवस्थारूपे वादे बोघाजनकतयांडबुद्धस्यः 
योग्यतारहिता्थकस्य अत्याख्यानसंभवात्‌ वादस्य प्रसङ्ग एव न. स्यात्‌। 'वह्िना 
सिधति’ इत्येवमादिषु शाब्दबोधो न भवति, आपि तु पदार्थोपस्थितिरेवेतिः 
समाधानन्तु मनोरथमात्म्‌, योग्यतायुज्यपि वाक्ये तथा समाधातुं शक्यत्वात्‌। ` ` 
(गे) अम्रवृत्त्या बाधस्य शाऱ्दबोधप्रतिवन्धकस्वखण्डनम्‌ ` `` 
अथ प्रवृत्त प्रति अन्वयव्यतिरेकाभ्यां विशिष्टज्ञान कोरः । ¬ 
'जलमाह्र' इतिवाक्यश्रनणानन्तरं जलाहुरणे . BANE पुरस्य अततत 
१. मह्दीपतिमण्डलीककविः | र 8 Fae MRR डू 

` यौग्यताविचारंः ` १०७ 


तंत्र प्रवृत्त्यन्यथानुपपत्त्या शाव्दवोध: कल्प्यते | “वह्मिना सिञ्च’ इत्यादौ श्रोतुः 
TRA तत्र शाव्दवोधो नोदयत इति कथं तदनुरोधेन बाधज्ञानस्यं 
शाब्दबोधाप्रतिबन्धकत्वं कल्प्यत इति चेत्‌, श्वुणु; अनुपदं दशितदिशा दुःखद्वेषः 
च्छासुखादिविषयकप्रवृत्ति प्रत्यपि विशिष्टज्ञानस्य हेतुत्वेन बाधनिइचयस्य सत्त्वेऽपि 
भनेन केटचिच्चौर्यं कृतम्‌’ इति मिथ्याभिशञापवोधवाक्येन; सतीपुत्रेऽपि “व्यभि- 
चारिणीपुत्रोऽयम्‌' इति गालिप्रदानवाक्येन; “मुखं चन्द्र: इत्यपमानोमेयाभेदनिर्द- 
शकवाक्येन च दु:खादिदर्शनाद योग्यतारहितार्थवोधकवाक्यस्थलेऽपि शाब्दबोधः 
स्यावश्यं स्वीकत्तव्यत्वमापतेत्‌। इत्थं तथाविधवाक्यश्रवणात्‌ दुःखादिदशंनातु 
शाब्दबोधस्यावश्यकत्वं सुतरां सिद्धयति। 


( घ ) अयोग्यार्थकवाक्येनोपस्थितमात्रस्य खण्डनम्‌ सालो 
. . भयोय्यार्थकवाक्येनोपस्थितिरेव भवति न तु शाब्दबोध इत्येवं सिद्धान्ते तु 
“मुखं चन्द्र” इत्यादित इव "मुखत्वम्‌, आश्रयः, चन्द्रत्वम्‌, आश्रय:' इत्यतोशप 
चमत्कारः स्यात्‌। अनुसयते तु नेव चमत्कारः, बाधज्ञानकालेऽपि प्रवत्तिप्रयोजक- 
वोधदर्शनेन बाधस्य प्रतिबन्धकत्वं नास्ति। यथा 'नेदं रजतम्‌’ इति भ्रमवतस्ततो 
निवृत्तौ, आप्तेन “इदं रजतमेव’ इति प्रयुक्ते बाघज्ञानकाल एव बोधो भवति, 
प्रवृत्तिक्चापि दृश्यते | रजतत्वप्रकारकप्रवृत्तौ रजतत्वप्रकारकबुद्धेः कारणतायाः 
-सिद्धतया. रङ्गादिविषयकरजतश्चमानन्तरं प्रवृत्तावपि रजतत्वासंसर्याग्रह एव हेतुरस्तु । 
बाधस्य संसर्गाग्रहरुपतया तदभावस्य विशिष्टबरुद्धिमात्रे कारणताया आवद्यकत्वेन 
-योग्यत्वाभावनिश्चयानन्तरं शाब्दबोधो न स्यादिति तु नाशङ्कुतीयस्‌। यतो हि 
रजतत्वासंसगंग्रहकालेऽपि बोधपूर्वंकप्रवृत्तिदशँनं भवति | 


( ङ) असंसगोग्रहस्य प्रवृ त्तिप्रयोजकत्वनिरसनम्‌ 

ननु प्रत्यक्षस्थले असंसगंग्रहसामान्याभावस्य कारणताया कलुप्ततयाऽयोग्यता- 
. निकचयाभावस्यासंसर्गाग्रहत्वेनेव कारणत्वमस्त्विति चेत्‌, न; प्रत्यक्षसंसर्गाग्रहस्येव 
'तत्र प्रतिबन्धकतया असंसर्गाग्रहस्य पृथक्‌ कारणताया असिद्धेः | erty 
:.. अथ च. इदं रजतम' इति ज्रान्तस्य बाधकालेऽपि असंसर्गाग्रहमात्रेण 
. प्रवत्तिरितितेयायिका; | तत्‌, न; असंसर्गाग्रहो नाम संसर्गाभावग्रहाभाव: । तस्य - 


A बाधज्ञानाभावरूपतया . तदानीं. बाघज्ञानाभावात्‌ | RRs 
_ „ ` अत्रायंमाशयः-विषयाबोधो योग्यता । सा च यत्संसर्गो यत्र पदार्थे येन 
'सम्बन्थेन गृह्यते, तेन संम्बच्धेत तत्र तदुवत्त्वस्‌ । तज्ज्ञानञ्च संशयनिक्चयसाधारणं 
भंवत्येव । अन्यथा यंस्यं गेहे घटसंसगंज्ञानं चास्ति किन्त्वज्ञानमात्रस्‌, तस्य “गेह 
घटोऽस्ति’ इति वाक्याद्‌ बोधानापत्तिः स्यात्‌ । | 

१०८ वैयाकरणानामन्येषां च मतेन णब्दस्वरूपतच्छाक्तविचारैः 


प्रभाकरमते हि चक्षुरोगरूपदोषवश्ञादविद्यमानस्यापि रजतत्वेन इदमर्थ- 
संसर्गाभावस्य ज्ञानाभावेनेव तत्र प्रवृत्तिरिति न युक्तम्‌; येन दोषेण विद्यमानस्या- 
संसगस्याग्रहः, तेनाविद्यमानासंसगंग्रहस्येव वक्तुं शक्यत्वातु | 


frea प्रवृत्ति प्रति विशिष्टज्ञानस्य हेतुत्वे संभवति सति अभावछ्पस्या- 
संसर्गाग्रहस्य प्रवृत्तौ कारणत्वकल्पनेऽक्लुप्नकल्पनात्‌ . गौरवं स्यात्‌ | अत एव प्रवृत्ति 
प्रति अनिष्टसाघनत्वाभावादीनां न हेतुत्वम्‌। एवञ्च विशिष्टबुद्धिरेव स्यात्‌, 
पदार्थोपस्थितिमात्रोक्तिरसङ्गतेवेति तत्त्वम्‌ | 


अथ सत्यपि बाघे शाब्दबोधो यदि स्वीक्रियते, तदा यत्र. पदार्थोपस्थित्य- 
नन्तरं योग्यताविषयकसंशयात्मकं मानसादिज्ञानम्‌, ततोऽयोग्यतानिषचयः, 
तत्राप्यन्वयबोधः स्यात्‌ इति चेतु, सत्यम्‌; 


कि बाधनिइचयकाले तदापादनं क्रियते, तदुत्तरं वा ? नाद्यम्‌-विरोधि- 
निइचयसामग्र्याः प्रतिबन्धकत्वस्य सर्व॑सम्मतत्वात्‌। न द्वितीयम्‌-तदानीमन्वय- 
बोधजनिकाया उपस्थितेरेव नाशात्‌ | 


(च ) नाट्यादौ बाघज्ञानेऽपि बोधोपपाद्नम्‌ 


ननु वाधज्ञानसत््वेपि विशिष्ठबुद्धिस्वीकारे, नाट्यकाव्यजन्यबोधस्थले 
सम्बन्धिविशेषसाहित्येन रति्हासव्च शोकदच क्रोधोत्साहौ भयं तथा) इत्यादिना 
विभावादीनां प्रतीतिरुक्ता। तथा च रत्यादीन्‌ स्थायिभावान्‌ वासनारूपेण 
सामाजिकेडु स्थितान्‌ आस्वादयोग्यतां ये नयन्ति ते 'विमावयन्तीति व्युत्पत्त्या 
विभावाः = आलम्बनकारणानि ललनादीनि, उद्यानादीनि च उद्दीपनकारणानि 
रत्यादीन्‌ भावान्‌ अनुभावयन्ति = अनुभवविषयीकुवंन्तीति अनुभावाः.= कटाक्ष- 
अुजाक्षेपप्रमृतयः। विशेषेणाभितः काये चारयन्ति =पुनः पुनरभिव्यञ्जयन्तीति 
व्यभिचारिणः = निर्वेदादयः। काव्यादिना बोधकाले रामादीनां दर्शंनीयचरितानाम- 
भावात, काव्यादिनिबद्धतया नाव्यनेपुण्येन चाविद्यमा नैरेव विभावादिभिनंतंके 
सीताविषयिणी अनुरागरूपा रामरतिरविद्यमानापि तस्मिन्‌ स्थितेव प्रतीयमाना 
काव्यादिवासनापरिपक्वबुद्धीनां हृदये चमत्कारमुत्पादयन्ती. विभावादिवशादेव 
रामादिशम्बन्धराहित्येन रसस्य सम्ुहालम्ब्रनरूपतया विभवादिमिः संहैवाभि- 
व्यज्यमाना सामाजिकानां हृदये रसपदवीमधिरोहति । सर्पेऽसत्यपि सपंतयाऽव- 
लोकिताद्‌ दाम्नो भीरुदेतीति।” बाधसत्तवेऽपि विशिष्टज्ञानस्वीकत्तु'नये रामादि- ` 
सम्बन्धिराहित्येन रत्यादीनां प्रतीत्यसंभवात्‌ सा न संगच्छेतेति चेत्‌, मेवम्‌; 
-यत्र काव्यादौ विभावादीनां काव्याथवासनापरिपक्वबुद्धितासहकृतव्यज्षतावृत्त्या 
१. का० To Jo ४, का० ९२९७-२८-३० | 

: यौग्यताविचारंः पन्हे 
संम्बन्धिविशेषीयत्वेनाप्रतीतौ साधारण्येन प्रतीतिः, तत्र विशिष्टज्ञानस्यानुभव- 
विरुद्धतया स्वीयत्वरूपसंसर्गाभावविषयकज्ञानमात्रेण स्वीयत्वसंसगंग्रहप्रयोजनं 
सामाजिकनिष्ठस्थायिन इत्यादेरभिव्यक्तिरिति तात्पर्यात्‌ | 


` इदमत्र तत्त्वमू--जगतीह केचन पदार्थाः स्वस्येव, केचन अरेरेव, केचन 
च तटस्थस्य। तत्र यदि alg: स्थीयत्वेन विभावादथः प्रतीयेरन्‌, तदाऽन्यसामाजिक- 
सन्निधौ स्वरतिप्रकाशोऽनुचित इति ब्रीडेव स्यात्‌, न तु रसास्वादः। 
शत्रुसम्बन्धितवेन प्रतीती तु द्वेषाविर्भाव एव। उदासीनसम्बन्धप्रतीतावपि रसस्वादोऽ- 
नुभवविरुद्ध एव। अतः सम्बन्धविशेष एव स्वीकत्तंव्यः, तत्परिहारनिर्णयश्च . 
नास्तीति 'कामिनीयम्‌' इत्येतन्मात्रप्रती तिर्जायते | 


( छ ) बाधस्थले बा घेऽप्रामाण्यग्रहः 


नन्वेवमयोग्येनापि 'वह्मिना सिञ्च' इत्यादिना शाब्दबोधे स्वीक्रियमाणे 
वह्लिकरणकसेकक्रियायां प्रवृत्तिः स्यात्‌, च्यते तु नेवम्‌, इति चेत्‌, मेवम्‌; 
अप्रामाण्यज्ञानानास्कन्दितज्ञानस्येव प्रवृत्युपथोगित्वात्‌ अथोग्येन वाक्येन चे 
जायमाने ज्ञाने बाधज्ञानेनाप्रामाण्यशङ्काया जननात्‌ दोषाभावात्‌ | शान्दिकसिद्धान्ते 
तु बुद्धिस्थस्येव ada वोधविषयत्वेन बुद्धौ च बाधस्येवाभावः। एवञ्च शाब्दा- 
न्यत्वमेव वाधप्रतिबन्ध्यतावच्छेदकमिति तत्त्वम्‌ | 


तथाचोक्तम्‌-'अत्यन्तासत्यपि ह्यर्थे ज्ञानं शब्द: करोति हि।'१ वस्तुतस्तु 
पीतत्वाभावनिइचये सत्यपि शङ्के पीतः we: इति बोघोदयात्‌ बाधज्ञानस्य 
प्रतिबन्धकत्वमप्रामाणिकस्‌ । 


अयमाशयः-यत्र तदृवत्ताभानप्रयोजकसामग्री तदभाववत्ताभानप्रयोजक- 
"सामग्री च। तत्र संशयात्मकमेव ज्ञानं जायते.। यत्र चेककोटिभासिकेच सामग्री, 
तत्र कोट्यन्तरभानप्रयोजकसामऱ्यभावात्‌ कोट्यन्तरभानं नरेत्पद्यते । ननु ग्राह्मवत्ता- 
'्ञानातु पूर्वं बाधाभावस्य सत्त्वात्‌ “सुतलं घटवत्‌’ इति लौकिकम्रत्यक्षकालेऽपि 
तले घटामाववत्‌' इत्याकारकोपनीतभानसामग्यस्त्येवेति चेत्‌, न; एककोटिक- 
सानं प्रति अपरकोटिकलौकिकप्रत्यक्षसाम्याः प्रतिबन्धकत्वात्‌ । अथ तस्याः 
प्रतिबन्धकत्वे सानाभावः, बाधसत्त्वेपि लौकिकसल्निक्षजन्यसंशयनिरासाय 
तादृशप्रतिबन्धकत्वस्यावद्यकत्वात्‌। तथा च बाधकालेऽपि सत्यां सामग्र्यां बोधो 
जायत एव | तत्र घटतदभावभासकसामग्रीवशात्‌ 'घटवद्‌ भुतलम्‌", ` 'घटासांववद्‌ 
भुतलमु' इत्याकारकयोद्व॑योरपि ज्ञानयोर्जातयोयंत्र ज्ञाने सदोषसामग्रीजन्यत्वग्रह:, 
तत्राप्रामाण्यग्रह इत्येव व्यवस्था प्रतिबन्ध्या प्रतिबन्धकाभावकल्पनेन लाघवात्‌ ` 


१, एलो० वा० का० ६ सु० Jo ३३॥ 

११० बैयार्करणानामन्धेषा च मतेन शढ्दस्वरूपतच्छक्तिविचारं: 


ज्यायसी । तथा हि “गेहे घटोऽस्ति’ 'गेहे घटो नास्ति' इति द्वाभ्यां प्रामाणिकः 
प्रयुक्ताभ्यां परस्परविरद्धाभ्यां वाक्याभ्यां. संशयात्मकयोग्यताज्ञानस्य सत्त्वादुभय- 
प्रकारकर्माप ज्ञानं जायत एवेत्यथे: । . 

एतादृशस्थले संशय एव न बोध: । ततो विश्ेषदशंनाश्निद्वय इति तु 
वक्तुमशक्यमु; बोधं विना संशयासम्भवात्‌ । किन्तु विशेषदर्शने सत्यन्यतरस्मिन्न- 
प्रामाण्यज्ञानमेवोदयते। : 


( ज.) अप्रामाण्यग्रहे भाष्यभ्रमाणम्‌ 


बाघज्ञानस्य प्रतिबन्धकत्वं नास्ति, किन्तु तादृशस्थले सदोषसामग्रीजन्यत्वेन 
अप्रामाण्यग्रहो भवतीत्यत्र भाष्यमपि प्रमाणमस्ति। तथा हि “भवति वे प्रत्यक्षाद- 
प्यनुमानबलीयस्त्वम्‌, तद्यथा-अलातचक्रं प्रत्यक्षं यते, अनुमानाञ्चः गम्यते 
नेतदस्तीति’ | अत्र केयटः -तद्‌ंयथेति-आशञुसंचा रा्चक्र श्रान्तिरुत्पद्यते, रूपसहचारि- 
णस्तु स्पशंस्यानेकदिक्कस्य युगपदग्रहणादन्यथासिद्धानुमानेन प्रत्यक्षाभासो वाध्यते । 
तदुक्तं हरिणा-- | 
स्पशंप्रबन्धो हस्तेन यथा चक्रस्य सन्ततः। 
न तथाऽलातचक्रस्य विच्छिन्नं स्पृद्यते ( cart ) हि aq? ॥ इति। 

( क ) गौतमस्य सम्मतिः | ॥ 
एतदेव पर्वोक्तं समर्थयमानो गोतमोःप्याह--“अलातचक्रदंनवत्‌* तदुप- 
लब्धिराशु संचारात्‌” अत्रेदं तात्पर्यंम्‌--'अयं छात्रोऽधीते, ब्रजति, कमण्डलुं धारयति, 
पन्थानं पश्यति, श्वुणोत्यरण्यजान्‌ शब्दान्‌’ इति क्रियाणां क्रमाप्रतीतेः युगपदासां 
Rind मनसो बहुत्वं प्राप्नोतोत्यांशङ्कय ` प्रत्याचष्टे-अलातेति-अलातचङ्ग 
डव सर्वेदिगवृत््यपि शीघ्रतया भ्रमणात्‌ एककालावच्छेदेन सर्वदिगृवृत्तित्वेनोप- 
Tad | तत्र क्रमस्य सत्त्वेऽप्याशुसंचारात्‌ क्रमो न गृह्यते । तथा मनस आशुसं- 
-चारादेव. क्रियाणामतेकासां यौगपद्योपलब्धिभंवति | वस्तुतस्तु न क्रियाणां यौगपद्यम्‌, ` 

“येन मनसो बहुत्वं सिद्येत्‌। एवञ्च बाधज्ञानकालेंडप्यनुमिति: स्वीकृतैव।' ` ` ' 
*( न) योग्यताज्ञानस्य शाव्दवोधञनकंसिद्धान्तनिष्कर्ष; ` ` मे = ip 
ना अन्रेमाक्रतमू---नेयायिकानां. निकाये 'शाब्दबोधे. योग्यताज्ञानं कारणमू, 
अयोग्यतानिश्चयश्च प्रतिबन्धक इति तावत्‌ सिद्धान्तितम्‌ | एतावता प्रबन्धेनाः 
“योग्यतानिदचयस्य प्रतिबन्धकत्वं प्रत्याख्यातमु | अवशिष्टे योःयताज्ञानस्य 'कारणत्ने 
ज्ज - ° ० ७ नो 
१. Te सु०३।२१२४। ` २: थनुमानप्रेयोगरच--अलातचक्न मु, युगपतुसवंदिगुवुत्ति” 
ख्पज्ञानीयविषयत्वाभाववतु, युगपतुसवंदिगृवृत्ति स्प्शज्ञानीयविषयत्वाभावात्‌ । 

३. वा० प० कां २, का० २६३। ४. न्या० द०अ० ३, आ०२। 

योग्यताविचारः  . . : __ १११ ° 


यद्यभिनिवेशः स्यात्‌, . तहि अवृततयाद्ुपयोगियोग्यतासंदेहायोग्यता निइचयप्रसक्ता- 
प्रामाण्यज्ञानाभावविशिष्टवोधजनकत्वेन योग्यताज्ञानं स्वीकत्त॑व्यम्‌।. तथाहि 
योग्यतासंदेहादिना प्रयोज्या या प्रसक्तिः, तद्विशिष्टं यत्‌ ‘set सेकनिरूपितकरण-. 
aq’ इति ज्ञानमप्रमा इत्याकारकमप्रामाण्यज्ञानस्‌, तदभावविशिष्टो यः 'जलं- 
सेकनिरूपितकरणत्ववत्‌’' इति ज्ञानं प्रभा इत्याकारको बोधः, तादृराबोंधजनकतया , 
योग्यताज्ञानस्य कारणत्वमस्तु | ' एवञ्च प्रंवृत्त्याद्यपयोगी ' यः, योँग्यतासन्देहादि- ` 
प्रसक्ताभ्रामाण्यज्ञानाभावविशिष्टो बोधः, तज्जनकं योग्यताज्ञानम्‌। अत्र बोधे 
विशेषणीभुतंस्याप्रामाण्यज्ञानाभावस्य प्रतियोगिनः ‘जलं सेकनिरूपितकरणत्ववत्‌' इदं 
ज्ञानमप्रमा . इत्याकारकस्या प्रामाण्यज्ञानस्य प्रतिबन्धकत्वसूलको योग्यताज्ञानस्य 
शाव्दबोधजनकत्वव्यवहारः | 2 Se ae 
(ट ) अप्रामाण्यज्ञानस्य लतणामूलकत्वम्‌ . ior et 
ननु वाघज्ञानस्याप्रतिबन्धकत्वे लक्षणोच्छेदापत्तिः। यतो हि सत्ये शक्यार्थ.. 
बाधे आप्तोक्तवचसो बोधाभावप्रसक्तौ लक्षणाव्यवहार इति चेत्‌, सत्यम्‌; घोषादिनि- 
रुपितगङ्गादिनिष्ठाविक रग्वादिविषयकत्रोचे 'घोषादिनिरूपिताधिकरणत्वाभाववान्‌ 
प्रवाह इत्याकारकबाधविषयकज्ञानजन्यस्य 'प्रवाहो घोषनिरूपिताधिकरणत्ववान्‌,, 
इति ज्ञानमप्रमा इत्यप्रामाण्यज्ञानस्य लक्षणामुलकत्वादिति | त 


५, वाक्यपदीयकारमतम्‌ 


( क ) शक्तिविशेषरूपा योग्यता : नटी 
' वाक््यपदीयकारस्तु--वसननिष्ठामाच्छादनशक्तिमेव योग्यतां .निर्वेक्ति । 
समथंयतेश्मुमर्थ प्रभाकरोऽपि। शाब्दबोधस्य प्रयोजिका या समभिव्याह्ृतपद- 
बोध्यकार्येनिरूपिता शक्तिः, तादशशक्तिमत्त्वं योग्यतेत्यर्थः | यथा 'घटेन जलमाहरति” 
इत्यादौ 'घटकरणकजलाहरणख्पार्थबोघे . समभिव्याहृतपदबोध्यजलाहरणरूपका्यः- 
निरूपिता घटे. या शक्तिः; सेव योग्यतेति तात्परयम्‌ । ¦ घटादिप्रत्यक्षं प्रति. यथाः 
रूपादिः विषयविधया कारणम्‌, तथा घटादिदिषयकशान्दबोध प्रति योग्यतापिः 
विषयविधयाः कारणमु। अर्थात्‌ यथा घटादयः पदार्थाः शाब्दबोधस्य विषयाः, 
तथा योग्यतापि विषय एव। योग्यतायाः शाब्दबोधविषयत्वादेव ` घटेन जलमाहर' 
इत्यादौ ..सच्छिद्रेय, घटादिना . जलानयनासंभवातु , योग्यतायाइच शाब्दबोध-. 
विषयत्वात्‌ सच्छिद्रेतरत्वरूपयोग्यताप्रकारक एव बोध इति भावः । . . ine 
` - शाक्तिलुपयोग्यताया: . शञान्दविषयत्वस्वीकारादेव . . प्रतिनिधित्वेनोपादीयः 
मानानां पदार्थानामपि. 'ब्रीहिभियंजेत' . इत्यादिश्चतिप्रतिपाद्यत्वसुपपद्यते। यतो 
हि श्रुतावत्र केषाञ्चित्‌ साहचर्येण जातिः शक्त्युपलक्षणम्‌') इति हरिदशितदिशा 


१. ale To Jo Flo Wo To Fo ३। oe र टे कोळ ती 

११२. वैयाकरणानामन्येषां च मतेन शब्दस्वरूपतच्छक्तिविचार; 


a ब्रीहित्वसहचरितशक्तेरेव यागोपयोगित्वेन बोधितत्वान्नीवारादीनामपि 


तादृाशक्तिमत््वेन यागोपयोगित्वे सिद्धे तेषामपि श्रुतिजन्यशाब्दबोधविषयत्ने- 
सिङचति। 


__ अयमभिप्रायः--'खादिरे बध्नाति’ इत्यादि श्रुत्या यागकर्मोण पशोः 
स्वातन्त्र्येण यत्र कुत्रापि गमनं न स्यादिति क्वापि शङ्कौ बन्धनं प्राप्तम्‌ । अत्रेयं 
श्रुतिनियमार्था भविष्यति यत्‌ 'खदिरकाष्ठविशेषनिमितशङ्कावेव बन्धनं विधातव्यं 
नान्यत्र काष्ठसामान्यनिमितशङ्गो'। तत्र च खादिरालाभे नित्यकर्मणः 
प्रारब्धकाम्यस्य च कर्मणो लोपो माभ्रुदिति कक्चनान्यः प्रतिनिधिरुपादीयते 
याज्ञिकेः। एवञ्च खादिरत्वसहचरितशक्तिमतोऽत्यस्यापि काष्ठस्य बन्धनसाधनं 
शरुत्या प्रतिपाद्यत इति रवादिरत्वांशस्य बाधेऽपि प्रतिनिधेः श्रुतिप्रतिपाद्यतवसुप- 
पद्यते | प्रतिनिधेरनुपादाने हि खादिरस्य जीणंतया बन्धनशक्तेरभावे बन्धनलोप 
एव स्यात्‌ | : 

अथ खादिरालाभे बन्धनस्येव बाघो$स्तु, कि प्रतिनिधेरुपादानेनेति वक्त 
न शक्यते । यतो हि बन्धनस्य प्राधान्येन' श्रुतिबोधितेन रवादिरत्वस्य च शुणतया 
खादिरत्वस्येव बाधो युज्यते। नन्वेवम्‌ ‘ea: संमाष्टि' इत्यत्र द्वितीयाश्रुत्या खुचां ` 
प्राधान्यमिति याज्ञिकसिद्धान्तव्याचात इतिः तु न वक्तव्यम्‌, द्रव्यसंस्कारककर्मण एव 
गुणतया स्रुचां प्राधान्याबाधात्‌। तथा हि दृष्टोपकारजनकत्वाभावात्‌ संमाजेनत्या- 
प्राधान्यमिति वदन्तः पराहताः | 


“खादिरे बध्नाति’ इत्यादौ, खादिरत्वहपंःप्रवृत्तिनिमित्तं प्रवृत्तिनिमित्ता- 
श्रयवृत्ते: समभिव्याहृतकार्यनिरूपितायाः शक्तरप्युपलक्षणमितिः शक्तेरपिः प्रवृत्ति: 
तिमित्तसामानाधिकरण्येन बोधे भानम्‌ । तथा च प्रवृत्तिनिमित्तस्य शक्तेरप्युपलक्ष- 
ua खादिरत्वजातिविशिष्टस्य जीणंत्वादिदोषेण. त्यागेऽपि कार्यसाधनत्वदाक्तेः 
स्त्यागो .न श्रेयस्करः । खादिरसदृशबर्वुरगताः शक्तिः वर्णादिकृतसादृद्येनः 
खादिरत्वादिबुद्धया गृह्यते! 

: अथ “घटेन जलमाहुर' इत्यादी सामान्यरूपेण विशेषभानेनैवः निर्वाहे 
शक्तिहपयोग्पताया, शाब्दबोधे भानं निष्फलम्‌, 'खादिरे बध्नाति’ इत्यादौ - 
प्रतिनिधेः श्रौतत्वोपपत्तिरपि अपुवंसाधनत्वरूपशक्तिविसिष्टे लक्षणया सेत्स्यतीत्युः 
च्यते, तदपि न समीचीनम्‌, शक्त्येव निर्वाहः जघन्याया लक्षणावृत्तेरनौचित्यात्‌ | 
“सामात्यरूपेण विशेषबोधेऽपि लक्षणा? इत्यथस्य अविवक्षितान्यपरवाच्यध्वने:-_- 

“त्वामस्मि वच्मि.विदुषां समवायोऽत्र तिष्ठति। 
आत्मीयां मतिमास्थाय: स्थितिमन्न विधेहि. तत्‌) ॥ 


बु. का" प्र ३० ४ उदार सं २३। 

` थोग्यताविचारः ˆ. ....... ¦ ११३? 


इत्युदाहरणे ` स्पष्टमुक्तत्वात्‌ | 'अंत्र वचनादि उपदेशादिरूपंतंया परिणमति' 
इति. प्रकाश: ।- अत्रोपदेशादेरपि _ वचनादिरूपतया . वचत्तत्वांदिरूपसामान्युधर्मेणः 
बिरेषोक्तिरेनेति. तात्पर्यम्‌ ।.. . ह | फ जानी 


सवंमेतत्‌ समथंयते भवृंह्रि:-- TIE 060. इन 
fo Rag साहचर्येण .जातिः.. शक्‍्त्युपलक्षणस1:.. ... ... 
खदिरादिष्वशक्तषु जातिः प्रतिनिधीयते ॥ 
अस्वातन्त्यफलो .वन्धः ` प्रमाणादौ- च दिष्यते । 
अतो जात्यमिधानेऽपि शक्तिहीनं न गृह्यते) ॥ 
जातिशक्तिवादिनां मीमांसकानां मते जातो बन्धनादयन्वयासम्भवाद्‌ व्यक्ते- 
रक्षेपेणोपपत्तौ सत्यामपि प्रतिनिघेग्रेहणमयुक्तमिति शङ्कां समादधाति केषाञ्चिदित्यनेन 
केषाश्चित्‌ = जातिशक्तिवादिनाम्‌ | साहचर्येण = एकस्मिन्‌ खादिरादिरूपेऽ्थे समवा- 
यादिना सामानाधिकरण्येन। जातिः = खादिरत्वादिः। 'खादिरे बघ्नातिः 
इत्यादौ खादिरत्वादिजातिः स्वाधिकरणवृत्तिर्या बन्धनयोग्यतारूपा शक्तिः, तस्या 
उपलक्षणम्‌ | अन्यथा खादिरस्यालामे जीणंत्वादिना बन्धनायोग्यत्वे वा कर्मलोपः 
स्यात्‌ | तदाह्‌-खादिरादिष्वशक्तेष्विति। जातिः = खदिरत्वादिः | गुणीभुतखादिर- 
त्वस्य बाधेऽपि प्रधानीभुतबन्थनक्रियानुकुलशक्तेनं बाभ्रः, काकादिपदे दध्युपघातकादे- 
रिव तत्र जातेः शक्तथ्‌पलक्षणत्वात्‌ । न चेवं श्रुतिविहितगवादेरप्यलाभे महिष्यादेरपि 
ऽतिनिधित्वप्रसङ्भः, प्रतिपादितप्रतिनिधिविषय एवोपलक्षणस्येष्टत्वात्‌ | 


( ख ) नेयायिकमतप्रत्यार्यानम्‌ 

यत्त-'संस्कारः पुंस एवेष्टः परोक्षणाभ्युक्षणादिभिः' इति प्रतिपाद्य 'यथा हि 
देवताविशेषो हवेशेन हुताशने हविराहुतयः समन्त्रा रुक्ताः पुरुषमभिसंस्कुवंते तथा 
ब्रीह्यायुद्देशेन प्रयुज्यमानः प्रोक्षणादिः `पुरुषमेव संस्कुरुते’ इत्युक्तमु* | तथा च 
पुरुषगतादृष्टं प्रति प्रोक्षितब्रीहे: कारणत्वमिति. तदभिमतं प्रतीयते। तत्‌, न; 
ब्रीहित्वजातेः शत्तयनुपलक्षणत्वे प्रतिनिधिग्रहणानापत्तेः । ननु जातिशक्तिनयेऽपि 
प्रतिनिवेग्रेहणे मानाभावः ? अत आह--अस्वातन्त्र्य इति। प्रमाणादौ = हिसादौ, 
मीञ्‌ हिंसायामिति स्मृतेः। पशोर्बेन्धः अस्वातन्त्र्यफलः, ans 
एव खदिरादौ स्यात्‌, नासमर्थे इति खादिरत्वादिजात्यभिधानेऽपि शक्तेरुपलक्षणत्वं 
स्वीकार्यमितिलक्षणं रहस्यम्‌ | नतल बा 0 0 

इदमत्राकुतम्‌--जातेः शक्त्युप प्रातिपदिकार्थेभुताया 

जातेगृणत्वात्‌ प्रधानबन्धतक्रियाचंनुक्लत्वात्‌ प्रतिनिधिरेव जातिशक्तिंवादिनोपादेयः | 
तथात्वे च हिसात्यागादेस्पपत्तिः | अन्यथा यागादेरसिद्धिः । 


१, वा० प०-३।१।३-४ ।. २. कुसु० to १ | 

वैयाकरणानामन्येषां व. मतेन' शब्दस्वरूपतच्छक्तिविचारः 


` छुद्धव्यक्तीति--जातिरहितव्यक्तीत्यथं; । हरिणा; जातिः, . जातिविरिष्टा 
व्येक्ति:; केवला व्यक्तिः; शक्येतिः मतत्रये निर्वाहे . प्रदशितेऽपिं तुय्यंमतमनुसटटः 
निर्वाहाप्रदशंनातु न्यूनतां परिहत्तृमाह--जातिशक्तिविशिष्टेति । जात्यदृष्टसाधनंत्द- 
दाक्‍त्युभयविदिष्टेत्यथं: | ् 
शक्तिदचाद्टष्टसाधनत्वरूपेव। सापि योग्यतैवेति शाब्दिकानां हृदयमिति । 


इति योग्यतानिरूपणम्‌ । 


११३ 

अथ -'पञ्चमो$ध्यायः 
शाब्दबोधकारणीभूतासत्तिपदा थबिचारः 

१, भ्रासत्तिज्ञानस्य कारणत्वमिति प्राचीनमतजिरूपरम्‌ 

एतावता प्रबन्धेन 'शाब्दवोधसामान्यं प्रति वृत्तिज्ञानसहकृताकाङक्षावदु- 
योग्यपदज्ञानजन्यपदार्थोपस्थितिद्वारा पदज्ञानस्य कारणत्वमित्यायातम्‌ । एवञ्च 
'गिररिभुँक्तमग्निमान्‌ taeda’ इत्यादौ वृत्तिज्ञानसहकृताकाङक्षावदृयोग्यपदजन्य- 
पदार्थोपस्थितिद्वारा पदज्ञानात्मकस्य कारणस्य सत्वेऽपि शाब्दबोघाननुभवादन्व- 
यब्यभिचारः स्पादिति प्राचीना आसत्तिमपि -शाब्दबोधे का रणमभ्युपगच्छन्ति | 
ययोः पदयोः परस्प रमन्वयबोधजनकत्वे तात्पर्यम्‌, Ta: पदयोरव्यवधानमासत्तिः। 
स्वरूपसत्यास्तस्याः कारणत्वे तु 'गिरिभुंक्तमरिनिभान्‌ देवदत्तेन इत्यादौ 
गिरिप दार्तिमत्पदयोरव्यवयानश्रमदशायाम्‌ 'अख्निमदभिन्नो गिरिः’ इत्याकारकस्य 
शान्दबोधस्पोदयात्‌ स्वरूपसत्या आसत्तेरभावाद्‌ व्यतिरेकव्यभिचारः स्थात्‌ | 
अतो श्रमप्रमासाधारणमासत्तिज्ञानमेव शाब्दबोधकारणतयोपगन्तव्यभिति तात्पयंमु | 
'अन्वयप्रतियोग्यनुयो गिपदयोरव्यवधानमासत्तिः, तज्ज्ञानं शाब्दबोधे कारणम्‌? इति 
निष्कर्षः | अन्वयः = शान्दबोधविषधीभ्रूतः संसगः, यथा 'गामानय’ इत्यत्र द्वितीया- 
न्तगोपदार्थस्प आनथपदार्थन सह निल्पकत्वसंसर्गः, तत्रतियोगि = गोकमेकत्वम्‌ 
तदनुयोगि = आनयनमू,तादृशार्थबीधकपदयोः = द्वितीयान्तगोपदानयपदयो- 
रव्यवघानम्‌ = अविलम्बोञ्चारणस्‌; आसत्तिपदार्थः । तज्ज्ञानम्‌ = TTY 
आनयपदाईव्यवहितपूवम्‌” मांनयपदं गोपदाव्यवहितोत्तरं वाः इति आसत्तिज्ञानं 
भ्रमप्रमासाधारणं शाब्दबोधेगोकरमंतानिरूपका55नयनानुकुलकृतिमांस्त्वस्‌ः इति 
'बोधे-सहकारिक्रारणं-भवतीत्यथ: । | 

प्रमात्मकस्य भ्रमात्मकस्य वासत्तिज्ञानस्य शाब्दबोधे ART तेन 
“नीलंक्कपालं द्रव्यं ae’ इत्यादी ‘acre .द्रव्यं नीले च वस्नम्‌' इति -वक्तस्ता- 
त्पर्येडपि व्यवहितेऽपि नीले द्रव्ये च्च कस्यचितृ अमयोरव्यवघानमिति असो 
जातः। तत्र तस्य 'तीलाभिन्नं द्रव्यं कपालञ्च’ इत्याकारकः प्रमात्मक; शाब्दबोधो 
जायते | -अतः प्राचीना भ्रमप्रमासाधारणासत्तिज्ञानस्य शाब्दबोधे कारणत्वं 
स्वीकुवेन्ति। 
“२. प्राचीनांभिमतासंत्तिज्ञानस्य शाब्दबोधे कारणत्वस्य निरसनम्‌ 

अव्यवधातांदपि पदद्वयात्‌ पदार्थद्योपस्थितिसरवे पंदाव्यवधानज्ञान वितापि 
शान्दबोघोऽनुभवसिद्धः | tad प्राक्‌ प्रतिपादितासत्तिज्ञानस्य कारणता व्यमि- 

जन 


११६ , ब्वैयाकरणानामन्येषां च मतेन शब्दस्वरूपतच्छक्तिविचारः 


चारिता । व्यभिचरितस्य कारणत्वं न सम्भवति । अतो नोक्तासत्तिज्ञानं शाब्दबोधे 
कारणम्‌, किन्तु पदद्वयोपस्थित्योरव्यवधानात्मिकाऽऽसत्तिः स्वरूपसत्येव शाब्दबोध- 
कारणम्‌ | 'गिरिभुक्तमग्निमान्‌ देवदत्तेन’ {इत्यादौ गिरिपदार्निमत्पदोपस्थित्यो- 
रव्यवधानेन जायमानत्वे तु तत्र शाब्दबोधस्य सावंजनीनाबुभबसिद्धत्वात्‌ प्राचीनोः 
क्तासत्तिज्ञानस्य सवंत्र शाब्दबोधात्‌ पुर्वमपेक्षितत्वे मानाभावात्‌ | एवन यत्पदार्थन 
सह यत्पदार्थस्थान्वयः शाब्दबोधविषयतयाऽभिमतः, ताट्टशपदद्वयादिजन्योपस्थिति- 
दयाव्यवधानमेव शाव्दबोधकारणमित्यभ्युपगन्तव्यस्‌ । 


३, पदजन्यपदार्थस्मरणास्यासत्तेः का रणत्वसम्थंनम्‌ 


. . , कल्पनागौरवात्‌ पदद्वयादुपस्थितिद्वयस्याव्यवधानात्मिकाऽऽसत्तिरपि स्वरूप- 
सती नः कारणम्‌ | प॒दज्ञानजन्यपदार्थोपस्थितेः क्लुप्तकारणतया पदज्ञानजन्यपदार्थ- 
स्मरणमेवासत्तिः। सेव च कारणम्‌ | 


४, उक्तमतत्रयप्रत्याख्याचपुरस्सर सिद्धान्तमतव्त्र वस्थापनम्‌ 


' वस्तुतस्तु. तात्पर्यविषयतत्ततपदार्थान्वयवोधजनकपदज्ञाचीयविंषयताश्रयपद- 
निष्ठाऽव्यवहितस्मरणमासत्तिः। यत्पदार्थत यत्पदार्थस्यान्वयोऽपेक्षितः, तयोरव्यव 
घानमेवासत्तिरिति-फलितोश्थं:-। तस्येवाव्यवधानस्य. स्मरणं शान्दबोधे हेतु: ।. यथा 
“गामानय' इत्यादौ At पदार्थन = द्वितीयान्तगोपदार्थनः .गोकमंत्वेत्र सह, यस्य 
पदार्थस्य = तिङन्तानयपदार्थस्य, अन्वयः = निरूपकत्वसंसगंः,. शाब्दबोधविषयतया- 
ऽपेक्षितः = तात्पर्यक्रिषयतयाऽभिमतः, . तंयोः = द्वितीयान्तगोपदतिङन्तांनयपदयो 


अव्यवघानमेव =,पदनिष्ठम्‌ अव्यवहितोत्तरत्वाऽव्यव हितपूवंत्वेत्यन्तरदेव.. आसत्तिः.। 
तस्यं स्मरणं शाब्दबोधे हेतुः 


एवन प्राचीनाभिमतं यत्‌ पंदनिष्ठा5व्यवहितत्वज्ञानसामान्यम्‌, तत्‌; .आर्स- 


frat न, अव्यवहितत्वविशिष्टपदश्रवणोत्तरं ` पदनिष्ठांऽव्यवहितत्वस्मरणस्येव 
शान्दबोधे उपयोगात्‌ | 


' = यदपि ` पदोपस्थितिद्वयनिष्ठाऽव्यवहितत्वात्मिका आसत्तिः daft ` न, 
कल्पनागौरवात्‌, शान्दबोधंकारणदारीरंगौरवाच्च । र FEF 


पदज्ञानजन्यपदार्थोपस्थितिरेव आसत्तिज्ञानस्‌, इत्यपि न; पदार्थोपस्थित्य- 
व्यवहितत्वप्रयोजकतयाऽवषयापेक्षणीयत्वपदनिष्ठाब्यवहितत्वस्थापलापापत्तः  . 
सिद्धान्ते लक्षणे तात्पर्येविषयतत्तत्पदार्थान्दयबोधजनकपदज्ञाननिवेर्शन 
(गिर्भुक्तमग्तिमान्‌ देव्रदत्तेन? इति, वाक्यम 'गिरिरग्निमान!. 'देवदत्तेन ada’ 
इति, पुथगन्वयबोधेच्छयोच्चारितम्‌ । तत्र गिरिरगितिमत्पदार्थान्वयबोधजनकपद- 

. शाब्दंबोधकारणीभुंतार्सत्तपदार्थविचोरः `` ` ˆ ११७ 


ज्ञानविषयपदनिष्ठा$व्यवधानस्मरणाभावात्‌ “अरिनमदभिन्नो ,गिरि:'. . इत्याकारकः 
शाब्दबोधो नोदेति, 'गिरिभूंक्तम' इति पदयोरव्यवधानसत्वेऽपिः. तयोस्तात्परये- 
विषयान्वयबोधप्रयोजकञ्चानविषयत्वाभावात्‌ . न. तन्निष्ठा$व्यवधानस्यासत्तित्वम्‌ | 
नवा 'गिरिभुँक्तम्‌' इत्यत्र समानलिङ्ककवृत्तितयाऽव्यवघानत्वश्रावणदोषविरहेणा- 
नुभवश्नमाभावात्‌ आसत्तिस्मरणश्रमोऽपीति आसत्तिप्रकारकभ्रमादपि तत्र न 
शाब्दबोधः | प्र 


'घटो द्रव्यं नीलः पट:' इत्यन्वयतात्पर्यणोच्चारितवाक्ये नीलपटयोस्तात्पर्य- 
विषयान्वयबोधप्रयोजंकज्ञानविषयत्वसत््वेऽपि ततन्निष्ठाऽव्यवधानत्वाभावा्च भवति 
शाब्दबोधः, यद्यपि नीलपदघटपदयो रव्यवधानसंत्वेऽपि तयोः . तात्पर्याऽविषयान्वय- 
बोधप्रयोजकज्ञानविषयत्वाभावात्‌ न तन्निष्ठाऽव्यवघानस्याऽऽसत्तित्वसुः तथापि 
समानलिद्गकवृत्तितयाऽव्यवधानत्वश्रावणदोषस्य कारणस्य 'नीलो घटः” इत्यत्र 
सत्त्वात्‌ स्थलान्तीरय 'नीलामिन्नघट' ` बोधतात्पर्योच्चारितवाक्यघटकनीलपद- 
'घटपदगताऽव्यवधानत्वस्याभाववति “नीलो घटो द्रव्यं पठः? इति वाक्यघटकनील- 
पदवटपदनिष्ठव्यवधाने- तादृशान्यस्थलीयनिर्क्ताव्यवधानत्ववत्त्वश्रमो . जायते 
तेन तादृशासत्तित्वप्रकारकासत्तिविशेष्यकश्रमेण 'नीलाभिन्तघटः' इतिं शाब्दबोधो 
जायते | क £ Bae 


५. ब्रासत्तिञ्रमात्‌ शाब्दबोधस्य 'म्रमात्मकत्वनिरास: 


आसत्तिश्रमेण जांयमानस्य शाब्दबोधंस्य भ्रमात्मकत्वं प्राचीनाः स्वीकुवन्ति। 
तत्‌ विचारकोटि नाधिरोहति, आसत्तिभ्रमस्य शान्दभ्रमेऽप्रयोजकत्वात्‌, योग्यतां- 
भ्रमस्येव शाब्दभ्रमे प्रयोजकत्वात्‌ | 'नीलो घटो . द्रव्ये पट:' इतिवाक्यघटकनील- 


“पदघटपदाभ्यामासत्तिश्रमादपि घटंपदार्थे. नीलपदार्थवत्त्वात्मंकयोग्यताज्ञानस्य 
प्रमात्वेन ' जायमानशाब्दबोधस्य भ्रमत्वा$्मावे न काचिदापत्ति:॥ ताद्ृशासत्तेः 
“इलोकघटकपदेष्वभावेन ` अश्चान्तस्य तत्रे शांब्दबोधाभाव इष्टं एव, इलोकेभ्यो 
ˆ योजनावाक्योदेवाभिंमतशान्दबोधस्यः स्वीकारात्‌ । भौनिष्लोकादावपि ` तंत्ततुपदा- 
- व्यवघानस्मरणात्‌ णाब्दबोषःसंम्पद्यते । | "` 5 ` ae ae 

. aa. Set कुण्डली वासस्वी देवदत्तः इत्यनेकविद्षेषणवाचकपदघटिते 
धावये प्रयुक्त शाब्दबोधाव्यवहितप्राकक्षणे कुण्डलिपदस्मरणेन 'योग्यविभुविशयोष्- 
गुणानां स्वोत्तरवृत्तिंगुणनाइयत्वः नियमेन च्छत्रिपदस्मरणस्य नाशातु सकलः 
:'विशेषणपदानन्तरं परयुक्तस्यः वेवदत्तपदैविशेष्यस्य "ग्रथमपदेनासत्यभाविन तत्स्मरणस्य . 
-चासंभवेन च्छत्रिपददेवदत्तपदाव्यवधातस्मरणाभावात्‌' “छत्रवदाद्यभिन्नो देवदत्त! 
इति बोधाभावात्‌ व्यभिचरितत्वाद भवदभिमतमासत्तिस्मरणं शाब्दबोधर प्रति 

dae वैयाकरणानामन्धेषा चं मतेन शब्दस्व रूपतच्छक्तिविचांरंः 


कारणं न स्यादिति वक्तं साहसमेव स्यात्‌ | यतो हि तात्पर्यविषयाऽन्वयबोधजनकः 
ज्ञातविषयपदद्वयादिजन्योपस्थितिद्वयाद्यव्यवधानरूपाया आसत्तेः स्वीकारात्‌ 
तत्तच्छत्रिकुण्डलीतिप्रत्येकपदश्रावणानुभवजन्यप्रत्येकपदविषयसंस्कारेः चरमपद- 
स्मरणकालपर्यन्तस्थायिमिः चरमदेवदत्तपदश्रावणप्रत्यक्षोत्तरकालिकस्य TAS 
विशेष्प्रविशेषणपदसमुदायविषयकस्य युगपदेकस्मरणस्याव्यवधानेन अभेदेनेति 
यावत्‌ जननात्‌ पदार्थोपस्थितीनामव्यवधानस्यासत्तितया 'छत्री कुण्डली वासस्वी 
देवदत्तः! इत्यत्र प्रत्येकविशेषणपदार्थोपस्थितेः देवदत्तपदार्थत सहाव्यवधानत्वा- 
भावेऽपि उत्तरपदादिस्मरणेन पूर्वपदादिस्मरणनाइसंभंवेऽपि प्रथमतः पदश्रवणक्रमेण 
तदर्थंश्रावणानुभवजन्ययावतुसंस्कारेः विशेष्यपदार्थश्रावणप्रत्यक्षोत्तरतदीयसंस्कारेण 
सहृभावापन्नेः यावद्‌विशेषणवि सिष्टविशेष्यपदार्थस्मरणस्यकस्य जननात्‌ ताट्टश- 
पदार्थस्म रणस्याभेदात्मकेनाऽव्यवधानत्वेनासत्तिरूपेण कारणेन यावत्पदार्थविषयक- 
शाब्दबोधस्य जननात्‌ आसत्तेः कारणत्वं कल्प्यत एव | > 


यथा एकस्मिन्‌ काले घटचक्षुस्संयोगपटचक्षुस्संयोगाभ्यामेकम्‌ 'घटपटौ' 
इति समूहालम्बनात्मक प्रत्यक्षं जायते, तथा तंत्तत्पदादिविषयकसंस्काराणां 
मिन्नविषयकत्वांशेऽजनकत्वेऽपि तत्रत्ययावत्संस्कारैः यावतूपदार्थेविषयकसमूहा- 
लम्बनात्मकेकस्मृतेजेननेऽपि न किमपि बाधकं भवति | 


एतादृशस्थले च वाक्यघटकानां तावतां पदानां श्रावणप्रत्यक्षविषयार्थ- 
'बोधजन्येः संस्क्रारेः सह समवायघटितसामानाधिकरण्येनात्मनि जायमानस्य 
चरमदेवदत्तपदश्रावणानुभवस्येव स्वसंस्कारमादधतः पूर्वेसस्का रांदचोद्बोधयतो 
यावत्सझुदायविषथकस्येकस्य स्मरणस्य जनकत्वेन चरमपदानुभवस्येवोदुबोधक- 
त्वम्‌। यदि चरमवर्णादिरुदुबोधकत्वं न स्यातु तदा यज्ञदत्तादिपदेऽपि य-ज्ञ-द-त्‌-त- 
श्रभूलिनानावणंश्रावणानुभवजन्यप्रत्येकसंस्कारे: चरमवर्णश्रावणानुभवकालेडतुदबुदधेः 
कथमेकः यावदुवर्णानुपूर्व्यवच्छिन्नयज्ञदत्तपदार्थस्म रणं Sd | एवञ्च सवंत्र शाब्द- 
- बोधातुपपत्ति: स्यात । अतस्तत्र चरमवणंश्रावणप्रत्यक्षस्य पुर्पवर्णशावणानुभव- 
जन्यसंस्काराणामुदुबोधकत्वं मन्तव्यमेव | एवं वाक्येऽपि चरमपदश्रावणस्योद्‌- 
बोघकत्वमभ्युपगन्तव्यमेवेति आशुतरविनाशिनीनां पदजन्यपदार्थोपस्थितीनां 


' समवायासंभवात्‌: सर्वत्र शाब्दबोघे पः तिरभिर 
eer दज्ञानजन्यपदार्थोपस्थितिरभिन्ता कारणमिति 


एतन्मते च वाकयघंटकयावतपंदार्थविषयकेकस्मरणांत एकस्मिन्‌ काले 


.समुहालम्बनस्मृतिविषयतावलदार्थाना क्रियापदार्थकारकप सभूहालम्बनभाने 
: पदार्थानां संसगंविषयकः शान्दवोधो भवति। तथा त आ Sead 

शान्दबोधकारणीभुतासत्तिपदार्थविचारः ११६ 


वृद्धा युवानः शिशवः कपोताः खले यथामी युगपत्‌. पतन्ति। 

तथैव सर्वे युगपत्‌ पदार्थाः परस्परेणान्वयिनो. भवन्ति ॥१ 

यथा त य एककालावच्छिन्नखलवृत्तिसंयोगजनकक्रियानुक्ल- ई 
यत्नवन्तः, तथैव = वृद्ध शुकपोतानामेककालावच्छेदेन खलपतनवत्‌, सर्वे 
पदार्थाः =पदद्वयादिव्यवहितपदोपस्थापिता; एकपदमात्रव्यवहितपदोपस्थापिताः 
अव्यवहितपदोपस्थापिताइच पदार्थाः, परस्परेण = विशेष्यविशेषणमावेन, अत्राभेदे 
तृतीया, तस्यान्वयपदार्थेकदेशे विषयतायामन्वय: । युगपत्‌ = अवान्तरशाब्दबोधो- 
त्पत्तिसमये अन्वयिनो भवन्ति = शाग्दवोधनिरूपितविषयतावन्तो भवन्तीत्यर्थः । 

अत्र कपोतपदेन सह वृद्धपदस्य पदद्यव्यवधानस्‌, ये 
शिशुपदस्य त्वव्यवधानं दष्टान्तत्वेनोपात्तम्‌, एवं कपोतानां युगपत्पतनमपि 
झुगपत्संस्कारोदुबोधने च दष्टान्तत्वेनोपात्तम्‌। . 


६. नव्यनेयायिकमतेनात्र गौरवोद्भावनपुरस्सरं शान्दबोधप्रकारप्रदशेनम्‌ 

उक्तमते नानापदविषयकेकस्मरणकल्पनम्‌, चरमवणंज्ञानस्य तदुदुबोध- 

केताकल्पनसु नानापदार्थेविषयकेकस्मरणकल्पनञ्च गौरवमितीद मत नादरणीयम्‌ | 
“छत्री कुण्डली वासस्वी देवदत्तः इत्यादौ | 
“यदु यदाकाङ्क्षितं योग्यं. सन्निधानं प्रपद्यते | 

` तेन तेनान्वितः स्वार्थः पदैरेवावगम्यते ॥१ | 

इतिप्रशस्तपादाचायंवचनात्‌ युक्त्या च पदनिष्ठाव्यवधानस्वरूपासत्त्य- 


प्रसिद्धिनिबन्धनशाब्दबोधा नुपपत्तिने स्यात्‌ | 23 | 

_ तथा हि--प्राकप्रतिपादितवाक्ये वाक्यक्चवणोत्तरं योजनावाक्येरासत्त्यादि- 
स्मरणेन “छत्री? पदेन 'अधिकरणत्वं छत्रनिष्ठाधेयतानिरूपितस्‌' इत्यादिप्रत्येक- 
खण्डबोधानन्तरमु, अथवा 'छत्रवदभिन्नो देवदत्तः', 'कुण्डलवदभिन्नो देवद्रत्तः', 
इत्येवं खण्डबोधातन्तरं तत्क्रमानुसारेण जायमानया पदार्थस्मृत्या विशिष्टवैशिट्या- 
वगाही “छत्रवतुकुण्डलवद्वासस्व्यभिन्नो देवदत्तः! इति महावाक्यार्थबोघोः निष्पद्यत 
इति न काचिदप्यनुपपत्तिः | कारिकाथंस्तु--'यत्‌ यत्‌ आकाङ्क्षितम्‌, यत्‌ योग्यम्‌, 
aq सन्निधानं प्रपञ्चते, तेन तेनान्वितः स्वार्थः पदेरेवावगम्यतेः इति योजना | 
अनेन खण्डवाक्यार्थबोधजनकाङक्षा दिज्ञानसम्पत्तिरदेशित्ता। तेनान्बितः = तत्पदार्थं- 
घटरूपार्थान्वयविरिष्टः,= स्वार्थ: = अमुपदार्थ: mcg, पदैरेवघटपद- 
अमुपदाभ्यामेव, प्रथमं खण्डवाक्यार्थतया अवगम्यते = ज्ञायते | यथा 'घट्स्‌' इति 
वाक्यात्‌ “घटीयं airy’ इत्येवम्‌; इत्येतदविशेषणतावच्छेदकप्रका रकनिइचया: 


१. -उदयनाचायं:, सि० मु० श० qo | 

१२० दैयाकरणान[मऱयेषांः च , मतेन. शब्दस्वरूपतच्छक्तिविचारः 


नन्तरं विशिष्टवेशिष्ट्यांवगाही महावाक्यार्थबोंधो जायत इति। 'तेन तैने इति 
दिरुच्चारणम्‌ 'धवखदिरो ` इत्यत्रच्छेदनक्रियाया धवेन खदिरेण च पृथक्‌ पृथक्‌ 
MR 0 pomp 1. ee 
७. श।ड्दिकसम्पतस्फोटप्रत्याख्यानम्‌ पम 
५: पूर्वंवर्णानुमवजनितच रमवर्णानुमवरूपोदुबोधकोदबोधितचरमवर्णानुमवजनित: 
 संस्कारेणेव:. ....क्रमिकवणविशिष्ठपदस्मरणख्पासत्त्या : . शान्दबोधस्योपपादितत्वेनः 
एकस्मिन्‌ पदे विद्यमानेस्तार्वाद्रवेण:,- प्रकादयो- वणंवाचकत्वानुपपत्त्या.. कल्पनीयः: 
पदस्फोटोऽपिनाम्युपेयः। - .. . _ . 

अग्रम्भाव:--शान्दिकानां. मते (प्रत्येक वर्णा वाचका न सम्भवन्ति। यतो 
हि एकेनेव वर्णन अभिमते बोधे सिद्धे अन्येषां नेरथंक्यं. स्यात्‌ । सम्भ्रुयापि ते नः 
तथा; TATA युगपत्‌... तेषामुत्पत्त्यभावात्‌ समुदायो नोपपद्येत, अभिव्यक्ति- 
पक्षेपि _क्रमेणाभिव्यक्तेरनुभवात्‌ समुदायस्यासिद्धिः स्यात्‌ । वर्णविषये चेतत्‌ 
पक्षद्वयमेवाज्ञीक्रियते । ` इत्थं वर्णानामासत््यभावात्‌ पदानां वाचकत्वं दुरापास्त 
स्यात्‌। अतो वर्णव्यतिरिक्तकचरमवर्णानुभवे सति तावदुवर्णाभिव्यङ्ग्यः स्फोट एवं 
Ty Ty वाक्येषु च वाचकत्वेनोररीकततव्यः ` स्फुटति = अभिव्यक्तीभवत्यर्थो 
यस्मातु इति व्युत्पत्या अर्थेनिष्ठविषयताप्रयोजकशक्तिमत्वं - स्फोटत्वंमिति स्फोटलक्षणं 
ERAGE) MEMS. Fb) 01715 
` -' अयञ्च स्फोट :--वर्णस्फोट:, पेदस्फोटः, अखण्डपदस्फोटः, -वाक्यस्फोटः 
अखण्डवाक्यस्फोटः, वणंजातिस्फोटः, ' .पदजातिस्फोटः, वाक्यजातिस्फोटक्चेति 
अष्टविघः। साघुशब्दे 'पचति, राम: इत्यादौ ` प्रयुज्यमानानां तिबविसर्गादीनां 
चर्णानामेवान्वयव्यरतिरेकाभ्यां वाचकत्वात्‌ वर्णे . स्फोटत्वं निष्पद्यते । zed वर्णानां 
Area ` वर्णंसमभिव्येवहाररूपस्य पदस्यापि वाचकत्वेन , पदेऽपि `स्फोटत्वं 
सिद्धं भेवति | तद्वत्‌ वाक्र्येन वाक्यार्थबोध इति वाक्येष्वपि वाक्यार्थशक्तिः स्वीक्रियत 
इति तत्रापि स्फोटत्वं. स्फुंटीभवति। ‘asi ककारः, तदेवेदं. पदम्‌; तदेवेदं 
वाक्यमु' - इत्यक्षाधितप्रतीत्या . तेषामखण्डंत्वात्‌ः स्फोटस्याखण्डत्वमपि . साधितं 
भंवति!-पदादवेरखंण्डत्वेऽपि -पञ्चकोशादिवत्‌ शास्त्रस्य: परकृतिप्रत्ययाभ्यां व्युत्पादनः 
'मात्रोपाँयत्वात्‌ [त तु. नाघ्रामाण्यप्रसङ्गः IEE क्या करिअकमाल्काा SS 3 
` वर्णानां वाचकत्वापेक्षया लाघवात्‌ जातेरेव वाचकत्वात्‌ जातावपि स्फोटत्व 
सिद्धयति सं hh Dens hd । “तस्येकत्वेऽपि ` तत्तदुवर्णभिव्यक्तस्तत्तत्पदार्थीप 
स्थापिकेति पटपदादौः उच्चारिते -घटाद्ुपस्थितिः सम्भवति। ` पदवाक्यस्फोटानां 
१. कणादसून्रम्‌-प्रशस्तपादभाष्यम्‌ ह तक्छः २१ 


२ +१ ८ 


. oe 


॥ | 

शाव्दवोधकारणीभूतासत्तिपदार्थेविचारः रं १२१ 


भेदव्यवहारस्तु पदवाक्याभिव्यक्तिमेदनिबन्धन इति ad. समुपपन्नं ` भवतीतिः 
शाब्दिकसम्मतः स्फोटसिद्धान्तः | a 
शस्त्रयुक्तिसाघितोष्ध्ययं राद्धान्तो नाराध्यते ताकिकवरे: । यतो हि 'पचति,' 
रामः' इत्यादिषु यदर्थवाचकतया तिवि विसर्गादौ स्फोटत्वं मन्यते तदर्थस्य 
व्याकरणाथुपपादितेच्छात्मकशक्त्येव बोधसम्भवेन अन्यथासिद्धस्य बोधप्रयोजक-' 
शक्तिमत्तयाऽतिरिक्तस्फोटस्य कल्पनाया अन्याय्यत्वं गौरवञ्च  सम्पद्यते। एवं ` 
घटादिपदादौ स्फोटस्य चरमवर्णाभिव्यरङ्गञचत्वे अकारेणेव घटवाचकत्वनिवाहिः 
घादिवणंत्रयवेयर्थ्यं प्रसज्येतेति तादृशपरवेपुवंवर्णोच्चारणवेयर्थ्यापत्तिंवारणायः 
ू्वपुर्वंवर्णानुभवजनितसंस्कारसहितचरमवणंश्रावणस्य स्फोटव्यञ्जकत्वं स्वीक्रियते 
शाब्दिकेः। तत्र ू्वपंवर्णानुभवजनितसंस्कारसहितचरमवर्णानुभवेनेव शाब्दिक-; 
सम्मतस्फोटव्यञ्जकस्थाने नेयायिकेः तावदृवणंसंस्कारोद्बोधकेन . स्वीकृतेन: 
समुह्दालम्बनस्मरणे सति उभयमतसिद्धात्‌ अनुभवोद्वोध्यसंस्कारात्‌ शान्दबोघोपपत्तौ 
पुनरधिकस्य स्फोटस्य कल्पनं वैयाकरणानां गौरवमेव । एवं वाक्यस्फोटादयोऽपिः 
निरर्थका एवेति न विस्मरणीयम्‌ | ie 


८, महावाक्यार्थंबोधेऽवांन्तरवाक्यार्थस्थ, वाक्यार्थबोधे ` पदाथंस्मरणस्य 
कारणात्ववादिनां प्रभाकरमतानुयायिनां मतस्य प्रत्याख्यानम्‌ 


यतुकिब्रित्पदजन्यपदार्थोपस्थितिसत्त्वे$थेस्मरणसमुहात्‌ शाब्दबोधो जायते.।; 
एवञ्च अवान्तरवाक्‍्याथेबोधपूवकमहावाक्याथेबोधे5वान्तरवाक्‍्याथंस्मरणस्य कारण. 
तवस, न तु समुहालम्बनस्मरणस्य, न वा. पदजन्यपदार्थस्मरणस्य, -लाघवात्‌ं पदार्थ 


स्मरणस्येव कारणत्वात्‌ । अतः द्वारम्‌? इत्यादौ 'पिधे हिः इति पदाध्याहारो नं. 


११ 

१२२ चैयाकरणानामन्येषां च मतेन शब्दस्वरूपतच्छक्तिविचार 


प्रत्यक्षस्थले चातात्पर्यार्थपटादेः न शाब्दबोधापत्तिरिति मीमांसकमतं समीचीन- 
मेवेति न artery | यतो लोडन्तानयनादिक्रियापदानां द्वितीयान्तघटादिपदाना- 
सानयनपदेनेव सह द्वितीयान्तघटपदस्य, द्वितीयान्तघटपदेनेव सहानयनपदस्य यस्य 
पंदस्य यत्पदविरहप्रयोज्यशाब्दबोधाजनकत्वस्‌, तत्पदे तत्पदवत्त्वरूपाकाडक्षावत्त्वात्‌ 
“घट; RA, आनयनं कृति” इत्यादौ शाब्दबोधवारणाय साकाङक्षापदानामेव 
शाब्दबोधे कारणत्वस्य वक्तव्यत्वेन ‘ary’ इत्यत्र पिधेहि’ इति क्रियापदं विना 
दवितीयान्तद्वारपदमात्रेण शाब्दबोधो न स्यात्‌ । अतः 'पिधेहि' इति क्रियापदाध्याहार 
आवक्यकः | 


अथ ‘qe: कमंत्वस्‌, आनयनं कृतिः' इति वाक्यात्‌ शाब्दबोधवारणाय 
अभिमतशाब्दंबोघौपयिकाकाङक्षादिमत्‌ यतुकिञ्ित्पदज्ञानं कारणं स्वीक्रियते, 
तावतैव. ` प्रथमान्तघटपदादेराकाङक्षितपदत्वाभावेनोक्तस्थले शाब्दबोधो वारितो 
भवति। 'घटम्‌ आनयनं कृतिः’ ‘qe: कमंत्वम्‌ आनय' इति वा वाक्यात्‌ शाब्दबोध 
इष्ट एव, प्रत्यक्षानुमानादिना घटाद्युपस्थितेरिव .अनाकाङक्षितपदज्ञानजन्यार्थो- 
पस्थितेरपि शाब्दबोघहेतुत्वस्वीकारात्‌ | एवञ्च मीमांसकमतं युक्तमेवेत्यपि न 
मन्तव्यस्‌, “पुष्पेभ्यः इत्यादौ स्पृहयतीत्यादिपदाध्याहारं विना चतुर्थ्यनुपपत्तेः 
पदाध्याहारस्यावदयकत्वात्‌ । 


, _ तथाहि--'स्पृहार्थकधातुयोगे ईप्सितः सम्प्रदानसंज्ञः स्यात्‌’ इत्यर्थकेन- 
“स्पृहेरीप्सितः १ इति gan 'स्पृहयति' इति पदयोगे एव 'पुष्पेभ्य:' इत्यत्र 
चतुर्थीविधानेन क्रियापदाध्याहारं विना चतुर्थी न स्यादिति पदाध्याहार आवद्यंक: | 
एवञ्च पदजन्यपदार्थोपस्थितिरेव शान्दवोधे हेतु:, न तु पदार्थोपस्थितिमात्रम्‌, वाक्यं 
विनापि प्रत्यक्षादिनोपस्थितोदासीनपटादेरपि स्मरणापत्ते:; शाच्दवोधौपयिकाः 
काङ््षादिमत्‌ यतुकिञ्चित्पदज्ञानत्वेन कारणत्वे अनेकपदघटितवाक्ये विनिगमना- 
विरहप्रयुक्तानन्तकार्यंकारणभावापत्तेइचेति मीमांसकमतमनास्थेयमेव | 


९. प्राचीनामिमतासत्तेः शाब्दबोधेञ्नुपयो गिता प्रदर्शनपर नव्यश्षान्दिकमतम्‌ . 


तत्तत्पदार्थोपस्थित्यवहिततत्तत्पदार्थोपस्थितिरासत्ति: । अथैवमासन्नानासन्न- 

eo एव व्याहतः, समुहालम्बनपदार्थोपस्थितेरेव सवंत्र शान्दवोधोपयोगितयाः 

भै देवदत्तेन? इत्यादावपि शाब्दानुभवाव्यवहितपूर्वेवतिसमुहालम्बन : 

॥ || स्थितिसत्त्वात्‌, उपस्थितेश्वेकत्वेन व्यवघाना- 

` सम्मव इति चेत्‌, मेवम्‌, भेदगभंव्यवधानस्य पूर्वोत्तरसाधारणस्यात्र प्रवेशात्‌ | तच्च 

ध्वंसाधिकरणमिन्नत्वे सति यः स्वध्रागभावाधिकरणसमयप्रागभावानधिकरणक्षणः, 
RTS RENN... “ 

शोब्दवोधकारणीभूतासत्तिपदार्थविचार: १२३ 


तदवच्छेदेन स्वसमवायिदेशोत्पत्तिकत्वे सति स्वभिन्नत्वम्‌ | एवञ्च प्रथमं या 
प्रत्येकपदेभ्यः प्रत्येकपदार्थानां क्रमिकस्मृतिः, सेवासत्तिः। अत. एवासत्तिज्ञानं leq, 
श्रेत्येकपदजन्यप्रत्येकपदार्थोपस्थितीनामाणुविनाशिनीनां युगपच्छान्दबोधात्पूवेम- 
संम्मवेन स्वरूपसद्धेतुत्वासम्भवात्‌ । अन्यतः पूर्वं नेयायिकमतप्रतिपादनावसरे 
निरूपितमिति प्राचीनमतम्‌ । , 

नागेशस्तु--आसत्तिरपि मन्दस्याबिलम्वेन शाब्दबोधे कारणं मन्यते । अनेन 
च आसत्तेः शाब्दबोधे कारणत्वाभावः सूच्यते । अविलम्बेनेत्यनैन मन्दस्यापि 
विलम्बेन , बोधे कारणत्वाभावो ध्वनितः । एवञ्चेतन्मते आसत्तेः शाब्दबोधे 
कारणत्वं नैवास्तीति फलितम्‌ | 


१०. श्रासत्तेः कारणात्वाभावे भाष्यमत प्रदर्शनम्‌ 


आसत्तेः कारणत्वाभावः “न पदान्त”) इतिसुत्रभाष्यसम्मतः। तथा हि 
“स्वरदीर्घयलोपविधिडु॒लोपरुपोऽजादेश एव न स्थानिवत्‌’ इति ` वक्तव्यस्‌-- 
चिकीर्षकः, प्रतिदीव्नः, वाह्याणकण्डूतिः; एषु स्थानिवदृभावाभावात्‌ स्वरादयो 
भवन्ति, पञ्चारत्न्यः, किर्योः, वाय्वोः; एषु स्थानिवदुभावात्‌ स्वरदीघे- 
यलोपादयो न भवन्ति, इत्युक्त्वा 'तत्‌ तहि वक्तव्यम्‌, न वक्तव्यम्‌’ इह हि लोपोऽपि 
प्रकृतः, आदेशोऽपि विधिग्रहणमपि प्रकृतमनुवतंते, दीर्घादयोऽपि निदिषयन्ते । केवलं 
तत्राभिसम्बन्धमात्रं कत्तव्यम्‌--स्वरदीर्घयलोपविधिषु लोपाजादेशो न स्थानिवदिति I 
आनुपुव्येण सन्निविष्टानां यथेष्टमभिसम्बन्धः शक्यते ay? न चेतान्यानुपूर्व्येण 
सञ्चिविष्टानि | अनानुपूर्व्येणापि सन्निविष्टानां यथेष्टमभिसम्बन्धो भवति | तदृयथा-- 
'अनड्वाहमुदहारि या त्वं हरसि शिरसाः कुम्भं भगिनि साचीनममिधावन्तमद्राक्षीः 
इति |, तस्य॒ यथेष्टमभिसम्बन्धः--“उदहारि भगिनि या त्वं कुम्भं. हरसि शिरसा 
अनड्वाहं साचीनमभिधावन्तमद्राक्षीरिति' इत्युक्तम्‌ । 


अस्यायं भावः--स्वरदीर्घयलोपानां पदान्तरेणाव्यवघानख्पासत्त्या सूत्रे 
पाठाभावेऽपि अनुवृत्तानां लोपादीनां द्विवचने लोपादेशस्यासम्भवात्‌, सवर्णादिविधौ 
तु तस्येव सम्भवात्‌ न तेषां लोपो विशेषणम्‌, पदान्ते तु यद्यपि सम्भवव्यमिचारौ 
स्तः, 'तथापि 'पदान्त' इति योगविभागात्‌ au लोपो न विशेषणम्‌, “इति 
पारिशेष्यात्‌ स्वरदीघंयलोपेषु लोपाजादेशो न स्थानिवदिति विज्ञायते । ह 
` प्रवञ्चोक्तभाष्यात्‌ स्पष्टं , प्रतीयते यतु योजनथेव शाब्दबोधे निष्पन्ने 


भासत्तेस्तंत्र कारणत्वं निष्फलमिति । 


१. Te Fo १।१।५८ | 

-११. प्र्थयोजनया वाक्ययोजताया प्रन्ययात्वसमर्थनम्‌ 


वंस्तुत ईृ॒शव्यबुधानघटितवाक्यस्थलेऽपि योजनावाक्यकंल्पनाऽतींव निष्फला। 

योजनाकल्पकाकाङक्षातात्पर्यादिना अर्थयोजकवाक्यकल्पनेनेंबं अभिमतशाब्दवोधे 
ज्ञाते वाक्ययोजनाकल्पनस्यानौचित्यात्‌ । परन्त्वेतत्तु निपुणं निरीक्षणीयं यत्‌ ase 
योजना मन्दस्य विलम्बेन भवति प्रतिभावतस्तु झटित्येति । 


शाब्दबोधकारणस्य तास्पयज्ञानस्य स्वरूपनि रूपणम्‌ ` 


१. ताकिकाभिमततातपरयस्व Sas दशन म्‌ 


_ 'अस्मात्‌ पदादयमर्थो ज्ञातो भवतु' इति प्रयोक्तरि समवायसम्बन्धेन 
वतंमानेच्छा तात्पयंम्‌ | उच्चरितत्वसम्बन्धेनेच्छयाप्रकारकम्‌, पूर्वोक्तेच्छयोच्चरितत्व- 
प्रकारक वा पदविशेष्यकं श्रोदनिष्ठ ज्ञानं शाब्दबोधं प्रति कारणमिति निष्कर्षः | 
ननु. सः=भर्थः, परः = प्रधानः, यस्य=पदस्येति व्युत्पत्या तदर्थस्मारकत्वमेव 
_ तात्पर्य कथञ्नेति चेत्‌, न; सेन्धवपदनिष्ठस्य लवणाए्वोभयस्मारकत्वस्याभि- 
मतार्थबोधकत्वाभावात्‌। अतो लक्षणया तात्पर्यंपदं वक्तरिच्छाबोधकस्‌, न तु 
श्रोतुरिच्छाबोधकम्‌ | | 


. अथोक्ततात्पयज्ञानस्य शाब्दबोधे हेतुत्वं मास्तु, को दोष इति चेत्‌, सत्यम 
किन्तु तत्रतीतीच्छयोच्चरितत्वरूपतात्प्ज्ञानस्य शाब्दबोधे कारणत्वाभावे नानार्थं- 
शाक्तिकपदघटितवाक्यात्‌ 'सेन्धवमानय' इति वाक्यात्‌ अदवतात्पयंग्राहकप्रयाण- 
प्रकरणे सत्यपि अश्वस्येव, लवणतात्पयंग्राहकभोजनप्रकरणे सत्यपि च. लवणस्येव 
ब्रोधो भवतु इत्यत्र विनिगमकाभावात्‌ अश्वलक्षणोभयबोघौपयिकसामग्र्या संतो 
भावेन सत्त्वात्‌ उभयोर्बोधः स्यात्‌, एकस्याः सामंग्र्या अपरस्य बोधस्य प्रतिबन्धकत्व- 
कल्पने तु शाब्दबोध एव 'विलयं यायात्‌। अततस्तात्पर्यज्ञानस्य शाब्दबोधं प्रति 
कारणत्वमवक्यं. BAY | तात्पयंग्राहकाणां प्रकरणादीनामेव शाब्दबोधे कारणत्वं 
तु नेव कल्पनीयम्‌, यतो हि तात्पयंग्राहकेषु सर्वेष्वपि अनतिप्रसक्तेकधर्माभांवात्‌ 
प्रातिस्विकरूपेण व्यमिचरितत्वाच तेषां शाब्दबोधहेतुता नेव स्यात्‌ । अतोऽनुगत- 
स्येकस्य तात्पर्यज्ञानस्य हेतुताऽभ्युपगन्तव्येति | तात्ययेज्ञानजनकत्वेनानुगतेनापि 
संयोगादीनां कारणत्वं न संभवति, गुरुभूततात्पयेज्ञानजनकत्वापेक्षया तात्पर्यज्ञानत्व- 
स्येव AGATA कारणतावच्छेदकस्य कल्पनस्यौचित्यात्‌ । 


2 


८८७. Vasishtha Tripathi Collection. Digitized by eGangotri 


शोब्दबोधकारणौभूतंतात्पर्याथंविचार: .- - . FRR 


२. संयोगादीनामभिधानियामकत्वनिरूपणाम्‌ 
तानि च प्रकरणादीनीत्यम्‌--- 7 ED 
“संयोगो विप्रयोगइंच साहचर्य विरोधिताँ। ' 
अर्थ: प्रकरणं लिङ्गं शब्दस्यान्यस्य ` सन्निधिः ॥ 
साम््यंमौचिती देशः कालो व्यक्तिः स्वरादयः । 
शब्दाथंस्यानवच्छेदे विशेषस्मृतिहेतवः ।।”” १ 


संयोगः = सम्बन्धः, सम्बन्धत्वञ्चात्र नानाथंकशन्दसाकयान्तरवृत्तितयाऽ- 
ख न ) ब त्ततया5- 
प्रसिद्धत्वे सति च्छुक्यवृत्तित्वेन प्रसिद्धत्वम्‌ । यथा सनत्साऽऽनीयताम्‌’ इत्यादौ 
वत्सपदस्य गोरपत्यस्येव वाचकत्वेन तत्सम्बन्धात्‌ गौरेवाचीयते, न तु महिष्यादिः। 
धेनुशब्दस्य कनो ee मि माार नवप्रसुतगवीमात्रवाचित्वे 
ठु सशङ्खचक्रो हरि: इत्युदाहरणं बोध्यम्‌। अत्र शङ्क चक्रसंयोगातु विष्णुरेव 
बोध्यते न तु इन्द्रादिः। a ga i 
- __. विप्रयोगः = विश्लेषः | यथा 'अवत्साऽनीयतास्‌' इत्यत्र निषेधस्य प्राप्तपुवे- 
क वातु प्राप्तेश्च तत्रेव सम्भवात्‌ 'अवत्सा' पदेन गौरेवानीयते| tt 
साहचर्यम्‌ = सादृश्यम्‌, न तु aay, भाष्यविरोधात्‌ । ` सदृशयोरेव 
सहचरणस्य CST लक्षणया 'सहचरण'शब्दस्य . सदृशारथंबोधकत्वेन साहचर्य 
साद्टश्यमुच्यते। अथ सहचरणरूपसादृश्यग्रहणे दशरथापत्ययोरेव TAT 
तयोरेव “रामलक्ष्मणौ' इत्यत्र ग्रहणं सिद्धर्घात, साहंद्यग्रेहणे, त्वैकस्य नियतत्वे हि 
तत्साद्ृ्यमन्यस्मिनु वाच्यमिति “रामलक्ष्मणो' इत्यत्र योरपि नानार्थकतप्रा 
परस्परसांडवयग्रहणेन्योन्याश्रय इति चेत्‌, उच्यते; “अपपरि०२० इति सुत्रस्थ- 
भाष्यप्रामाण्यातु सद्दशयो रेव सहृप्रयोगनियमेन युगपदेवोसयोः साद्षयनियमनात्‌। ` 


विरोधिता = विरोधः। अस्योदाहरणम्‌ “रामाजुँनगतिस्तयो;': इति। अत्र: 
विरोधात्‌ परशुरामकातेवीयंयोर्बोध: 1. अथ 'रामादिपदस्य . भार्गवादावभिधानियमने 
विरोधः, विरोधदच चामिधानियमनम्‌' इत्यन्योन्याश्चयः इति न;. cat? ger. 
तत्पदस्य परस्परविरोध्यर्थप्रतिबिस्बनप्रयोजकत्वेन युगपदेव. विरोधर्फ्तेः | ` 


. अर्थः =प्रयोजनसु । ,अस्योदाहरणस्‌--'स्थाणुं वन्दे - भवच्छिदे;।'- -अत्र- 
भवच्छेदनरूपप्रयोजनात्‌ स्थाणुः = शिव: | ME 
'.. . प्रकरणस्योदाहरणम्‌-सेन्धवमानय'। भोजनकाले Seater लवणबोधः, 
"यात्राकाले. अवबोधः । प्रकरणमुल्वक्वश्नोठबुद्धस्यिता] ` `` ` ` - : 
UW Ao To Ho २, Bo ३१७-३१८। २. पा० सू० १।४।८८॥ . . . , 

१२६ वैयाकरणांनामत्येषां च मतेन. शब्दस्वरूपतच्छक्तिविचारेः 


लिङ्गस्योदाहरणम्‌--'अक्ताः THT उपदधाति’ इत्यादौ- 'तेजो वे घुतम' 
इति घृतस्तुतिरूपाल्लिङ्गात्‌ 'अक्ताः' इत्यस्य घृतसाघनाञ्जनपरत्वम्‌ | क्षुद्रपाषाणः 
प्रायाः aaa: | यद्यपि 'अक्ताः' इत्यत्र न विशेषार्थो नापि 'तेजौ वे aay इति 
विधिः, तथापि ‘a: स्तूयते, a विधीयते’ इति न्यायेन विधायकत्वमप्यस्य 
` कल्प्यम्‌ | दाकंरोपाधानञ्वाग्न्याधानाथंस्‌ । 

लिङ्गत्वञ्च संयोगातिरिक्तसम्बन्धेन सम्बद्धत्वे सति व्यावर्तकधर्मवत्वम्‌ | 
तानार्थपदशक्यान्तरावृत्तिरेकशक्यगतः साक्षात्‌ शब्दवेद्यो धर्म इति निष्कर्ष: | 
लौकिकमुदाहरणञ्न--'कुपितो मकरध्वजः' ' इत्यत्र समुद्रव्यावृत्तकोपरूपाल्लिङ्भात्‌ 
'मकरध्वजशब्देत कामो गृह्यते | लिङ्गं चिह्वंमिति तु नात्र wey, व्याप्यधमंस्येव 
चिल्लप्वात्‌, कोपस्य च कामव्याप्यत्वाभावात्‌ | : 


सन्तिधेष्दाहरणम्‌-“रामो जामदरन्यः' इति। अत्र 'जामदरन्य' पद- 
सन्निधाधेन रामः परशुरामो Ted । अन्यस्य शब्दस्य सन्निधानञ्च नानाथेक- 
पदस्येकार्थमात्रवाचकपदसमभिव्यवहारः | 
सामथ्यंस्योदाहरणम्‌--अभिरूपाय . कन्या देया’ . इति । अत्र सामर्थ्यात्‌ 
'अभिरूपतराय? इति प्रतीयते | सामथ्येमू--निदिष्टजननशक्तिः, कारणता वा।: 
ओचित्यस्योदाहरणमु-- 
'यदच निम्बं परशुना यदचेनं मधुसपिषा । 
यश्चेनं गन्धमाल्याभ्यां सर्वस्य कटुरेव स: iN’? eta 
अत्रोचित्यात्‌ परशुना’ इत्यस्यच्छेदना्थंत्वम्‌ । औचिती = योग्यता | 
| देशस्योदाहरणम्‌ भात्यत्र परमेववर;' इति। अत्र राजधानीरूपाद देशात्‌ 
quiere पदं अुपतिबोघकम्‌, न तु ईइवरबोधकम्‌ | देशो ग्रामादिः। कालस्या- 
दाहरणम्‌ --'चित्रमानुर्भाति' इति। अत्र रात्रौ वह्विवाचकः, दिवा सूर्यवाचकः, 
चित्रमानुशब्दः। कालो दिवसादिः। | | | 
व्यक्ति:-- = पुंतपुंसकस्लोत्वानि | उदाहरणब्च--'मित्रो भाति’ 'मित्रै भाति’ ' 
इति | तत्राद्ये सु्येः, अन्त्ये च GET । 
“६ स्वरः-उदात्तादः। उदाहरणञ्च 'स्थूलपूषतीम' इति | *स्थूला चासौ 
पवती, तथा स्थुलानि .पृषन्ति यस्पामिति dat पुर्वेप्रकृतिस्वरेण बहुंत्री ह्यथं- 
slic 
 _ स्वरादयः' इत्यादिपदेन षत्वसत्वणत्वनत्वादीनि ग्राह्माणि। यथा 'सुसिक्तम्‌' 
हत्यत्रोपसर्गोच्न्यार्थ;, सुसिक्तम्‌' इत्यत्र gard: सुः क्मेप्रवचनीयः । प्रणायकः 2 
१. बा० To टी० का० २, का० ३१६॥ 

शोब्दबोधकारणीभूततत्त्पर्योथंविचार: १२७ 


“= प्रणयनक्रियाकर्ता, णत्वात्‌ । प्रनायक: = प्रगतनायकदेश:, णंत्वाभावात्‌ । ' 

क्वचिच्च प्रकरणादिनाष्थंबोधानन्तर वक्तर्बोद्धव्यस्य च देवदत्तादेवेलक्षण्येन 
नवनवोन्मेषशालिन्या प्रतिभया च_ व्यङ्ग्योऽप्यर्थः प्रतीयंते। यथा गतोऽस्तमर्क 
इत्यादौ यदि वक्ता धामिकः, तहि तेन वाक्येन सन्ध्यावन्दनसमयो गम्यते, यदा 
बोद्धव्योऽपि तादः, तदापि स एवार्थो गम्यते। तयो दुष्टत्वे तु स्तेयाद्यवसरावगमो 
भदति। प्रतिभाशालिनामेव द्वितीयार्थवोधो नान्यथा । 


एते च संयोगादयः शब्दार्थस्यानवच्छेदे = संराये, तदपाकरणद्वारा विशेष- 
स्मृतिहेतवः = नि्णयहेतवो भवन्ति। शक्त्योपस्थितानामनेकेषामर्थानामेकतरमात्रार्थे 
तात्पर्यस्य निणंयद्वारा तन्मात्रार्थविषयकान्वयबोधजनका भवन्तीति तात्पर्यम्‌ | 
सवंमेतत्‌ “बहुगणवतुडति संख्या” इति सूत्रे भाष्ये स्पष्टम्‌ । 


तत्र हि अर्थात्‌ “प्रकरणाद्‌ वा लोके कृत्रिमाकृत्रिमयोः कृत्रिमे कार्यसम्प्रत्ययो 

भवति’ अर्थो वाऽस्येवं संज्ञके न भवति, प्रकृतं वा तत्र भवति। इदमेवं संज्ञके न: 

कत्तैव्यमिति' अनेनभाष्येण स्पष्टमेव लभ्यते यदर्थंसंशयेऽर्थात्‌ प्रकरणाद्‌ वा निणंयो 
विधेय इति | तात्पर्येनिर्णायकानां संयोगादीनामपि तुल्यत्वादिदमुपलक्षणम्‌ | 


अत्र सामर्थ्यमेवेकं मुख्य निर्णायकम्‌, संयोगादयस्तु तद्व्यञ्जकप्रपञ्चः | अस्येदं 
तात्पर्यं यत्‌ सामर्थ्यस्य शक्तिर्पत्त्रेन कारणतारूपत्वेन वा संयोगांदीनां सामर्थ्यः 
द्योतकत्वमेव । द्योतित सामर्थ्यमविवंक्षितार्थविषयकतात्पर्यंसंनिसन्धान विवक्षि- 
तार्थविषयकमेव तात्पर्यंमव धारयति । अतस्तैः संयोगादिभिः सामर्थ्यंस्येवाभिव्यक्तिः 
भवतीति तत्वविदो विदन्ति। ` 


३. ग्रनीशवरवादिमी मांसकमतप्रत्याख्यानपुरस्सरं स्वमतप्रतिष्ठापनम्‌ 


वेदस्य नित्यत्वेन तत्कत्तुंरप्यभावात्‌ तत्र तात्पर्यकल्पनस्य शशविषाणाय- 
मानत्वेन वेदस्थले शाब्दबोधसम्पादनाय संयोगादीनामेव कारणत्वं कल्पनोयम्‌, ` 
न तु तात्पयंज्ञानस्येति भीमांसकसिद्धान्तोऽपाक्रि यते 4 

अयम्भाव:--लाघवात्‌ शाब्दबोधसामान्यं प्रति तदथंप्रतीतीच्छयोच्चरितत्व- 
रूपतात्पर्यज्ञानसामान्यस्य . : कारणत्वसिद्धो . :वेदवाक्याधीनशान्दबोधस्थलेऽपि 
तत्प्रतीतीच्छयोच्चरितत्वात्मकतात्ययज्ञानर्पकारणसम्पत्त्यथ॑ सर्वायंदर्शी ईइवरो5- 
नुमीयते | अनुमातप्रकारवच--'वेदवाक्याधोनक्याब्दबोध:, तदर्थतालयंज्चानजन्यः, 
शाब्दत्वात्‌, 'सेन्धवमानय' इति वाक्यांधीनशान्दवत्‌, इत्यनुमानात्‌ तात्पर्यज्ञानसिद्धो 
जीवानां तदसम्भवात्‌- यस्य - तादृशज्ञानम्‌, स एव Seat | एवञ्च वेदवाक्य- 
TIM SARA . तात्पयेज्ञानं. शाब्दबोधे कारणमिति fray । `ननु वेदिकवाक्य्‌ः ' 


१. We Fo १६२३ | 

१२६५ वैयाकरणानामन्येषां' च मतेन शब्दस्वरूपतच्छक्तिविचारः 


जन्यबोघे TA: (अस्मात्‌ पदादिदमथंबोधो wag’ इति तात्प्यज्ञानमेव-कारणं भवृतुः; 
किमीइवरकल्पनथेति .चेत्‌, .न; . खरष्टयव्यवहितप्राक्‌काले . जन्युद्रव्यसामान्या- 
भावात्मकखण्डप्रलयसत्त्वात्‌ तदानीमीइवरातिरिस्ताध्यापकस्येवाभावात्‌. तत्तात्पर्याः 
भावादीदवरतात्पयंस्येव . कल्पयित्‌ शक्यटवात्‌ | अथ जन्यद्रव्यानधिकरणात्मकखण्ड: 
प्रलय WAS: | . एवञ्च स्ेस्यादेरेवाप्रसिद्धत्वात्‌ सबंदा सर्गस्य सत्त्वात्‌. तत्र 
तत्र ` विद्यमानानामध्यापकानां तात्पर्येणेव निर्वाहे. ईस्त्ररकल्पंनेवं व्यर्थेति चेतु, 
सत्यम्‌; 'धाता यथापूवेमकल्पयत्‌*' 'नाहो न रात्रिने नभो न भूमिर्नासीत्तमो 
ज्योतिरभुन्नचान्यत्‌*' ` इत्यागमप्रामाण्यात्‌ प्रलयस्य सिद्धत्वेन सर्गीयप्राथमिक- 
पुरुषसमवेतवेदवाक्याधीनशाब्दबोधं प्रति पुरुषान्तराप्रसक्त्या तादृशतातप्ंज्ञानवत्तग्रा 
ईइवरसिद्धेनि राबाघत्वात्‌ः। FR eT 
शाब्दवोधसामान्यं प्रति तात्पयंज्ञानत्वेन ` हेतुतासिद्धौ सत्यां यत्र प्राणि- 
मात्रोच्चारितस्वस्वभाषासंवादिवाक्याधीनशान्दबोधः, तत्रापिः. . 'तादृशशुकाद्युदी- 
रितवाक्यादेतदर्थबोधो भवतु' इति. तदुभाषाप्रबतंकेशवरतात्पंज्ञानमेव 
क्रारणम्‌,. AAT वक्तृमशक्यत्वात्‌। न च शाब्दत्वावच्छिन्ञान्तर्गतविफलप्रवृत्तिजन- 
कशुकादिव्राक्यबोध प्रति कस्यापि तात्पयंज्ञानस्य हेतुत्वाभावात्‌ व्यतिरेकव्यभिचारः, 
न. हिं तत्र पुरुषान्तरीयतात्पयंज्ञानस्य कारणत्वं सम्भवति, विनिगमनाविरहेण 
पुरुषविरोषस्य निर्णेतुमंशक्यत्वात्‌, विसंवादित्वेंन चेष्वरतात्पर्यस्यासंभवात्‌ तात्प्य- 
aie च कारणत्वं दुरापास्तमेवेति वाच्यम्‌; विफ़लप्रवृत्तिजनकशुकोचारितवाक्या- 
घीनशान्दबोघेऽपि शुकस्य , वाक्योच्चारणसामर््यंसम्पादकपुरुषस्येव गुकोच्चारित' 
“सीताराम'शब्दात्‌ 'सीताराम'बोघो भवतु’ इति तात्पंज्ञानस्य कारणत्वात्‌, 
सीतारामशब्दात्‌ शुकस्य बोधाभावात्‌ विसंवादित्वस्य युक्तत्वात्‌ | एवञ्च तत्रापि 
तात्पर्यज्ञानत्वेन हेतुतायाः सत्त्वात्‌ कुतो व्यभिचारवार्ता अतो । न तात्पयंज्ञानस्य 
CT 71 302: ::: ५ १ 
४. शान्दसामान्यं प्रति तात्पयंज्ञानस्याकारणात्वं वंदतां ग द्भेशोपाघ्यां यानां 
` लि PY A wes 
|: ग्॒हीतनानार्थकपदघटितवाक्याघीनशान्दबोधे गुहीतेकार्थशक्तिकगुहीतापराथ- 
'लक्षणाकपदघटितवाक्याधीनशान्दबोधे . च. क्वचिदेवावद्यकस्थलविदोषे एक . 
तात्पयज्ञानं हेतुत्वेन कल्प्यमु । यथा लवणतापर्येणोक्ते 'सेन्धवमानय' : इत्यादौ । 
' सिन्धवः-प्रमेय; इत्यादी तु सेत्थवानां प्रमाविषयत्वबोधे क्षतेरभावात्‌ तासयज्ञानस्य 
कारणत्वं निरर्थकमेव | cay “गङ्गायां घोषः' इत्यत्रान्वयानुपपत्त्या. लक्षणाज्ञाना- 
` घीतपदज्ञातजन्यपदा्ंस्मुत्या, 'गज्ञासमीपतोरवृत्त्याभीरपल्ली' इति dere arent: 
१. "ER सँ०१०।१५०।३ । 2. वि० go ato १ अ० २ Feito. २३ | र re te 

शाब्दबोधकारणीभूततात्पर्याथविचाः | १२६ 


ज्ञानस्याकारणतवं स्पष्टमेव। “गङ्गायां घोषमत्स्यौ इति वाक्ये तु गङ्गापदं 
घ्रवाहती रोभयतात्पर्येणोच्चारितमिति तात्पर्यज्ञानसहकृतशक्तिलक्षणाज्ञानाभ्यां जायमान- ` 
प्रवाहती रस्मृत्या 'प्रवाहवृत्तिमंत्स्य:, तीरवृततिर्घोषः' इत्याकारको बोधः सम्पद्यते । 
अतः शुकादिवाक्ये निष्प्रयोजनत्वात्‌ संवंथेव तात्पर्यज्ञानस्य कारणता नास्ति। 


संवाद्यसंवाद्ुभयसाधारणशुक्षामान्योच्चारितवाक्ये तदरथप्रतीतीच्छयो्चरिततत्वरूप- 
तात्पर्यज्ञानमन्तरेव तादृशवाक्याधीनशाव्दवोधो भवत्येव | 


. एवञ्च शाव्दबोधसामान्यं प्रति तात्पर्यज्ञानस्य हेतुत्वे मानाभावेन संवादि- 
शुकवाक्याधीनश्ान्दवोधेऽपि तास्पर्येभानस्य कारणत्वाप्रसक्त्या तद्धेतुतात्पर्यज्ञान- 
वत्तयेशव रकल्पनमनुचितमेव । 


अथेइवराभावे “ब्रीहीनवहन्ति' इत्यत्र बहुत्वावच्छिन्नत्रीही ह्वितीयाबहुवचना- 
न्तत्रीहिपदस्य 'कपिञ्जलानालभेत' इत्यत्र त्रित्वावच्छिन्नकपिज्जले द्वितीयाबहुवचना- 
न्तकपिञ्जलपदस्य कस्यापि तात्प्यज्ञानाभावात्‌ वेदवाक्ये बोधकता न स्यादिति 
चेत्‌, मेवम्‌; वेदवाक्यघटकपदानान्तु आद्यानां गौतमजेमिन्यादिमहर्षीणामबाधित- 
स्वेन निर्णीतेर्लाघवविपक्षाबाघकग्रहाद्यात्मकैस्तकँः सहकृतपदज्ञानेरेवार्थस्मरणे 
'ब्रीहीनवहन्ति' इति श्रुतिघटकबहुवचनस्य त्रित्वाथंकत्रीहित्रयावहननप्राप्त्या 
तावन्मात्रस्य च पुरोडाशचरुसाधकत्वाभावेन यागाऽनुपयुक्तत्वात्मकबाधकसत्त्वात्‌ 
लाघवस्याकिद्धित्करत्वेन नित्वार्थकत्वासंभवात्‌ पुरोडाशाद्यपयोगिनो यावन्तो 
ब्रीहयः, तावन्मात्रवृत्तिबहुत्वसंख्यार्थकत्वात्‌ | 


कपिञ्जलपदोत्तरबहुवचनस्य तु त्रित्वार्थकत्वे बाधकाभावेन बाधकाभाव- 
विशिष्टलाघवसत्तवात्‌ तत्र कारणसामग्न्या त्रित्वसंख्याथंकत्वात्‌ | 


इत्येवं निवि वेदे तात्पयंज्ञाना्थंमीञवरकल्पनमन्याय्य्‌, किन्तु 'क्षित्यङ्कु- 
रादिकदुत्वेनेषवरः साधनीयः। 


५. गङ्गेशोपाष्यायसिद्धान्तसमीक्षणम्‌ । 


श्रीमदुपाध्यायस्य सिद्धान्तो$यं समीचीनविचारकोटि नाधिरोहति प्रेक्षावताम्‌ | 
यतो हि तात्पर्यज्ञानमन्तरा या या शान्दबोधाभिव्यक्तिर्नोपपद्यते . तां तां शाब्दबोध- 
व्यक्ति प्रति तस्यता. तस्याः ताप्पयंव्यक्तेविशिष्यकारणताकल्पनमननुगममुलकं 
गोरवं, स्यात्‌ | प्रत्युत, गृहीतनाचार्थवृत्तिकपदज्ञानजन्यानुभवत्वापेक्षया पदज्ञान- 
जन्यानुभवत्वस्येव तात्पयंज्ञानजन्यतावच्छेदकत्वकल्पने लाघवस्‌ | े 


वस्तुतस्तु--मनुष्यादिवर्णात्मकभाषासु प्रतिदितमनुसूयते यत्‌ अथंबोषेच्छां 
विना कस्यापि पुरुषस्य प्रवृत्तिने भवति । अतस्तात्पयज्ञानस्य वाक्‍याथंबोधं प्रति 

१३० वैयाकरणानामन्येषां च मतेन शब्दस्वरूपतच्छक्तिविचार; 


- कारणता निष्प्रत्यूहेव । वेदवाक्यानामपि निदिचतार्थे तात्पर्यनिणंयार्थमेव गौतम- 
जेमिन्यादितर्काणां प्रवृत्तेरीदवरतात्पयंस्य तत्रावदयकत्वात्‌ । शर 

वानरगोशुकादीनां भाषासु तु 'किल-किल' 'मां' 'चिकूचिक' आद्यस्पष्टाक्षरा-. 
न्वितशब्दप्रयोगात्‌ तेषां वाक्ये च तात्पयज्ञानमत्याववयकमु । अन्यथा समानानु- ` 
पुर्वीकतया प्रतीयमानेन तदीयवाक्येनानेकविधा प्रवृत्तिस्तेषां नोपपद्येतेति सवंत्र 
तात्पर्यज्ञानस्य कारणत्वं प्रेक्षार्वाद्ध: कल्पनीयमेवेति | 


६, शान्दबोघं प्रति तात्पयंज्ञानस्य कारणत्वाभावप्रदशंकं मागेशमतम्‌ 


“बहुगणवतुडति संख्या” इतिसूत्रभाष्यात्‌ तात्पर्यज्ञानस्य कारणत्वं 
शान्दिका न सहन्ते। तथा fe—aa लोके प्रसिद्धानां पञ्चादीनां संख्या 
संज्ञाथ॑ weet कत्त॑व्यमिति ae "नार्थः संख्याग्रहणेन, ननु 
चोक्तमु--इतरथा हि असंप्रत्ययः, ,अकुत्रिमत्वात्‌, यथा लोके इति । नैष 
दोषः, अर्थात्‌ प्रकरणाद्‌ वा लोके 'कृत्रिमाकृत्रिमयोः कृत्रिमे कार्यसंप्रत्ययो भवति’ 
अर्थों वाऽस्येवं संज्ञकेन भवति, प्रकृतं वा तत्र भवति, इदमेवं संज्ञकेन कर्तव्यमिति । 
आतच्चार्थात्‌ प्रकरणाद्‌ वा-अङ्ग हि भवान्‌ ग्राम्यं पांशुलपादमप्रकरणज्ञमागतं 
ब्रवीतु-'गोपालकमानय' 'कटजकमानय' इत्युभयगतिस्तस्य भवति साधीयो वा 
यष्टिहस्तं गमिष्यति’ इति। अत्र 'उभयगतिस्तस्य भवतिः इत्यंशस्यापाततोऽपि 


पर्यालोचनेन स्फुटं प्रतोयते यतु तात्पंज्ञानाभावेऽपि शाब्दबोधो निष्पद्यते इति 
तात्पर्यज्ञानस्य कारणत्वं नास्त्येव | | 


यदि 'उभयगतिः' इत्यनेन तादृशस्थले पदार्थोपस्थितिरेव, न तु शाब्दबोध 
इत्युच्यते, {तदा 'पय आनय’ इतिवत्‌ ‘qa: कर्मत्वम्‌ आनयनम्‌ प्रेरणा! इति 
पदसमुदायस्थलेऽपि उक्तवाक्यस्थल इव पदार्थोपस्थितेस्तुल्यत्वात्‌ शान्दबोधापत्तिः। 
सवंत्रेवमापत्तौ शान्दबोधोच्छेदापत्तिक्च | एतादृशस्थले मानस एव बोधः, उपस्थित- 
पदार्थानां संसर्गामावाज्ञानमात्रेण प्रदनादेरुपपत्तिक्चेत्यपि न, संसगज्ञानविदरिष्ट- 
शाब्दबुद्धित्वातु, 'शाब्दयामि' इत्यनुव्यवसायदशनाच्च | : 


७, तात्पर्यस्य शाब्दिकनये शाब्दज्ञाने प्रामाण्यप्रयोजकत्वनिरूपणाम्‌ 


अयस्माव:--भाष्यप्रामाण्यातु तात्पयंस्य शान्दबोघं प्रति हे तुत्वं नास्ति, 
किन्तु शाब्दज्ञाने भरामाण्यनिक्चयद्वारा भ्रकरणायनुगृहीतस्य तस्य प्रवृत्ताबुपयोगः | 
क्वचिच्चानेकपदाथंस्यान्वययोगये ‘Srey’ इत्यादौ ‘Prete’ 'विवृणु' इत्यनयोहयो- 
रप्यध्याहारे प्रसक्त विवृते द्वारे (द्वारम्‌ ` इत्युक्तो विवरणस्य स्वत; सिद्त्वात्‌ 
“पिघेहि' इत्यस्येवाध्याहारायाप्युपयोग: | ae eee 

शाव्दबोधविषयकविभिन्नमतस्थापनसमीक्षणै १२१ 


अथ Tear बोधहेतुत्वपक्षे 'गेहे सेन्धवमस्ति' इति वाक्येनाइव- 
विषयकतात्पर्थंग्राहकसामग्रीसत्वेऽवविषयकवोधल्पप्रतिवन्धकवशादश्वविषयकसन्दे- 
हाभावेऽपि लवणविषयकनिश्चयरूपप्रतिवन्धकाभावाल्लवणविषयकसन्देहो 
जायते । तात्पयंज्ञानस्य बोधं प्रति कारणत्वांभावे तु उक्तवाक्यात्‌ पदार्थोपरिथित्यादि- 
कारणसत्वादुभयविषयकबोधे जाते उभयविषयकसन्देहस्योक्तबोघरूपप्रतिबन्धक- 
सत्त्वात्‌ 'गेहे लवणमस्ति न बा’ इति संशयो न स्यादिति चेत्‌, उच्यते, तात्पर्य- 
वशादश्वविषयकबोधे प्रामाण्यनिकचये अद्वेतरलवणविषयकज्ञाने अप्रामाण्यबुद्धध्‌.- 
दयेन लवणविषयकनिइचयात्मकज्ञानख्पप्रतिबन्धकाभावेन संशयोच्छेदात्‌ | 


तदुविषयकतात्पर्याभावज्ञानान्यविषयकतात्पयंज्ञानयोः सत्त्वे तद्विषयकं 
वोधादशंनात्‌ तद्विषयकवोधं प्रति उक्तज्ञानयो: प्रतिबन्धकत्वमपि नास्ति किन्तु 
तत्परत्वाभावज्ञानान्यपरत्वज्ञानयोरपि तदुबोधेऽप्रामाण्यग्रहजनकतेव । ` एवञ्च ` 
क्वचिदप्रामाण्यग्राहकत्वम्‌, क्वचिच्च प्रतिबन्धकत्वमिति वैरूप्यमप्येतनुमते नास्ति। ` 


भ्राकाङक्षादिसहकृतशन्दतिष्ठरक्तिज्ञानजन्यशान्दबोधविषयी भूतार्थस्व रूप- 
निरूपणम्‌ 


शन्दस्वरूपतन्निष्ठशक्तिस्वरूपनिरूपणप्रस्तावे “सिद्धे शब्दार्थसम्बन्धे)' इति 
भाष्यवातिकसुपक्रम्य सिद्धस्य = नित्यस्य; अखण्डात्मकवाक्यस्फोटस्य तश्चिष्ठायाइच 
शक्तेः स्वरूपं निरूप्य वादिनामनेके पक्षाः प्रदशिताः, तत्समर्थकयरुक्तयोऽपि साधकः 
' बाघकप्रमाणाभ्यां निरूपिताः। तयोः स्वरूपनिरूपणानन्तरमर्थस्वरूपनिरूपणमव- 
शिष्यतेश्धुना । तक्षिरूपयितुमुपङ्रम्मते- 


अर्थेविषयेऽपि वादिनां सन्त्यनेके पक्षाः। तेऽपि तत्तच्छास्त्रवासनावशात्‌ 
_ कल्पिता एव | यथा मीमांसकेषु कुमारिलमट्रोऽभिहितात्वयवादी deta वाक्यार्थ 
सनुते, अन्विताभिधानवादी प्रभाकरस्तु संसर्ग पदार्थं स्वीकरोति, alana 
प्रतिभां वाक्यार्थंभुररीकुर्वन्ति। एवम्‌ 'जातिः {पदार्थः' व्यक्तिर्वा, इत्यादि। 
तथा चोक्तम्‌ 
एकं द्विकं त्रिकं चाथ चतुष्कं पञ्चकं तथा। | 

`` » : .नामाथ इति सर्वेऽमी पक्षाः शास्त्रे निरूपिताः ॥* इति। | 

. अत एव 'घटः' इति प्रयुक्ते वेशेषिकोऽतिरिक्तिमवयविनं बुध्यते, गुणसमुह- 
-साख्यः, परमाणुसमुहं बौद्धादिः। यद्यपि ऋषीणां दर्शनं तत्त्वविषयकं भनति, 


१. . पस्प० भा० वा० | २. वै० Yo सा० का० Wl 

१३२९ वैयाकरणानामन्येषां च मतेन शब्दस्वरूपतच्छक्तिविचार: 


तत्त्वक्लैकमेव न तु भिन्नमिति महान्‌ तावान्‌ भेद: परिलक्ष्यते, तथापि तत्त्वभूतेनं 


वस्तुना व्यवहारासम्भवात्‌ व्यवहारकाले तेप्प्यद्ृष्टतस्वसद्दशा नानाप्रक्तीरेव्येवह्र- 
न्तीति भेदः परिलक्ष्येतेव । 


१. प्रभिहितान्वयवादिमीमांसकमतप्रदर्शंनम्‌ 


अयमभिप्रायः-पदानामप्यर्थवत्त्वे पदार्थमात्रनिरूपितेव शक्तिस्तेषु, न 
तु संसर्गानिरूपिता, एकपदार्थनिरूपितसंबन्धानामानन्त्येन तत्र शक्तिकल्पने 
गोरवात्‌, आकाङक्षालभ्यत्वेन 'अनन्यलभ्यो हि इब्दार्थः' इति न्यायाच्च । 
एवश्च पदात्‌ प्रथमं पदार्थमात्रोपसिथितिः' पइचादाकाङ्क्षादिवशात्‌ संबन्धांशरूप- 
वाक्यार्थस्योपस्थितिः। तथा च तात्पर्यंवशादशक्य एव संबन्धांशरूपो वाक्यार्थः 
शाब्दबोधे प्रतीयते। तदुक्तं भाष्ये-'यदाधिक्यं स॒ वाक्यार्थः इति। न 
चाशक्यस्य शाब्दविषयत्वे घटपदादेकसम्बन्धिविधयोपस्थितस्याकाशस्यापि 


शाब्दबोधविषयत्वरूपातिप्रसञ्गः स्यादिति वाच्यम्‌, स्वरूपसतः शक्यार्थान्वयस्य 
शाब्दबोधे नियामकत्वात्‌ | | 


अत्रायं निष्कषे:--अभिहितानासु = स्वस्वपदैरुपस्थितानामर्थानामन्वयोऽभिहि- 
तान्वयः इति भाट्टमीमांसकाः। अत एवामिहितान्वयवादिन - एते। एतन्मते 
तत्यकारकतदुविशेष्यकशाब्दबोध प्रति तत्प्रकारकतद्विशेष्यकशकतिज्ञानस्य 
कारणत्वम्‌ । तथा च संसर्गे प्रकारताया विशेष्यताया वाऽसत्त्वेन शक्तिज्ञानविषयस्यैव 
भ्रकारतया विशेष्यतया वा भाननियमेन शक्तिज्ञानविषयत्वामावेऽपि न क्षतिः, 
आकाङक्षादिनेवान्वयबोधसम्भवात्‌, संसगंविशेषबोधायामिहितान्वयवादिनोऽप्या- 
काङ्काज्ञानकारणत्वस्याववयकत्वातु | एवञ्च “संसर्गो वाक्यार्थः’ इति समीचीनमेव । 


आकाङ्क्षादिमत्पदसमूहस्येव वाक्यत्वात्‌ 'आकाङ्क्षाभाष्यः dat: इत्यपि 
व्यवहारस्तत्र | ; 


२. भाट्टमतप्रत्याख्यान प्रकारप्र दशँनम्‌ sere 
“संसर्गो वाक्याथं;' इति विचारो विदुषां भनांसि नावजयति 
बजंयति 
पदानामाशुविनाशित्वेन समुदायासम्भवात्‌ वाक्यस्य य 


वाभावातु ।. न च स्मृतिविषय- 
तया समुदायसम्मव इति वाच्यम्‌, एवमपि सामाच्येऽवस्थितानां पदानां fats 

शान्दवोधविषयकाविभिन्तमतस्थापनसमोक्षणे १३३ 


अन्विताभिधानवादिनः प्रामाकरास्तु-स्वा ्थंप्रतियोगिकपरार्थानुयोगिक- 
सम्बन्धविशिष्टानामर्थातामभिधानमन्विताभिधानमिति अन्विताभिधानवादिन एते | 
“देवदत्त .गामानय? इत्युत्तमवृद्धवाक्यप्रयोगाद्‌ देशात्‌ देशान्तरं सास्नादिमन्तमर्थ 
मध्यमवृद्धे नयति सति 'अनेनास्माद्‌ वाक्यादयमर्थः प्रतिपन्नः? इति 
तचचेष्टयाऽनुमाय तयोरखण्डवाक्यवाक्यार्थयो रर्थापत््या वाच्यवाचकमावरूपं सम्बन्धः 
मवधायं व्युत्पद्यते तटस्थ: | ततस्तेनेवोत्तमेन “चेत्र अश्वमानय’ 'देवदत्त गां नय’ 
इत्यादिवाक्येषु कस्यचिदन्यस्य पदरयावापे कस्यिदुद्धारे च यस्थ पदस्य येनार्थेन 
सहान्वयव्यतिरेको उपलभते, तत्र तस्य शक्ति निषिचिनोति | 


तच्च शक्त्यवधारणमन्विते एव पदार्थ, पूर्वमन्वयएव वाक्यस्य शक्तिग्रहात्‌, 
पदार्थमात्रे शक्तावुपजीव्यविरोधात्‌, व्यवहारेणान्वयविशिष्टज्ञानस्येवोपस्थापनाच्च | 
न च वाक्यं विना क्वचिदायय्युत्पत्ति: व्यवहारेणेवाद्यव्युत्पत्त:, प्रवृत्तिनिवृत्तिरूपस्य 
च व्यवहारस्य पदमात्रेण कतुमशक्यत्वातु | अतो वाक्यस्थितानामेव पदानामन्तितेष्वेव 
पदार्थेषु शक्तिग्रहादन्विता एव पदशक्याः। एतन्मते 'तद्विषयकशान्दबोधं प्रति 
तदृविषयकशक्तिज्ञानं कारणम्‌’ इत्येव कार्यकारणभाव इति संसगेविषयकबोधं 
प्रत्यपि शक्तिज्ञानस्य कारणत्वमपेक्षितम्‌। ननु तथापि संसगंविशेषोश्शक्य एव 
पदार्थसामान्यान्वित एव शक्तिग्रहात्‌ । अन्यथा 'गामानय' इति पदं श्रुत्वा 
'अषवमानय' इति वाक्ये 'तदेवेदमानयपदस्‌' इत्यादिप्रत्यभिज्ञा न स्यात्‌, पुर्वस्य 
गवान्वितानयपदस्य अववान्तितानयनेश्शक्तत्वेनार्थमेदेन भेदादिति चेत्‌, न; 
पदा्ंत्वेन सामान्येन विशेषाणामन्वये शक्तिग्रहात्‌। “नहि निविशेषं सामान्यम्‌’ 
इत्याहुः | एवञ्चेतन्मतेऽपि सामान्यरूपेणेव dai: पदशक्यः, विशेषरूपेण तु 
पदशक्यो वाक्यशक्य एव | 


३. प्रभिहिताभ्वयास्विताभिघाचवादिसिद्वान्तसमीक्षा 


वस्तुतस्तु-अभिहितान्वयवादिमतमेव ज्यायः। यतो . हि-विधिवाक्यात्‌ 
कार्यान्वितत्वेन MAST कार्याशत्यागवत्‌ अन्वयांशित्यागस्याप्याकाङक्षादिलभ्यत्वेन : 
अनन्य लभ्योहि शब्दार्थः' इति न्यायेनौचित्यम्‌ | किञ्च, अन्वयविशेषस्य विशेषरूपेण 
भानाय आकाडक्षादिकमवद्यं कारणं वाच्यम्‌। एवञ्ेतन्मतेऽपि विशेषरूपेण 
संसगः शक्य एव | 


किञ्च, संसगंस्यापि प्राकपदेनोपस्थितावगृहीतग्राहित्वरूपं प्रामाण्यं genet . 
भंज्येतेव, अन्वयव्यतिरेकाभ्यां तस्यान्यलभ्यत्वाच्च । न॑ च लक्षणा, लक्षणाप्रयोजक. 
शकक्‍यार्थान्वयबाधादीनामसत्त्वातु। इतितत्त्वम्‌ |  .  । . 


रै 

वरे वैयाकरणानामन्येषां च मतेन शब्दस्वहपतच्छक्तिविचा र: 


यथा बलवता प्रेरित इधुर्यथा एकेनेव वेगाख्येन व्यापारेण वमंच्छेदमुरोभेदं 
प्राणापंहरणं च. रिपोविधत्ते, तथेक एवः शब्दोऽमिधाख्यव्यापारेण पदार्थोपस्थिति 
'चोक्यार्थबोघञ्च जनयेत्‌, 'यत्परः, शब्दः, स शब्दार्थेः' इति न्यायातु इत्यपि वक्तं न 
शक्यते, “यत्परः शब्दः' इत्यस्य हि उपात्तशम्दशक्यार्थेषु यदंशे विधेयत्वम्‌, तत्र 
वाक्यतात्पर्यम्‌ यत्र तात्पर्यम्‌, स शब्दार्थः, तदंशे शब्दस्यानधिताथंगतत्वरूपं 
प्रामाप्यम्‌। ननु यत्तात्पर्येण शब्दः, स शब्दार्थं इति चेत्‌, aay, तातपर्यस्या- 
: नियतत्वेन शक्तरप्यनियतत्वापत्तेः।. : PrP Ewes 


ननु मीमांसकमते विधेयत्वं प्रवतनाछपविधिविषयत्वम्‌ । तच्च क्रियाया एव 
-न द्रव्याद्रव्यादेरिति 'दध्ना जुहोतिः 'लोहितोष्णीषा ऋत्विजः प्रचरन्ति’ इत्यादौ 
लोहितोष्णीषत्वस्य दधिकरणत्वस्थ च विधेयत्वं न स्यादिति चेत्‌, न; भुतभव्य- 
समुच्चारणे ‘yd भव्यायोपदिस्यते’ इति न्यायेन सिद्धसाध्ययोः समभिव्याद्वारे 
कारकपदार्था: क्रियापदार्थेनान्वीयमानाः सिद्धा अपि साध्यक्रियावेशिष्ट्य न 
साध्या इव भवन्ति। तथा च 'अदेग्धदहन' न्यायेन पूर्वंवाक्यात्‌ प्रचरणस्य 
हवनस्य च प्राप्तत्वात्‌ लोहितोष्णीषत्वं दध्नः करणत्वं च विधेयम्‌ । विधेयता च 
_तत्रारोपितैव न वास्तविकी । 


४. शाब्दि सम्मत प्रतिमाया वाक्याथंत्वं निरूप्यते 


इदमत्राङ्कतमु शान्दिकेः वाक्यफोट एव सिद्धान्तत्वेन स्वीक्रियते । वाक्य- 
स्फोटस्य चाखण्डत्वं तेरभ्युपगम्यते। ' ' एवञ्च पदपदार्थयोरमावात्‌ क्रियापदस्य 
कारकपदस्य चासत्त्वात्‌ 'क्रियाकारकभावरूपसम्बन्ध एव वाक्यार्थः” व्यवहारोऽयं 
खपुष्पायेतेति तेः प्रतिमाया वाक्यार्थत्वं स्वीक्रियते। समर्थयते चामुमर्थं महावेया- 
करणो भवृंहरि:-- ` कू - 
'विच्छेदगरहणेऽ्थानां प्रतिभाइन्यैव जायते । 
वाक्यार्थं इति तामाहुः पदार्थेर्पपादिताम्‌ ॥' इति। . 
अस्पार्थ:--विच्छिन्नेभ्यो देवंदत्तादिपदेभ्यः, तदर्थानां .विच्छेदेनेव ग्रहणे 
प्रत्यवेलायामेका पदाथेमतिव्यतिरिक्तेत्र प्रतिभा जायते | ताय वाक्यार्थः वैयाकरणा 


आहुः | तस्याः प्रतिभाया उपायमाह--'पदार्थे: इति । असत्येरेवोपाधिभुतैः पदार्थैः 
उंपपादितामु = अमिव्यक्ताम्‌ | 


4. वा० Go २. का० १४५। !. 

शान्दबोधविषयकविभिन्नमतस्थापनसमीक्षणे १३५. 


Raat ग्रामं गच्छति’ इति वाक्ये देवदत्तादिषदानां पृथक्‌ पृथक अर्थ 
ज्ञायमाने पदार्थविषयकज्ञानातिरिक्ता; असत्येरेवोपाधिभ्ुतेः पदार्धैरभिव्यक्ता 
विलक्षणा काचन प्रतिभोपजायते। ताञ्च प्रतिभां शान्दिकाः वाक्यार्थ वदरित। 
एवञ्च पदार्थस्यासत्यत्वम्‌, वाक्यार्थस्य च सत्यत्वं सूचितमिति निष्कर्ष: | 

प्रतिभायाः स्वरूपमाह-- 
“इदं तदिति सान्येषामनाख्येया कथञ्चन । 
प्रत्यात्मवृत्तिसिद्धा सा कर्माणि न निरूप्यते ॥१ इति | 
' उपजायमाना सा च प्रतिभाऽन्यस्याख्यातुं न शक्यते, किन्तु स्वसंवेदनसिद्धेव | 


अर्थात्‌--समुत्पन्नाईपि सा स्वसंवेदनसमये 'इदमाकारिका इयम इति विशिष्या- 
त्यस्य निरूपयित्‌ं न शक्यते | 


प्रतिमायाः स्वभावमाह- 
` “उपइलेषमिवार्थाना सा करोत्यविचारिता। 
` सारवरूप्यमिवापन्ता विषयत्वेन वतते ॥* इति। 
असंसृष्टाना पदार्थानामियं ` प्रतिभाञ्चातापि उपदलेषम्‌ = मेलनं कर्‌.ति। 
सर्वप्रकारके च वाक्येऽसौ पदार्थानां विषयो भवति | 
प्राणिमात्रमपि at प्रतिभां नातिवतंत इत्याह 
“साक्षाच्छब्देन जनितां भावनानुगमेन वा। 
इति कत्तव्यतायां तां न कश्चिदतिवतंते ॥१ इति । 
कदाचित्‌ सा व्यवहारकाले साक्षाच्छब्देन जन्यते, कदाचिच्च जन्मान्तर- 
भावनावशेन । गजवाजिप्रमृतीनां सर्वेषामपि तन्मूल एव सवंव्यवहार: | 
इयञ्च प्रतिमा सवेस्य सिद्धेवेत्याह-- 
“यथा द्रव्यविशेषाणां परिपाकेरयत्नजा: | 
,समारम्भा: प्रतीयन्ते तिरवचामपि तद्वशात्‌ ॥* इति । 


यथा मनुष्यादीनां काचत प्रवृत्तिः शिक्षामन्तरैव सम्पद्यते, तस्यादच परिज्ञानं 
परिणामे: भवति, तथेव पशुपक्षिणामपि प्रयत्नाः केनाप्यश्िक्षिताः जन्मान्तर 


१. वा० To २, का० १४६ I २. वा० To २, का० १४।. 
२. Wo प० २, का० ११ | ४. वा० प०.२, Bo Wwe | 

१३६ द्ैयाकरणानामन्येषां च मतेन शब्दस्वरूपतच्छक्तिविचारः 
संस्कारवक्षादुत्पद्यन्ते | अन्त:करणवृत्तिविशेषरूपा चेयं प्रतिभा एतज्जन्मसंस्कारजा 
जन्मान्तरसंस्कारजाईपि | समर्थयते. चामुमर्थ भवृंहरि:-- 
“eat विकुरुते मधौ पुंस्कोकिलस्य क: । 
` जन्त्वादयः कुलायादिकरणे केन शिक्षिता; ॥* इति। 


मधुमासे पञ्चमस्वरविरावः केन शिक्षितः ? लूतातन्तूनां कुलायरचना च 
प्रतिभामाहात्म्यादेव जायते | 


एवञ्च 'अखण्डः स्फोटलक्षण एकः शब्दो वाव्यम्‌, प्रतिभा च वाक्यार्थः, 
अध्यास एव सम्बन्धः, वाक्यवाचकभावापरपर्याया शक्तिः, तस्या ज्ञापकमितरेतरा- 
ध्यासमूलं तादात्म्यम्‌' इति फलितम्‌। 


इति cater: ॥ 


१, Alo Flo २, का० १५१ 

खपसंहारः | > 
वृत्तिसासान्यस्वरूपप्रतिपादनम्‌ 


तत्तदृभाषाविदृभिरपि प्रतिदिनं तत्तदुभाषाणामनेके शब्दाः सम्यक श्रावणः 
्रत्यक्षविषया विधीयन्ते, किन्तु तथाविधा अपि ते सर्वे शब्दाः सर्वमर्थं न 
गोचरयन्ति। तेषु केचिदेव कांश्चिदेव कदाचिदेव | तढ्यथा--साघु श्रुतिविषयतां 
गतमपि गङ्गापदं प्रवाहमेवार्थं बोधयति न तत्तीरे चरतो गवादीन्‌, नापि तत्तीररुहान्‌ 
वृक्षादीन्‌ वा। अतस्तत्र केनापि महता हेतुना ` भवितव्यम्‌ । - अन्विष्यमाणे 
कारणेऽन्वयव्यत्रिकाभ्यामिदमेव कारणं हस्तगतं भवति यतु यमर्थं यतुपदमवभा- 
सयति, तेनार्थेन साकं तस्य पदस्य ae सम्बन्धोऽवष्यं स्यादेव । 
अन्यथा तमेवार्थं कथमवगमयति, अर्थान्तरमप्यवगमयेत्‌। लोके दृष्टचरमप्येतद्‌ 
यत्‌ चक्ष्रादीनि प्रमाणानि सम्बद्धमेवार्थं घटपटादिकं प्रकाशयति, नासम्बद्धमु। 
शब्दोऽपि अन्यतमतु प्रमाणमिति सम्बद्भमेवार्थमवभासयेत्‌। अत एव ते ते शब्दा 
घटादयस्तानु तानु कम्बुग्रीवादिमदर्थनिव प्रबोधयन्ति सम्बद्धत्वात्‌, असम्बद्धत्वात्‌ 
- पटादीन नेति शब्दार्थयोः कश्चन सम्बन्धः कल्पनीय एव। अयमेव च सम्बन्धो 
ृत्तिपदेन शब्दव्यापारादिपदेन चोच्यत इत्यादि विस्तरेणोपक्रमे प्रतिपादितम्‌ ।. 


` वृत्त्याश्रयशब्इस्वरूपध्रतिपादनम्‌ द 

अय प्रागुक्तः सम्बन्धो यत्र अर्थेविषयकबोधनिष्ठजन्यतानिरूपितजनकताख्यः 
विषयताश्रयत्वसम्बन्धेन तिष्ठेत्‌, स वाचकः वाब्दः, यत्र च अर्थविषयक- 
जन्यतावद्बोधनिष्ठविषयितानिरूपितविषयताश्रयत्वसम्बन्धेत तिष्ठेत्‌, स वाच्योऽर्थः | 
इदञ्च ताकिकमतमु। शाब्दिकमते स्वरूपसम्बन्धेन उक्तसम्बन्धाश्रयत्वं वाचकत्वस्‌, 
निरूपकतासम्बन्धेन उक्तसम्बन्धाश्रयत्वं वाच्यत्वम्‌ | 


वृत्तेरस्या आश्रयो वर्णाः सन्तीति मीमांसका मन्यन्ते । तन्त समीचीनम्‌। 
तथा हि-यदि प्रत्येकं वर्णाः पर्याप्तिसम्बन्धेन वृत्त्याश्नयः, तहि द्वितीयादिवर्णो- 
च्चारणस्य : व्यर्थता संपद्येत | वणंसङ्घातस्यापि वृत््याश्रयत्वं न सम्भवति, 
योग्यविभुविेषगुणानां स्वोत्तरवतिगुणनाध्यत्वनियमाद्‌ युगपद्‌ व्णसमुदायासम्भवेन 

qa वैयाकरणानामन्येषां च मतेन शव्दस्वरूपतच्छक्तिविचार! 


णनित्य 0 & शि क छ 
वर्णसङ्घातस्य वाचकत्वस्य खपुष्पायमाणत्वाद्‌, वर्णेनित्यत्ववादिनां मतेऽभिव्यक्तः, 
चर्णानित्यत्ववादिनां मत उत्पततर्वा क्षणस्थायित्वात्‌ क्षणात्मककालस्य प्रत्यक्षा- 
योग्यत्वेन तदवच्छिन्वणस्याप्यप्रत्यक्षत्वात्‌.। अत्र क्षणशब्देन तदाधारः कालो 


तंत्मात्रा रारूपकालस्य 
ग्राह्य: | क्षणो नाम इब्दतंत्मात्राद्वारा प्रकृतेः परिणामविशेषः क्षणधा 
(स काध । यथा परमाणुरबयवधारायाः परमापकर्षावधिः। स॒ च न 


प्रत्यक्ष इति तदधिकरणवणंस्यापि प्रत्यक्षत्वानुपपत्तिः | 


अत्र ताकिकाः-वर्णानामनित्यत्वेपि उत्तरोत्तरवर्ण पूर्वपूर्वव्णंवत्त्व- 
मव्यवहितौत्तरत्वसम्बन्धेन संस्कारवशाद्‌ गृह्यत इति पदस्य प्रत्यक्षत्वात्‌ 
शाब्दबोधः । 


यदवा, AAA वीचिर्वीच्यन्तरमुत्पादर्यात, तथेव शब्दाच्छब्दान्तरोत्पत्ति: | 


एवं क्रमेण श्रोत्रदेशपर्यन्तं गतः शब्दः श्रोत्रेण गृह्यते, स एव तज्जन्य- 
्रत्यक्षगोचरः। गृहस्थ: शब्दः श्रूयते इति साजात्येन व्यवहारः। एतावानेव तत्र 
विशेषो यद्‌ वीचयो वीच्यन्तरमुत्पाद्य नश्यन्ति, वर्णास्तु चरमवर्णोत्पत्तिपयंन्तं 
सजातीयवर्णानुत्पादयन्त एव तिष्ठन्तीति युगपदेव सबंवर्णोपलब्धिः सुलभेत्याहुः। 


नेत्‌ सारम्‌--आद्ये नष्टविद्यमानयोः पौर्वापर्यस्य वक्तृमशाक्यत्वेन, द्वितीये च 
युगपदेवोत्पन्नत्वेन तदसम्भवात्‌ । 


अथ च येन क्रमेणानुभवः, तेनेव क्रमेण तत्संस्कारस्थितिरित्यत्र विनिगम- 
काभावातु 'सरो रसः, नदी दीन: इत्यादौ विपरीतसंस्काराद्‌ बोधेन प्रत्येकमन्यार्थं- 
प्रत्यापत्तिः स्यात्‌ | - 


Uae पदवाक्ययोरभावेन शब्दार्थसम्बन्धस्येव हानिः। तदुक्तं हरिणा-- ` 
- अिशान्दो यदि वाक्यार्थं: पदार्थोऽपि तथा भवेत्‌? इति। 


. पदससुदायरूपवाक्यस्येव ` वणंसञ्रुदायरूपपदस्याप्यभावः स्यात्‌ । तथा 
च महत्यामस्यां विप्रतिपत्तौ को नाम वृत्त्याश्रयः शब्द इति प्रवते स्फोटात्मकः 
"शब्द इत्युत्तरम्‌ । 


अयञ्च स्फोटः शान्दिकेः परमसिद्धान्तत्वेनाभिमतः। शाख्ान्तरेष्वप्यस्य 
महती चर्चा श्रयते । प्रकृतशोधप्रबन्धे चायमेव शब्दस्वरूपत्वेनाङ्गीकुत इति तस्य 
स्वरूपं किश्चित्‌ संक्षिप्योपस्थाप्यते | ; 


१. वा० To २६६ | 

उपसंहारः ३३३ 


परा, पश्यन्ती, मध्यमा, वेसरी चेति चतुविधा वाक्‌ सिद्धान्तत्वेनाङ्गी- 
क्रियते। तत्र सूलाधारस्थपवनसंस्कृता मुलाधारस्था शन्दब्रह्मरूपा स्पन्दशूत्या 
बिन्दुरूपिणी परा वागुच्यते । मुलाधारलक्षणन्तु-ण्णवत्यङ्गलो देहायाम:-- 
तत्राङ्गलाधंसहितं सप्तचत्वारिशदङ्गलात्मकमघः। 
उपरि च परित्यज्येका ङ्गलपरिमितंः मूलाधारः) ॥ 
तदुक्तम्‌ 
` पायवन्तादुद्यङ्गुलाद्‌र्ध्वं लिद्धाच दघङ्गुलादघः | 
भध्यमेकाङ्गुलं यच्च देहमध्यं प्रचक्षते ॥ 
गुदलिङ्गान्तरे चक्रमाधाराख्यं चतुर्दलम्‌ । 
अस्ति कुण्डलिनी ब्रह्मशक्तिराधारपङ्कजे ॥ 
आधाराद्‌ इृघड्युलादूध्व॑ मेह॒नाद्‌ ठघङ्गुलादघः | 
एकाङ्गुलं देहमध्यं . तप्जाम्ब्ुनदप्रभम्‌* ॥ 


मूलाधार एव पवन उत्पद्यते | तदुक्तम्‌ 
ast सूलाधारे तु समुदेति समीरणः२।' 

_ नाभिपर्यन्तमागच्छता तेन वायुनाऽभिव्यक्ता मनोगोचरीभूता पद्यन्ती 
बागुच्यते। एतद्‌ द्यं ana योगिना समाधौ निविकल्पकसविकल्पकज्ञानविषय 
इत्युच्यते । | 

ततो हृदयपयंन्तमागच्छता तेन वायुनार्शभव्यक्ता तत्तदर्थवाचकशन्दस्फोट- 
रूपा श्रोत्रग्रहणायोग्यत्वेन सूक्ष्मा जपादौ बुद्धिनिर््नाह्या मध्यमा वागुच्यते | 

तत्र आस्यपर्यन्तमागच्छता तेन वायुनोध्वेमाक्रामता च मूर्घानमाहत्य 
परावृत्य च तत्तस्थानेष्वभिव्यक्ता परश्रोत्रेणापि ग्राह्या वेखरीवागुच्यते | 


तंदाह-- 
लक परा वाङमुलचक्रस्था पदयन्ती नाभिसंस्थिता | 

हृदिस्था मध्यमा ज्ञेया वेखरी कण्ठदेशगा ॥ 

Saal हि कृतो नादः परश्रवणगोचरः। 

मध्यमया कुतो नादः Sales उच्यते | इति। 

१. पा० ato zo | २. संगी० To १२1११६, १२०; १४५। 
२. प्रपश्चसा० qo Teo ११२ एलो० $१। 

“पछ वैयाकरणानामन्येषां च मतेन शब्दस्वरूपतच्छक्तिविचोर: 


युगपदेव मध्यमावेखरीभ्यां नाद Versa । तत्र मध्यमानादोऽर्थवाचक- 
स्फोटात्मकशब्दव्यञ्जकः | वैखरीनादो ध्वनिः सकलजनश्रोत्रमात्रग्राह्यो भेर्यादिनाद- 
वस्निरर्थंकः | 


मध्यमानाददच सूक्ष्मतरः कर्णपिधाने जपादौ च सूक्ष्मतरवाथुव्यङ्ग्यः शब्द- 
ब्रह्मरूपस्फोटव्यक्षकदच | ताद्टशमध्यमानादव्यङ्ग्य; शब्द: स्फोटात्मको ब्रह्मरूपो 
नित्यदच | तदाह्‌ हरि:-- 


अनादिनिधनं ब्रह्म शब्दतत्त्वं यदक्षरम्‌ । 
विवतंतेऽथंभावेन प्रक्रिया जगतो यतः\॥ इति | 


सं च यद्यप्येकोच्खण्डदच, तथापि पदं वाक्यं जपाकुसुमादिलौहित्यपीतत्वादि- 
व्ञ्जकोपरागवशाद्‌ लोहितः पीतः स्फटिक इति ज्ञानवद्‌ वर्णव्यङ्ग्यो वर्णरूपः, 
पदव्यङ्ग्यः पदरूपः, वाक्यव्यङ्ग्यो वाक्यरूपछ्च | तदुक्तम्‌ 
पदे वर्णा न विद्यन्ते वर्णेष्ववयवा न च। 
वाक्यात पदानामत्यन्तं प्रविवेको न कषचन” ॥ इति। 


अथ च बिम्बगतधमंवेशिष्ट्ये नेव प्रतिबिम्बस्य लोकेऽवधारणाद्‌ व्यञ्चक- ` 
ध्वनिगतकत्वगत्वादिकं स्फोटात्मके शब्दे भासते | यथा चेकस्याकाशस्य घटाकाशो 
महाकाश इत्यौपाधिको भेदः, यथा चेकस्येव चेतनस्यौपाधिको जीवेइवरभेदः। एवं 
स्फोटो व्यञ्जकध्वनिगतकत्वादिभानात्‌ ककारो बुद्ध इत्यौपाधिको भेदव्यवहारः | 
उपाधिः घटकत्वादिभिन्नः, उपघेयस्तु आकाशस्फोटादिरेक एवेति भावः। . 


ae इदमत्र रहस्यम्‌-प्राकृतो वेकृतङचेति द्विविधो ध्वनि: । तत्र प्राकृतर्ध्वान 
विना सामान्यरूपेण विशेषरूपेण वा स्फोटो नैव भासते इति प्राकृतध्वनिव्यतिरेकेण 
स्फोटानुपलम्मात्‌ प्राकृतर्ष्वान स्फोटस्वरूपमिव मन्यन्ते शाब्दिकाः । प्राकृतध्वनिरेव 
च ह्स्वदीघंप्लुतादिभेदव्यवहारहेतुरिति प्राकृतध्वनिगतकालभेदस्य प्राकुतध्वन्य- 
भिन्नत्वेन प्रतीते स्फोटे बाधकाभाव इति 'अत्‌' इत्युच्चारणे अतत्कालस्य 
दीर्घादेर्व्यावृत्तियुंक्ता | वेकृतध्वनिस्तु प्राकृतध्वनिप्रतीतं स्फोटमुत्तरकालं स एवायम्‌ 
इत्युल्लेखेन चिरकालमुपलम्भयतीति स्फोरप्रतीत्यरुत्तरकालभावितया स्फोटवेलक्षण्ये 
नावमासमाचो द्रुतादीनां वृत्तीनां भेदे कारणमिति तद्गतकालभेदस्यं तदुभिन्नत्वेन 
तीते स्फोटे न भ्रतीतिरिति वेकृतध्वनिमिः स्फोटो न भिद्यते। हुरिरघ्याह-= ˆ 


स्फोटस्य ग्रहणे हेतुः प्राकृतो ध्वनिरिष्यते | 
वंमभिव्यक्तेवृत्तिभेदे 


दाब्दस्योध्व वेकृत: | 
ध्वतयः समुपोहन्ते स्फोटात्मा तेने भिद्यते2 ॥ इति । 
१. वा० To १।१। २. वा० प० १।७३। ३. Flo To १।७७। 

उपसंहारं: १३१ 


मेनु यद्ययं स्फोटात्मको वृत्त्याश्रप: शब्दो नित्य:, तहि कुतो न सवंदोपलभ्यते 

इति चेत्‌, इत्यम्‌--'स एवायमकार: इति प्रत्यभिज्ञानात्‌ स्फोटस्य नित्यत्वे सिद्ध 
संदा तदुपलम्भाभावो व्यञ्जकाभावकृतः, न तु स्वभावकृतः। यथा मेघान्धकारे 
विद्युज्जनिता घटबुद्धिनं चिरमनुवतंते | तत्र व्यक्षकाभाव एव कारणम्‌, न तु 
घटाभावः कारणम्‌ । TITRA भाष्यकृतापि समथितमेततु स्फोटः शब्दः, घ्वनिः 
शब्दगुण इति" । 


स्फोटोपलब्धिप्रतिबन्धकस्तिमितवाय्वपसा रणद्वारा स्वधर्मरूषिततदुपलब्धिः 
हेतुत्वेन ध्वनिः स्फोटाख्यस्य शब्दस्य गुण:--उपकारक इति भाष्यतात्पर्यंस्‌ । 


शोधप्रबन्धेऽस्मिन्‌ वृत्त्याश्रयत्वेन विवक्षितं शब्दस्वरूपं समासतोऽत्र निबद्धम्‌ | 
विस्तरस्तु तत्र तत्र प्रकरणे भ्रमिकायाञ्च द्रष्टव्यः | 


वृत्ति भेदस३रूपप्रतिपादनम्‌ 


शक्तिविचार!-- 

शब्दस्य प्रमाजनकत्वे सर्वे: दान्देः सर्वेषां श्रोतृणां श्रवणमात्रेण बोधः स्यादिति 
तच्षि्ठप्रका रतानिरूपिततन्निष्ठविशष्यताकबोधं प्रति तन्निष्ठ्रका रतानिरूपिततन्निष्ठ- 
विशेष्पतावशिर्रापतवृत्तिज्ञान कारणं स्वीक्रियते। यथा घटत्वप्रकारकघटविशेष्यकबोघे 
घटत्वप्रकारकघटविशोष्यकवृत्तिज्ञानस्य हेतुत्वेन घटपदान्न पटादिबोधः । नापि 
घटप्रकारकघटत्वविशेऽयको बोधः, नाप्यज्ञातवृत्तिकातु तस्माद्‌ बोध: | एताद्टशकार्य- 
कारणभावस्वीकारेण गुडत्वप्रकारकगुडविशेष्यकवृत्तिज्ञानेन मधुरत्वप्रकारकबोधो 
न भवति। 

सा च वृत्तिः शक्तिलक्षणाव्यञ्जनाच्यतमरूपा । तत्र ईक्वरेच्छारूपा शक्तिरिति 
` प्राचीनताकिकाः। तेषां नये आधुनिकसंकेतेऽपि शक्तिरस्त्येव, 'एकादशेऽहेनि पिता 
नाम कुर्यात’ इति ईक्वरेच्छायास्तत्रापि सत्त्वात्‌ । | 


सम्प्रदायविदस्तु-आधुनिकसंकेते न शक्तिरिति मन्यन्ते । नवीनताकिकास्तु 
इच्छामात्रं शक्तिनं त्वीदवरेच्छा | एवञ्चाधुनिकसंकेतेऽपि शक्तिरस्त्येवेति स्वीकुर्वेन्ति | 
तत्र शक्तिस्तावन्त ईदवरेच्छारूपा, इच्छारूपा वा, शक्तेः पदपदार्थयोः सम्बन्धरूपत्वेन 
इच्छायाः सम्त्रन्धिनोराश्रयतानियांमकत्वाभावेन सम्बन्धत्वासम्भवात्‌। अस्मा- 
च्छुन्दादथमर्थो बोद्धव्यः, इदं पदमुमर्थं बोघयत्वित्याकारकेच्छाया विषयता- 
बोधे, तद्विषयता पदेऽर्थे चास्ति। नहि पदं पदार्थो वा इच्छाविषयः। 
स्वविषयविषयत्वसम्अन्धेनेच्छायाः पदपदार्थयोः ` सत्वेऽपि तेन सम्बन्धेनायमर्थे 

१४२ वैयाकरणानामन्येषां च मतेन शब्दस्वरूपतच्छक्तिविचारेः 


इच्छावान्‌ शब्दो वा इच्छावान्‌ इति प्रतीत्यभावात्‌। एवञ्च सम्बन्धिनोः 
पदपदार्थयोराश्रयतानियामकत्वस्य इच्छायामभावादिच्छायाः शक्तित्वमपि नास्तीति 
पदपदार्थयोः सम्बन्धान्तरमेव वाच्यवाचकभावापरपर्याया शक्तिरिति मज्जूषाकारा: । 


प्राचीनवेयाकरणास्तु बोधजनकतां शक्तिमाहुः। तथा चोक्तं भूषणे-- 


इन्द्रियाणां स्वविषयेष्वनादियोग्यता तथा । 
AMAA: शब्दानां सम्बन्धो योग्यता तथा* ॥ 


नवीनानां वेयाकरणानां वाच्यवाचकभाव एव शक्ति; | तादात्म्यञ्च सम्बन्धः | 
योऽर्थः स शब्दः, यः शब्दः सोऽयं इत्याकारक इतरेतराध्यासात्मकसङ्केतः 
शक्तिग्राहकः | पदपदार्थयोरितरेतराध्यासश्च शब्दार्थयोस्तादात्यमेवेति निष्कर्षः | 
_ बन्ध्यासुतादीनामर्थवत्त्वात्‌ प्रतिपादिकत्वानुरोधेन बौद्धार्थस्फोटात्मकपदयोस्तादात्म्य- 
' स्वीकारेण नेयायिकेरुदुभावितो दोषो निराकृतः। तदनु शक्तिग्राहकशिरोमणे- 
व्यवहारस्य तुल्यत्वेन साधुषु अपंभ्र'शेषु च शक्ति स्वीकृत्य साधुष्वेव शक्तिमातिष्ठ- 
मानास्ताकिकाः प्रत्याख्याताः | उक्तरूपायाः शक्तेस्त्रेविध्यं seat नानार्थषु तस्या 
नियामकत्वेन संयोगादयः संगृहीताः | 


लक्षणाविचारः 


शक्यसम्बन्धो लक्षणा इति नेयायिकाः। लक्षणायाञ्च तातपर्यानुपपत्तिरव 
बीजम्‌ | स्वनये वाक्ये शक्तेरमावात्‌ शक्यसम्बन्धरूपा लक्षणापि नास्ति । यत्र 
‘THA नद्या घोष? इत्युक्तम्‌, तत्र नदीपदस्य नदीतीरे लक्षणा, गभीरपदार्थस्य 
तद्या सहाभेदेनान्वयः, क्वचिदेकदेशान्वयस्यापि स्वीकृतत्वात्‌ | यदि तत्रेकदेशान्वयो. 
त्त स्वीक्रियते, तदा नदीपदस्य गभीरनदीतीरे लक्षणा, गमीरपदं तात्पयंग्राहकस्‌ | 
सा च गोणी, शुद्धा चेति द्विधा । प्रकारन्तरेणापि सा fear जहत्स्वार्था, अजहत्स्वार्था ` 
च। सा च तात्स्थूयादिनि्मित्तिका इत्याहुः। | | 


मीमांसकास्तु, वाक्यशक्तिस्वीकारेण 'गभीरायाँ नद्या घोष” इत्याद्यनुरोधेन ` 
स्वबोध्यसंम्बन्धो लक्षणा | गभीरायां नद्यामिति वाक्यस्य बोध्या गभीराभिन्ना नदी, 
तत्सम्बन्धस्तीरे इति वाक्येऽपि लक्षणा । अत्र प्रकृतिभागस्य गभीरत्व- 
विशष्टनदीतीरस्य निष्ठत्बसम्बन्धेन सप्तम्यर्थाधिकरणतायाम्‌, . तस्या निरूपितत्वः 
सम्बन्धेनाधेयतायां तस्याइच स्वरूपसम्बन्धेन घोषे । एवश्च गभीरत्वविरिष्टनदीः 
तीरनिष्ठाधिकरणतानिर्ूपिंताधेयताश्रयो घोष इति.गोधः । परम्परासम्बन्धरूपा लक्षणा 
-लक्षितलक्षणा। स च सम्बन्धः स्ववाच्यरेफद्वयघटितपदवाच्यत्वरूपः | तथा च 

- उपसंहार:- os -१४३ 


` दविरेफपदवाच्यरेफद्रयघटितश्रमरपदवाच्यमघुकरे लक्षणा | प्रयोजनवती, रूढा चेति 
‘FEAT लक्षणा इत्याहुः | 


परमलघुमञ्जूषाका रश्च लक्षणां पृथगृवृत्ति नाङगीकरोति। लक्षणाङगीकारे 
वृत्तिद्यमवच्छेदकद्वयञ्च कल्पनीयं भवति। शाब्दबोधे लक्षणाजन्योपस्थितेः पृथक्‌ 
कारणत्वं वक्तव्यम्‌। एवं पदार्थोपस्थितावपि तज्ज्ञानस्य हेतुत्वं स्वीकार्यम्‌ | 
परस्परजन्यबोधे परस्पराभावमादाय व्यभिचारवारणाय अव्यवहितोत्तरत्वनिवेशे 
महद्‌ गौरवम्‌। अतो गऱङ्गापदात्‌ तीरप्रत्ययार्थं गङ्गापदे एव शक्तिद्वयं स्वीकार्यम्‌ । 
“एका प्रसिद्धा, अपरा बप्रसिद्धा। भगीरथरथखातावच्छिन्तपयःप्रवाहनिरूपिता 
yaa शाक्तिः; सामीप्यसम्वन्धावच्छिन्नती र॑त्वावच्छिन्नविषयकत्वावच्छिन्नार्थ- 
निरूपिता शक्तिंद्वितीया | vasa लक्षणया प्रतिपिपादयिषितस्यार्थस्याप्रसिद्धशक्त्येव 
बोधनिर्वाहे कोऽमिनिवेशो लक्षणायां प्रेक्षावताम्‌ । 


व्यञजनाविचारः 


अत्र व्यञ्जनां लक्षणायामन्तर्भावयन्तो नेयायिका निराकृताः सन्ति। 
व्यञ्जतास्वीकारे प्रमाणं निपातानां द्योतकत्वं स्फोटस्प व्यञ्गयता च इति हरिमत- 
सुपन्यस्तस्‌ | द्योतकत्वस्य व्यञ्जकत्वरूपत्वात्‌, वेयाकरणानामपि व्यञ्जनास्त्रीकार 
आवश्यक: | लक्षणायाः पदवृत्तित्वेन व्यञ्जनायाइच पदतदेकदेशवृत्तित्वेन 
सुख्यार्थबाधनिरपेक्षबोधजनकत्वेन च लक्षणायामन्तर्मावो भवितु ' नाहेति | 
-निपातानां स्वशक्यार्थाभावाल्लक्षणाया असम्भवाद्‌ व्यञजकतारूपेव द्योतकता | आदौ 
व्यञ्जनाया लक्षणन्निरूपितमस्ति। ; 


ग्राकाङक्षांविचारः 


शाब्दबोधे' वृत्तिज्ञानाधीनोपस्थितपदपदार्थधियः ` कारणत्वेन तदुघटक 
वृत्त्यादीन्‌ निरूप्य सहकारिकारणनिङुपणाय 'आकाङक्षायोऱ्यतासत्तितात्प्यंप्रकरणानि 
'प्रारब्धानि। सह करोतीति व्युत्पत्त्या कारणविशेषलाभेत केन सह करोतीत्याका- 
SHAT कारणेनेति AHA | एवञ्चः सहकारिकारणं गौणकारणभिन्नत्वमिति लक्षणं 
पर्यवसितम्‌ | घटकार्य प्रति कपालस्य मुख्यं कारणत्वस्‌। एवं यागादेः स्वर्गं प्रति 
सुख्यकारणत्वस्‌, अपूर्वस्य तु सहकारिकारणत्वस्‌। प्रकृते पदज्ञानं शाब्दबोधे . 
मुख्यकारणम्‌, पदार्थोपस्थित्यादीनां तु सहकारिकारणत्वम्‌ | 


यद्वा, -स्वावच्छिन्तासमवधानप्रयुक्तफलोपधायकत्वा भाववत्स्वावच्छिन्तकत्वं 
सहकारिकारंणंत्वमूं | अत्र स्वपदेन सहकारित्वेनाभिमतं विवक्षितम्‌ | तथा च दण्डत्वाः 
वच्छिन्तासमवधानभ्रयुक्तफलोपघायकत्वाभाववत्कपालत्वावच्छिन्तकत्वं दण्डादिष्विति 
लक्षण्समन्वयः। वाक्यशक्तिग्राहकृत्वेनाकाङ क्षाया उपयोगः। . घुटपटाद्रूपा्थे- 

"१४४ वैयाकरणानामग्येषां च मतेन शब्दस्वरूपतच्छक्तिविचार: 


ज्ञानानन्तरं तदर्थान्वययोग्याथस्यानयनादेयंज्ज्ञानं तद्विषयिणीच्छा आकाङ्क्षा | 
विषयतासम्बन्धस्य विशिष्टबुद्धिनियामकत्वाभावेन समवायसम्बन्धेन चेच्छाया 
अर्थे विरहेऽपि अयमर्थोऽर्थान्तरमाकाङ्क्षतीति व्यवहारात्‌ तस्या अर्थे आरोप: | 
पदे नारोपः। 
योग्यताविचारः | 

शाब्दबोधसहकारिकारणस्य योग्यताया नि्वंचनाय प्रकरणमिदमारब्धम्‌ | 
‘aa नेयांयिका:'--बाधाभावो योग्यता । सा च तात्पर्यविषयीभुतपदाथंसम्वन्धे 
पदपदार्थेनिष्ठात्यन्ताभावप्रतियोगित्वामावः। यथा पयसा सिञ्चतीत्यत्र तात्पयंविषयी- 
-भूतजलकरणकत्वसम्बन्थे सेकनिष्ठात्यन्ताभावप्रतियोगित्वाभाव इत्याहुः, तत्‌, न; 
विदिष्टधीमात्रे बाधाभावस्येकरूपेण कारणत्वासम्भवात्‌  पृथ्ग्रूपेण शाब्दबोधे 
कारणत्वकल्पने तु तदपेक्षया योग्यताज्ञानस्येव कारणत्वौचित्यात्‌ । 

केचित्तु शाब्दबोधं प्रति योग्यताज्ञानस्य कारणत्वं नाङ्गीकुर्वन्ति, किन्तु 
वह्मिना -सिञ्चतीत्यादौ बोधादर्शनेनायोग्यतानिकचयः प्रतिबन्धकः। तदभावस्य 
कारणत्वमिति मन्यन्ते, तदपि न, यद्विषयकानुमित्यादिज्ञानं न जातम्‌, शाब्दबोध 
एव जातः, तदुविशिष्ठबुढौ अयोग्यताज्ञानाभावापेक्षया लाधवाद्‌ योग्यताज्ञानत्वेनेव 
'कारणतासिद्धेः । 
प्रथमं नागेशेन योग्यता परिष्कृता, पयसा सिञ्चतीत्यादौ समन्वयोऽपि कृत: | 
fafa सिञ्चति’ एतादृशस्थले नान्वयबोधः, किन्तु प्रत्येकं पदार्थबोधमात्रमिति 
नेयायिकमतं दूषितम्‌ | स्वोक्तौ हरिमतं प्रमाणत्वेनपोन्यस्तमु | 


` आसत्तिविचारः 
अत्रादौ आसत्तेः स्वरूपं प्रदश्षितस्‌ । सा च प्रकृतान्वयबोधाननुक्लपदा- 

व्यवघानरूपा, 'गिरिरग्निमान्‌' इति वाक्ये आसत्तिरस्ति, 'गिरिमुक्तमर्निमान्‌ 

देवदत्तेन' इत्यन्न तु नासत्तिरिति पुनस्तस्या मन्दबुद्धेरबिलम्बेन शाब्दबोधे हेतुतायां 

“न पदान्त०'१ इति सूत्रस्थं भाष्यं प्रमाणत्वेनोपन्यस्तम्‌ । 

तात्पयंविचारः 

प्रथम स्वमतेन ताप्यं लक्षितम्‌ । तत्र चोपात्तमीइवरपदं वक्तुरुपलक्षणम्‌ 

एवञ्च वक्तृरिच्छा तात्पर्यमिति पर्यवसन्नम्‌ | ह द 

. _ अन्ये तु तदितरमात्रबोधेच्छयाऽनुच्चरितत्वे सति ac 
eee दर्थबोधजननयोग्यत्वस्‌ 
१. पा" सु० १।१।५५ | 

उपसंहारः - १४१ 


केचित्तु न शाब्दबोधमात्रे तात्पर्यस्य कारणत्वम्‌, अपि तु सैन्धवमानयेत्या- 
दिनानार्थकेषु शब्देष्वेव । तत्र च तात्पर्यनिर्णायकप्रकरणादेवा थॅनिणेयसम्भवे तात्पयं- 
स्यातिरिक्तं शाब्दमतौ कारणत्वं नेच्छन्ति | पुनः स्वमते नागेश: प्रमाणसुपन्यस्तवान्‌। 
शक्त्या तात्पर्यस्य निर्वाह्यत्वं युक्त्या निराकृत्य प्रकरणमिदं समापदु ग्रन्थकारः । | 


निबन्धस्यास्योपयोगः 


लोक एव व्याकरणस्य सर्वतो महदावपनमिव उररीक्रियते नि्खिलेविद्वदृभिः, 
विशेषतः शाब्दिकेः। तत्र च प्रत्यहं पारेसहस्रं शब्दाः प्रयुज्यन्ते, तेषामर्थादचाव- 
गम्यन्ते लोकोरिति सर्वैनुभ्ुयत एव । शब्दानां गवेषणायां शब्दः सहार्थानां सम्बन्धः 
निर्धारणे तन्निर्धारणाय लोकानां ज्ञप्तौ च यावच्‌ मनोयोगो भारतीये: शब्दशास्न- 
विदृभिदंत्तः, न केनाप्यन्येः। महती परम्परेयमयपपयक्षुण्णा विराजते | अत एव 
महाभारते शाब्दिका महता आदरेण स्मर्यन्ते । gi A 


सर्वार्थानां व्याकेरणाद्‌ वेयाकरण उच्यते | 
प्रत्यक्षदर्शी लोकानां सवंदर्शी भवेन्नरः ।।१ 


स्वेषां शब्दानां व्याकृतिः, विवेचनम्‌, निवंचनम्‌, प्रकृतिप्रत्ययानां पृथक्‌ 
पृथग्‌ निर्धारणम्‌, अर्थसम्बन्धनिरूपणस्‌ इत्येतदखिलमपि कतंग्यत्वेनापतति 
शाब्दिकानां शिरसि । ये शब्दा अस्माभिः श्रयन्ते, कि त एव शब्दाः, आहोस्वित्‌ 
केचनान्ये। अर्थात्‌ तेषां वास्तविकं स्वरूपं किम्‌ ? अथ च त एवार्थे: सम्बद्धाः, 
आहोस्विदन्ये इत्यादि सर्वमपि विवेचनीयम्‌ | विवेचनीभेष्वनेकेडु प्रकारेषु 
शान्दबोधविवेचनप्रकारोऽप्येको मुद्धन्यः प्रकारः कतंव्यकोटौ वतते । शान्दबोध- 
प्रकारेषु प्रथमं शब्दस्वल्पनिर्धारणम्‌, ततस्तेषामथंसम्बन्धनिर्धारणम्‌, ततः 
सम्बन्धस्वरूपनिर्धारणं विघेयम्‌। प्रस्तुतशोधप्रबन्धे केवलं ब्दस्वरूपनिर्धारणस्‌, 
तच्छक्तिस्वर्पनिर्घारणञ्चेव विवेचनीयत्वेनाअङ्गीकृतस्‌। तदेव यथामति 
यथाशक्ति च निर्धारितम्‌। तत्तिर्धारणप्रसङ्गेन अनपेक्षितानि तर्कानारूढानि 
दर्शनान्तरीयाणि मतान्यपि प्रत्याख्यातानीति 'अनवसरपठिता वाणी' न्यायो न 
मन्तव्यो भविष्यति | : 
गभर चात्र शोघप्रबन्धे क्ाखकाराणां मतानि सम्यक्‌ समीक्ष्य प्रतिपादितानि । 
` तत्र गुणदोषावपि प्रदशितौ, तयोः समर्थंननिराकरणेऽपि विहिते । तत्र चानेकानि 
ग्रमाणानि पुस्कृतानि। शाब्दबोधप्रकारस्य च महान्‌ राजमागँः परिष्कृतो नि्मितश्च | 
मन्ये, प्रकृतशोधप्रबन्धनिबद्धविषयेण न केवलं छात्राणाम्‌, अपि ठु विदुषामपि 


१. उद्द्योग० VUE | 
३९. 

- ११९६ वैयाकरणानामन्येषां च मतेन शब्दस्वरूपतच्छक्तिविचारः 


'शान्दबोधविषयै महान्‌ उपकारो भविष्यति। अत्र मया गजनिमीलिकयेव आचार्याणां 
मंतानि नावलोकिंतानि, किन्तु अन्तः प्रविश्य सारासारविवेकेन अनेन शोधप्रबन्धेन 
रोद्याने विहरतां सहृदयानां कुसुमनिचयानां 
सौरभंग्रहेणे नवीनां काचन घाणशक्तिरंदियात्‌, तथापि 
आ परितोषाद्‌ विदुषां न साधु मन्ये प्रयोगविज्ञानम्‌ । 
बलवदपि शिक्षितानामात्मन्यप्रत्ययं चेतः॥ 


इति कोलिदासं भयो सूयः स्मरन्‌ विदुंषो निवेदये यत्‌- 
qa: स्खलनं क्वापि भवत्येव प्रमादतः इति प्रंकृतिसिद्धोऽयं परिणामो 


महतापि वारयितुं न शक्यते प्रयत्नसहस्रेणापि किं मादृशेनेति पुनः सहृदयान्‌ 
विदुषः सम्प्राथ्ये विरमामि । | 

अमरकोष: ( सरला व्याख्या) नवलकिशोर प्रेस, लखनऊ Ho १९७५ 

अर्थसंग्रह इलफिन्स्टेनकालेज, बम्बई सन्‌ १९६३४ 

पात्ललयोगदर्शनम्‌ - 

a बरह्मलीनशुनि महाराज सूरज, गुजरात 

धैया्केरेणानामन्येषां द ० RR 3: 
११०. करणाने च:मतेनं शढ्दस्वरूपतच्छुक्तिवचो २: 
वेयाकरण-सिद्धान्तलघुमञ्जूषा - चौखम्बा :संस्कृत.सीरीज 
(२ भाग) 
वैदोषिकदशन ` “चौंखम्बा संस्कृत.सीरीज ` 
-_दुण्ढिराज शाखी A 
व्याकरणदशंनसूमिका * ` संरस्वतीभवन प्रकाशन 
` ` ---रामाज्ञापाण्डेय ieee 
व्याकरणमहाभाष्य ( भाग ३) मोतीलाल:बनार्‌सीदास 
व्युत्पत्तिवाद -इलाहाबाद : 
-—-डा०. उमेद मिश्र ofr 
शतपथङ्नाह्मण ., ¦: , ; ` . ` अच्युतग्रत्थमाला कार्यालय, काशी . 
शब्दकोस्तुम ( २ भाग) चौखम्बा सं० सीरीज 
शब्दशक्तिप्रकाशिका कालिकाता-विइवविद्यालय 
( प्रथम भाग ) 
शाबरमाष्य आनन्दाश्रम संस्कृत ग्रन्थावली : 
शाख्नदीपिका निर्णयसागर प्रेस, बम्बई 
दलोकव्रात्तिक ` | = 
_न्यायर्नाकर व्याख्या . | 
संवंदर्शनसंग्रह ` चौखम्बा विद्याभवन, वाराणसी 
' संस्कृतग्रामर डिक्शनरी गायकवाड ओ० सी० | 
संस्कृत व्याकरणशाख्न का इतिहास वेदिक यन्त्रालय, अजमेर | 
( प्रथम भाग ) 
संस्कृत व्यांकरणशाख का इतिहास प्राच्य विद्याप्रतिष्ठान, अजमेर 
(२ भाग) 
संस्कृत शाखों का इतिहास शारदा मौंदर, वाराणसी 
`. Svea उपाध्याय | 

—STo रामशङकर भट्टाचायं 
साहित्यदर्पण ( लक्ष्मीटीका ) चौखम्बा सं० सीरीज 
सिद्धान्तकौमुदी ( २ भाग) मोतीलाल बनारसीदास 
सिद्धान्तकोमुदी ( २ भाग) मोतीलाल बनारसीदास 


लक्ष्मीटीका 
सुतसंहिता आनन्दाश्चम संस्कृत ग्रन्थावलि, 
पुना 
स्फोटदशँन बिहार राष्ट्रभाषा परिषद्‌ 
—रङ्गनाथ पाठक 
स्फोटवाद आडियार लाइब्रेरी, मद्रास 
सम्पादक-कृष्णामांचायं 
स्फोटसिद्धि पाण्डिचेरी 
is 

सम्पूर्णानन्दसंस्कृतविश्वविद्यालयस्याभिनवप्रकाशनानि 


क्रमसख्या ग्रन्थनाम मूल्यम्‌ 


१. शुक्ठयजुवदकाण्वसंहिता- [ उत्तरविशतिः ] संहितेयं सायणभाष्यसहिता प्रकाशिता । 
सम्पादक:-रश्रीचिन्तामणिमिश्रशर्मा-- २२-०० 
२. वाक्यपढीयस्‌--- [ ठृतीयकाण्डस्य द्वितीयो भागः ] अन्थरलमिदः हेळाराज- 
व प्रणीतया प्रकाशव्याख्यया तथा च Yo रघुनाथशर्म विंरचि- 
) तया अम्वाकत्री' टीकया च विभूष्य प्रकाशितम्‌ १०७-०० 
३. महाभाष्य निगूढाकूतयः - अनुसन्धानप्रबन्धोऽयं नूनम्‌ आनुसन्धानिकफलश्रतिभि 
समेधितो वतंते | लेखकः सम्पादकश्च-डॉ० देवस्वरूपमिश्ः--२६-८० 
४. व्याकरणद्शनप्रतिमा-- आचायंरामाश्चा पाण्डेय विर चिते5स्मिन्‌ अन्धे व्याकरणशास्त्र- 
« स्य दाश्रोनिकपदार्थाना मौलिकं विवेचनं कृतमस्ति-- “ २६-६० 
५. बौधायनशुल्बसूत्रम-- मन्थोऽयं थव्येकटेशवरदो क्षितविरचितया वोधायनशुल्व- 
`  औमांसाख्यया तथा च श्रीद्वारकानाथयज्वप्रणी तवौधायन- 
शुल्वसूत्रन्याख्यानाख्यया टीकयाऽथ च प्रमूतैः संवादात्मकैः 
रेखाचित्रेश्च सनाथीङ्कतः- - ७५-०० 
६, तन्त्ररत्नस्‌- [ पञ्जमभागः |] पार्थसारथिमिश्रविर चितः उप्रीकासनाथितो 
मीमांसाअन्थोऽयं साम्प्रतं सम्पादकपण्डितपट्टाभिराम- 
शा स्त्रिविरचितता त्तविकया भूमिकया सनाथितो विराजते-- ४६-६० 
७. तन्त्रसङग्हः- [ वृतीयो भागः ] तन्तरश्चस्त्रस्य विविधतन्त्रसङ्ग्रह्ात्मकोऽ- 
यं अन्यो बहुविधैरनुसन्धानात्मकैः भूमिका-टिप्पण-परि- 
freq समुल्लसति ३२-२० 
८. योगिनीहृदयम्‌ [ दृती यसंस्करणस्‌ ]. तन्त्रशास्त्रीयोध्यं अन्थः अम्विकानन्द्‌= 
` गयोगिङ्कतदीपिकाख्यया, भार्कररायङ्कतसेतुवन्धव्याख्या- 
नाख्यया च टीकया समलङङ्घत्य प्रकाश्षितः-- ३३-४० 
९, रुद्रयामलम्‌- ` तन्त्रशास्त्रस्य प्राणभूतमिदं अन्थरत्नं विविधैः किल गवेषणा= 
| पूर्णः भूमिका-टिप्पण-परिश्िष्टादिभिः विभूष्य प्रकाशितम्‌ 
१०. यन्त्रराजविचारविंशाश्यायी-आचार्यनयनसुखोपाध्यायविर चितेऽस्मिन्‌ अन्धे ज्यो तिष- 
शास्त्रीयोपयोगिनां वेधादियन्त्राणां खल सैद्धान्तिक 
प्रायोगिकञ्च विवेचनं कृतं वतंते-- ११-०० 
२२. पुराणेतिदासयोः साङ्ययोगद्रनविमशेः-अनुसन्धानप्रबन्धेऽस्मिन्‌ लेखकेन 
सम्पादकेन च Sto श्रीकृप्णमणित्रिपाठिना महता प्रयासेन 
~ पौराणिका मद्दाभारतीयाश्च साङख्य-योगपदार्थां विवेचिताः-३२-८० 
१२. भारतीयदिचारदरनस्‌- [ द्वितीयो भागः ] shaq ळेखकेन डॉ० इरिहरनाथ- 
त्रिपाठिना भारतीयविचाराचाराणाम्‌ ऐतिहासिक 
तुलावोधकञ्च विवेचनं कृतमू-- ' १०५-६० 
१३. पाछितिपिरकसददानुक्करमणिका--पारित्रिपिरकान्तगंतानां शब्दानां सान्दभिकः समावेश्ोऽ- 


स्मिनू अन्ये कृतो वतते २ १००-६० 


प्रकाशक:-निदेशक:, अनुसन्धानसंस्थानम्‌, सम्पूर्णानन्द॒संस्कृतविश्वविद्याळयः, वाराणसी-२२१००२ 
मुद्रकः सुद्रणालय-न्यवस्थापकः, सम्पूर्णानन्दुसंस्क्ृतविशवविद्याळयः, चाराणसी-२२१००२. 

